

# (၇၃)နှစ်မြောက် လွတ်လပ်ရေးနေ့ကို ကြိုဆိုဂုဏ်ပြုသောအားဖြင့် စစ်တောင်းမြစ်ကူးတံတား(ရေတာရှည်) ဖွင့်ပွဲအခမ်းအနား ကျင်းပ

ရေတာရှည် ဇန်နဝါရီ ၂

ပဲခူးတိုင်းဒေသကြီး ရေတာရှည်မြို့နယ်၌ (၇၃)နှစ်မြောက် လွတ်လပ်ရေးနေ့ကို ကြိုဆို ဂုဏ်ပြုသောအားဖြင့် ရေတာရှည်- ကရင် ချောင်း-လိပ်သိုလမ်းပေါ်ရှိ စစ်တောင်းမြစ်ကူး တံတား(ရေတာရှည်) ဖွင့်ပွဲအခမ်းအနားကို ယနေ့ နံနက် ၈ နာရီက ကျင်းပသည်။

တံတားအမျိုးအစား

စစ်တောင်းမြစ်ကူးတံတား (ရေတာရှည်) ၏ အရှည်မှာ ပေ ၈၀၀၊ အကျယ် ပေ ၃၀၊ ယာဉ်သွားလမ်းအကျယ် ၂၄ ပေ၊ လူသွားလမ်း အကျယ် တစ်ဖက်လျှင် သုံးပေစီဖြစ်သည်။ တံတားအောက် ရေလမ်းကင်းလွတ်အကျယ် ၂၈ မီတာ (၉၂ ပေ)၊ တံတားအောက် ရေလမ်း ကင်းလွတ်အမြင့် ၃ ဒသမ ၇ မီတာ (၁၂ ပေ)၊ ခွင့်ပြုယာဉ်အလေးချိန် HS-25၊ သံကူကွန်ကရစ် တံတားအမျိုးအစားဖြစ်သည်။

တည်ဆောက်

အဆိုပါတံတားကို ၂၀၁၈ ခုနှစ် (၆)လ ဘဏ္ဍာနှစ်မှ ၂၀၁၉- ၂၀၂၀ ဘဏ္ဍာနှစ်အထိ ပဲခူးတိုင်းဒေသကြီးအစိုးရအဖွဲ့၊ ငွေလုံးငွေရင်း ခွင့်ပြုရန်ပုံငွေကျပ်သန်း ၁၃၅၀၊ ပြည်ထောင်စု ငွေလုံးငွေရင်း ရန်ပုံငွေကျပ် သန်း ၂၁၅၀ စုစုပေါင်း ရန်ပုံငွေကျပ် သန်း ၃၅၀၀ ဖြင့် ဆောက်လုပ်ရေးဝန်ကြီးဌာန တံတားဦးစီးဌာန တည်ဆောက်ရေးအဖွဲ့(၂) တံတားအထူးအဖွဲ့ (၆)က တာဝန်ယူတည်ဆောက်ခဲ့ခြင်းဖြစ် ကြောင်း သိရသည်။

စာမျက်နှာ ၅ ကော်လံ ၁ သို့ ■



ရေတာရှည်- ကရင်ချောင်း-လိပ်သိုလမ်းပေါ်ရှိ စစ်တောင်းမြစ်ကူးတံတား(ရေတာရှည်)ကို တွေ့ရစဉ်။

## စင်ကာပူနိုင်ငံ၌ အခက်အခဲကြုံတွေ့နေသည့် မြန်မာနိုင်ငံသားများအား ပြန်လည်ခေါ်ဆောင်



စင်ကာပူနိုင်ငံမှ ပြန်လည်ရောက်ရှိလာသည့် မြန်မာနိုင်ငံသားများအား ရန်ကုန်အပြည်ပြည်ဆိုင်ရာလေဆိပ်၌ တွေ့ရစဉ်။

နေပြည်တော် ဇန်နဝါရီ ၂

နိုင်ငံတကာခရီးသည်တင် လေယာဉ် များ ပျံသန်းမှု ယာယီရပ်ဆိုင်းထားခြင်း ကြောင့် စင်ကာပူနိုင်ငံတွင် အခက်အခဲ ကြုံတွေ့နေရသည့် မြန်မာနိုင်ငံသား ၇၈ ဦးအား စင်ကာပူမြို့ရှိ မြန်မာသံရုံး မှ စီစဉ်သည့် (၄)ကြိမ်မြောက် မြန်မာ အမျိုးသားလေကြောင်း (MNA) စင်းလုံးငှား အထူးကယ်ဆယ်ရေး လေယာဉ်ဖြင့် ပြန်လည်ခေါ်ဆောင်ခဲ့ ရာ ယနေ့ညနေပိုင်းတွင် ရန်ကုန် အပြည်ပြည်ဆိုင်ရာ လေဆိပ်သို့ အဆင်ပြေချောမွေ့စွာ ပြန်လည် ရောက်ရှိခဲ့ကြသည်။

၎င်းတို့ ရန်ကုန်အပြည်ပြည်ဆိုင်ရာ လေဆိပ်သို့ ရောက်ရှိချိန်တွင် လူဝင်မှု ကြီးကြပ်ရေး၊ ကျန်းမာရေးစစ်ဆေး ရေး၊ သီးသန့်စီစဉ်ပေးသည့် နေရာ/ သတ်မှတ်ဟိုတယ်များ၌ အသွားအလာ ကန့်သတ်မှု ခုနစ်ရက်နှင့် နေအိမ်တွင် စာမျက်နှာ ၅ ကော်လံ ၁ သို့ ❖

မြေးမုံ ယနေ့ ဖတ်စရာ

လွတ်လပ်ရေး၏ တန်ဖိုးနှင့် အနှစ်သာရကို မမေ့မလျော့ဘဲ

ဆောင်းပါး စာမျက်နှာ » ၆

လုလင်ငယ်သွေး အားမာန်မွေး ရှေ့ရေးတို့ကမ္ဘာ

စာမျက်နှာ » ၁၁

နိုင်ငံအတွင်း ကိုဗစ်-၁၉ ရောဂါ ကူးစက်ဖြစ်ပွားသူ များပြားလာသဖြင့် ကိုဗစ်-၁၉ အရေးပေါ် ကုသရေးဆေးရုံများကို ပြိတ်နိပ်ပြင်ဆင်

စာမျက်နှာ » ၁၃

ဇန်နဝါရီ ၂ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၅၇၄ ဦး တွေ့ရှိ

စာမျက်နှာ » ၁၆



ഒന്നിടം

# နိုင်ငံတိုးတက်မှု တူပြိုင်ကစားရဲ့ရှု

လူတိုင်းလူတိုင်းသည် မိမိကိုယ်ကို ဆန်းစစ်နိုင်မှာ၊ မိမိကိုယ်ကိုဝေဖန်နိုင်မှာ၊ မိမိအမှားကို ဝန်ခံနိုင်မှာ၊ ပြည်သူ့အားလုံးအတွက် တိုးတက်စေလိုသော စေတနာရှိမှာ၊ မိမိကိုယ်တိုင် အများအကျိုးအတွက် ကြိုးစားအားထုတ်ချင်သောဆန္ဒရှိမှတိုးတက်သောနိုင်ငံ၊ ကြွယ်ဝသည့်နိုင်ငံသားများ ဖြစ်လာပေလိမ့်မည်။ ယခုအခါ လွတ်လပ်ရေးရရှိပြီးသည့်မှာ နှစ်ပေါင်း ၇၀ ကျော်လာပြီဖြစ်သည်။ မိမိတို့ကိုယ်ကို ပြန်လည်ဆင်ခြင်သုံးသပ်ရေး အားနည်းသဖြင့် တိုးတက်သင့်သလောက် မတိုးတက်ပါဟု ရှုမြင်ရမည် ဖြစ်သည်။

ပြည်ထောင်စုဖွား ပြည်သူအများ မိမိတို့ကိုယ်ကို မိမိတို့ ဆင်ခြင်မှုနှင့် စပ်လျဉ်း၍ ၂၀၂၁ ခုနှစ်နိုင်ငံတကာ နှစ်သစ်ကူးအထိမ်းအမှတ်အခါသမယတွင် အမျိုးသားပြန်လည်သင်မြတ်ရေးနှင့် ငြိမ်းချမ်းရေးဗဟိုဌာနဥက္ကဋ္ဌ နိုင်ငံတော်၏ အတိုင်ပင်ခံပုဂ္ဂိုလ်က ပြည်သူတစ်ဦးချင်းအနေဖြင့် မိမိတို့ကိုယ်ကို မိမိတို့ မေးခွန်းထုတ်ဆင့်၍ အနာဂတ်အတွက်၊ ပြည်ထောင်စုကြီးအတွက် တာဝန် ကျေပွန်စေရေးလမ်းညွှန်ခွဲရာ မှာကြားချက်ကို မှတ်သားလိုက်နာရမည် ဖြစ်သည်။

“ပြည်သူတစ်ဦးချင်းစီ တာဝန်ကျေစေချင်တယ်” အပေါ်နိုင်ငံတော်၏ အတိုင်ခံခံပုဂ္ဂိုလ်က အဓိပ္ပာယ်အနည်းငယ်ချဲ့၍ “တာဝန်ကျေဖို့ရော ပထမလိုအပ်ချက်က တာဝန်သိဖို့ပဲဖြစ်ပါတယ်။ လောဘ၊ ဒေါသ၊ မောဟရဲ့ တွန့်ပို့မှုကပေါ်လာတဲ့ လိုအင်ဆန္ဒတွေဟာ ကိုယ့်ရဲ့တာဝန်တွေပဲလို့ မှားပြီးမထင်မိဖို့ အင်မတန်အရေးကြီးပါတယ်။ တာဝန်ကို အမှန်သိဖို့ ကြိုးစားကြပါ။ ကိုယ့်ရဲ့ လိပ်ပြာကြေးမုံရှေ့မှာ တည့်တည့်ရပ်ပြီး ကိုယ်ကတာဝန်ပါလို့ သတ်မှတ်ထားတာဟာ ကိုယ့်အတွက်လား၊ အခြားအများအတွက်လား၊ ယူဖို့အတွက်လား၊ ပေးဖို့အတွက်လား သတ္တိရှိရှိနဲ့ အဖြေမှန်ကိုလက်ခံပြီး တာဝန်ကျေပွန်ဖို့အတွက် ကျွန်မတို့ပြည်သူတွေ လုပ်ဆောင်နိုင်ခယ်ဆိုရင် ၂၀၂၁ ခုနှစ်မှာ သာမက နောင်လာမည့်နှစ်တွေ မြောက်မြားစွာမှာလည်း ကျွန်မတို့ ပြည်ထောင်စုမြန်မာနိုင်ငံတော်ကြီးအတွက် စိတ်ချရမှာဖြစ်ပါတယ်” ဟု ပြောကြားခဲ့သည်။

မြန်မာနိုင်ငံ လွတ်လပ်ရေးရရှိပြီး (၇၅)နှစ်မြောက် စိန်ရတုကာလသို့ ရောက်ရှိရန်မှာ နှစ်နှစ်သာလိုပါတော့သည်။ နှစ်ပေါင်း ၇၀ ကျော်ကာလ အတွင်း မိမိတို့ မိမိတို့နိုင်ငံ တိုးတက်မှုအခြေအနေ၊ ဖြစ်ပျက်နေမှုအနေအထား များကို မိမိတို့ကိုယ်တိုင် ရဲရဲစွာ ပွင့်ပွင့်လင်းလင်း မေးခွန်းထုတ်သင့်ပေသည်။ လွတ်လပ်ရေးရပြီး ယနေ့အချိန်အထိ မြန်မာနိုင်ငံ၏သမိုင်းကြောင်းကို ထောက်ရှုဆင်ခြင်ကြည့်မည်ဆိုလျှင် လူတို့တွင်ဖြစ်ပေါ်လာသည့် လောဘ၊ ဒေါသ၊ မောဟများက တွန်းပို့မှုကြောင့် ဖြစ်ပေါ်လာသည့် နောက်ဆက်တွဲ ရလဒ်များကို တွေ့ရမည်ဖြစ်သည်။ ယင်းတို့သည် အမှားများသည့်ရလဒ်များ ဖြစ်သည်ကို တိုင်းပြည်တွင် ဖွံ့ဖြိုးမှုနောက်ကျကျန်ခဲ့မှုများက သက်သေ ပြလျက်ရှိသည်။ လွတ်လပ်ရေးရရှိပြီးနောက် အယူအဆကွဲပြားမှုများနှင့် ခံစားချက်များအရ မငြိမ်းချမ်းသေးသော တိုင်းပြည်ဖြစ်နေရသည်မှာ နှစ်နာ လှသည်။

၂၀၁၆ ခုနှစ်တွင် နိုင်ငံတော်ကို ပြည်သူ့အစိုးရ စတင်တာဝန်ယူစဉ် ကတည်းက အေးချမ်းသာယာတိုးတက်အောင်မြင်သည့် ဒီမိုကရေစီဖက်ဒရယ် ပြည်ထောင်စုကြီး ခိုင်မာစွာတည်ဆောက်ရေးဟူသည့် အန္တိပနန်းတိုင်ကို မျက်ခြည်အပြတ်မခံဘဲ လျှောက်လှမ်းခဲ့သည်။ ပနန်းတိုင်သို့ အရောက်လှမ်း ရာတွင် ငြိမ်းချမ်းရေးနှင့် ရေရှည်တည်တံ့ခိုင်မြဲသည့် ဖွံ့ဖြိုးရေး၊ ငြိမ်းချမ်းဖွံ့ဖြိုး ရေးနှင့် ဒီမိုကရေစီရှင်သန်ရေး၊ ဒီမိုကရေစီရှင်သန်ရေးနှင့် ဖွဲ့စည်းပုံအခြေခံ ဥပဒေပြုပြင်ပြောင်းလဲရေးနှင့် ငြိမ်းချမ်းရေးကိစ္စများ တစ်ခုနှင့်တစ်ခု ဆက်နွှယ်နေကြောင်းကိုဆင်ခြင်ပြီး ကြိုးပမ်းဆောင်ရွက်ခဲ့သည်။

ယခု လွတ်လပ်ရေးရရှိပြီး (၇၃) နှစ်ကာလမှစ၍ မျက်မှောက်ကာလ ပြည်သူများသာမက နောင်အနာဂတ်မျိုးဆက်များအတွက်ပါ နိုင်ငံတွင် မည်သည့်ပုံစံဖြင့် နေထိုင်ရှင်သန်သွားနိုင်ရေးကို ပုံဖော်နိုင်ရန် အထူးဂရုပြု ဆောင်ရွက်ရေးကို နိုင်ငံတော်အစိုးရ၏အဓိကလုပ်ငန်းစဉ်အဖြစ် သတ်မှတ် ထားသည်။ ယင်းသည် ပြည်သူအတွက် အဓိကလုပ်ငန်းစဉ်ဖြစ်သည်။ လုပ်ငန်းစဉ်များမှာ မြားမြောင်းကျယ်ပြန့်လှသည်။ ပြည်သူများ မိမိတို့ကိုယ်ကို ဆင်ခြင်တွေးရှု၍ ပူးပေါင်းပါဝင်မှသာ အောင်မြင်မည်ဖြစ်သည်။

ယနေ့ကာလသည် လွတ်လပ်ရေးရရှိပြီး နှစ်ပေါင်း ၇၃ နှစ် ရှိပြီ ဖြစ်သည်။ မြန်မာနိုင်ငံသည် တိုးတက်သည့်နိုင်ငံအဖြစ်သို့ ရောက်သင့်ပြီဟု လူတိုင်းလူတိုင်း တွေးတောဆင်ခြင်မြော်တွေးသင့်သည်။ သို့မှသာ နိုင်ငံ တိုးတက်မှုကို တူပြိုင်ပြိုင်ရေးရှုကာ တက်ညီလက်ညီ အားစိုက်ထုတ်ကြမည် ဖြစ်သည်။ သို့မှသာ အေးချမ်းသာယာခေတ်စိမ့်ဖူးတိုးတက်သည့် ဒီမိုကရေစီ နိုင်ငံအဖြစ် အမြန်ဆုံးလျှောက်လှမ်းပြီး ဒီမိုကရေစီဖက်ဒရယ်ပြည်ထောင်စု ကြီးဆီသို့ ဦးတည်နိုင်မည် ဖြစ်ပါသည်။ ။

၂၀၂၁ ခုနှစ်၊ (၇၃)နှစ်မြောက် လွတ်လပ်ရေးနေ့  
အမျိုးသားရေးဦးတည်ချက်များ

- (၁) ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးတို့အတွက် တိုင်းရင်းသားအားလုံး “စုပေါင်းအင်အား”ဖြင့် ကာကွယ်စောင့်ရှောက်ရေး၊
- (၂) လူမှုဆက်ဆံရေးတရားမျှတမှု၊ စီးပွားရေးတရားမျှတမှု၊ နိုင်ငံရေးတရားမျှတမှု၊ အဆင့်အတန်းညီမျှမှု၊ အခွင့်အလမ်းညီမျှမှု၊ တရားဥပဒေရေးရာညီမျှမှုတို့ကို နိုင်ငံသားအားလုံး တန်းတူရည်တူရရှိခံစားရေး၊
- (၃) စစ်မှန်သော ဒီမိုကရေစီဖက်ဒရယ် ပြည်ထောင်စုဖြစ်စေရေးအတွက် ဖွဲ့စည်းပုံအခြေခံဥပဒေပြင်ဆင်ရေးကို ဦးတည်ကြိုးပမ်းဆောင်ရွက်ရေး၊
- (၄) ပြည်ထောင်စုကြီးထာဝရတည်တံ့ရေးအတွက် ပြည်ထောင်စုစိတ်ဓာတ်မွေးမြူ၍ ခေတ်မီဖွံ့ဖြိုးတိုးတက်သော ဒီမိုကရေစီဖက်ဒရယ်ပြည်ထောင်စုတည်ဆောက်ရေး၊
- (၅) နိုင်ငံဘက်စုံဖွံ့ဖြိုးတိုးတက်စေရန် အရှိန်အဟုန်မြှင့် ကြိုးပမ်းဆောင်ရွက်၍ ပြည်သူတစ်ရပ်လုံး ကြုံတွေ့နေရသည့် စိန်ခေါ်မှုများကို အစိုးရ၊ ပြည်သူလူထုအားလုံးပါဝင်ပြီး စုပေါင်းအားဖြင့် ရင်ဆိုင်ကျော်လွှားရေး၊

ကလေးသူငယ်ရန်ပုံငွေအဖွဲ့ ကိုဗစ်-၁၉ ကာကွယ်ရေးပစ္စည်းများ လှူဒါန်း

ရန်ကုန် ဇန်နဝါရီ ၂

မြန်မာနိုင်ငံ ကလေးသူငယ်ရန်ပုံငွေ အဖွဲ့အနေဖြင့် ကိုးပစ်-၁၉ ရောဂါ ဖြစ်ပွားနေသည့် ကာလအတွင်း ကျန်းမာရေးနှင့် အားကစားဝန်ကြီး ဌာနအောက်ရှိပြည်သူ့ကျန်းမာရေးနှင့် ကုသရေးဦးစီးဌာနအပါအဝင် ရန်ကုန် ပြည်သူ့ဆေးရုံကြီးနှင့် ဗဟိုအမျိုးသမီး

ဆေးရုံကြီး (ရန်ကုန်)တို့တွင် အသုံးပြု  
ရန်ရည်ရွယ်၍ ရောဂါကြိုတင်  
ကာကွယ်ရေးသုံး ပစ္စည်းများကို ၂၀၂၀  
ပြည့်နှစ် ဒီဇင်ဘာ ၂၉ ရက်က ထပ်မံ  
ပေးအပ်လှူဒါန်းခဲ့သည်။

အဆိုပါ ကိုဗစ်-၁၉ ကာကွယ်ရေး  
ပစ္စည်းများလှူဒါန်းရာတွင် ဒေါက်တာ  
ထွန်းမြင့် (ဒုတိယညွှန်ကြားရေးမှူးချုပ်

တိုင်းဒေသကြီး ကျန်းမာရေးဦးစီးမှူး  
ရန်ကုန်တိုင်းဒေသကြီး)၊ ဒေါက်တာ  
မြင့်မြင့်အေး (ဆေးရုံအုပ်ကြီး ရန်ကုန်  
ပြည်သူ့ဆေးရုံကြီး)၊ ဒေါက်တာ  
ခင်မေသွင် (ဆေးရုံအုပ်ကြီး ဗဟိုအမျိုး  
သမီးဆေးရုံကြီး)တို့က အသီးသီး  
လက်ခံယူခဲ့သည်။

မြန်မာနိုင်ငံ ကလေးသူငယ်ရန်ပုံ

ငွေအဖွဲ့အနေဖြင့် ကိုဗစ်-၁၉ ကာကွယ်ရေးသုံးပစ္စည်းများ ပေးအပ် လှူဒါန်းခြင်းမှာ ယခုအကြိမ်သည် ဒုတိယအကြိမ်ဖြစ်ပြီး ၂၀၂၀ ပြည့်နှစ် ဇူလိုင်လအတွင်းက လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချ ထားရေးဝန်ကြီးဌာန၊ ကျန်းမာရေးနှင့် အားကစားဝန်ကြီးဌာနအောက်ရှိဦးစီး ဌာန ခုနစ်ခုတွင် လှူဒါန်းခဲ့ပြီးဖြစ်သည်။ ယခုစီမံချက်အတွက် ငွေကျပ် သိန်း ၄၃၀ ကျော် အသုံးပြုခဲ့ပြီး စီမံချက်ကို ကိုရီးယားကလေးသူငယ်ရန်ပုံငွေအဖွဲ့ က ပံ့ပိုးကူညီထားသည်။ မြန်မာနိုင်ငံ ကလေးသူငယ် ရန်ပုံငွေအဖွဲ့သည် ဩစတြေးလျ ကလေးသူငယ်ရန်ပုံငွေ အဖွဲ့၏ မြန်မာနိုင်ငံအခြေစိုက်ရုံး ဖြစ်သည်။ ကလေးသူငယ် ကာကွယ် စောင့်ရှောက်ရေး၊ ပညာရေးနှင့် လူငယ် လူရွယ်များဖွံ့ဖြိုးတိုးတက်ရေးအတွက် ဦးတည်ဆောင်ရွက်နေသော အဖွဲ့ အစည်းဖြစ်ပြီး ဘေးအန္တရာယ်ကြောင့် ဆုံးရှုံးနိုင်ခြေ လျော့ချရေးကိုလည်း ပူးတွဲ ဆောင်ရွက်လျက်ရှိကြောင်း သိရသည်။

မြင့်မောင်



သင့်စီးပွားရေးလုပ်ငန်းများ အောင်မြင်ဖို့  
ကြေးမုံသတင်းစာတွင် ကြော်ငြာဖို့

၆၆၆

စာတည်းမှူးချုပ်  
စာတည်းမှူး  
သတင်းထောက်မှ  
စာတည်းများ

- ဦးစိုးစိုးနိုင်
- ဦးဝင်းနိုင်
- ဦးမြင့်စိုး
- ဦးစန်းအောင်၊ ဦးအဝမ်းစိုး၊ ဒေါ်မေလှသင်း၊  
ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊
- ဦးဟိန်းထက်လင်း၊ ဦးသက်ထွေး
- ဦးဇော်ဝင်း၊ ဦးနိုင်လင်းကြည်၊ ဦးအောင်ကျော်ကျော်
- ဦးစိုးအောင်၊ ဦးကိုမင်း၊ ဒေါ်စန်းယဉ်ဥ၊  
ဒေါ်နေဇာဇာထွန်း

အငယ်တန်း  
သတင်းထောက်များ

ဓာတ်ပုံသတင်းထောက်  
သူတေသန

စာပြင်  
စာမျက်နှာဖွဲ့စည်းမှုနှင့်

## အီးမေးလ်နှင့် အွန်လိုင်း

- ဦးအောင်ကျော်ဦး၊ ဦးအောင်ကျော်ဝင်း၊  
ဦးသန်းတင်အောင်၊ ဒေါ်ခင်မိုးမိုးအောင်၊  
ဒေါ်ခင်မျိုးနိုင်၊ ဒေါ်ခင်စုစုလှိုင်၊  
ဦးအေးမင်းသူ၊ ဒေါ်မာမာစိုး

- ဦးခင်မောင်ဝင်း
- ဒေါ်ဇင်မာဝင့်

- ဦးဝေမင်းသူနှင့်အဖွဲ့
- ဒေါ်နွယ်နွယ်ထွန်း၊ ဒေါ်ချောစုလှိုင်နှင့်အဖွဲ့

- ဦးစိုးချစ်ဦး၊ ဦးအောင်ကျော်ဖြိုးနှင့်အဖွဲ့

ပုံနှိပ်ခြင်းလုပ်ငန်းအမှတ် (၀၀၆၄၀)  
ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်  
ကြေးမုံသတင်းစာတိုက်က ထုတ်ဝေသည်။



themirror.npt@gmail.com

[www.facebook.com/themirrordaily](http://www.facebook.com/themirrordaily)

နေပြည်တော်	-	စာတည်းမှူး ပဓိက-ဥဒါပ္ပါ၊ စာတည်းအဖွဲ့ ပဓိက-ဥဒါပ္ပါ၊ ပဓိက-ဥဒါဥဝ၊ ဖက်စ် ပဓိက-ဥဒါဥဝ
ရန်ကုန်ရုံးခွဲ	-	အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂
မန်နေဂျာ	-	ဝေ-စိဝေဝေစိဝေ စိမ်/ငွေစာရင်း ဝေ-၂၁၁၄၄၄၊ ဖြန့်ချိရေး ဝေ-၂၉၂၈၃၁၊ ကြော်ငြာ ဝေ-၁၁၃၄၇၃၀၊ ဖက်စ် ဝေ-၂၀၃၇၃၁



# ပြည်သူ့သာလျှင် အဓိက

သဘာဝဘေးအန္တရာယ်ဆိုင်ရာစီမံခန့်ခွဲမှုဥပဒေကို ပြန်လည်သုံးသပ်ခြင်း၊ မြန်မာ့လူမှု ကာကွယ်စောင့်ရှောက်ရေး အထောက်အပံ့ဥပဒေ(မူကြမ်း)ရေးဆွဲခြင်းနှင့် လူကုန်ကူးမှုတားဆီးနှိမ်နင်းရေး ဥပဒေ(မူကြမ်း)နှင့်ပတ်သက်၍ ဝန်ကြီးဌာနနှင့်သက်ဆိုင်သော ကဏ္ဍများအပေါ် အကြံပြုညှိနှိုင်းဆွေးနွေး

နေပြည်တော် ဇန်နဝါရီ ၂  
သဘာဝဘေးအန္တရာယ်ဆိုင်ရာ စီမံ ခန့်ခွဲမှုဥပဒေကို ပြန်လည်သုံးသပ်ခြင်း၊ မြန်မာ့လူမှု ကာကွယ်စောင့်ရှောက်ရေး အထောက်အပံ့ဥပဒေ (မူကြမ်း) ရေးဆွဲခြင်းနှင့် လူကုန်ကူးမှုတားဆီး နှိမ်နင်းရေးဥပဒေ(မူကြမ်း) ရေးဆွဲ ထားမှုနှင့်ပတ်သက်၍ ဝန်ကြီးဌာနနှင့် သက်ဆိုင်သော ကဏ္ဍများအပေါ် အကြံပြုဆွေးနွေးညှိနှိုင်းမှုများကို Virtual Meeting ဖြင့် ကျင်းပသည်။

တက်ရောက်  
ညှိနှိုင်းဆွေးနွေးပွဲသို့ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန ပြည်ထောင်စု ဝန်ကြီး ဒေါက်တာဝင်းမြတ်အေး၊ ဒုတိယဝန်ကြီးဦးစိုးအောင်၊ အမြဲတမ်း အတွင်းဝန်၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ ညွှန်ကြားရေးမှူးများနှင့် တာဝန် ရှိသူများ တက်ရောက်ခဲ့ကြသည်။  
ရှေးဦးစွာ ပြည်ထောင်စုဝန်ကြီးက ယခုကဲ့သို့ဒီမိုကရေစီအသွင်ကူးပြောင်း ရေးကာလတွင် မိမိတို့ဝန်ကြီးဌာနနှင့် ပတ်သက်သော လိုအပ်သည့် တည်ဆဲ ဥပဒေများကို ပြင်ဆင်ခြင်းနှင့် အသစ် ပြဋ္ဌာန်းခြင်းတို့ကို ပြုလုပ်ရန် စိစစ် ဆောင်ရွက်လျက်ရှိကြောင်း၊ ဒီမို ကရေစီဖက်ဒရယ် ပြည်ထောင်စု တည်ဆောက်ရေးနှင့် ပြည်တွင်း ငြိမ်းချမ်းရေး၊ ပြည်သူလူထုအကျိုး ပြုရေး စသည့် ဦးတည်ချက်များ ထားရှိ၍ ခေတ်စနစ်နှင့် ညီညွတ်သော ဥပဒေများဖြစ်စေရန်၊ ဒီမိုကရေစီစံနှုန်း စံထားများနှင့် ကိုက်ညီမှုရှိစေရန်၊ လူ့အခွင့်အရေး စံချိန်စံညွှန်းများနှင့် ညီညွတ်မှုရှိစေရန်၊ ပြည်သူလူထုအပေါ် ဖိနှိပ်ချုပ်ချယ်သော ဥပဒေမျိုးမဖြစ် စေရန် နိုင်ငံတကာစာချုပ်စာတမ်းများ၊ ကွန်ဗင်းရှင်းများ၏ ဆုံးဖြတ်ချက်များ နှင့် ဆီလျော်စေရန်နှင့် ပြည်သူလူထု အကြား သာယာစာတတ်ဖြစ်စေရေး၊ သွေးစည်းညီညွတ်ရေးကို မြှင့်တင် စေရန် စသည့် အခြေခံအချက်များကို ထည့်သွင်းစဉ်းစားရမည်ဖြစ်ကြောင်း၊ ယနေ့ ဆွေးနွေးကြမည့် ဥပဒေများနှင့် ပတ်သက်၍ ယခင်အလုပ်ရုံဆွေးနွေးပွဲ များက အကြံပြုချက်များ၊ ဥပဒေ ပညာရှင်၏ သုံးသပ်အကြံပြုချက်များ အပေါ်မူတည်ပြီး ရှေ့ဆက်ဆောင်ရွက် သွားရန်ဖြစ်ကြောင်း၊ လက်ရှိ တည်ဆဲဥပဒေများကို လက်တွေ့ အသုံးပြု ဆောင်ရွက်နေကြသောသူ များ၏ အတွေ့အကြုံသင်ခန်းစာများ နှင့် စီမံခန့်ခွဲမှုအခက်အခဲများကို ထည့်သွင်းစဉ်းစားရန်မှာ အဓိကအချက် ဖြစ်ပါကြောင်း၊ အစည်းအဝေး



တက်ရောက်လာသူများအနေဖြင့် လက်တွေ့ အတွေ့အကြုံများ ရရှိ ကြပြီးသူများဖြစ်၍ သုံးသပ်ဆွေးနွေး ပေးကြပါရန် တိုက်တွန်းပါကြောင်း ပြောကြားသည်။  
ထို့နောက် ဒုတိယဝန်ကြီးက သဘာဝဘေးစီမံခန့်ခွဲမှုလုပ်ငန်းများ နှင့်ပတ်သက်၍ ဥပဒေနှင့်အညီ အကောင်အထည်ဖော်ရာတွင် တွေ့ကြုံ ခဲ့ရသည့် အခြေအနေများကို ဆွေးနွေး ပြောကြားသည်။  
ဝိုင်းဝန်းဆွေးနွေး ဆက်လက်၍ အမြဲတမ်းအတွင်းဝန်၊ ဘေးအန္တရာယ်ဆိုင်ရာစီမံခန့်ခွဲမှုဦးစီး ဌာန ညွှန်ကြားရေးမှူးချုပ်က သဘာဝ ဘေးအန္တရာယ်ဆိုင်ရာ စီမံခန့်ခွဲမှု ဥပဒေ၊ နည်းဥပဒေများ ပြန်လည် သုံးသပ်ခြင်းဆိုင်ရာ အလုပ်ရုံဆွေးနွေး ပွဲများ ဆောင်ရွက်ခဲ့မှုအခြေအနေ၊ ဥပဒေပါ ပြဋ္ဌာန်းချက်များအပေါ် အလုပ်ရုံဆွေးနွေးပွဲများက အကြံပြု ချက်များ၊ ဥပဒေပညာရှင်၏ သုံးသပ် အကြံပြုချက်များကို ရှင်းလင်းဆွေးနွေး သုံးသပ်တင်ပြရာ အစည်းအဝေး တက်ရောက်လာသူများက သဘာဝ ဘေးအန္တရာယ်ဆိုင်ရာ စီမံခန့်ခွဲမှု ဥပဒေ၏ အဓိပ္ပာယ်ဖွင့်ဆိုချက်များ၊ သဘာဝဘေးအန္တရာယ် ကျရောက် သောဒေသဖြစ်ကြောင်း ကြေညာခြင်း၊ ဘဏ္ဍာရေးဆိုင်ရာ သုံးစွဲခွင့်နှင့် လုပ်ပိုင်ခွင့်များ၊ နိုင်ငံတကာအကူအညီ များလက်ခံခြင်း၊ လူမှုအဖွဲ့အစည်း များ၊ အသင်းအဖွဲ့များ၊ ပုဂ္ဂလိက လုပ်ငန်းရှင်များ၊ အပြည်ပြည်ဆိုင်ရာ အဖွဲ့အစည်းများ ပေါင်းစပ်ညှိနှိုင်း ဆောင်ရွက်ခြင်း၊ မီဒီယာများ၏ အခန်းကဏ္ဍ၊ ပြစ်မှုနှင့်ပြစ်ဒဏ်များ အပေါ် ဆွေးနွေးခြင်းနှင့် ဥပဒေပြန်လည် သုံးသပ်သည့် လုပ်ငန်းအဆင့်ဆင့်

အတွက် အချိန်သတ်မှတ်ထားရှိ ဆောင်ရွက်ခြင်း စသည့် အကြောင်း အရာများအပေါ် ဝိုင်းဝန်းဆွေးနွေးခဲ့ ကြသည်။  
မွန်လွိုင်တွင် မြန်မာ့လူမှုကာကွယ် စောင့်ရှောက်ရေး အထောက်အပံ့ ဥပဒေ(မူကြမ်း) ရေးဆွဲထားမှုအပေါ် ကနဦး ဆွေးနွေးကြရာတွင် ပြည်ထောင်စုဝန်ကြီးက လူမှုကာကွယ် စောင့်ရှောက်ရေးလုပ်ငန်းသည် ဆင်းရဲမှု လျှော့ချရေး၊ လူသားစွမ်းရည်အရင်း အမြစ်များ ဖွံ့ဖြိုးတိုးတက်ရေးတို့ အတွက် အရေးပါသော လုပ်ငန်းဖြစ် ကြောင်း၊ လူမှုကာကွယ်စောင့်ရှောက် ရေးဆိုင်ရာ အထောက်အပံ့များ အတွက် ရေရှည်တည်တံ့ခိုင်မြဲသည့် အထောက်အပံ့အစီအစဉ်ကို ရင်းနှီး မြှုပ်နှံမှုတစ်ခုအဖြစ် စနစ်တကျ အကောင်အထည်ဖော်ဆောင်ရွက်ရန် ရန်ပုံငွေပိုင်းဆိုင်ရာဆိုင်ရာနှင့် ဥပဒေ နှင့်အညီ ဆောင်ရွက်ရန်လိုအပ် ကြောင်း ပြောကြားသည်။  
ဆွေးနွေးအကြံပြု ထို့နောက် လူမှုဝန်ထမ်းဦးစီးဌာန လူမှုကာကွယ်စောင့်ရှောက်ရေးဌာန (ခွဲ) ညွှန်ကြားရေးမှူးက မြန်မာ့လူမှု ကာကွယ်စောင့်ရှောက်ရေးအထောက် အပံ့ဥပဒေ(မူကြမ်း) ရေးဆွဲထားမှုနှင့် ပတ်သက်၍ ဥပဒေ(မူကြမ်း)ကို အခန်းကဏ္ဍအလိုက်၊ အပိုဒ်ခွဲများ အလိုက် ရှင်းလင်းတင်ပြရာ ပြည်ထောင်စုဝန်ကြီး၊ ဒုတိယဝန်ကြီး၊ အမြဲတမ်းအတွင်းဝန်၊ ညွှန်ကြားရေး မှူးချုပ်များ၊ ဒုတိယညွှန်ကြားရေး မှူးချုပ်များက ဥပဒေ(မူကြမ်း)အပေါ် ဝိုင်းဝန်းဆွေးနွေး အကြံပြုခဲ့ကြ သည်။  
ဆက်လက်၍ လူကုန်ကူးမှုတားဆီး နှိမ်နင်းရေးဥပဒေ(မူကြမ်း) ရေးဆွဲ

ထားမှုနှင့်ပတ်သက်၍ ဝန်ကြီးဌာနနှင့် သက်ဆိုင်သော ကဏ္ဍများအပေါ် အကြံပြုဆွေးနွေးညှိနှိုင်းကြရာတွင် ပြန်လည်ထူထောင်ရေး ဦးစီးဌာန ညွှန်ကြားရေးမှူးချုပ်က မြန်မာနိုင်ငံ အနေဖြင့် လူကုန်ကူးမှုတားဆီး နှိမ်နင်းရေး ဥပဒေ(မူကြမ်း) စတင် ဖြစ်ပေါ်လာခဲ့သည့် အခြေအနေများ၊ အိမ်နီးချင်းနိုင်ငံများ၏ လူကုန်ကူးမှု နှင့်ပတ်သက်သည့်ဥပဒေ ပြဋ္ဌာန်း ဆောင်ရွက်လျက်ရှိသည့်အခြေအနေ များကို ရှင်းလင်းတင်ပြသည်။  
ပြသ ယင်းနောက် လူကုန်ကူးမှုတားဆီး နှိမ်နင်းရေးဥပဒေ(မူကြမ်း)တွင် ပါဝင် သော မိမိတို့ဝန်ကြီးဌာနနှင့် ပတ်သက် သည့်ကဏ္ဍများအပေါ် ပြန်လည် ထူထောင်ရေးဦးစီးဌာန ဒုတိယ ညွှန်ကြားရေးမှူးချုပ်က အကြံပြုချက် များကို အခန်းကဏ္ဍအလိုက် ရှင်းလင်း တင်ပြခဲ့ပြီး လူကုန်ကူးခံရမှုနှင့် ပတ်သက်သည့် အသိပညာပေးဗီဒီယို ရိုက်ကူးထားရှိမှုကို ပြသသည်။  
ထို့နောက် ဒုတိယညွှန်ကြားရေး မှူးချုပ်များ၊ ညွှန်ကြားရေးမှူးချုပ်များ၊ အမြဲတမ်းအတွင်းဝန်၊ ဒုတိယဝန်ကြီး နှင့် ပြည်ထောင်စုဝန်ကြီးတို့က လူကုန် ကူးခံရသူများကို ပြန်လည်လက်ခံခြင်း၊ ပြန်လည်ဝင်ဆံ့ပေါင်းစည်းပေးခြင်းနှင့် ပြန်လည်ထူထောင်ရေးလုပ်ငန်းစဉ် များတွင် လူကုန်ကူးခံရသူများ အခွင့် အရေးများ အပြည့်အဝရရှိရေး၊ ထိရောက်သောပြန်လည်ထူထောင်ရေး များအတွက် လိုအပ်သော ဥပဒေရေးရာ အထောက်အကူပြုမှုဆိုင်ရာများနှင့် ပတ်သက်၍ ပြုပြင်ပြောင်းလဲရန် လိုအပ်မှုများကို အကြံပြုဆွေးနွေး ဆောင်ရွက်ခဲ့ကြောင်း သိရသည်။ သတင်းစဉ်

## လွတ်လပ်ရေးကို ကျေးဇူးဆပ်ပါ

- ထီးကျိုးစည်ပေါက်၊ ကျွန်သပေါက်ဖြစ် သည့်ခေတ်က၊ ကျွန်းသစ်ရေနံ သယံဇာတ၊ မြန်မာ့ကျောက်မျက် ထွက်သမျှအကုန်ယူ၊ နိုင်ငံထက်ကလူပြု ရာစုနှစ်ကျော်၊ တို့မြေပေါ်ကို ကျူးကျော်စိုးမိုး၊ နယ်ချဲ့ဆိုးကြောင့် “အမျိုးပျောက်မှာ၊ စိုးကြောက်လာကြ”.....
- အံ့ကြွပေါင်းစု၊ ပြည်သူ့အသံ နိုင်ငံအနှံ့၊ မြေပြန့်တောင်တန်း၊ စိတ်ဝမ်းညီညွတ်၊ ဆာလောင်မွတ်သည့် “လွတ်လပ်ရေးအတွက်၊ အသက်ကိုစတေး”.....
- ပေးဆပ်ယူခဲ့ကြ၊ ပြတိသျှကိုလိုနီ သူတို့တိုင်းပြည်ရဲ့၊ ယူနီယံဂျက် “မြန်မာမြေထက်မှာ၊ သက်တမ်းကုန်ဆုံး”.....
- တစ်မျိုးသားလုံးမျှော်၊ တို့နိုင်ငံတော်အလံ လေမှာပျံဝဲ၊ လွတ်လပ်ရေးအောင်ပွဲကြီး အောင်စည်တီးလို့၊ ခရီးဆက်လျှောက် ထင်တိုင်းပေါက်ဖို့၊ တို့တွေအားလုံး ပေါင်းစုရုံး၍၊ စည်းလုံးခြင်းမှသည် မြန်မာပြည်အနာဂတ်၊ လွတ်လပ်သည့်နိုင်ငံ ထိုက်တန်သည့်လူမျိုး၊ ကမ္ဘာ့ထိုးရန် တစ်မျိုးသားလုံးညီ၊ တိုင်းပြည်ငြိမ်းချမ်းရေး အလေးအနက်ဝိုင်းကူ၊ အင်အားယူ .....
- ပြိုင်တူတွန်းက၊ အောင်ပွဲရလိမ့်။ ။

(၇၃) နှစ်မြောက် လွတ်လပ်ရေးနေ့ကို ကြိုဆို ဂုဏ်ပြုလျက် -

ဟင်္သာတမြင့်ငွေ



## လှိုင်းဘွဲ့မြို့နယ် ချမ်းသာကျေးရွာ၌ ကရင်ရိုးရာ ခုံးအကကို UNESCO သို့ တင်သွင်းနိုင်ရေး ကွင်းဆင်းဆောင်ရွက်

လှိုင်းဘွဲ့ ဇန်နဝါရီ ၂  
ကရင်ပြည်နယ် လှိုင်းဘွဲ့မြို့နယ် ခုံးအကပြုကျေးရွာအုပ်စု ချမ်းသာကျေးရွာ၌ ကရင်တစ်မျိုးသားလုံး၏ ရိုးရာ ယဉ်ကျေးမှုတစ်ခုဖြစ်သော ခုံးအကကို UNESCO သို့ တင်သွင်းနိုင်ရေးအတွက် ကွင်းဆင်းဆောင်ရွက်ခြင်းကို ယမန်နေ့က ဆောင်ရွက်ခဲ့ကြောင်း သိရသည်။

အဆိုပါ ကွင်းဆင်းဆောင်ရွက်ခြင်းကို ကရင်ရိုးရာ ခုံးအကတစ်မျိုးဖြစ်သော ကရင်ရိုးရာကျွဲခုံးအကကို ကပြဖျော်ဖြေပေးကာ တေးသီချင်း၊ ကဏ္ဍိ၊ ကကွက်၊ ကဟန်နှင့်

အညီစာရင်းပြုစုကာ UNESCO သို့ တင်သွင်းနိုင်ရေးအတွက် ဆောင်ရွက်ခဲ့ပြီး ကရင်မျိုးနွယ်စုအသင်း၊ ကရင်စာပေနှင့် ယဉ်ကျေးမှု တိုးတက်ပြန့်ပွားရေးအသင်း အတွင်းရေးမှူး ဒေါ်နန်းမြင့်တင်နှင့် အဖွဲ့ဝင်များ၊ ကရင်ရိုးရာခုံးအကကဏ္ဍိ၊ ကကွက် ဆပ်ကော်မတီအဖွဲ့ခေါင်းဆောင် ဦးစောမြင့်သူ၊ ကရင်စာပေသုတေသနအဖွဲ့ ဦးစောဝဏ္ဏထွန်း၊ လှိုင်းဘွဲ့မြို့နယ် ကရင်စာပေနှင့်ယဉ်ကျေးမှု ကြီးကြပ်ရေးကော်မတီ ဥက္ကဋ္ဌ ဦးအုန်းတင်နှင့် ကရင်ရိုးရာ ခုံးအက သင်ကြားရေး ဆရာ ဆရာမများ တက်ရောက်ခဲ့ကြောင်း သိရသည်။

မြို့နယ်(ပြန်/ဆက်)

## ဝက်လက်မြို့နယ်၌ မြေအိုးလုပ်ငန်းလုပ်ကိုင်ကာ မိသားစုစားဝတ်နေရေး အဆင်ပြေ

ဝက်လက် ဇန်နဝါရီ ၂  
စစ်ကိုင်းတိုင်းဒေသကြီး ဝက်လက်မြို့နယ်နှင့် ၁၅ မိုင်ကွာဝေးသော ရွာသစ်ကျေးရွာရှိ အိမ်ထောင်စုများသည် မိန်းဖလာအိုးလုပ်ငန်းဖြစ်သော မြေအိုးအမျိုးမျိုးလုပ်ကိုင်ကာ အသက်မွေးဝမ်းကျောင်းပြုခဲ့ပြီး မိသားစုစားဝတ်နေရေး အဆင်ပြေလျက်ရှိကြောင်း သိရသည်။

မြေအိုးအမျိုးမျိုး ပြုလုပ်ရာတွင် ပထမဦးစွာ မြေကျင်းမှ နန်းမြေ၊ မြေနှံ၊ မြေစေးတို့ကို လှည်းဖြင့် တိုက်၍ အိမ်တွင် စုပုံထားကြကြောင်း၊ အဆိုပါမြေများကို နန်းမြေ တစ်ဆ၊ မြေနှံ နှစ်ဆ၊ မြေစေး တစ်ဆတို့ ရော၍ အင်တုံထဲသို့ထည့်ကာ စိမ်ထားရကြောင်း၊ မြေများနူးပြီဆိုပါက စေးသွားအောင် ဖျာပေါ်သို့ပုံ၍

ခြေထောက်ဖြင့် အကြိမ်ကြိမ်နင်းနယ်ရကြောင်း၊ ထို့နောက် လက်လှည့်ခုံပေါ်တွင်တင်ကာ လက်ဖြင့် ပုံဖော်ခြင်းအဆင့်ဆင့်ပြုလုပ်ကာ မီးဖုတ်ရကြောင်း သိရသည်။

ရွာသစ်ကျေးရွာမှ ထွက်ရှိသော ညောင်ရေအိုးတစ်လုံးလျှင် ငွေကျပ် ၅၀၀၊ ပန်းရိုက် သောက်ရေအိုးတစ်လုံးလျှင် ငွေကျပ် ၁၀၀၀၊ သောက်ရေအိုးအချောတစ်လုံးလျှင် ငွေကျပ် ၁၂၀၀၊ မီးကွက်မြေစုဘူးတစ်လုံးလျှင် ငွေကျပ် ၁၅၀၀၊ ဟင်းအိုးတစ်လုံးလျှင် ငွေကျပ် ၅၀၀၊ ပဲလှော်မြေဒယ်တစ်လုံးလျှင် ငွေကျပ် ၁၀၀၀ တို့ဖြင့် ဝက်လက်မြို့သို့ ကားဖြင့် သွားရောက်ရောင်းချရကြောင်းနှင့် မိသားစုစားဝတ်နေရေး အဆင်ပြေလျက်ရှိကြောင်း ရွာသစ်ကျေးရွာနေ မြေအိုးအမျိုးမျိုးပြုလုပ်သူ မချိုနွဲ့၏ ပြောကြားချက်အရ သိရသည်။



## မိုင်းယောင်းမြို့နယ်၌ ဝဥနှင့် ကော်ဖီ တိုးချဲ့စိုက်ပျိုးရေး ပညာပေးဆောင်ရွက်

မိုင်းယောင်း ဇန်နဝါရီ ၂  
မြန်မာနိုင်ငံ၏ အရှေ့ဘက်အစွန်ဆုံးမြို့ဖြစ်သော ရှမ်းပြည်နယ်(အရှေ့ပိုင်း) တာချီလိတ်ခရိုင် မိုင်းယောင်းမြို့နယ်၌ တစ်ဖက်တစ်လမ်းမှ မိသားစုဝင်ငွေရရှိစေရန်အတွက် ဝဥနှင့် ကော်ဖီပင်များ တိုးချဲ့စိုက်ပျိုးရေး အသိပညာပေးမှုကို ယမန်နေ့တွင် စိုက်ကွင်းအတွင်း ကွင်းဆင်းဆောင်ရွက်ခဲ့ကြောင်း မြို့နယ်စိုက်ပျိုးရေးဦးစီးဌာနမှ သိရသည်။

ရှေးဦးစွာ မြို့နယ်စိုက်ပျိုးရေးဦးစီးဌာန ဦးစီးမှူး ဦးကျော်ကျော်မိုးက တောင်သူများအနေဖြင့် မိသားစု အပိုဝင်ငွေရရှိစေရန်အတွက် ဝဥနှင့် ကော်ဖီပင်များ တိုးချဲ့စိုက်ပျိုးရေး၊ အထွက်နှုန်းကောင်းသော မျိုးပင်များ ရွေးချယ်စိုက်ပျိုးရေး၊ ရေ၊ မြေ၊ ရာသီဥတုနှင့် လိုက်လျောညီထွေစိုက်ပျိုးနည်းစနစ်များ၊ သိပ္ပံနည်းကျ စိုက်ပျိုးနည်းစနစ်များ

ဖြင့် စိုက်ပျိုးရေး၊ မြေဆီလွှာနှင့် သဘာဝပတ်ဝန်းကျင် ထိန်းသိမ်းနည်းများ စသည်တို့ကို ဆွေးနွေးပြောကြားသည်။

တိုင်းတာပေး

ထို့နောက် မြို့နယ်စိုက်ပျိုးရေးဦးစီးဌာန ဦးစီးမှူး ဦးကျော်ကျော်မိုးနှင့် ဝန်ထမ်းများက သီးနှံအထွက်နှုန်းကောင်းမွန်ရန်အတွက် အသုံးပြုသင့်သော မြေဩဇာနှုန်းထားကို သိရှိနိုင်ရန်နှင့် သီးနှံများအတွက် လိုအပ်သည့် မြေဩဇာပမာဏကို ထည့်သွင်းနိုင်ရန် စိုက်ကွင်းအတွင်း မြေဆီလွှာစမ်းသပ်ကိရိယာဖြင့် တိုင်းတာပေးပြီး တောင်သူများအား သီးနှံထုတ်လုပ်မှုအတွက် ပိုမိုကောင်းမွန်သော မြေဩဇာများ စနစ်တကျ ရွေးချယ်အသုံးပြုနိုင်ရန် ကူညီပေးခဲ့ကြောင်း သိရသည်။

စိုင်းအောင်ဇော်လင်း

## စွန့်ပစ်ပစ္စည်းများမှတစ်ဆင့် အကောင်းဆုံး သဘာဝမြေဩဇာပြုလုပ်သည့် နည်းဖြစ်သော ဘိုကာရီစနစ်ကို အကောင်အထည်ဖော် ဆောင်ရွက်သင့်

ရန်ကုန် ဇန်နဝါရီ ၂  
စွန့်ပစ်ပစ္စည်းများအား တန်ဖိုးရှိစွာ ပြန်လည်အသုံးပြုကြမည့် သဘာဝပတ်ဝန်းကျင်ကို ချစ်မြတ်နိုးကြသော ပြည်သူများအနေဖြင့် နေ့စဉ်မီးဖိုချောင် စွန့်ပစ်ပစ္စည်းများ၊ သစ်ရွက်ခြောက်များနှင့် ခြံထွက်အမှိုက်သရိုက်များမှတစ်ဆင့် အကောင်းဆုံး သဘာဝမြေဩဇာ ပြုလုပ်သည့်နည်းဖြစ်သော ဘိုကာရီစနစ်ကို လက်တွေ့အကောင်အထည်ဖော် ဆောင်ရွက်သင့်ကြောင်း ရန်ကုန်မြို့တော်စည်ပင်သာယာရေးကော်မတီမှ ထုတ်ပြန်ချက်အရ သိရသည်။

“လေထုအရည်အသွေးကို ညစ်ညမ်းစေတဲ့အဓိက အကြောင်းအရင်းက သစ်ရွက်ခြောက်နဲ့ အမှိုက်သရိုက်များကို နေ့စဉ်မီးရှို့နေတာကြောင့်ဖြစ်ပြီး ထွက်ရှိတဲ့မီးခိုးငွေ့က လူထုကျန်းမာရေးအတွက် ထိခိုက်စေနိုင်တာကို သတိပြုကြစေလိုပါတယ်။ သစ်ရွက်ခြောက်တွေကို မီးမရှို့ဖို့ လူနေမှုပတ်ဝန်းကျင်က ထိန်းသိမ်းလာတဲ့အခါ ဒီအမှိုက်တွေကို ဘယ်သူ့လာသိမ်းပေးမလဲဆိုတာမျိုးတွေ ကလည်း ပြောစရာဖြစ်လာပါတယ်။ မြို့တော်စည်ပင်ကနေ On Call စနစ်နဲ့ သိမ်းမယ်ဆိုရင်လည်းထိုက်သင့်တဲ့ အခကြေးငွေကတော့ပေးကြရမှာလေ။ ဒါကလည်း အဆင်ပြေတဲ့ အိမ်ထောင်စုတွေအတွက် ပြဿနာမရှိဘူးဆိုပေမယ့် အဆင်မပြေတဲ့ အိမ်ထောင်စုတွေအတွက်ကျပြန်တော့လည်း အခက်အခဲဖြစ်စေပါတယ်။ ဒါကြောင့်မို့ ကျန်းမာရေးကောင်းမွန်စေဖို့နဲ့ ကမ္ဘာလောကကြီး သာယာလှပစေဖို့ သစ်ရွက်ခြောက်နဲ့ အမှိုက်သရိုက်တွေကို မီးမရှို့ဘဲမြေဆွေး ပြုလုပ်ကြပါလို့ အထူးတိုက်တွန်းချင်ပါတယ်”ဟု ရန်ကုန်မြို့တော်စည်ပင်သာယာရေးကော်မတီဝင်(၈) ဦးသူရအောင်က ပြောသည်။

အဆိုပါ ဘိုကာရီစနစ်ပြုလုပ်ရန်အတွက် သံဇကာ၊ သစ်သား၊ အမှိုက်ခြင်း၊ ဝါးကပ် အစရှိသည့် မည်သည့်ပစ္စည်းကိုမဆို အသုံးပြုနိုင်ပြီး ယင်းပစ္စည်းတစ်ခုခုဖြင့် အဆင်ပြေသလို သစ်ရွက်ခြောက်ထည့်ရန် နေရာပေးနိုင်သည့် သိုလှောင်ကန်သဘောမျိုးပြုလုပ်၍ သစ်ရွက်ခြောက်များထည့်ပြီး ရေလောင်းကာ သိုလှောင်ကန်အတွင်း ဖိသိပ်ထည့်ပေးထားရကြောင်း၊ သိုလှောင်ကန်များပါက အလှည့်ကျဖိသိပ်ထည့်ပေးရုံမျှသာပြုလုပ်ရသောကြောင့် သစ်ရွက်ကြေသည့်ကာလတစ်လျှောက် အမှိုက်ကန်အခြေအနေပေါ်မူတည်၍ သစ်ရွက်ခြောက်များကို ထိန်းသိမ်းသွားရန်အတွက် အဆင်ပြေစေရကြောင်း၊ သုံးလ(သို့မဟုတ်) လေးလတာကာလကြာပြီး နောက်ပိုင်းတွင် သစ်ရွက်ခြောက်များမှာ မြေဆွေးအဖြစ်သို့ ပြောင်းလဲလာသောကြောင့် ယင်းမြေဆွေးကို ဖြည့်စွက်မြေဩဇာ(နွားချေး၊ ကြက်ချေး)တို့နှင့် ရောနှော၍အပင်စိုက်ရာတွင် ပြန်လည်အသုံးပြုနိုင်ကြောင်း၊ ယင်း ဘိုကာရီ နည်းစနစ်ကြောင့် အနီးပတ်ဝန်းကျင်၏မြူခြင်းကို



လည်း မခံရတော့ဘဲ သစ်ရွက်ခြောက်များစွန့်ပစ်ရန်အတွက်ကိုပါ ပူပန်မှုမရှိရတော့သည့်အပြင် ကမ္ဘာမြေအတွက်ကိုပါ အထိုက်အလျောက်ကူညီပြီးသားဖြစ်ကြောင်း သိရသည်။

၂၀၁၇ ခုနှစ်အတွင်း မြန်မာနိုင်ငံရှိ သေဆုံးသူ ၄၅၀၀၀ ခန့်သည် လေထုညစ်ညမ်းမှုကြောင့်ဖြစ်သည်ဟု ကမ္ဘာ့ဘဏ်၏ စစ်တမ်းများက ဆိုထားသောကြောင့် ကျန်းမာရေးအတွက် ပိုမိုကောင်းမွန်သည့် သန့်ရှင်းသောလူနေရပ်ဝန်းတစ်ခုကိုတည်ဆောက်နိုင်သော ဘိုကာရီစနစ်(သစ်ရွက်ခြောက်များကိုမီးမရှို့ဘဲ မြေဆွေးပြုလုပ်သည့်စနစ်)ကို အကောင်အထည်ဖော် ဆောင်ရွက်သင့်ကြောင်း၊ ယင်းအပြင် ရန်ကုန်မြို့တော်စည်ပင်သာယာရေးကော်မတီက စွန့်ပစ်အမှိုက်များသိမ်းဆည်းရန်အတွက် ဝန်ဆောင်မှုမပေးနိုင်သေးသော တိုင်းဒေသကြီးအတွင်းရှိ ရပ်ကွက်၊ ကျေးရွာများအား သဘာဝမြေဩဇာပြုလုပ်သည့်နည်းဖြစ်သော ဘိုကာရီစနစ်ကို သိရှိစေရန်အတွက် ရပ်ကွက်၊ ကျေးရွာအလိုက် အသိပညာပေးခြင်းလုပ်ငန်းများကိုဆောင်ရွက်သွားရန်ရှိကြောင်း ရန်ကုန်မြို့တော်စည်ပင်သာယာရေးကော်မတီမှ ထုတ်ပြန်ထားချက်အရ သိရသည်။

ပွင့်သစ္စာ

## သောက်သုံးရေရှားပါးသည့် ရွာသစ်တောင်ကျေးရွာသို့ သောက်သုံးရေ လှူဒါန်း

ညောင်ဦး ဇန်နဝါရီ ၂  
မန္တလေးတိုင်းဒေသကြီး ညောင်ဦးမြို့နယ်၌ သောက်သုံးရေရှားပါးနေသော ရွာသစ်တောင်ကျေးရွာသို့ ညောင်ဦးမြို့ပရဟိတအဖွဲ့နှင့်ညောင်ဦးမြို့ ဥပဒေမိသားစုတို့က ယနေ့တွင် သောက်သုံးရေ သွားရောက်လှူဒါန်းကြကြောင်း ခရိုင်ဥပဒေအရာရှိ ဦးစန်းဝင်းထံမှ သိရသည်။

သွားရောက်လှူဒါန်း

အဆိုပါ ရွာသစ်တောင်ကျေးရွာသို့ ညောင်ဦးခရိုင်မီးသတ်ဦးစီးဌာန၊ ညောင်ဦးပရဟိတအဖွဲ့နှင့်ညောင်ဦး ဥပဒေမိသားစုတို့က လှူဒါန်းခဲ့ခြင်းဖြစ်ပြီး ရွာသစ်တောင်ကျေးရွာသည် ညောင်ဦးမြို့နှင့် ၄၂ မိုင်ခန့်ကွာဝေးပြီး ရွာတွင် တူးထားသည့် စက်ရေတွင်းမှထွက်သည့်ရေမှာ ရေငန်ဖြစ်ကာ နှစ်ရက်ထားပြီးမှ သုံးလို့ရခြင်းနှင့် ပေ ၉၀ ရှိလက်ငင်ရေတွင်းသည် နွေမရောက်ခင်ခန့်ခြောက်လေ့ရှိရာ လူဦးရေ ၈၀၀ ကျော်၊ အိမ်ထောင်စု ၁၇၃ စုအတွက် အလှူရှင်များ လှူဒါန်းသည့် ရေကိုသောက်ရသုံးရေအဖြစ်အသုံးပြုနေရကြောင်း သိရသည်။ ထိုရွာသစ်တောင်ရွာသို့ ရေဂါလန် ၁၆၀၀ ပါကားနှစ်စီးဖြင့် ရေဂါလန် ၃၂၀၀ သွားရောက်လှူဒါန်းခြင်းဖြစ်ကြောင်း သိရသည်။

ညောင်ဦးဒေသသည် တစ်နှစ်ပတ်လုံး မိုးရေချိန် ၂၀ လက်မအောက်သာ ရွာလေ့ရှိပြီး ပြီးခဲ့သည့်မိုးရာသီက မိုးရွာသွန်းမှုအလွန်နည်းပါးကာ မြေသားရေလှောင်ကန်ကြီးများလည်း ရေဝင်ရောက်မှုမရှိခြင်းကြောင့် ကျွဲ၊ နွား၊ ဆိတ်၊ မွေးမြူကြသည့် ကျေးလက်တောင်သူများ ရေအတွက် အခက်အခဲပိုဖြစ်လာနိုင်သည်။ ညောင်ဦးမြို့ပေါ်ရှိ ရေအလှူပရဟိတအသင်းများကလည်း ဆောင်းဦးပေါက်ချိန်မှစကာ ရေအခက်အခဲဖြစ်နေသော ကျေးရွာများသို့ သောက်သုံးရေ လှူဒါန်းနေရပြီဖြစ်ကြောင်း ပရဟိတအသင်းများထံမှ သိရသည်။

ညောင်ဦးမြို့နယ်ရှိ သောက်သုံးရေရှားပါးသည့် ကျေးရွာများသို့ သောက်သုံးရေလှူဒါန်းလိုပါက ညောင်ဦးမြို့ပရဟိတသင်းများနှင့် ညောင်ဦးမြို့နယ် ဥပဒေမိသားစုတို့မှတစ်ဆင့် လှူဒါန်းနိုင်ပြီး ဦးဝင်းမင်းထွန်း ဖုန်း ၀၉-၆၉၆၉၂၆၂၆၃ တို့သို့လည်း ဆက်သွယ်လှူဒါန်းနိုင်ကြောင်း သိရသည်။

ကိုထိန်(KPD)

ခရမ်းလွန်ရောင်ခြည်အန္တရာယ်ကာကွယ်ရေး အိုဇုန်းလွှာကို ထိန်းသိမ်းပေး



## စုပေါင်းပြီးတော့ ထူထောင်ထားတဲ့ တိုင်းပြည်ကြီး

ပြည်ထောင်စုဆိုတဲ့ ဝေါဟာရဟာ အင်မတန်မှ လှပပါတယ်။ အင်မတန်မှ တင့်တယ်ပါတယ်။ ကျွန်မတို့ ဒီဝေါဟာရကို ချစ်ခင် မြတ်နိုးတန်ဖိုးထားဖို့ အင်မတန်မှ အရေးကြီးပါတယ်။ ပြည်ထောင်စုဟာ စုပေါင်းပြီးတော့ ထူထောင်ထားတဲ့ ပြည်ထောင်စုကြီးလို့ အဓိပ္ပာယ်ဖြစ်ပါတယ်။ စုပေါင်းပြီးတော့ ထူထောင်ထားတဲ့ နိုင်ငံဆိုတာဟာ စုပေါင်းပြီးတော့ ထူထောင် ထားခြင်းမရှိတဲ့ တိုင်းပြည်တွေနဲ့ မတူပါဘူး။ ကျွန်မတို့မတူကွဲပြား မှုတွေကို အင်အားဖြစ်အောင်လို့ စုစည်းပြီးမှ ပြည်ထောင်စုတစ်ခု ကို ထူထောင်နိုင်မှာဖြစ်ပါတယ်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ (၁၅-၁-၂၀၂၀) ရက်နေ့တွင် ကယားပြည်နယ်နေ့အခမ်းအနား၌ ပြောကြားသည့် နှုတ်ခွန်းဆက်စကားမှ ကောက်နုတ်ချက်)



မြန်မာ့ရိုးရာ ဦးရွှေရိုး ဒေါ်မိုးအက။

ဓာတ်ပုံ - ဇော်မောင်မောင်ဦး(စန္ဒကူး)

## ကမ္ဘာအေးကုန်းမြေရှိ ဗုဒ္ဓသာသနာ့ သံဃာဆေးရုံကြီးလှူဒါန်းခြင်း ရေစက်ချအလှူတော်မင်္ဂလာအခမ်းအနား ကျင်းပ

ရန်ကုန် ဇန်နဝါရီ ၂

ရန်ကုန်မြို့ မရမ်းကုန်းမြို့နယ် ကမ္ဘာအေးကုန်းမြေရှိ ဗုဒ္ဓသာသနာ့ သံဃာဆေးရုံကြီး အသစ်သဖွယ်ပြုပြင်ပြီးစီး၍ လှူဒါန်းခြင်း ရေစက်ချအလှူတော်မင်္ဂလာ အခမ်းအနားကို ဇန်နဝါရီ ၁ ရက် နံနက် ၇ နာရီတွင် အဆိုပါဆေးရုံ၌ ကျင်းပသည်။ ရှေးဦးစွာ နိုင်ငံတော်သံဃမဟာနာယကအဖွဲ့ အကျိုးတော်ဆောင် သန့်လျင်မင်းကျောင်းဆရာတော် ဘဒ္ဒန္တ စန္ဒိမာဘိဝံသက ဆေးရုံဆိုင်းဘုတ်ကို စက်ခလုတ်နှိပ်ဖွင့်လှစ်ပေးပြီး ဆရာတော်နှင့် ကြွရောက်တော်မူလာကြသော ဆရာတော်များက ဆိုင်းဘုတ်ကို အမွှေးနံ့သာများပတ်ဖျန်းပေးကြသည်။ ထို့နောက် ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်း၊ လူမှုရေး ဝန်ကြီး ဦးနိုင်ငံလင်း၊ အလုပ်သမား၊ လူဝင်မှုကြီးကြပ်ရေးနှင့် လူ့စွမ်းအားအရင်း

အမြစ်ဖွံ့ဖြိုးတိုးတက်ရေးဝန်ကြီး ဒေါ်မိုးမိုးစုကြည်နှင့် တာဝန်ရှိသူများက ဆေးရုံ ကမ္ဘာအေးကုန်းစာမော်ကွန်းကို အမွှေးနံ့သာများ ပတ်ဖျန်းပေးကြသည်။ ယင်းနောက် တိုင်းဒေသကြီးဝန်ကြီးချုပ်က ဗုဒ္ဓသာသနာ့သံဃာဆေးရုံကြီး ဆောက်လုပ်လှူဒါန်းမှုနှင့်ပတ်သက်၍ တင်ပြလျှောက်ထားပြီး ဆရာတော်များ အား လှူဖွယ်ပစ္စည်းများ ဆက်ကပ်လှူဒါန်းသည်။ ထို့နောက် သန့်လျင်မင်းကျောင်းဆရာတော်ထံမှ ရေစက်ချအနုမောဒနာ တရားနာကြားခဲ့ပြီး ဆေးရုံအတွင်း ဆရာတော်ကြီးများနှင့်အတူ လှည့်လည် ကြည့်ရှုစစ်ဆေးသည်။ ညနေ ၃ နာရီခွဲတွင် တိုင်းဒေသကြီးဝန်ကြီးချုပ်နှင့်အဖွဲ့သည် လှိုင်သာယာ မြို့နယ် ပြည်သူ့ဆေးရုံကြီးသို့ရောက်ရှိပြီး တိုင်းဒေသကြီးဝန်ကြီးချုပ်က

ဆေးရုံအတွက် Ventilator အသက်ရှူစက်တစ်လုံးလှူဒါန်းရာ မြို့နယ်ပြည်သူ့ ဆေးရုံအုပ်ကြီးဒေါက်တာဒေါ်ခင်စုပစိုးက လက်ခံရယူပြီး ကျန်းမာရေးဝန်ထမ်း များအား “STOP COVID အဝါရောင် Campaign” အထိမ်းအမှတ်အင်္ကျီများ နှစ်သစ်ကူးအမှတ်တရ လက်ဆောင်ပေးအပ်ရာ ကျန်းမာရေးဝန်ထမ်းများက လက်ခံရယူကြသည်။ ယင်းနောက် လှိုင်သာယာအရှေ့ပိုင်းမြို့နယ် အမှတ်(၅)ရပ်ကွက်တွင် ပြည်သူများအား STOP COVID -19၊ Mask တပ်ပါ၊ လက်ဆေးပါ၊ ခပ်ခွာခွာနေပါ၊ တစ်ဦးကိုတစ်ဦးအသိပေးပါ၊ သတိပေးပါ စာတန်းပါ အဝါရောင် Campaign အထိမ်းအမှတ်အင်္ကျီများနှင့် နှာခေါင်းစည်းများ ဝေငှပေးခြင်းတို့ကို ပညာပေး ဆောင်ရွက်ခဲ့ကြောင်း သိရသည်။ ဆန်းကျော်ဦး(ပြန်/ဆက်)

### ■ ရှေးဦးမှ

စစ်တောင်းမြစ်ကူးတံတား(ရေတာရှည်)သည် ရေတာရှည်-ကရင်ချောင်း- လိပ်သိုလမ်းကို ဆက်သွယ်ပေးထားပြီး ခရိုင်ချင်းဆက်လမ်းမကြီးအမှတ်(၂)မှ တစ်ဆင့် တောင်ငူ-လိပ်သို-ယာဒို-လွိုင်ကော်-ဟိုပုံး လမ်းမကြီးကိုလည်း ချိတ်ဆက်ပေးနိုင်မည်ဖြစ်သဖြင့် ဒေသဖွံ့ဖြိုးရေးအတွက် များစွာအရေးပါသည့် တံတားဖြစ်ကြောင်း၊ ယခုအခါ တောင်ပေါ်ဒေသနှင့် မြေပြန့်ဒေသနေ ပြည်သူများ အဆင်ပြေလွယ်ကူစွာ နေ့ညမရွေးခရီးသွားလာနိုင်ကြပြီဖြစ်၍ လူမှုရေး၊ စီးပွားရေး၊ ကျန်းမာရေး၊ ပညာရေးကဏ္ဍများတွင် များစွာဖွံ့ဖြိုးလာကြမည်ဖြစ်ကြောင်း သိရသည်။

ပဲခူးတိုင်းဒေသကြီး စီမံကိန်းနှင့် ဘဏ္ဍာရေးဝန်ကြီး ဦးညွန့်ရွှေ အစိုးရအဖွဲ့ အတွင်းရေးမှူး ဦးစိုးသိန်း၊ ပြည်သူ့လွှတ်တော်ကိုယ်စားလှယ် ဦးကြည်မိုးနိုင်၊ အမျိုးသားလွှတ်တော်ကိုယ်စားလှယ် ဒေါက်တာဒေါ်တင်တင်ဝင်း၊ တိုင်းဒေသကြီး လွှတ်တော်ကိုယ်စားလှယ် ဒေါက်တာကျော်ကျော်နှင့် တံတားဦးစီးဌာန အင်ဂျင်နီယာချုပ် ဦးကျော်သူတို့က စစ်တောင်းမြစ်ကူးတံတား(ရေတာရှည်) ကို ဖဲကြိုးဖြတ်ဖွင့်လှစ်ပေးပြီး စုပေါင်းမှတ်တမ်းတင်ဓာတ်ပုံရိုက်သည်။ ထို့နောက် ပဲခူးတိုင်းဒေသကြီးဝန်ကြီးချုပ် ဦးဝင်းသိန်းနှင့် ပဲခူးတိုင်းဒေသကြီး လွှတ်တော်ဥက္ကဋ္ဌ ဦးခင်မောင်ရင်တို့က စစ်တောင်းမြစ်ကူးတံတား(ရေတာရှည်) ကမ္ဘာအေးကုန်းကျောက်စာကို စက်ခလုတ်နှိပ်ဖွင့်လှစ်ပေးကြသည်။

တင်စိုး(ပဲခူး)

### ❖ စင်ကာပူနိုင်ငံမှ

အသွားအလာကန့်သတ်မှု ခုနစ်ရက် နေထိုင်စေရေးတို့ကို အလုပ်သမား၊ လူဝင်မှု ကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့် အားကစားဝန်ကြီး ဌာနနှင့် ရန်ကုန်တိုင်းဒေသကြီးအစိုးရအဖွဲ့တို့က သက်ဆိုင်ရာအခန်းကဏ္ဍ အလိုက် တာဝန်ယူဆောင်ရွက်ပေးခဲ့သည်။

ပြည်ပနိုင်ငံများတွင် အခက်အခဲကြုံတွေ့နေရသည့် မြန်မာနိုင်ငံသားများနှင့် မြန်မာသင်္ဘောသားများအား ပြန်လည်ခေါ်ဆောင်ရန် Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟို ကော်မတီ၏ လမ်းညွှန်ချက်နှင့်အညီ နိုင်ငံခြားရေးဝန်ကြီးဌာနအနေဖြင့် သက်ဆိုင်ရာဝန်ကြီးဌာနများ၊ သက်ဆိုင်ရာနိုင်ငံများရှိ မြန်မာသံရုံးများ၊ သင်္ဘော ကုမ္ပဏီများ/ အဖွဲ့အစည်းများနှင့် ပူးပေါင်းညှိနှိုင်း ဆောင်ရွက်ပေးလျက်ရှိကြောင်း သိရသည်။ သတင်းစဉ်

## စပါးအထွက်နှုန်းနည်းသော်လည်း ကျောက်ဆည်စပါး(ရောမင်း)စိုက်တောင်သူများ ဈေးကောင်းရ

ကောလင်း ဇန်နဝါရီ ၂

စစ်ကိုင်းတိုင်းဒေသကြီး ကောလင်းမြို့နယ်နှင့် ဝန်းသိုမြို့နယ်များအတွင်း ကျောက်ဆည်စပါး (ရောမင်း)အထွက်နှုန်းနည်းသော်လည်း ယခုနှစ် ကျောက်ဆည်စပါးစိုက်တောင်သူများ ဈေးကောင်း ရရှိကြောင်း သိရသည်။ ယခုနှစ်တွင် ကောလင်းမြို့နယ် ကရာကုန်း ကွင်း၊ ကြာအင်းကွင်း၊ ဝန်းသိုမြို့နယ်တွင် မကျီးကုန်း ကွင်း၊ ကြိုင်းခွင်ကွင်း၊ ဇီးဖြူပင်ကွင်း၊ အုပ်ဖိုကွင်း၊ စိန်လည်ကွင်းစသည့် ဒေသများတွင် မှော်ဘီ(၂)၊ ဆင်းကေရီ(၃) စသည့်စပါးမျိုးများ စိုက်ပျိုးကြသော် လည်း ကျောက်ဆည်စပါး(ရောမင်း)ကို အများ အပြားစိုက်ပျိုးကြပြီး ကျောက်ဆည်မျိုးစပါးများကို ကောလင်းမြို့နယ် စိုက်ပျိုးရေးဦးစီးဌာနမှ တစ်တင်းခွဲအိတ်တစ်အိတ်လျှင် ငွေကျပ် ၃၄၀၀၀ ဖြင့် ဝယ်ယူစိုက်ပျိုးခဲ့ကြောင်း အုတ်ဖိုကျေးရွာမှ တောင်သူ ဦးစိန်မင်းက ပြောသည်။

“ဒီနှစ် ကောလင်းမြို့နယ်နဲ့ ဝန်းသိုမြို့နယ်မှာ အောက်တိုဘာလမှာ မိုးအဆက်မပြတ်ရွာသွန်းပြီး လေရောမိုးရောကျခဲ့လို့ ထွက်လုဆဲ စပါးခင်းတွေ ယိုင်လဲကုန်ပါတယ်။ ဖုံးကွယ်ရောင်ဖြစ်ပြီး နို့ရည်ခဲခဲစ ရေဝင်တာကြောင့် စပါးအထွက်နှုန်းလျော့နည်းခဲ့



ပေမယ့် ရိတ်သိမ်းခြွေလှေ့စက်ဖြင့် ရိတ်သိမ်းပြီး ပြီးချင်း ကျောက်ဆည်စပါး တင်း ၁၀၀ ကို ကျပ် ကိုးသိန်းဈေးနဲ့ စပါးတင်း ၄၀၀ ရောင်းခဲ့ပါတယ်”ဟု ၎င်းက ပြောသည်။

ယခင်နှစ်က ကျောက်ဆည်စပါး တင်း ၁၀၀

လျှင် ရိတ်သိမ်းခြွေလှေ့စက်ဖြင့် ရိတ်သိမ်းပြီးပြီးချင်း ကျပ်ရှစ်သိန်းဈေးဖြစ်ပြီး ယခုနှစ်တွင် ကျပ်ကိုးသိန်း မှ ကိုးသိန်း သုံးသောင်းအထိ ပေးဝယ်ကြောင်း သိရ သည်။

မြင့်ထွန်းမင်း(ကောလင်း)

## မြန်မာ့ ပင်လယ်ပြင် အခြေအနေ

နေပြည်တော် ဇန်နဝါရီ ၂

မြစ်ဝကျွန်းပေါ်၊ မုတ္တမကျေ၊ မွန်-တနင်္သာရီကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံ အရှေ့ဘက်မှ လေပြင်းများတိုက်ခတ်ပြီး လှိုင်းအသင့်အတင့်မှ လှိုင်းကြီးနိုင်သည်။ အရှေ့ဘက်မှ လေပြင်းများတိုက်ခတ်စဉ် ရေပြင်/မြေပြင် လေသည် တစ်နာရီလျှင် မိုင် ၃၀ မှ ၃၅ မိုင်အထိ တိုက်ခတ်နိုင်သည်။ ကျန်မြန်မာ့ပင်လယ်ပြင်တွင် လှိုင်းအသင့်အတင့် ရှိမည်။ လှိုင်းအမြင့်မှာ မြစ်ဝကျွန်းပေါ်၊ မုတ္တမကျေ၊ မွန်-တနင်္သာရီကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ငါးပေမှ ကိုးပေခန့်နှင့် ရခိုင်ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် လေးပေမှ ခြောက်ပေခန့် ရှိနိုင်သည်။ မိုး/ဇလ



(၇၃) နှစ်မြောက်လွတ်လပ်ရေးနေ့ အကြိုဂုဏ်ပြုဆောင်းပါး

# လွတ်လပ်ရေး၏တန်ဖိုးနှင့်အနှစ်သာရကို မမေ့မလျော့ဘဲ

## မောင်ခိုင်မာ (အထက်မင်းလှ)

အမိမြန်မာနိုင်ငံသည် (၁၃၀၉ခုနှစ် ပြာသိုလဆုတ် ၉ ရက်) ခရစ်နှစ် ၁၉၄၈ ခုနှစ် ဇန်နဝါရီလ ၄ ရက် တနင်္ဂနွေ နေ့ နံနက် ၄ နာရီ မိနစ် ၂၀ တွင် လွတ်လပ်သော အချုပ် အခြာအာဏာပိုင်နိုင်ငံတော်အဖြစ်သို့ ရောက်ရှိခဲ့သည် ဖြစ်၍ ယခုနှစ် ၂၀၂၁ ခုနှစ် ဇန်နဝါရီလ ၄ ရက်နေ့သည် (၇၃) နှစ်မြောက် လွတ်လပ်ရေးနေ့ ဖြစ်ပေသည်။ တစ်နည်းအားဖြင့် နယ်ချဲ့လက်အောက်မှ ရုန်းကန် လွတ်မြောက်ခဲ့သော (၇၃) နှစ်မြောက် နှစ်သစ်ဦးမင်္ဂလာ ရက်မြတ်နေ့လည်း ဖြစ်ပါသည်။

### လွတ်လပ်ရေးကြိုးပမ်းမှုဟူသည်

ပရိယာယ်ကြွယ်လှသော နယ်ချဲ့လက်အောက်မှ လွတ်မြောက်ရေးလုပ်ငန်းသည် လွယ်ကူသည် မဟုတ်ကြောင်းကို မြန်မာ့သမိုင်းစာမျက်နှာများတွင် အထင်အရှား တွေ့မြင်ရပေမည်။ လွတ်လပ်ရေးကြိုးပမ်းမှုဟူသည် ကာလအကန့်အသတ်မဲ့ တော်လှန်ရေးတစ်ခု ဖြစ်ပြီး အပျော်တမ်းနိုင်ငံရေးအမြင်သဘောဖြင့် ဆောင်ရွက်၍လည်း မရနိုင်ပေ။ “သွေးနှင့်ဆွေးနှင့် အဆင့်ဆင့်ဆက် အသက်သက်များ စတေးထား၍” ဟူသည့် ကဗျာဆရာနောင်၏ ကဗျာစာသားအတိုင်းပင် တိုင်းရင်းသားဘိုးဘွားတို့သည် တစ်ဗိုလ်တက် တစ်ဗိုလ်ဆင်းဖြင့် ခက်ခက်ခဲခဲ အသက်၊ သွေး၊ ချွေးများစွာ စတေးပြီး အနစ်နာခံမှုများစွာကို အရင်းတည်ကာ ကြိုးပမ်းအားထုတ်ခဲ့ကြရခြင်းဖြစ်သည်။ အတိတ်သမိုင်းကြောင်းကို ပြန်ပြောင်းလေ့လာကြည့်ပါက ဂုဏ်ယူဖွယ်ရာများနှင့် သင်ခန်းစာယူဖွယ်ရာများစွာကို တွေ့ရပေမည်။

### အရင်းရှင်စနစ်နှင့် ပက်ပင်းတိုး

မြန်မာတို့သည် ကိုယ့်အရှင်၊ ကိုယ့်သခင်၊ ကိုယ့်ထီးကိုယ့်နန်းနှင့် အေးချမ်းတည်ငြိမ်စွာ အေးအတူ ပူအမျှ စည်းစည်းလုံးလုံးနေထိုင်ခဲ့ကြပြီး အနော်ရထာ၊ ဘုရင့်နောင်နှင့် အလောင်းမင်းတရားတို့လက်ထက်တွင် စည်းလုံးညီညွတ်သောနိုင်ငံတော်အဖြစ် တည်ထောင်နိုင်ခဲ့ပါသည်။ သို့သော်ပဒေသရာဇ်စနစ်မှ ရုန်းမထွက်နိုင်သေးသော မြန်မာနိုင်ငံသည် ၁၈ ရာစုနှောင်းပိုင်းတွင် ဥရောပအရင်းရှင်စနစ်နှင့် ပက်ပင်းတိုးရပါလေသည်။

သယံဇာတပေါကြွယ်ဝသော မြန်မာနိုင်ငံအား နယ်ချဲ့က အရင်းရှင်မျက်လုံးဖြင့်ကြည့်ကာ သွားရည်ယိုခဲ့သည်။ သို့အတွက်လည်း မြန်မာပိုင်နက်ဖြစ်သော အာသံ၊ မဏိပူရအရေးတွင် ဝင်ရောက်စွက်ဖက်ခြင်း၊ ရှင်မဖြူကျွန်းကို ကျူးကျော်တပ်စွဲခြင်းများဖြင့် ဘကြီးတော်မင်းလက်ထက် ၅-၃-၁၈၂၄ ရက်နေ့တွင် နယ်ချဲ့ဗြိတိသျှတို့က ပထမကျူးကျော်စစ်ကို အစီအစဉ် ရှိရှိ ဖန်တီးခဲ့ကြလေသည်။ ၂၄-၂-၁၈၂၆ ရက်နေ့တွင် ရန္တပုံစာချုပ်ဖြင့် မြန်မာတို့က ရခိုင်နှင့် တနင်္သာရီတို့ကို လက်လွှတ်ခဲ့ရပေသည်။ ထို့နောက် ပုဂံမင်းလက်ထက်၌ နယ်ချဲ့တို့၏ သင်္ဘောကပ္ပတိန်လူးဝစ်နှင့် ရက်ပက်တို့အား လူသတ်မှုအတွက် ဒဏ်ငွေရိုက်မှုကို မကျေနပ်၍ ဟုဆိုကာ စစ်ကြေညာခြင်းမရှိဘဲ ၅-၄-၁၈၅၂ ရက်နေ့တွင် ဒုတိယကျူးကျော်စစ်ကို ဖန်တီးကာ ၂၀-၁၂-၁၈၅၂ ရက်နေ့တွင် အောက်မြန်မာနိုင်ငံ (မြေထဲမှစပြီး) သိမ်းပိုက်ကြောင်း ကြေညာခဲ့ပြန်လေသည်။

### နယ်ချဲ့နှစ်နိုင်ငံကြားကမြန်မာနိုင်ငံ

မြန်မာနိုင်ငံအနေဖြင့် ကုန်းဘောင်ခေတ်နှောင်းပိုင်းတွင် စက်ရုံများထူထောင်ခြင်း၊ နိုင်ငံခြားသို့ ပညာသင်များ စေလွှတ်ခြင်း၊ ဒီမိုကရေစီ၏ အရိပ်အရောင်ဖြစ်သော ရတနာပုံသတင်းစာတည်ထောင်ခြင်း၊ ခံတပ်များ၊ ကြေးနန်းရုံများတည်ဆောက်ခြင်း၊ စက်မှုထွန်းကားသော အနောက်နိုင်ငံအချို့နှင့် မဟာမိတ်ဖွဲ့ခြင်း စသည်တို့ဖြင့် အရင်းရှင်စနစ်သို့လိုက်ပါရန် အရှိန်ယူခဲ့ကြောင်း တွေ့ရပါသည်။ သို့သော်အနောက်နိုင်ငံများနှင့် ဆက်သွယ်နိုင်သည့် တံခါးပေါက်ဖြစ်သော အောက်မြန်မာနိုင်ငံသည် နယ်ချဲ့လက်အောက်သို့ ကျရောက်သွားပြီဖြစ်၍ အလားကောင်းသော်ငြား အခါနှောင်းနေပြီဟု ပြောနိုင်ပါသည်။

ထိုကာလ မြန်မာနိုင်ငံနှင့် ခေတ်ပြိုင်ဥရောပတွင် အရင်းရှင်စနစ်က အားကောင်းမောင်းသန် ဖွံ့ဖြိုးနေပြီး အင်္ဂလန်နှင့် ပြင်သစ်တို့၏အားပြိုင်မှုက မြန်မာနိုင်ငံကို

ရိုက်ခတ်ခဲ့ပါသည်။ ၁၇၈၉ ခုနှစ် ပြင်သစ်နိုင်ငံ ဘုရားတော်လှန်ရေးအပြီးတွင် အာဏာရလာသော နပိုလီယံက ဥရောပနယ်မြေအချို့ကိုနယ်ချဲ့ပြီး အင်္ဂလန်ကို ပခုံးချင်းယှဉ်သည်။ အင်္ဂလန်နှင့် ဥရောပနိုင်ငံအချို့အား “ကုန်မသွယ်ရေးကြေညာချက်” ထုတ်ပြန်ကျင့်သုံးကာ အရင်းရှင်စနစ်ကို အရှိန်မြှင့်ခဲ့သည်။ သို့သော် ပြင်သစ်တို့ အင်္ဂလန်ကို အရှုံးပေးလိုက်ရသည်။ ဤတွင် အင်္ဂလန်က ဥရောပတွင်သာမက အာရှနိုင်ငံများဖြစ်သော တရုတ်၊ မြန်မာ၊ အိန္ဒိယစသည်တို့အပေါ် နိုင်ငံရေးဩဇာ လွှမ်းမိုးနိုင်ခဲ့သည်။ သို့သော် တိုက်ပင်လယ်ကွေ့ကို ပိုင်ဆိုင်ထားသော ပြင်သစ်နယ်ချဲ့တို့နှင့် ဘင်္ဂလားပင်လယ်အော်ကို ပိုင်ဆိုင်ထားသော နယ်ချဲ့အင်္ဂလိပ်တို့၏အားပြိုင်မှုက မြန်မာနိုင်ငံအား သိမ်းပိုက်ရေးကို ဦးတည်နေပေသည်။

ယင်းအခြေအနေတွင် ၁၈၇၃ ခုနှစ်က မြန်မာနှင့် ပြင်သစ်တို့ချုပ်ဆိုခဲ့သော “ကူးသန်းရောင်းဝယ်ရေးစာချုပ်” ကို ၁၈၈၄ ခုနှစ်တွင် နောက်ဆက်တွဲသဘောတူညီချက်များဖြင့် လက်မှတ်ရေးထိုးချုပ်ဆိုခဲ့ခြင်းက အထက်မြန်မာနိုင်ငံအား အပြီးသတ်သိမ်းပိုက်ရေး ရည်မှန်းထားသည့် အင်္ဂလန်ကို စိုးရိမ်ရေအမှတ်သို့ တွန်းပို့ပေးခဲ့ပါသည်။ အဆိုပါစာချုပ်နှင့်ပတ်သက်၍ ၁၈၈၅ ခုနှစ် ဖေဖော်ဝါရီလမှစတင်ကာ နယူးယောက်တိုင်းမ် (New York Times) သတင်းစာတွင် “မြန်မာတို့ ပြင်သစ်ပိုင်တိုက်မှတစ်ဆင့် လက်နက်/ခဲယမ်း သွင်းခွင့် ရလိမ့်မည်။” “မြန်မာပြည်ကို ဗြိတိသျှကျူးကျော်မှုမှ

ရတနာဂီရိသို့ ပို့ဆောင်ကာ ပြည်နှင့်ဒဏ် ပေးခဲ့လေသည်။ ၁-၁-၁၈၈၆ ရက်နေ့တွင် အိန္ဒိယဘုရင်ခံချုပ် လော့ဒ်ဒဲလ်ဟရ်က “မြန်မာနိုင်ငံကို ဗြိတိသျှ-အိန္ဒိယ လက်အောက်ခံ၊ အိန္ဒိယနိုင်ငံ၏အစိတ်အပိုင်းတစ်ခုအဖြစ်” ကြေညာသကဲ့သို့ မဟာဝန်ရှင်တော်မင်းကြီး ဆာချားလ်ဘားနတ်ကလည်း “အိန္ဒိယဘုရင်ခံချုပ်၏အမိန့်တော်အရ အထက်မြန်မာနိုင်ငံကို ဧကရီအရှင်မဖုရားပိုင် နိုင်ငံတော်များနှင့်အတူ အမြဲပေါင်းစည်းထားရှိပြီးဖြစ်သည့်အတိုင်း ယခုမှစ၍ အင်္ဂလိပ်အစိုးရ အရာရှိမင်းတို့ တိုက်ရိုက်အုပ်ချုပ်ခြင်းကို ခံကြရမည်။ မြန်မာနိုင်ငံအတွင်း မည်သည့်မင်းတစ်ပါးပါးမျှ အစိုးရနိုင်တော့မည် မဟုတ်”ဟူ၍ ကြေညာချက် ထုတ်ခဲ့ပေသည်။ ကျွန်ုပ်သပေါက်ဘဝသို့ သက်ဆင်းခဲ့ကြရခြင်း ဖြစ်ပေ၏။

ထိုနေ့ ထိုရက်မှစ၍ ၁၉၀၀ ပြည့်နှစ်တိုင်အောင် ၁၅ နှစ်ကြာ ဆင်နွှဲခဲ့သော အမျိုးသားခုခံရေးစစ်ပွဲများ ရှုံးနိမ့်ခဲ့ရပြီး အမျိုးသားရေးလက္ခဏာများ ငုပ်လျှိုးခဲ့ရပေသည်။ ဤသည်ကိုပင် “ကမ္ဘာ့အရင်းရှင်လောကကြီးအတွင်းသို့ မြန်မာနိုင်ငံသည် ကိုလိုနီဘဝအဖြစ် ကမောက်ကမ ဝင်ရောက်ခဲ့ရသည်” ဟု တင်စားခဲ့ကြပေသည်။

### သူ့ကျွန်အဖြစ် နှိပ်စက်ခံ

လွတ်လပ်ရေးဟူသည်မှာ သတိမထားမိလျှင် မျက်စိတစ်မှိတ်၊ လျှပ်တစ်ပြက်အတွင်းမှာပင် ဆုံးရှုံးနိုင်သော်လည်း ဆုံးရှုံးသွားသော လွတ်လပ်ရေးကို ပြန်လည်

လွတ်လပ်ရေးဟူသည်မှာ သတိမထားမိလျှင် မျက်စိတစ်မှိတ်၊ လျှပ်တစ်ပြက်အတွင်းမှာပင် ဆုံးရှုံးနိုင်သော်လည်း ဆုံးရှုံးသွားသောလွတ်လပ်ရေးကို ပြန်လည်ရရှိရန် ကြိုးပမ်းသည့် အခါတွင်မူ ကာလများစွာ၊ ဘဝများစွာ၊ အသက်၊ သွေး၊ ချွေးများစွာတို့ကို စတေးကြရသည်။ သို့သော် မြန်မာတော်လှန်ရေး မျိုးချစ်သူရဲကောင်းများက သူ့ကျွန်အဖြစ် နှိပ်စက်ခံဘဲ ဇွဲစိတ်သန်သန်ဖြင့် ခုခံစစ်များဆင်နွှဲရင်း လွတ်လပ်ရေးကို ပြန်လည်အရယူပေးနိုင်ခဲ့ပါသည်။ အမျိုးသားလွတ်မြောက်ရေး ကြိုးပမ်းမှုသမိုင်းစဉ်ကို ပြန်ပြောင်း၍ ငဲ့စောင်းကြည့်လျှင် ၁၉၁၉ ခုနှစ်ကာလ ပိုင်အပ်အိမ်အမှု၊ ဂျီစီဘီအေအထိ ကြိုးပမ်းမှု၊ ၁၉၂၀ ပြည့်နှစ် ပထမကျောင်းသားသပိတ်၊ ၁၉၃၀ ပြည့်နှစ် တောင်သူလယ်သမားအရေးတော်ပုံ၊ ၁၉၃၆ ခုနှစ် ဒုတိယကျောင်းသားသပိတ်၊ ၁၃၀၀ ပြည့် အရေးတော်ပုံတို့က မျိုးချစ်စိတ်ကို နှိုးဆွဖော်ထုတ်ပေးနိုင်ခဲ့ကြောင်း တွေ့ရပါသည်။

ထို့နောက်ပိုင်းတွင် ဗိုလ်ချုပ်အောင်ဆန်းကဲ့သို့သော ကျောင်းသားခေါင်းဆောင်များသည် မြန်မာနိုင်ငံရေးတွင် ပါဝင်လာခဲ့ကြသည်။ ၁၀-၆-၁၉၄၀ ရက်နေ့တွင် ရန်ကုန်မြို့ ဖြိုမကျောင်းကြီး၌ မြန်မာ့လက်ရုံးတပ်၊ သံမဏိတပ်၊ ရဲတပ်နှင့် ဖြိုမအပျော်တမ်းတပ်များ ပေါင်းစည်းကာ အမျိုးသားကာကွယ်ရေးတပ်ဖွဲ့ချုပ်ကြီးကို ထူထောင်ပြီး ပြည်ပ မိတ်ဆွေနိုင်ငံအချို့၏ စစ်ရေးအကူအညီရယူရန် အတွက် ၈- ၈-၁၉၄၀ ရက်နေ့တွင် ဗိုလ်ချုပ်နှင့် သခင်လှမြိုင်တို့သည် တရုတ်ပြည်အမှိုင်းမြို့သို့ ဟိုင်လီသင်္ဘောဖြင့် ထွက်ခွာခဲ့သည်။ ၁၂-၁-၁၉၄၀ ရက်နေ့တွင် ဗိုလ်မှီးကြီး

ခေါ် မစ္စတာ ဆူဇုကီးက ဗိုလ်ချုပ်နှင့် သခင်လှမြိုင်တို့ကို အမှိုင်းမှ တိုက်ခိုက်သို့ ခေါ်ယူခဲ့သည်။ ၁၉၄၁ ခုနှစ် ဖေဖော်ဝါရီလမှစတင်၍ ရဲဘော်သုံးကျိပ်သည် လေးသုတ်ခွဲကာ ဂျပန်ပြည်ကျူးရှူးကျွန်းသို့ ထွက်ခွာခဲ့ကြသည်။ ထို့နောက် ဟိုင်နန်ကျွန်း စူးဝမြို့တွင် စစ်ပညာစတင်သင်ကြားခဲ့သည်။ ၂၆- ၁၂-၁၉၄၁ ရက်နေ့တွင် ဗန်ကောက်မြို့ ဦးလွန်းဖေ၏ နေအိမ်၌ ဗမာ့တပ်မတော် (B.I.A) ကို စတင်ဖွဲ့စည်းလိုက်ကြသည်။ B.I.A သည် ဂျပန်အကူအညီဖြင့် နယ်ချဲ့ဗြိတိသျှကို တိုက်ထုတ်နိုင်သော်လည်း ဖက်ဆစ်ဂျပန်တို့က ဗြိတိသျှထက် ပိုမိုဆိုးရွားသောပုံစံဖြင့် အုပ်ချုပ်လာပြန်သည်။ တပ်မတော်အင်အားလျော့ ပြိုကွဲစေရန် B.I.A ကို B.D.A၊ B.D.A ကို B.N.A၊ ထိုမှ တစ်ဖန် P.B.F ဟူသော အမည်အမျိုးမျိုးဖြင့် ပြောင်းလဲဖွဲ့စည်းစေခဲ့သည်။ မည်သို့ပင် ပြောင်းလဲဖွဲ့စည်းစေကာမူ အမျိုးသားခေါင်းဆောင်တို့၏ ပြင်းပြသော မျိုးချစ်စိတ်ဓာတ်ဖြင့် ၂၇- ၃- ၁၉၄၅ ရက်နေ့တွင် ဖက်ဆစ်ဂျပန်တို့ကို တော်လှန်အောင်မြင်ခဲ့ကြပါသည်။

သို့သော် နယ်ချဲ့ဗြိတိသျှတို့က စက္ကူဖြူစီမံကိန်းဖြင့် တစ်ကျော့ပြန်ဝင်လာပြန်လေသည်။ ဗိုလ်ချုပ်တို့ အမျိုးသားခေါင်းဆောင်များအဖို့ နားနေချိန်ပင်မရဘဲ အမျိုးသားလွတ်မြောက်ရေးတိုက်ပွဲကို ဆက်လက်ဆင်နွှဲခဲ့ကြရပါသည်။ နောက်ဆုံးတွင်ကား အမျိုးသားခေါင်းဆောင်ကြီးဗိုလ်ချုပ်အောင်ဆန်းနှင့် တိုင်းရင်းသားခေါင်းဆောင်များ၏ ပြည်တွင်း၊ ပြည်ပ အခြေအနေအရပ်ရပ်ကို ဆက်စပ်သုံးသပ်ကာ အမြော်အမြင်ရှိရှိဖြင့် တိုင်းရင်းသားစည်းလုံးညီညွတ်ရေးကို အခိုင်အမာ စုစည်းတည်ဆောက်နိုင်ခဲ့သောကြောင့် မြန်မာနိုင်ငံသည် နယ်ချဲ့လက်အောက်မှ ၁၉၄၈ ခုနှစ် ဇန်နဝါရီလ ၄ ရက်နေ့တွင် လုံးဝလွတ်မြောက်ခဲ့ပြီး အချုပ်အခြာ အာဏာပိုင်နိုင်ငံအဖြစ် ကမ္ဘာ့အလယ် ဝင်ထည့်စွာ ရပ်တည်နိုင်ခဲ့ခြင်း ဖြစ်ပါသည်။

### ငါတို့သည် ဤနေ့ဤအချိန်မှစ၍

လွတ်လပ်ရေးကြေညာသည့် ၄-၁-၁၉၄၈ ရက်နေ့တွင် ဗန္ဓုလပန်းခြံ၌လွတ်လပ်ရေးမော်ကွန်း ကျောက်တိုင် အုတ်မြစ်ချသည့် အခမ်းအနားကို ဝန်ကြီးချုပ်ဦးနု တက်ရောက်အားပေးကာ စည်ကားသိုက်မြိုက်စွာ ကျင်းပခဲ့သည်။ အဆိုပါအခမ်းအနားတွင် ဖ.ဆ.ပ.လ အဖွဲ့ချုပ် အထွေထွေအတွင်းရေးမှူး ဦးဘဆွေက သစ္စာမိဋ္ဌာန် ကိုးချက်ကို တိုင်ပေးပြီး လူထုကြီးက လိုက်ပါရွတ်ဆိုခဲ့ကြသည်။ အဆိုပါ သစ္စာမိဋ္ဌာန်ကိုးချက်တွင် ပထမဆုံးအချက်မှာ “ငါတို့သည် ဤနေ့ ဤအချိန်မှစ၍ ငါတို့အား လွတ်လပ်သောလမ်းသို့ ပို့ဆောင်ခဲ့သော ငါတို့၏ ခေါင်းဆောင်ကြီး ဗိုလ်ချုပ်အောင်ဆန်းချမှတ်ခဲ့သည့် လမ်းစဉ်အတိုင်း တစ်သေမတိမ်း ချီတက်မည်။” ဟူ၍ လည်းကောင်း၊ အဋ္ဌမအချက်တွင် “ငါတို့သည် ဤနေ့ ဤအချိန်မှစ၍ ငါတို့နိုင်ငံနှင့် ငါတို့လွတ်လပ်ရေးကို အသက်နှင့်လဲ၍ ကာကွယ်စောင့်ရှောက်မည်။” ဟူ၍ ဖြစ်ပါသည်။ အဆိုပါလူထုကြီး၏ သစ္စာမိဋ္ဌာန်ပြသံသည် အတ္တနိဋ္ဌဘုံတိုင်အောင် လွင့်ပျံ့ခဲ့ပေလိမ့်မည်။ ဤသစ္စာ မိဋ္ဌာန်ပြချက်များကို ကျွန်ုပ်တို့၏ ကိုယ်စီနလုံးသားဝယ် စွဲမြဲနေကြရပေမည်။

### စက္ကန့်မလပ်သတိချပ်ဖို့လို

အနှစ်ချုပ်အားဖြင့်ဆိုရပါလျှင် ကျွန်ုပ်တို့ တိုင်းရင်းသားညီအစ်ကိုမောင်နှမများသည် လွတ်လပ်ရေး၏ တန်ဖိုးနှင့်အနှစ်သာရကို မမေ့မလျော့ဘဲ လွတ်လပ်ရေးဗိသုကာကြီးများ ရယူပေးခဲ့သည့် လွတ်လပ်ရေးဟူသည့် ပြည်ထောင်စုအမွေကို စက္ကန့်မလပ်သတိချပ်ကာ ထိန်းသိမ်းကာကွယ်စောင့်ရှောက်ကြဖို့ရန် အထူးလိုအပ်ပါကြောင်း နှိုးဆော်တင်ပြလိုက်ရပေသည်။ ။

### ကိုးကား -

အခြေပြမြန်မာနိုင်ငံရေးသမိုင်း၊ ဒုတိယတွဲ၊ ဒုတိယပိုင်း၊ ဒုတိယအကြိမ်ပုံနှိပ်ခြင်း၊ ၂၀၁၈၊ စိတ်ကူးချိုချိုအနုပညာ။



## ကိုဗစ်-၁၉ ရောဂါ အတည်ပြုလူနာနှင့် ထိတွေ့ခဲ့သူ ၄၁ ဦးအား ဒုတိယအကြိမ် နှာခေါင်းတို့ဖတ် ရယူစစ်ဆေး

ကြို့ပင်ကောက် ဇန်နဝါရီ ၂

ပဲခူးတိုင်းဒေသကြီး ကြို့ပင်ကောက်မြို့ မြို့နယ်အထွေထွေ အုပ်ချုပ်ရေးဦးစီးဌာနမှ ကိုဗစ်-၁၉ ရောဂါ အတည်ပြု ကူးစက်ခံရသူ မြို့နယ်အုပ်ချုပ်ရေးမှူးနှင့် ထိတွေ့ခဲ့သူ ၄၁ ဦးအား ဒုတိယအကြိမ် နှာခေါင်းတို့ဖတ် ရယူစစ်ဆေးခြင်းကို မြို့နယ်အထွေထွေအုပ်ချုပ်ရေးဦးစီးဌာနမှူး အစည်းအဝေးခန်းမ၌ ယနေ့ မွန်းလွဲ ၂ နာရီက ဆောင်ရွက်ခဲ့သည်။

ကြို့ပင်ကောက် မြို့နယ်အုပ်ချုပ်ရေးမှူးနှင့် ထိတွေ့ခဲ့သူ ၄၁ ဦးအား ဒီဇင်ဘာ ၂၇ ရက်က ပထမအကြိမ် RDT Test Kit ဖြင့် စစ်ဆေးခဲ့ရာ အားလုံး ပိုးမတွေ့ရှိခဲ့သဖြင့် မိမိတို့၏ နေအိမ်များတွင် နေထိုင်စေခဲ့ပြီး ယခု ဒုတိယအကြိမ် နှာခေါင်းတို့ဖတ်ရယူကာ အမျိုးသားဓာတ်ခွဲမှုဆိုင်ရာဌာန(ရန်ကုန်)သို့ ပေးပို့စစ်ဆေးသွားမည်ဖြစ်ပြီး ၎င်းတို့၏ ရလဒ်အဖြေများကို ဇန်နဝါရီ ၄ ရက် ညတွင် ပြန်လည်သိရှိရမည်ဖြစ်ကြောင်း မြို့နယ်ကျန်းမာရေးဦးစီးဌာန ဓာတ်ခွဲခန်းမှ ဓာတ်ခွဲမှူး ဦးဌေးနိုင်ဦးက ပြောသည်။

ကြို့ပင်ကောက် မြို့နယ်အုပ်ချုပ်ရေးမှူးသည်



ဒီဇင်ဘာ ၂၆ ရက်မှစတင်ပြီး ကိုဗစ်-၁၉ ရောဂါ စောင့်ကြည့်ကုသရေးစင်တာ တိုင်းရင်းဆေးရုံတွင် ဆေးကုသမှုခံယူလျက်ရှိရာ ယနေ့အချိန်အထိ ကျန်းမာရေးကောင်းမွန်လျက်ရှိကြောင်း စောင့်ကြည့်ကုသရက် ပြည့်မြောက်သော

ဇန်နဝါရီ ၅ ရက်တွင် ဆေးရုံမှ ဆင်းခွင့်ရရှိမည်ဖြစ်ပြီး နေအိမ်တွင် ခုနစ်ရက် ဆက်လက်နေထိုင်သွားရမည်ဖြစ်ကြောင်း သိရသည်။

ဇေယျာထွန်း(ကြို့ပင်ကောက်)

## ဝက်လက်မြို့နယ်၌ မိသားစု တစ်ပိုင်တစ်နိုင် နွားမွေးမြူရေးလုပ်ငန်းဖြင့် စားဝတ်နေရေး အဆင်ပြေလျက်ရှိ

ဝက်လက် ဇန်နဝါရီ ၂

စစ်ကိုင်းတိုင်းဒေသကြီး ဝက်လက်မြို့နယ်တွင် မိသားစု တစ်ပိုင်တစ်နိုင် နွားမွေးမြူရေးလုပ်ငန်းဖြင့် စားဝတ်နေရေး အဆင်ပြေလျက်ရှိကြောင်း သိရသည်။

ဝက်လက်မြို့နယ် မင်းကုန်းကျေးရွာနေ ဦးညွန့်ဆောင် မိသားစုသည် လွန်ခဲ့သောနှစ်ပေါင်း ၄၀ ခန့်မှစ၍ နွားမတစ်ကောင်လျှင် ငွေကျပ် ၁၄၀၀ ဖြင့် ဝယ်ယူကာ စတင်မွေးမြူလာရာ ယခုအချိန်တွင် နွားအကောင်ရေ စုစုပေါင်း ၆၀ ထိ ရှိလာပြီဖြစ်ကြောင်း သိရသည်။ နွားများကို မွေးမြူရာ တစ်နှစ်လျှင် နွား ၁၀ ကောင်ခန့် သားပေါက်ကာ မိသားစုစားဝတ်နေရေးနှင့် နွားကျောင်းခအတွက် နွားများကို ပြန်လည်ရောင်းချရာတွင် နွားအသေးတစ်ကောင်လျှင် ကျပ် ငါးသိန်းမှ နွားအကြီးတစ်ကောင်လျှင် ကျပ် ၁၀ သိန်းရောင်းချရကြောင်း၊ နွားမွေးမြူလိုသူများ လာရောက်ဝယ်ယူပါက ဈေးကောင်းရရှိပြီး နွားမတစ်ကောင်လျှင် ကျပ် ၁၀ သိန်း၊ နွားထီး၊ ခိုင်းနွားတစ်ကောင်လျှင် ကျပ် ၁၅ သိန်းထိ ရောင်းချရကြောင်း၊ ယခင်က နွားကို ကိုယ်တိုင်လွှတ်ကျောင်းမွေးမြူခဲ့သော်လည်း ယခုအချိန်တွင် အသက်

အရွယ်ကြီး ပြီဖြစ်၍ နွားကျောင်းငှားကာ မွေးမြူနေပြီဖြစ်ကြောင်း၊ မိသားစုတစ်ပိုင်တစ်နိုင် နွားမွေးမြူရေးလုပ်ကိုင်နေသူ မင်းကုန်းကျေးရွာနေ ဦးညွန့်ဆောင်၏ ပြောကြားချက်အရ သိရသည်။

နွားများကို လွှတ်၍ ကျောင်းရာတွင် နံနက် ၉ နာရီတွင် ခြံထဲမှ ထုတ်ကျောင်းပြီး ညနေ ၄ နာရီတွင် ခြံထဲသို့ ပြန်လည်သွင်းကာ နွားစာရှားပါးသော နယုန်လမှ တန်ဆောင်မုန်းလအထိ နွားများ ခြံထဲပြန်လည်သွင်းချိန်တွင် အစာထည့်၍ ကျွေးရကြောင်း၊ မြို့နယ်အတွင်း ကောက်ကြီးစပါး ရိတ်သိမ်းချိန်များတွင် ကောက်ရိုး ထော်လာဂျီတစ်စီးလျှင် ကျပ် ၃၅၀၀၀ ဖြင့်ဝယ်ယူပြီး နွားစာကျွေးရကြောင်း၊ နွားချေးကို မိမိလယ်ယာမြေအတွက် သဘာဝမြေဩဇာအဖြစ် ပြန်လည်အသုံးပြုကြောင်း သိရသည်။

တစ်နှစ်လျှင် နွား ၁၀ ကောင်ခန့် ရောင်းချကာ မိမိမိသားစုဝင်ခုနစ်ဦး၏ စားဝတ်နေရေး၊ နွားကျောင်းခနှင့် နွားစာဝယ်ယူရကြောင်း၊ တစ်ပိုင်တစ်နိုင် နွားမွေးမြူရေးလုပ်ငန်းဖြင့် မိသားစုစားဝတ်နေရေး အဆင်ပြေလျက်ရှိကြောင်း သိရသည်။ စိုးစိုးလှိုင်(ဝက်လက်)

## ညောင်ဦးမြို့နယ် လျှပ်စစ်မြစ်ရေတင် ငါးခု၏ ဆောင်းသီးနှံအတွက် ရေပေးဝေမှုများ ကြည့်ရှုစစ်ဆေး

ညောင်ဦး ဇန်နဝါရီ ၂

မန္တလေးတိုင်းဒေသကြီး ညောင်ဦးမြို့နယ်အတွင်းရှိ လျှပ်စစ်မြစ်ရေတင် ငါးခုအား ဆောင်းသီးနှံအတွက် ရေပေးဝေမှုများအား ယနေ့ နံနက် ၈ နာရီမှစတင်ကာ ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာန (ရေအရင်းအမြစ်) တိုင်းဒေသကြီးရုံးမှ ဒုတိယညွှန်ကြားရေးမှူး ဦးမျိုးမြင့်ခိုင် လာရောက်စစ်ဆေးခဲ့ကြောင်း သိရသည်။

မန္တလေးတိုင်းဒေသကြီး ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာန(ရေအရင်းအမြစ်)ရုံးမှ ဒုတိယညွှန်ကြားရေးမှူး ဦးမျိုးမြင့်ခိုင်သည် နံနက် ၈ နာရီမှစတင်ကာ ညောင်ဦးမြို့နယ် လောကနန္ဒာလျှပ်စစ်မြစ်ရေတင်၊ ကျောက်ကူး လျှပ်စစ်မြစ်ရေတင်၊ သူကောင်းတည် လျှပ်စစ်မြစ်ရေတင်၊ လက်ပံခြေပေါ် လျှပ်စစ်မြစ်ရေတင်၊ ငါးသရောက် လျှပ်စစ်မြစ်ရေတင်စသည့် မြစ်ရေတင်ငါးခု၏ ဆောင်းသီးနှံအတွက် ရေပေးဝေမှုကို ကြည့်ရှုစစ်ဆေးပြီး နွေသီးနှံ စိုက်ပျိုးချိန်အတွက် ရေပေးဝေနိုင်ရေး ကြိုတင်ပြင်ဆင်ထားရန် လိုအပ်ချက်များ ကြည့်ရှုစစ်ဆေးခဲ့ရာ သက်ဆိုင်ရာ လျှပ်စစ်မြစ်ရေတင်တာဝန်ရှိသူများက ရှင်းလင်းတင်ပြခဲ့ကြောင်း သိရသည်။

လျှပ်စစ်မြစ်ရေတင်ဖြင့် စိုက်ပျိုးရေးအတွက်သာမက ရေပေးမြောင်းတစ်လျှောက်ရှိ ကျေးရွာများကိုလည်း သောက်ရေ သုံးရေ ဖြန့်ဝေပေးလျက်ရှိကြောင်း သိရသည်။

ကိုထိန် KPD

## လွတ်လပ်ရေးနေ့ မမေ့ ထာဝစဉ်

☆ ပြည်မြန်မာ တံတိုင်းကျိုးလို့ သမိုင်းဆိုးခဲ့ ဟိုစဉ်ခါ။ နှစ်ရှည်ကြာ သူ့ကျွန်ဘဝ ကျရောက်ခဲ့တာ။ အပူလုံးကြွ ဝေဒနာ မဖြေသာ ပြည်သူတို့။ ကမ္ဘာမကျေ သည်အဖြစ် ရင်နှင့်စေလို။ ။

☆ ဝမ်းနည်းစရာ မျက်ရည်မြို့ ရက်ရှည်လို့ ကျွမ်းလောင်ပူ။ ပြည်မြန်မာ သတ္တိသွေး နီစွေးလို့ဆူ။ မျိုးချစ်စိတ်တို့ အံ့ကြွတမူ ဆုံကြအတူ လက်နက်စွဲ။ နောက်မတွန့်ပါ ဇာတိပြ သွေးကနီရဲ။ ။

☆ စည်းလုံးကာ သွေးမကွဲ လက်တွဲတော့ ပန်းတိုင်ဝင်။ သမိုင်းစဉ်လာ ဂုဏ်ပြုအပ် ထူးမြတ်နေပင်။

တစ်ကိုးလေးရှစ် ဇန်နဝါရီတွင် မှတ်ပါလျှင် လေးရက်။

အမှန်သည်ပင် မြန်ပြည်တစ်ခွင် လွတ်လပ်ခြင်း ဆောင်ကြဉ်းစေလျက်။ ။

☆ တို့မြန်ပြည် လွတ်လပ်ရေးတွက် အသက်ပေးခဲ့ အာဇာနည်။

သွေးစည်းကာ မကြောက်ရွံ့ နောက်မတွန့်ပြီ။

လွတ်လပ်ရေး၏ ဖခင်မည် အောင်ဆန်းဟူသည် ကမ္ဘာသိ။

မြင့်မြတ်ကာ ဂုဏ်ရည်ထူးသမို ဦးညွှတ်ပါ၏။ ။

သက်မွန်(မော်ကျွန်း)



## COVID-19

ကပ်ရောဂါကူးစက်မှုလျှော့ချနိုင်ဖို့ ဤအချက်များကို လိုက်နာရန် လူတိုင်းတာဝန်ရှိသည်။



#LETSBEATCOVIDTOGETHER

COVID-19 ကပ်ရောဂါကူးစက်မှုကိုကာကွယ်ဖို့ လူတိုင်း ကိုယ့်တာဝန်ကိုယ်ယူရင်း အခြားသူတွေကိုပါ သတိပေးအောင် နေထိုင်ကြရမည်။ ကိုယ်ကိုယ်တိုင်ကူးစက်ခံရမှုနှင့် အခြားသူတွေကို ကူးစက်မှုကို လျှော့ကျဖို့ လိုက်နာရမည့် အချက် ၃ ချက်ကတော့...

- (၁) လုံခြုံစောင့်ရှောက် (အမြင်ထွက်သွားလောတဲ့အခါမှာ MASK ကိုအသုံးပြုပြီး ပါးစပ်နှင့် နှာခေါင်းကို လုံခြုံစွာဖုံးအုပ်ဖို့)
  - (၂) လက်ကိုဆေး (လက်ကို ဆေးပြာနဲ့ မကြာခဏ အနည်းဆုံးစက္ကန့် ၂၀ ကြာအောင် ဆေးကြောဖို့)
  - (၃) လူချင်းနာ (လူထစ်ဦး၊ ခွဲထစ်ဦး၊ ပေအာက္ခာမှာ နေဖို့) စတဲ့ အချက်တွေပါ။
- ဒီအချက်တွေကို လိုက်နာလုပ်ဆောင်မှသာ မိမိကိုယ်တိုင်၊ မိမိသူငယ်ချင်းတွေနဲ့ မိမိချစ်ရတဲ့သူတွေကို သတိပေးအောင်ရမည်။







ဟုမ္မလင်းမြို့နယ်အတွင်းရှိ ကျေးရွာချင်းဆက်လမ်းများ ဆောင်ရွက်ပြီးစီးမှု ကွင်းဆင်းစစ်ဆေး

ဟုမ္မလင်း ဇန်နဝါရီ ၂ ၂၀၂၀-၂၀၂၁ဘဏ္ဍာနှစ် စစ်ကိုင်းတိုင်းဒေသကြီး နယ်စပ်ဒေသဖွံ့ဖြိုးမှုရန်ပုံငွေဖြင့် ခန္တီးခရိုင် ဟုမ္မလင်းမြို့နယ်အတွင်းရှိ ခတောင်ပွင့် ကျေးရွာအုပ်စု အောင်ဇေယျလမ်းခွဲမှ သဝန်ထွက်ကျေးရွာထိ ၂ မိုင် ၃ ဖာလုံထိ ကျောက်ရောမြေလမ်း ဆောင်ရွက်ပြီးစီးမှုကို ဇန်နဝါရီ ၁ ရက် နံနက်ပိုင်းက တာဝန်ရှိသူများ ကွင်းဆင်းစစ်ဆေးခဲ့ကြကြောင်း သိရသည်။

ဆောင်ရွက် ဟုမ္မလင်းမြို့နယ် ပြည်သူ့လွှတ်တော် ကိုယ်စားလှယ် ဦးမျိုးညွန့်၊ ဒုတိယမြို့နယ် အုပ်ချုပ်ရေးမှူး ဦးကျော်သိန်းထွန်း၊ မြို့နယ် စည်ပင်လက်ထောက်အင်ဂျင်နီယာ ဦးသန်း ဌေးဦး၊ နယ်စပ်ဒေသနှင့် တိုင်းရင်းသားလူမျိုး များ ဖွံ့ဖြိုးတိုးတက်ရေး ဦးစီးဌာနမှ ဒုတိယဦးစီးမှူး ဦးအောင်မြင့်ဝင်းနှင့် ဌာန ဆိုင်ရာတာဝန်ရှိသူများက ကွင်းဆင်းစစ်ဆေး

ရာ ဟုမ္မလင်းမြို့နယ်အတွင်းရှိ ကျေးရွာ ချင်းဆက်လမ်းများဖြစ်သည့် ခတောင်ပွင့် ကျေးရွာ အောင်ဇေယျလမ်းခွဲမှ သဝန်ထွက် ကျေးရွာထိ ၂ မိုင် ၃ ဖာလုံရှိပြီး ထု ၆ လက်မ၊ အကျယ် ၁၂ ပေ လမ်းအား ACE CORNER ကုမ္ပဏီက တာဝန်ယူဆောင်ရွက်ခဲ့ကြောင်း သိရသည်။

အဆိုပါ ကျေးရွာချင်းဆက်လမ်း ဆောင်ရွက်ပြီးစီးပါက ဒေသခံပြည်သူများ၏ လူမှုဘဝ၊ ပညာရေး၊ ကျန်းမာရေး၊ စီးပွား ရေးများ ပိုမိုဖွံ့ဖြိုးတိုးတက်လာမည်ဖြစ်ကြောင်း သိရသည်။

လင်းလင်း(ပြန်/ဆက်)

ပွင့်ဖြူမြို့နယ်၌ ထိုင်ဝမ်ခရမ်းချဉ်သီးများ လှိုင်လှိုင်ထွက်ရှိသော်လည်း ဈေးနှုန်းကျဆင်းနေ၍ စိုက်ပျိုးတောင်သူများ အကျိုးအမြတ်နည်းပါး

ပွင့်ဖြူ ဇန်နဝါရီ ၂ မကွေးတိုင်းဒေသကြီး ပွင့်ဖြူမြို့နယ်၌ ဒေသခံတောင်သူများ မုန့်ချောင်းရေနှင့် မြေအောက်ရေကိုအမှီပြုပြီး စိုက်ပျိုးသည့် ထိုင်ဝမ်ခရမ်းချဉ်သီးများ အောင်မြင်ဖြစ်ထွန်း၍ လှိုင်လှိုင်ထွက်ရှိသော်လည်း လက်ရှိတွင် ဈေးနှုန်းများ ကျဆင်းနေသည့်အတွက် သီးနှံဝင်ငွေ အကျိုးအမြတ်ရရှိမှု နည်းပါး လျက်ရှိကြောင်း ပွင့်ဖြူမြို့နယ် သမန်းရင်း ကျေးရွာမှ ခရမ်းချဉ်စိုက်ပျိုးတောင်သူ ကိုကျော်ဇင်ဝင်းထံမှ သိရသည်။

“ထိုင်ဝမ်ခရမ်းချဉ်သီးဟာ စနစ်တကျ စိုက်ပျိုးလုပ်ကိုင်မယ်ဆိုရင် အပင်ရေတစ် ထောင်ကို ခရမ်းချဉ်သီးပိဿာချိန် အနည်း ဆုံး ၃၀၀၀ ကနေ ၄၀၀၀ အထိ ထွက်ရှိပါတယ်။ ဒီနှစ်မှာလည်း တောင်သူတွေစိုက်ပျိုးတဲ့ ထိုင်ဝမ်ခရမ်းချဉ်သီးတွေဟာ အောင်မြင် ဖြစ်ထွန်းပြီး အသီးတွေ လှိုင်လှိုင်ဆွတ်ခူး ရောင်းချနေရပြီဖြစ်ပါတယ်။ ဒါပေမယ့် လက်ရှိမှာ ခရမ်းချဉ်သီးဈေးနှုန်းဟာ တစ်ပိဿာကို ငွေကျပ် ၄၀၀ ၊ ၅၀၀ ဖြင့် ရောင်းချနေရလို့ သီးနှံဝင်ငွေအကျိုးအမြတ်



နည်းပါတယ်။ ဒါကြောင့် တောင်သူတွေက ဈေးကောင်းရရှိဖို့ မျှော်လင့်နေကြပါတယ်” ဟု ကိုကျော်ဇင်ဝင်းက ပြောသည်။ ဟင်းသီးဟင်းရွက် စားပင်သီးနှံများတွင် ထိုင်ဝမ်ခရမ်းချဉ်သီးသည် အထွက်နှုန်း ကောင်းမွန်သည့်အတွက် ဈေးကောင်းရရှိပါက

တောင်သူများအတွက် စီးပွားရေးပိုမိုတွက်ခြေ ကိုက်ညီအတွက် မြို့နယ်အတွင်းရှိ ဒေသခံ တောင်သူများက ထိုင်ဝမ်ခရမ်းချဉ်သီးကို အားထားစိုက်ပျိုးကြကြောင်း သိရသည်။

ရဝင်းနိုင် (ပြန်/ဆက်)

❖ ကျောပိုးမှ

အဆိုပါ ဆေးရုံဆင်းသူ ၁၃ ဦးအား အုန်းတော (၂) ရပ်ကွက် ကလျာဏသုခ လူမှုကူညီရေးအသင်း မော်တော်ယာဉ်၊ မြို့နယ်ပြည်သူ့ ဆေးရုံမော်တော်ယာဉ်၊ စိတ္တသုခလူမှုကူညီရေးအသင်း မော်တော်ယာဉ်၊ ထန်းပင်ကုန်းကျေးရွာ မေတ္တာကရုဏာအသင်း မော်တော်ယာဉ်တို့ဖြင့် အုပ်ချုပ်ရေးဌာနအဖွဲ့အစည်း တာဝန်ရှိသူများ၊ မြို့နယ်ကျန်းမာရေး ဝန်ထမ်းများ ကြီးကြပ်ကာ ၎င်းတို့၏ နေအိမ်များသို့ ပြန်လည်လိုက်ပါ

ပို့ဆောင်ပေးခဲ့ကြကြောင်း သိရသည်။

ယနေ့နံနက်အထိ တောင်တွင်းကြီးမြို့နယ်တွင် ပိုးတွေ့အတည်ပြု လူနာ ၁၈၅ ဦးရှိပြီဖြစ်ပြီး ဆေးရုံမှဆင်းခွင့်ရသူ ၁၈၀၊ ဆေးရုံတွင် စောင့်ကြည့်ကုသဆဲအဖြစ် ပရပ်ကြယ်တိုက်နယ်ဆေးရုံ (အဆောက် အုံသစ်)တွင် ငါးဦးကျန်ရှိပြီး အဆိုပါပိုးတွေ့လူနာများမှာ ကျန်းမာရေး ကောင်းမွန်လျက်ရှိကြောင်း မြို့နယ်ပြည်သူ့ကျန်းမာရေးဦးစီးဌာနမှ သိရသည်။ မြို့နယ်(ပြန်/ဆက်)

ကျောင်းတော်သားမို့ ပီသသလေ

ရန်သူ ဒုက္ခ ကင်းစင် ပ လျက်  
ကုန်လှ ချမ်းသာ၊ ပြည် သာယာ စို့  
တက်လာ မြန်မာ၊ ပညာ ရှာတို့  
ကလျာဏ ယုဝ၊ လမ်းမှန် ရသော်  
သိုလ်ကု မဟာ ကြီး မြတ် လာ စို့  
ဆိုရာ မျိုးသွေး၊ လွတ် လပ် ရေး တွက်  
တာရေး ခံယူ၊ ကျောင်း သား သူ။  
အမေမေတ္တာ မြတ်ပညာကား တူနှိုင်းမပြသာ အ သန့်ျာ တည်  
ခေတ်နှင့် လျော်ညီ၊ ကောင်းကျိုး သိ စို့  
မှီခို အားကျ၊ စံ တင် ကြ စို့  
ပထမ ဓိပတိ၊ ကြောင်း ကျိုး သိ ဖြင့်  
ညာတိ ဆွေမျိုး၊ လောက ကျိုးကို  
သင်မျိုး သမီး သား၊ ကျင့် ဆောင် သွား စို့  
ကြားပိမ့် သိ ရေး၊ တော် ကောင်း မွေး ရင်း  
ပေးခဲ့ ပညာ၊ နှစ် များစွာ ကား  
ရာပြည့် ချိန် သို့ တိုင် ခဲ့ပြီ။  
တာဝန်ကျေပွန်၊ မိမြတ်အမွန်နှင့် လူချွန်သမီး သား၊ ကျောင်းတော် ဌား  
ကမ်မဆိုးနှောင့် ၊ ယုတ် ညစ် မှောင့် ရှိ  
ဘာကြောင့် ဗျက် ပျက်၊ ကောင်းကျိုး ဆက်စို့  
ထိပ်ထက် ဆင်မြန်း အောင် သပြေ ပန်း သို့  
တန်းမြင့် နေရာ၊ ပို့ဆောင် တာသည်  
စာသမိုင်း တေး သီရာ၊ တက္ကသိုလာ မြကျွန်းသာ တည်  
ရင်းခြာ သမီး သား၊ စွန့် ကြိုး အား ကြောင့်  
ဝင်သွား လွတ်လပ် ကမ္ဘာ၊ ဒို့ ပြည်မြန်မာ။  
ပတ္တမြား မျက်ရှင်း၊ ဂုဏ်ကြီးရှင်တို့၊ မြရှင် အသိ၊ ကျင့်သုံး ဘိ လော့။  
ကျောင်း ဂုဏ်တော်ကြီး၊ ပညာ သီး ခေါ်  
တော်နည်း ကောင်းမြတ်၊ ယူ သင် တတ် လော့၊  
မြတ်မိ ဝ ကြီး၊ သား သမီး နှင့်  
ကြီးမြတ် သာသနာ၊ တိုင်းပြည် သာစို့  
ပါဝင် အမြဲသာ၊ ဆောင်ရွက်ပါလော့ ရွှက်ဆောင်လော့။

ဗိုလ်ချုပ် - ရွှေကိုယ် B.Ag (76)

❖ စာမျက်နှာ ၈ မှ

ထိုစဉ်က လုပ်သားများကောလိပ်တွင် ပထဝီဝင် အဓိကဘာသာရပ်ကို အများဆုံးလျှောက်ထားကြသဖြင့် ၁၀ တန်းရမှတ်စာရင်းကောင်းမှ ဝင်ခွင့်ရရှိကြလေသည်။ ပျမ်းမျှရမှတ် ၅၈ မှတ်ရရှိသော ကျွန်တော့်မှာ နှစ်ချင်း ပေါက်ဝင်ခွင့်ရရှိခဲ့သော်လည်း အမှတ်အနည်း၊ အများ တန်းစီ၍ ဝင်ခွင့်ခံအမှတ် သတ်မှတ်ရာတွင် G-5 သာ ရရှိ၏။ ပျမ်းမျှရမှတ် ၆၂ မှတ်ရရှိသူ ကိုသိန်းထွန်းက G-1 ရလေ၏။ G-2 မှာ ကိုမြင့်ဆွေဖြစ်၍ ကိုငွေရာက G-3 ဖြစ်လေသည်။ G-4 မှာ ကိုခင်လှဖြစ်၏။ ကျန်သူများကိုကား ကောင်းစွာမမှတ်မိတော့ပေ။ ရန်ကုန်ဝိဇ္ဇာသိပ္ပံတက္ကသိုလ် မှကျောင်းသားကျောင်းသူများနှင့် အသက်ချင်းယှဉ်ကြည့် ပါက လုပ်သားများကောလိပ်မှကျောင်းသား ကျောင်းသူ များက ပျမ်းမျှ နှစ်နှစ်ခန့် ပိုမိုကြီးသည်ဟု ဆိုကြ၏။ ၁၉၇၄ ခုနှစ် ကျောင်းပြီးသောအခါတွင် လုပ်သား များကောလိပ်မှ ပထဝီဝင်အဓိကဖြင့် အောင်သူများ ထဲမှ ရှစ်ဦး Qualified ရလေသည်။ စာရေးသူကိုယ်တိုင် လည်း တစ်ယောက်အပါအဝင်ဖြစ်၏။ အခြား Q ရသူများ မှာ ကိုမြင့်ဆွေ၊ ကိုစံတင်၊ ကိုကျော်၊ မမြင့်မြင့်ဆွေ၊ မဂျိုး၊ မသိန်းရှင် စသူတို့ ဖြစ်ကြ၏။ အခြားတစ်ဦးကို မမှတ်မိ တော့ပါ။ ကိုကျော်တစ်ယောက်သာ မဟာဝိဇ္ဇာတန်း ဆက်တက်ဖြစ်ပြီး စာမေးပွဲအောင်ခဲ့၏။ ၁၉၇၅/၈၀ ခုနှစ်တွင် ကျွန်တော် မဟာဝိဇ္ဇာတန်းတက်ခဲ့သော်လည်း မဖြေဖြစ် ခဲ့ပါ။ ကျွန်တော်တက်စဉ်က ပါမောက္ခဆရာကြီးမှာ

ဒေါက်တာ တင့်ထူးဖြစ်၏။ ကျွန်တော်၏ဆရာရင်းဖြစ်သူ ဦးမောင်မောင်အေးမှာ ဩစတြေးလျမှ မဟာဝိဇ္ဇာ ဂုဏ်ထူးတန်း တက်ရောက်ရယူပြီး ပြန်ရောက်စဖြစ်၍ ပိုမိုကောင်းမွန်သော သင်ကြားမှုများဖြင့် သင်ကြားပြသလေ သည်။ လေးစားချစ်ခင်ရသော ဆရာမကြီး ပါမောက္ခ ဒေါက်တာ ဒေါ်သင်းကြည်မှာ အငြိမ်းစားယူသွားခဲ့သဖြင့် မတွေ့ရှိရတော့ပါ။ အလုပ်တစ်ဖက်ဖြင့် မဟာဝိဇ္ဇာတန်း တက်ခဲ့ရသဖြင့် ထိုစဉ်က ကျောင်းတက်ဖော်သူငယ်ချင်းများ ကိုပင် ကောင်းစွာမမှတ်မိတော့ပါ။

ရွှေရတုမှသည် ရာပြည့်ဆီသို့ -

၁၉၇၀ ပြည့်နှစ် ဒီဇင်ဘာလ ၁ ရက်နေ့က စတင်ဖွင့်လှစ် ခဲ့သော ရန်ကုန်တက္ကသိုလ်သည် ၁၉၇၀ ပြည့်နှစ်တွင် ရွှေရတုသဘင်ကာလသို့ ကျရောက်ခဲ့၏။ နှစ် ၅၀ ပြည့် တက္ကသိုလ် ရွှေရတုသဘင်အမှတ်တရစာစောင်များ ထုတ်ဝေ၍ မှတ်တမ်းတင်ဂုဏ်ပြုခဲ့ရာ ထိုရွှေရတုသဘင် စာစောင်တွင် ကျွန်တော်၏လုပ်သားများကောလိပ်အမှတ်တရ ဝတ္ထုတိုဖြစ်သော “သူ့အလှ” ဝတ္ထုတိုကို ဖော်ပြခဲ့၏။ ထိုဝတ္ထုတိုကိုပင် ၂၀၂၀ ပြည့်နှစ်တွင် ကျရာကံသော တက္ကသိုလ်ရာပြည့် အထိမ်းအမှတ်အဖြစ် စိတ်ကူးချိုချို စာအုပ်တိုက်မှ ထုတ်ဝေသည့် “နှစ်ပေါင်း ၁၀၀၊ စာ ၁၀၀” ရာပြည့် ရန်ကုန်တက္ကသိုလ် ဂုဏ်ပြုစာစုများ စာအုပ်တွင် လည်း ထည့်သွင်းဖော်ပြထားပေရာ စာရေးသူအဖို့ များစွာ ဂုဏ်ယူဝမ်းမြောက်ရလေသည်။

လုပ်သားများကောလိပ်မှ ပထဝီဝင်အဓိက ကျောင်း

သားများသည် ရန်ကုန်တက္ကသိုလ်သို့လည်း နေ့ဘက်တွင် သွားရောက်ကျောင်းတက်ကြရ၏။ တတိယနှစ်တွင် စနေ၊ တနင်္ဂနွေရုံးပိတ်ရက်များ၌ ရန်ကုန်တက္ကသိုလ်ဘူမိဗေဒဌာန သို့သွားရောက်၍ ဘူမိဗေဒဘာသာရပ်ကို သင်ယူရ၏။ ကျောက်ခဲများကို လေ့လာဆန်းစစ်ရ၏။ စတုတ္ထနှစ်တွင် ပထဝီဝင်ဌာနသို့ တနင်္ဂနွေနေ့တိုင်း သွားရောက်၍ မြေတိုင်းဘာသာရပ်ကို လေ့လာသင်ယူရ၏။ ဂျပ်ဆင်ရှေ့ရှိ မြက်ခင်းပြင်မှာ ပထဝီဝင်ကျောင်းသား ကျောင်းသူများ၏ လက်တွေ့ လေ့လာရေးကွင်းကြီးဖြစ်လေသည်။ ဌာန စာသင်ခန်းတွင်လည်း ကောင်းကင်မြေတိုင်းတာ ဘာသာ ရပ်ကို လေ့လာဆည်းပူးရ၏။ ထို့ကြောင့် ရန်ကုန်တက္ကသိုလ် နယ်မြေမှာ ကျွန်တော်တို့နှင့် မစိမ်းပါ။ ငယ်စဉ်ကပင် ပညာဆည်းပူးရာ ပျော်ရွှင်စွာခြေချခဲ့ရာပင်ဖြစ်၏။

ပြန်လည်ထိတွေ့ရခြင်း -

ရန်ကုန်တက္ကသိုလ်နှင့် ကျွန်တော်၏ ထိတွေ့မှုမှာ ၂၀၀၄ ခုနှစ်တွင် ပြန်လည်ပေါ်ပေါက်လာပြန်၏။ စိတ်ပညာ ဌာနက ဖွင့်လှစ်ပို့ချသော အသုံးချစိတ်ပညာဘွဲ့လွန်ဒီပလိုမာ တန်းတက်ဖြစ်သောကြောင့် ဖြစ်လေသည်။ တစ်နှစ်တာမျှ ရန်ကုန်တက္ကသိုလ်နယ်မြေသို့ ပြန်လည်ခြေချခွင့် ရရှိခဲ့ခြင်း ပင်ဖြစ်၏။ ဆရာမကြီး ပါမောက္ခဒေါက်တာဒေါ်ခင်အေးဝင်း၊ ဒေါက်တာဒေါ်သန်းနွဲ့ (ဥပဒေ)၊ တွဲဖက်ပါမောက္ခဒေါ်ခင်မျိုးရီ၊ တွဲဖက် ပါမောက္ခဒေါက်တာ ဦးအောင်သန်းဦးတို့နှင့် ရင်းနှီးစွာ တွေ့ဆုံခဲ့ရပေသည်။

၂၀၀၈ ခုနှစ်တွင်တစ်ကြိမ် ရန်ကုန်တက္ကသိုလ်သို့

သွားရောက်ပညာသင်ယူရပြန်၏။ ဘွဲ့လွန်လူမှုရေးပညာ ဒီပလိုမာသင်တန်းတက်ရောက်ရခြင်းဖြစ်၏။ အထက်ပါ ဆရာ ဆရာမကြီးများအပြင် စိတ်ပညာ တွဲဖက်ပါမောက္ခ ဒေါက်တာ ဦးအောင်မြတ်ကျော်စိန်၊ ကထိက တာဝန်ခံ ဆရာကြီး ဦးတိုက်အောင်တို့ကိုပါ တွေ့ဆုံရင်းနှီးခဲ့ရလေ သည်။ အသက်အရွယ်ကြီးရင့်၍ ဆရာမကြီး ဒေါ်ခင်အေးဝင်း၊ ဒေါ်ခင်မျိုးရီ၊ ဦးအောင်သန်းဦး၊ ဦးတိုက် အောင်တို့မှာ ဘဝတစ်ပါးသို့ ကူးပြောင်းခဲ့ကြလေပြီ။ ပထဝီဝင်မှ ဆရာ ဆရာမများ၊ စိတ်ပညာမှ ဆရာ ဆရာများ ကို အမြဲသတိရပါ၏။ တက္ကသိုလ်ရာပြည့်နှင့်ကြုံသည့် အခိုက်ဝယ် ကိုယ်တိုင်ကြုံတွေ့ခဲ့ရသော ရန်ကုန် တက္ကသိုလ်၏ ပုံရိပ်များကို ပိုမို၍သတိတရရှိလှပါသည်။ အဓိပတိလမ်းမ၊ ကိုကော်ရိပ်၊ ဂျပ်ဆင်၊ စာကြည့် တိုက်၊ စိန်ပန်းပြာနှင့် စိန်ပန်းနီတာတာ၊ အပန်းဖြေ ရိပ်သာ၊ ဘွဲ့နှင်းသဘင်၊ ဝိဇ္ဇာခန်းမ၊ ဦးချစ်စားသောက်ဆိုင်၊ လက်ဖက်ရည်ဆိုင်၊ ရာမညဆောင် စသည်တို့မှာ မကြာခဏဆိုသလိုပင် ပုံရိပ်ထင်ကြ၏။

ပညာဒါနပြုခဲ့ကြသူ တက္ကသိုလ်မှ ဆရာ ဆရာမ ကြီးများ အားလုံးအားလုံးကို သတိတရဖြင့် ရှိခိုးဦးခိုက် ကန်တော့လိုက်ပါ၏။ ရန်ကုန်တက္ကသိုလ်ကြီးသည်လည်း ရာပြည့်မှသည် ထောင်သောင်းမက အသက်ရှည်ကြာစွာ မြန်မာနိုင်ငံ၏ ကောင်းကျိုးချမ်းသာကို ဆက်လက် ဆောင်ကြဉ်းထမ်းဆောင်နိုင်ပါစေကြောင်း ဆုမွန်ကောင်း တောင်းရပါ၏။ ။



ပြည်တွင်းရေးရာ

ကျောက်မဲမြို့ အောင်မင်္ဂလာကျန်းမာရေးစောင့်ရှောက်မှုပရဟိတအသင်းက ဆေးဝါးအခမဲ့ကုသပေးလျက်ရှိ

ကျောက်မဲ ဇန်နဝါရီ ၂ ရှမ်းပြည်နယ်(မြောက်ပိုင်း) ကျောက်မဲမြို့ အောင်မင်္ဂလာကျန်းမာရေးစောင့်ရှောက်မှု ပရဟိတအသင်း၏ အခမဲ့အထွေထွေရောဂါကုဆေးကုခန်းမှ



အပတ်စဉ် ဗုဒ္ဓဟူး၊ ကြာသပတေးနေ့တိုင်းတွင် ရဟန်းသမဂ္ဂ၊ သီလရှင်များ အပါအဝင် လူမျိုးဘာသာမရွေး လူနာများအား လက်ခံ၍ အခမဲ့ဆေးကုသပေးခဲ့သည်။

အဆိုပါ အခမဲ့ဆေးကုသမှုလုပ်ငန်းကို အသင်းဝင်များ၏ တစ်ဦးလျှင် လစဉ်ကြေးငွေကျပ် ၁၀၀၀ ကို စုဆောင်း၍ ရပ်နီးရပ်ဝေးစေတနာရှင်များ၏ လှူဒါန်းမှုဖြင့် ပေါင်းစပ်ဆောင်ရွက်ခဲ့ခြင်းဖြစ်သည်။ အခမဲ့ဆေးကုသခြင်းကို ဘုန်းတော်ကြီးကျောင်း၊ သီလရှင်ကျောင်းတိုက်များနှင့် ကျေးရွာများသို့လည်း အခါအားလျော်စွာ သွားရောက်လုပ်ဆောင်ခြင်း၊ လိုအပ်သည့်ဆေးဝါးများ အခမဲ့ထောက်ပံ့လှူဒါန်းခြင်းတို့ကို အသင်းဥက္ကဋ္ဌ ဦးကျော်ကျော်ဦး ခေါင်းဆောင်၍ စေတနာရှင်ဒေါက်တာသိန်းဇော်၊ ဒေါက်တာစိုင်းလွင်ဦးနှင့် သူနာပြုများ၊ အသင်းဝင်များက ပါဝင်ဆောင်ရွက်ခဲ့ကြကြောင်း သိရသည်။

ယခုအခါ ကျောက်မဲမြို့တိုက်ပွဲရောင်စခန်း လေးခုသို့ ရောက်ရှိခိုလှုံနေကြသည့် တိုက်ပွဲရောင်ပြည်သူစုစုပေါင်း ၁၀၅၃ ဦးတို့ထံ အသင်းမှသွားရောက်၍ ဆေးအခမဲ့ကုသပေးနိုင်ရန် စီစဉ်လျက်ရှိကြောင်း သိရသည်။ သီပေါကိုလတ်

ထန်ပါခွေမြို့၌ ကိုဗစ်-၁၉ ရောဂါ ကြိုတင်ကာကွယ်ရေးအတွက် မြို့အဝင်၊ ထွက်ဂိတ်တွင် ၂၄ နာရီ ကြပ်မတ်စစ်ဆေး

ထန်ပါခွေ ဇန်နဝါရီ ၂ စစ်ကိုင်းတိုင်းဒေသကြီး နာကုယိုပိုင် အုပ်ချုပ်ခွင့်ရဒေသ ထန်ပါခွေမြို့တွင် ကိုဗစ်-၁၉ ရောဂါ ကာကွယ်၊ ထိန်းချုပ် နိုင်စေရေးအတွက် မြို့အဝင်၊ ထွက်ဂိတ်၌ ပူးပေါင်းအဖွဲ့က ၂၄ နာရီ

စစ်ဆေးကြပ်မတ် ဆောင်ရွက်လျက် ရှိကြောင်း သိရသည်။ ထိုသို့ စစ်ဆေးရာတွင် ထန်ပါခွေမြို့ အတွင်းသို့ ဖြတ်သန်းသွားလာမည့် ရပ်ဝေး၊ ရပ်နီး ခရီးသွားပြည်သူများ အား ကျန်းမာရေးစစ်ဆေးပေးခြင်း၊

ခရီးသွားရာဇဝင် ရှိ၊ မရှိ မေးမြန်း ပေးခြင်း၊ ကျန်းမာရေးထောက်ခံစာနှင့် သက်ဆိုင်ရာထောက်ခံစာများ ပါရှိမှု ရှိ၊ မရှိ စစ်ဆေးပေးခြင်းတို့ကို ဆောင်ရွက်လျက်ရှိကြောင်း COVID-19 ရောဂါ ကာကွယ်၊ ထိန်းချုပ်ရေးနှင့်

အရေးပေါ်တုံ့ပြန်ရေး ကော်မတီထံမှ သိရသည်။

အဆိုပါ စစ်ဆေးရာသို့ အထွေထွေ အုပ်ချုပ်ရေးဦးစီးဌာန၊ ဌာနဆိုင်ရာများ၊ ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ကျန်းမာရေးဝန်ထမ်းများ ရပ်မိရပ်ဖများနှင့် လူမှုရေးအသင်းအဖွဲ့များက အလှည့်ကျပူးပေါင်းပါဝင် ဆောင်ရွက်လျက်ရှိကြောင်း သိရသည်။ နှင်းနှင်း(ပြန်/ဆက်)

မုံရွာမြို့နယ်အတွင်း ဆောင်းကြက်သွန်နီ ကေပြတ်စိုက်ပျိုးကြသည့် နေ့စားအလုပ်သမားများ အလုပ်အကိုင် အဆင်ပြေ

မုံရွာ ဇန်နဝါရီ ၂ စစ်ကိုင်းတိုင်းဒေသကြီး မုံရွာမြို့နယ်အတွင်း ဆောင်းသီးနှံများအဖြစ် စိုက်ပျိုးသော ကြက်သွန်နီစိုက်ပျိုးရေးလုပ်ငန်းများ အချိန်မီပြီးစီးရေးလုပ်သားများ ငှားရမ်းစိုက်ပျိုးကြသဖြင့် ကေပြတ်စိုက်ပျိုးကြသည့် နေ့စားအလုပ်သမားများ အလုပ်အကိုင် အဆင်ပြေလျက်ရှိကြောင်း သိရသည်။



ကြက်သွန်နီ သီးနှံစိုက်ပျိုးချိန်တွင် အလုပ်သမားများကို ငှားရမ်းလုပ်ကိုင်ကြရာ ယခုနှစ်တွင် ကြက်သွန်နီပျိုးပင်များကို ကေပြတ်ငှားရမ်းစိုက်ပျိုးကြသဖြင့် နေ့စားလိုက်လံ စိုက်ပျိုးသူများ တစ်ဧကလျှင် စိုက်ပျိုးခ ငွေကျပ်နှစ်သိန်းဖြင့် ငှားရမ်းစိုက်ပျိုးကြရကြောင်း ကြက်သွန်နီစိုက်တောင်သူများထံမှ သိရသည်။

“မနှစ်ကထက်အခုနှစ်မှာ စိုက်ပျိုးခ ပိုရတဲ့အတွက် အဆင်ပြေကြတယ်။ ကိုဗစ်-၁၉ ရောဂါ ဖြစ်နေတာကြောင့် သတိထားပြီးတော့ လုပ်ကြရတယ်။ စားဝတ်နေရေးအတွက် မဖြစ်မနေ ထွက်ပြီး လုပ်နေရတာကြောင့်သတိပြု လုပ်နေရတယ်။ တစ်ဧကကို လူ ၁၆ ဦးနဲ့ စိုက်မယ်ဆိုရင် မနက် ၆ နာရီ

ကနေ ညနေ ၅ နာရီလောက်အထိ စိုက်ရတယ်။ ကေပြတ်စိုက်တာဆိုတော့ ပိုပြီးစိုက်နိုင်ရင် နေ့ထွက်ပိုပြီး ကိုက်တဲ့အတွက် ကြိုးစားစိုက်ကြရတယ်” ဟု ညောင်ခြေထောက် ကျေးရွာမှ ကြက်သွန်နီကို နေ့စားလိုက်လံ စိုက်ပျိုးသူ မမြိမ်းငြိမ်းက ပြောသည်။ စားဖိုဆောင်သုံးသီးနှံ ကြက်သွန်နီ

ကို မုံရွာမြို့နယ် ကြီးဗဒုံ၊ ကံမ၊ တောင်ပလူ၊ ကျောက်စစ်ပုံ၊ ကွဲရဲ၊ သမန်တာ၊ ကော်ရဗျ၊ ညောင်ခြေထောက်၊ ကျီကုန်း၊ အလုံ၊ သပြေတော၊ ဖန်ခါးကျင်း ကျေးရွာနှင့် အခြားကျေးရွာ ၃၀ ကျော်တို့တွင် ကြက်သွန်နီသီးနှံကို အများဆုံး စိုက်ပျိုးလျက်ရှိကြောင်း သိရသည်။ ဝင်းဦး(ဇေယျာတိုင်း)

ပင်လည်ဘူးမြို့၌ ပန်းစိမ်းခေါ်(ပန်းမုန်လာစိမ်း) စိုက်ခင်းများ အောင်မြင်ဖြစ်ထွန်း၍ မိသားစုစီးပွားရေးအဆင်ပြေ

ပင်လည်ဘူး ဇန်နဝါရီ ၂ စစ်ကိုင်းတိုင်းဒေသကြီး ပင်လည်ဘူးမြို့၌ ဆောင်းသီးနှံများဖြစ်သည့် ပန်းစိမ်းခေါ် (ပန်းမုန်လာစိမ်း)များကို တစ်ပိုင်တစ်နိုင် စီးပွားဖြစ် စိုက်ပျိုးကြရာ ပန်းမုန်လာစိမ်းစိုက်ခင်းများ အောင်မြင်ဖြစ်ထွန်းပြီး မိသားစုစီးပွားရေး အဆင်ပြေလျက်ရှိကြောင်း

ပင်လည်ဘူးမြို့ မိုးကောင်းရပ်ကွက်မှ ပန်းမုန်လာစိမ်းများ စိုက်ပျိုးရောင်းချသူ ဦးမင်းကျော်ထံမှ သိရသည်။ အဆိုပါ ပန်းမုန်လာစိမ်းများကို စက်တင်ဘာလမှ စ၍ စတင်စိုက်ပျိုးရောင်းချခဲ့ကြောင်း၊ အပွင့်ကြီး တစ်ပွင့်ကို ငွေကျပ် ၅၀၀ ရောင်းရကြောင်း၊ ပန်းမုန်လာစိမ်းများအပြင် ပန်းမုန်လာပွင့်၊ ပန်းဂေါ်ဖီ




(မုန်လာထုပ်) များ၊ ကိုက်လန်မုန်ညင်းများ၊ ပဲကော့သီးများ၊ တိုင်ထောင်ပဲ ပဲတောင့်ရှည်များ၊ ခရမ်းချဉ်သီးများ၊ မုန်ညင်းများ၊ ဖရုံသီး၊ ဘူးသီးနှင့် အခြားသီးပင် စားပင်များကိုလည်း စိုက်ပျိုးရောင်းချလျက်ရှိကြောင်း၊ ယခုနှစ်တွင် ကိုဗစ်-၁၉ ရောဂါကြောင့် ပွဲလမ်းသဘင်များ မရှိသည့်အတွက် သီးနှံပင်များမှာ ယခင်နှစ်များထက် ရောင်းအားမရှိကြောင်း၊ သို့သော်လည်း တစ်ပိုင်တစ်နိုင် စိုက်ပျိုးရောင်းရသည့်အတွက် အဆင်ပြေကြောင်း၊ ဟင်းစားသီးနှံများအပြင် နှစ်ရှည်သီးနှံပင်များလည်း စိုက်ပျိုးထားရှိကြောင်း၊ သီးပင်စားပင်များအား တစ်နှစ်ပတ်လုံး စိုက်ပျိုးရောင်းချရသည့်အတွက် နေ့စဉ် ပုံမှန်ဝင်ငွေများရရှိကာ မိသားစုစီးပွားရေး၊ စားဝတ်နေရေး အဆင်ပြေလျက်ရှိကြောင်း ပန်းမုန်လာစိမ်းစိုက်ပျိုးရောင်းချသူ ဦးမင်းကျော်က ပြောသည်။

ပင်လည်ဘူးမြို့နယ်တွင် ဆောင်းသီးနှံများကို စပါးများစိုက်ပျိုးပြီးစအချိန် မိသားစုအပိုင်ငွေများ ရရှိအောင် အိမ်နောက်ဖေး မြေကွက်လပ်များ၊ မူးမြစ်ချောင်းရိုးတစ်လျှောက် သဲသောင်ပြင်စိုက်ခင်းများတွင် တစ်ပိုင်တစ်နိုင် စီးပွားဖြစ် လုပ်ကိုင် စိုက်ပျိုးရောင်းချလျက်ရှိရာ မိသားစုစီးပွားရေး အထောက်အကူရ၍ နှစ်စဉ်စိုက်ပျိုးရောင်းချလျက်ရှိကြောင်း သိရသည်။ မျိုးလွင်(ပြန်/ဆက်)

နိုင်ငံတော်ဩဝါဒါစရိယ ကရင်ပြည်နယ် ကော့ကရိတ်မြို့ အမှတ် (၆)ရပ်ကွက် ဗိုလ်ချုပ်လမ်း မြို့မကျောင်းကြီး ကျောင်းတိုက်ဦးစီးပမာန နာယကဆရာတော် ဘဒ္ဒန္တသိရိန္ဒ (အဂ္ဂမဟာသဒ္ဓမ္မဇောတိကဓဇ၊ မဟာဂန္ထဝါစကပဏ္ဍိတ)၏ ထေရုပ္ပတ္တိအကျဉ်း

ဖွားမြင်တော်မူခြင်း ဆရာတော်လောင်းလျာသည် ကရင်ပြည်နယ်၊ ကော့ကရိတ်မြို့နယ်၊ မောင်းမကလေး ကျေးရွာ၊ ခမည်းတော် ဦးမန်းအိမ်ဝင်းဖော်၊ မယ်တော် ဒေါ်နန်းလီမူ (ဒေါ်လေးပွင့်)တို့မှ ၁၂၉၈-ခုနှစ်၊ နှောင်းတန်ခူးလဆန်း (၂) ရက်နေ့တွင် ဖွားမြင်တော်မူသော သားရတနာဖြစ်ပါသည်။ ရှင်ရဟန်းပြုတော်မူခြင်း ဆရာတော်လောင်းလျာသည် ကရင်



ပြည်နယ်၊ ကော့ကရိတ်မြို့နယ်၊ မောင်းမကမိုင်းကုန်းကျောင်းဆရာတော် ဘဒ္ဒန္တစိတ္တသီရိကို ဥပဇ္ဈာယ်ပြု၍ ခမည်းတော်၊ မယ်တော်တို့၏ ပစ္စယာနုဂ္ဂဟကို ခံယူလျက် ၁၃၁၀-ပြည့်နှစ်၊ ကဆုန်လဆန်း (၁၄) ရက်နေ့တွင် ရှင်သာမဏေအဖြစ်သို့ ရောက်ရှိတော်မူခဲ့ပါသည်။ ၁၃၂၀-ပြည့်နှစ်၊ ကဆုန်လဆန်း (၇)ရက်နေ့တွင် ကရင်ပြည်နယ်၊ ကော့ကရိတ်မြို့၊ ရွှေကြက်မင်းကျောင်းခဏ္ဍာသိမ်၌ ဘဒ္ဒန္တဝဏ္ဏိတကို ဥပဇ္ဈာယ်ပြုလျက် ခမည်းတော်၊ မယ်တော်တို့၏ ပစ္စယာနုဂ္ဂဟကိုခံယူကာ မြင့်မြတ်သော ရဟန်းအဖြစ်သို့ ရောက်ရှိတော်မူခဲ့ပါသည်။

ပရိယတ္တိစာပေ သင်ယူဆည်းပူးတော်မူခြင်း ဆရာတော်သည် ကော့ကရိတ်မြို့နယ်၊ မောင်းမကမိုင်းကုန်းကျောင်းဆရာတော် ဘဒ္ဒန္တစိတ္တသီရိ၊ ရွှေကြက်မင်းကျောင်း ဆရာတော် ဘဒ္ဒန္တဝဏ္ဏိတ၊ ရန်ကုန်တိုင်းဒေသကြီး၊ စမ်းချောင်းမြို့နယ်၊ ဗားကရာပရိယတ္တိစာသင်တိုက် ဆရာတော် ဘဒ္ဒန္တဗုဒ္ဓိန္ဒ၊ အလုံမြို့နယ်၊ အောင်မင်္ဂလာတိုက်သစ် ပါဠိတက္ကသိုလ်ကျောင်းတိုက်ဆရာတော် ဘဒ္ဒန္တရာဇိန္ဒ၊ ရန်ကင်းမြို့နယ်၊ ကျောက်ကုန်း မေဒီနီတောရစာသင်တိုက်ဆရာတော် ဘဒ္ဒန္တကုဏ္ဍလာဘိဝံသ၊ ဘဒ္ဒန္တဉာဏဝံသစသော ဆရာတော်တို့ထံတွင် ပရိယတ္တိစာပေများ သင်ယူဆည်းပူးတော်မူခဲ့ပြီး သာသနဓဇဓမ္မာစရိယဘွဲ့ကို ရရှိအောင်မြင်တော်မူခဲ့ပါသည်။

သာသနာရေးအားပေးဆောင်ရွက်တော်မူခြင်း ဆရာတော်သည် သံဃာ့အဖွဲ့အစည်းအဆင့်ဆင့်တွင် မြို့နယ်သံဃာနာယကအဖွဲ့တွင် အဖွဲ့ဝင်၊ အကျိုးတော်ဆောင်၊ ဥက္ကဋ္ဌတာဝန်များကို (၂၉)နှစ် ထမ်းဆောင်တော်မူခဲ့ခြင်း၊ သာသနာပြု သက်တမ်း (၃၄)နှစ်အတွင်း ကျောင်းသူ/သားများကို ဗုဒ္ဓဘာသာယဉ်ကျေးမှုစာပေများ သင်ကြားပို့ချပေးခြင်း၊ ဘုန်းတော်ကြီးသင်ပညာရေးကျောင်းဖွင့်လှစ်သင်ကြားပေးခြင်း၊ သာသနိက အဆောက်အအုံများ တည်ဆောက်ပြုပြင်မွမ်းမံခြင်း၊ ပရဟိတလုပ်ငန်းများ ဆောင်ရွက်ခဲ့ခြင်းနှင့် နိုင်ငံတော်ဩဝါဒါစရိယ တာဝန်များကို ထမ်းဆောင်တော်မူခဲ့ပါသည်။

ဘွဲ့တံဆိပ်တော် အလှူခံရရှိတော်မူခြင်း ဤသို့လျှင် ဗုဒ္ဓသာသနာတော်အကျိုးကို ထက်သန်သော ဝီရိယတို့ဖြင့် သယ်ပိုးဆောင်ရွက်တော်မူခြင်း၊ အများပြည်သူ ရဟန်းရှင်လူတို့၏ ကြည်ညိုလေးစားမှုကိုခံယူရရှိတော်မူခြင်း၊ သီလ၊ သမာဓိ၊ ပညာ (၃)ပါးတို့နှင့် ပြည့်စုံတော်မူခြင်း၊ သာသနဟိတ ဓရဂုဏ်တို့နှင့် ပြည့်စုံတော်မူခြင်းတို့ကြောင့် နိုင်ငံတော်အစိုးရက ၁၃၅၄-ခုနှစ်တွင် (မဟာဂန္ထဝါစကပဏ္ဍိတ)၊ ၁၃၇၈-ခုနှစ်တွင် (အဂ္ဂမဟာသဒ္ဓမ္မဇောတိကဓဇ) ဘွဲ့တံဆိပ်တော်တို့ကို ဆက်ကပ်လှူဒါန်းခဲ့ပါသည်။

ဘဝနတ်ထံ ပျံလွန်တော်မူခြင်း ဆရာတော်ကြီးသည် သာသနာတော်အကျိုးကို သယ်ပိုးဆောင်ရွက်တော်မူရင်း သက်တော် (၈၄)နှစ်၊ သိက္ခာတော် (၆၃)ဝါအရ ၁၃၈၂-ခုနှစ်၊ နတ်တော်လပြည့်ကျော် (၁)ရက်၊ (၁-၁-၂၀၂၁) ရက်နေ့၊ (၂၀:၂၀)နာရီအချိန်တွင် ဘဝနတ်ထံ ပျံလွန်တော်မူကြောင်းနှင့် အန္တိမအဂ္ဂိဈာပန သာဓုကီဋ္ဌန အခမ်းအနားကို (၂၇-၁-၂၀၂၁)ရက်နေ့ ဦးရင်အေးလယ်ကွင်း၊ အမှတ် (၁) ရပ်ကွက်၊ ချောင်းတောင်ရပ်တွင် ကျင်းပပြုလုပ်သွားမည်ဖြစ်ကြောင်း သာသနာရေးဦးစီးဌာနမှ သတင်းရရှိသည်။

နိုင်ငံတော်ဩဝါဒါစရိယ ဆရာတော် ဘဒ္ဒန္တသိရိန္ဒ ဘဝနတ်ထံပျံလွန်တော်မူ

နေပြည်တော် ဇန်နဝါရီ ၂ ကရင်ပြည်နယ် ကော့ကရိတ်မြို့ အမှတ် (၆)ရပ်ကွက် ဗိုလ်ချုပ်လမ်း မြို့မကျောင်းကြီးကျောင်းတိုက်ဦးစီးပမာန နာယက၊ နိုင်ငံတော်ဩဝါဒါစရိယ ဆရာတော် ဘဒ္ဒန္တသိရိန္ဒ (အဂ္ဂမဟာ သဒ္ဓမ္မဇောတိကဓဇ၊ မဟာဂန္ထဝါစကပဏ္ဍိတ)၊ မဟာထေရ်မြတ်ကြီးသည် သက်တော် (၈၄)နှစ်၊ သိက္ခာတော် (၆၃)ဝါအရ ၁၃၈၂-ခုနှစ်၊ နတ်တော်လပြည့်ကျော် (၁)ရက်၊ ၂၀၂၁ ခုနှစ် ဇန်နဝါရီ ၁ ရက် သောကြာနေ့၊ ည ၈ နာရီ မိနစ် ၂၀ တွင် ဘဝနတ်ထံ ပျံလွန်တော်မူကြောင်းနှင့် အန္တိမအဂ္ဂိဈာပန သာဓုကီဋ္ဌန အခမ်းအနားကို ဇန်နဝါရီ ၂၇ ရက်တွင် ဦးရင်အေး လယ်ကွင်း၊ အမှတ် (၁)ရပ်ကွက်၊ ချောင်းတောင်ရပ်တွင် ကျင်းပပြုလုပ်သွားမည်ဖြစ်ကြောင်း သာသနာရေးဦးစီးဌာနမှ သတင်းရရှိသည်။ သတင်းစဉ်



# လူလင်ငယ်သွေး အားမာန်မွေး ရှေ့ရေးတို့ကမ္ဘာ

## ■ ကိုရင်ဩ

“ဟ်ပီးနယူးယီးယား”ဟူ၍ တစ်ပြိုင်နက် တစ်ချက်တည်း “ခုနစ်သံချီဟစ်” ကာ အားပါးတရ ထွေးပိုက်ကြိုဆိုနိုင်ခြင်း မရှိသော နိုင်ငံတကာနှစ်သစ်ကူးနေ့ရက်ကို ကမ္ဘာသူ ကမ္ဘာသားတို့က “ကပ်ရောဂါဘေး” ကျန်းမာရေး စည်းကမ်း ကလနားဘောင်အတွင်းမှပင် “မခွဲတရီ” ဖြင့် “မစို့မပို့” ကြိုဆိုလိုက်ကြရသည်ဆိုသော သတင်းတစ်ပုဒ်ကို ကျွန်ုပ်ကြားသိရသောအခါ တာတေလံ “ကိုဗစ်ပိုးကြီး” ကြောင့် ရွှေဘဝင်နုလုံး ရွှင်ရွှင်ပြုံးပြုံးမရှိရှာခဲ့ကြသည့် ကမ္ဘာသူကမ္ဘာသားတို့ လာမည့်နှစ်သစ်တွင် “ဘုရား သခင်” ၏ စောင်မကြည့်ရှုမှုအရ ငြိမ်းငြိမ်းချမ်းချမ်း၊ ပျော်ပျော်ရွှင်ရွှင်၊ ကြည်ကြည်လင်လင်ဖြင့် မိသားစု ဘဝကို တည်ဆောက်နိုင်ပါစေ၊ တိုင်းပြည်နှင့် လူမျိုး အကျိုးကို သယ်ပိုးနိုင်ပါစေဟု ကျွန်ုပ်ဆုတောင်းပတ္တနာ ပြုမိရင်း ၂၀၂၀ ပြည့်နှစ်ကို ပြန်လည်တူးဆွသုံးသပ်ကာ ၂၀၂၁ ခုနှစ်၏ “လားရာများ” အသို့ရှိသည်ကို စေ့ငု လေ့လာမိလေ၏။

ဦးစွာပဏာမ ကျွန်ုပ်ရေးချွတ်တင်ပြလိုသည်မှာကား လွန်လေပြီးသော ၂၀၂၀ ပြည့်နှစ်၏ ရေးကြီးခွင့်ကျယ် ဖြစ်ခဲ့ရသော၊ ရင်ခုန်စိတ်လှုပ်ရှားဖြစ်ခဲ့ရသော၊ ဘာမှန်း ညာမှန်းမသိ ဖြစ်ခဲ့ရသော၊ လှိုင်ကြီးလေထန်ဖြစ်ခဲ့ရသော နိုင်ငံတကာရေးရာများဖြစ်၏။

### လောကဓံတရား

“သဘာဝတ္ထဗေဒ”(၁) “ဖီလော်ဆော်ဖီ” အမြင်အရ ကမ္ဘာကြီးကို ရှုမြင်လျှင် တွေ့မြင်ရသည်မှာကား လူသား တို့၏ မပြောင်းလဲသော “လောကဓံတရား” ဖြစ်၏။ “အူဝဲ”ဟူ၍ “ခုနစ်သံချီဟစ်” ကာ လူဖြစ်လာချိန်မှစ၍ “လောကဓံ” သမုဒ္ဒရာထဲ သက်ဆင်းကြရသော လူသား တို့မှာ ၂၀၂၀ ပြည့်နှစ်အတွင်း “ကိုရိုနာ” မိုင်းရပ်စ်ပိုး၏ တရစပ်ထိုးစစ်ဆင်မှုကို ရင်ဆိုင်ကျော်လွှားနိုင်ရန် အားတင်းလုပ်ဆောင်ခဲ့ကြရပြီး “အတေအပေခံနိုင်မှု” (၁) ကြုံကြုံခံနိုင်မှုကိုလည်း အထင်အရှား လှစ်ဟခဲ့ကြ၏။ လာမည့်နှစ်ကို ပုံဖော်ထုဆစ်ပေးမည့် “လားရာများ” နှင့် “အရွေ့များ” ဖြစ်ပေါ်စေရန် အကြောင်းတရားများ အဖြစ် “ခုနစ်စဉ်အမျှင်တန်း” ရှိနေသော ၂၀၂၀ ပြည့်နှစ်၏ ထူးခြားဖြစ်စဉ်များအနက် “ကမ္ဘာ့ကပ်ရောဂါဘေးကြီး” မှာ “ချိန်ခွင်လျှာ” တစ်ဖက်စောင်း အလေးသာနေခဲ့၏။ လူသားတို့အတွက် “ကျားမြီးဆွဲ” ထားရသလို ချိန်ခါမရွေး ခုကွပေးမည့် ငြိုးသူရန်ဘက် “ကိုရိုနာပိုး” တိုက်ဖျက်ရေး လုပ်ငန်းကြီးကို ကမ္ဘာနှင့်ချီ၍ ကျွန်ုပ်တို့ လုပ်ဆောင်ခဲ့ ကြရ၏။

“တွေ့ရာသချိုင်း ဓားမဆိုင်း” ဟုတ်သို့ပင် အချိန် မရွေး၊ ကမ္ဘာနေရာဒေသမရွေး ခုကွပေးနေသော ကိုရိုနာ ပိုး၏ ဆိုးညစ်ယုတ်မာပုံကို ကျွန်ုပ်တို့ “တွေ့ဖူးမှယုံ ကြုံဖူး မှသိ” ဖြစ်ခဲ့ကြရပြီ မဟုတ်ပါလော။

“အမျိုးအမည်မသိ” မိုင်းရပ်စ်ပိုးတစ်မျိုးကြောင့် ပထမဆုံးအကြိမ် လူအသေအပျောက်ရှိသည်ဟု တရုတ် နိုင်ငံက ၂၀၂၀ ပြည့်နှစ် ဇန်နဝါရီလ ၁၁ ရက်တွင် ထုတ်ပြန်ကြေညာခဲ့ပြီးနောက် ရက်သတ္တနှစ်ပတ်ခန့် အကြာမှာပင် “အဆုတ်ရောင်ရောဂါ” ကျယ်ကျယ်ပြန့်ပြန့် ကူးစက်ပျံ့နှံ့နိုင်ပုံကို အစိုးရက သတိပေးခဲ့သည်။ “ဂူဟန်” မြို့မှ အစတည်သော မိုင်းရပ်စ်ပိုးသစ်ကို နောက်ပိုင်းတွင် “ကိုဗစ်-၁၉” ဟူ၍ အမည်သညာပြုခဲ့ကြသည်။

လက်သွက်ခြေသွက်ရှိလှသော ကိုရိုနာပိုးသည် “ဒုံးပျံယာဉ်”ဖြင့် ခရီးနှင့်ဘီအလား ကမ္ဘာတစ်လွှားသို့ တစ်မဟုတ်ချင်း ရောက်ရှိသွားရာ မတ်လအရောက်တွင် ကမ္ဘာ့ကျန်းမာရေးအဖွဲ့ကြီးက “ကမ္ဘာ့ကပ်ရောဂါ” အဖြစ် အဆင့်သတ်မှတ်ပေးခဲ့ရ၏။

ဒယဉ်တိုက် မွေနှောက်လာသော ကိုရိုနာပိုးကြောင့် နိုင်ငံအသီးသီးတွင် ကျန်းမာရေးအစီအမံများကို ကတိုက် ကရိုက် ချမှတ်ဆောင်ရွက်ကြရပြီးလျှင် စက်ရုံအလုပ်ရုံ များကို ခေတ္တပိတ်သိမ်းကြရသော် အကျိုးဆက်အရ အလုပ်လက်မဲ့ဦးရေ “ပိုးစိုးပက်စက်” မြင့်တက်ခဲ့ရ၏။ ရလဒ်အားဖြင့် ကမ္ဘာ့စီးပွားရေးယန္တရားကြီး ပုံမှန် လည်ပတ်နေမှုနွေးကွေးသွားခဲ့ရပြီး စီးပွားရေးရာ လှုပ်ရှား မှုများ တုံ့ဆိုင်းသွားခဲ့ရ၏။ ကိုဗစ်ရောဂါသည်ဦးရေ “ပက်ခန့်” တိုးလာလေလေ၊ စီးပွားရေးထိခိုက်ရလေလေ ဖြစ်ခဲ့ရ၏။



PHOTO COURTESY: Dinuba Senior Citizen's Center/CNN

ကမ္ဘာ့ကပ်ရောဂါ “ဒုတိယလှိုင်း” ရိုက်ပုတ်လာနေစဉ် မှာပင် နိုင်ငံဘာလအရောက်တွင် ဆေးဝါးကုမ္ပဏီကြီး များက ကိုဗစ်-၁၉ ကာကွယ်ဆေးများ ဖော်ထုတ်နိုင်ရန် လက်တစ်ကမ်းအကွာသို့ ရောက်ရှိလာသည်။ ကပ်ရောဂါ ကြောင့် ကမ္ဘာကြီး၏ စီးပွားရေးနှင့် လူမှုရေးဘဝများ ဒယိမ်း ဒယိုင် ဖြစ်နေရချိန်တွင် လူသားတို့၏ မျှော်လင့်ချက် ရောင်ခြည်အဖြစ် ကာကွယ်ဆေးအများအပြား ပေါ်ထွက် လာတော့မည်ဟူသော “သုမင်္ဂီလ” သတင်း သင်းပျံ့လာ သည်။ “အဟောဝတကောင်းလေစွ” ဟု ကျွန်ုပ်ကျူးရင့် မိပါသည်။

ကာကွယ်ဆေးသစ်များကို အမြန်ဆုံး စမ်းသပ်၊ အတည်ပြု၊ ထုတ်လုပ်ဖြန့်ချိနိုင်ရန် စိုင်းပြင်းလာကြသည့် တိုင်အောင် ၂၀၂၀ ပြည့်နှစ် နှစ်အကုန် “ခရစ္စမတ်” ရာသီ အရောက်တွင် ကမ္ဘာတစ်ဝန်း ရောဂါကပ်ဘေးကြောင့် သေဆုံးရသူဦးရေ ၁ ဒသမ ၇ သန်းခန့်အထိ ရောက်ရှိခဲ့ကြ ရပြီး အမေရိကန်မှာ “ကျော့ကျော့” အောင် ခံစားရဆုံးနိုင် ဖြစ်ခဲ့သည်။

### သံဝေဂရဖွယ်

၂၀၂၀ ပြည့်နှစ်၏ “ရှေ့တိုးနောက်ငင်” ကမ္ဘာ့ရေးရာ ဖြစ်စဉ်အများစုမှာ “လှိုင်ကြီးလေထန်” ဖြစ်ရပ်များသာ ဖြစ်၏။ လွန်လေပြီးသောနှစ်အတွင်း ကမ္ဘာကြီးကို တုန်ခါမှု ဖြစ်စေခဲ့သော ဖြစ်စဉ်များကို ကြည့်ပါက “သံဝေဂ” ရဖွယ် အတိဖြစ်ပါ၏။

လွန်လေပြီးသောနှစ်၏ “ထူးထွေတည့်အံ့ရာသော်” ဖြစ်စဉ်များကို အနှစ်ချုပ် ရေးချွတ်တင်ပြရသော်-

၂၀၂၀ ပြည့်နှစ် ဇန်နဝါရီ ၃ ရက်တွင် အီရတ်နိုင်ငံ၌ အမေရိကန်၏ မောင်းသွန်စစ်လေယာဉ်၏ တိုက်ခိုက်မှု ကြောင့် အီရန်နိုင်ငံ၏ ထိပ်တန်းတပ်မှူးကြီး ဗိုလ်ချုပ်ကြီး ကာဆမ်းဆိုလန်းမန်းနီ ကျဆုံးခဲ့ရသည်။ အီရန်လိုလားသော ဆန္ဒပြသူများက မြို့တော်ဘဂ္ဂဒက်ရှိ အမေရိကန်သံရုံးကို ဝင်စီးရန် ကြိုးပမ်းသည့်ဖြစ်ရပ်အပြီး ရက်ပိုင်းအကြာတွင် အီရန်ဗိုလ်ချုပ်ကြီး လုပ်ကြံခံခဲ့ရသည်။

ဗြိတိန်နိုင်ငံသည် ဇန်နဝါရီ ၃၁ ရက်တွင် ဥရောပသမဂ္ဂ (အီးယူ)မှနုတ်ထွက်သည့် ပထမဆုံးသောနိုင်ငံဖြစ်လာသည်။ “ခွဲရေး၊ တွဲရေး” ကိစ္စနှင့်ပတ်သက်၍ ၂၀၁၆ ခုနှစ်တွင် လူထုဆန္ဒခံယူပွဲ ပြုလုပ်ခဲ့ပြီးနောက် ယင်းနေ့ရက်မှအစ ပြု၍ “ဗြိတိသျှ” တို့ (British) “ထွက်တော်မူနန်းကွာ” (Exit) (၀) ဘရက်ဆစ်ဖြစ်တည်လာသည်။ အသွင် ကူးပြောင်းရေးကာလ တစ်နှစ်အတွင်း အီးယူ- ဗြိတိန် ကုန်သွယ်ရေး သဘောတူညီချက်ရရှိအောင် အကြိတ်အနယ် ဆွေးနွေးငြင်းခုံခဲ့ကြပြီးနောက် နှစ်ကုန်လုလု ခရစ္စမတ် အကြိုနေ့တွင် သမိုင်းဝင်သဘောတူညီချက်ရရှိခဲ့သည်။

### သုမင်္ဂီလသတင်း

ဖေဖော်ဝါရီ ၂၉ ရက်တွင် ကာတာနိုင်ငံ ဒိုဟာမြို့တော် ၌ အမေရိကန်နှင့် တာလီဘန်အဖွဲ့အကြား ငြိမ်းချမ်းရေး သဘောတူညီချက်ရရှိခြင်းမှာမူ ကာလကြာရှည် စစ်ဒဏ်ဖိစီးခံရမှုကြောင့် “ရှူနာရှိုက်ကုန်း” ဘဝသို့ ကျရောက်ခဲ့ကြရသော အာဖဂန်နစ္စတန်ပြည်သူများအတွက် “သုမင်္ဂီလ” သတင်းကောင်းဖြစ်ခဲ့၏။ ယင်းသဘော တူညီချက်၏ ဦးတည်ရာမှာကား ၂၀၂၁ ခုနှစ် မေလထက် မနေ့သင်းဘဲ အာဖဂန်နစ္စတန်နိုင်ငံမှ နိုင်ငံခြားတပ်ဖွဲ့များ ရုပ်သိမ်းရေးဖြစ်၏။ အမေရိကန် “ပင်တဂွန်” ကာကွယ်ရေး

ဌာနသည် ၂၀၂၁ ခုနှစ် ဇန်နဝါရီ ၁၅ ရက်တွင် ယင်းနိုင်ငံမှ အမေရိကန်စစ်သည် ၄၅၀၀ အနက်မှ ၂၀၀၀ ကို ရုပ်သိမ်း ပေးရန် စီစဉ်ထား၏။

မေလ ၂၅ ရက်နေ့က အမေရိကန်ပြည်ထောင်စု မင်နီယာပိုလစ်မြို့၌ လူဖြူရဲအရာရှိများ၏ “ခြေလွန် လက်လွန်” ပြုမှုချက်ကြောင့် အာဖရိကနွယ်ဖွား အမေရိကန် နိုင်ငံသား ကျော့ဂျီ ဖလို့ဂျီ (၄၆)နှစ် အသက်ဆုံးပါးခဲ့ရသော ဖြစ်ရပ်ကို အကြောင်းပြု၍ နိုင်ငံတစ်ဝန်းတွင် လူမျိုးခွဲခြားမှု ဆန့်ကျင်ရေးဆန္ဒပြပွဲများ ဖြစ်ပွားခဲ့သည်။ ဤသို့ဖြင့် “လူမည်းတွေမှာလည်း အသက်နဲ့ပါ” (Black Lives Matter) လူထုလှုပ်ရှားမှု အရှိန်အဟုန်ရလာပြီးလျှင် “ကျေးကျွန် စနစ်”နှင့် “ကိုလိုနီစနစ်”တို့၏ အရှင်သခင် ရုပ်တုကြီးများကို ဆန္ဒပြသူများက ရှင်းလင်းဖယ်ရှားသည့် လုပ်ရပ်များအတော မသတ် ဖြစ်ပွားခဲ့သည်။

ဇွန်လအတွင်း တရုတ်ပြည်သူ့သမ္မတနိုင်ငံ၏ အထူး အုပ်ချုပ်ခွင့်ရဒေသဖြစ်သော ဟောင်ကောင်ကျွန်းတွင် “အာဏာစက်” ကြီးမားလှသော “လုံခြုံရေးဥပဒေ”ကို ပြဋ္ဌာန်းခဲ့၏။ အုတ်အော်သောင်းတင်း လူထုဆန္ဒပြပွဲများ တည်းဟူသော လှိုင်းတံပိုးများက ယင်းကျွန်းကို အတော မသတ် ရိုက်ခတ်ခဲ့ပြီးနောက် တစ်နှစ်အကြာတွင် ဥပဒေသစ် ပေါ်ထွန်းလာ၏။

ဇူလိုင်လအတွင်း ကျောင်းသားများဦးဆောင်သော ဒီမို ကရေစီအရေး ဆန္ဒပြပွဲများက ကျွန်ုပ်တို့၏ အိမ်နီးချင်း ထိုင်းဘုရင့်နိုင်ငံတော်အတွင်း ကျယ်ကျယ်လောင်လောင် ဖြည့်ဟည်းခဲ့သည်။ ဇူလိုင်လမှ အစပြု၍ နှစ်ကုန်ဆုံးချိန်အထိ ဆန္ဒပြပွဲများ ငြိမ်သက်မသွားဘဲ ဆက်လက်ဖြစ်ပေါ်ခဲ့သည်။ ဖွဲ့စည်းပုံ အခြေခံဥပဒေသစ် ရေးဆွဲရန် သူတို့တောင်းဆိုကြ သည်။ ယဉ်ကျေးမှုထုံးစံလေ့အရ “မလုပ်ကောင်း” သည့် တောင်းဆိုချက်အဖြစ် ဘုရင်စနစ်ကိုပင် ပြုပြင်ပြောင်းလဲ ပေးရန် သူတို့ကြွေးကြော်ကြသည်။

### မှုန်ပြာရီ တုန်ခါဟည်

ဩဂုတ်လ ၄ ရက်မှာမူ လက်ဘနွန်နိုင်ငံ ဘေရွတ် မြို့တော်ကို “မှုန်ပြာရီ” “တုန်ခါဟည်” ဖြစ်စေသော နေ့ရက် အဖြစ် ကမ္ဘာသားတို့ အမှတ်အသားပြုနိုင်သည်။ အကြောင်း မူကား ယင်းနေ့တွင် ဘေရွတ်ရှိ ပင်လယ်ဆိပ်ကမ်းနယ်မြေ တစ်ခုလုံးနီးပါး ပျက်စီးခြင်း၊ လူပေါင်း ၂၀၀ ကျော် သေဆုံး၍ လူပေါင်း ၆၅၀၀ ထက်မနည်း ထိခိုက်ဒဏ်ရာရမှုကို ဖြစ်စေ သော ဧရာမပေါက်ကွဲမှုကြီး ဖြစ်ပွားခြင်းကြောင့်ပါပေတည်း။ “ပိတုန်းရောင် ဂိမ္မာနီ” (၀) “Black Summer” ဟူ၍ပင် ပြောစမှတ် ပြုကြရသော တောမီးလောင်မှု များက ဩစတြေးလျနိုင်ငံကို ဖိစီးနှိပ်စက်ခဲ့သည်။ စက်တင်ဘာလ အတွင်းမှာပင် အမေရိကန်ပြည်ထောင်စု အနောက်ဘက် ကမ်းရိုးတန်းဒေသတစ်ကြောနှင့် ဆန်ဖရန်စစ္စကို ပင်လယ်အော်ဇေရီယာတို့၌ တောမီးတဟုန်းဟုန်း တောက်လောင်ခဲ့သည်။

လွန်ခဲ့သည့်နှစ် နိုဝင်ဘာလအတွင်း၌မူ အမေရိကတိုက် အလယ်ပိုင်းတွင် “ဟာရီကီနီး” မုန်တိုင်းနှစ်လုံး တိုက်ခတ်ခဲ့ သည်။

ရုရှားအစိုးရအဖွဲ့ “ကရင်မလင်”ကို ဝေဖန်သော အတိုက်အခံခေါင်းဆောင် အယ်လက်ဇီနဗယ်နီသည် ဩဂုတ်လ ၂၀ ရက်တွင် အတိုက်အခံတို့၏ အဆိုအရ အာရုံကြောအဆိပ်သင့်ခဲ့ရပြီး သေလုမမျာပါးဖြစ်ခဲ့ရာ

၇၇မနီနိုင်ငံ ဘာလင်မြို့တွင် ဆေးကုသမှုခံယူခဲ့ရသည်။

ဩဂုတ် ၉ ရက် ဘီလာရုဇ်ရွေးကောက်ပွဲရလဒ်နှင့် ပတ်သက်၍ အငြင်းပွားမှုဖြစ်ပွားခဲ့ပြီး “အောင်ပွဲခံသမ္မတ” လူကာရှင်ကိုအား ဆန့်ကျင်သော ဆန္ဒပြပွဲများ လေးလတိုင်တိုင် ဖြစ်ပွားခဲ့သည်။

ပါလက်စတိုင်းတို့၏ အဆိုအရ “နောက်ကျောကို ဓားဖြင့် အထိုးခံလိုက်ရခြင်း” ဖြစ်စဉ်မှာ အာရပ်စော်ဘွား များ ပြည်ထောင်စုနှင့် ဘာရီနီးနိုင်ငံတို့က “မဟာရန်သူ တော်ကြီး” အစွဲရေးနှင့် စက်တင်ဘာ ၁၅ ရက်တွင် သံတမန်ဆက်ဆံရေးထူထောင်မှု အစပြုခဲ့ခြင်းဖြစ်သည်။

၂၀၂၀ ပြည့်နှစ်သည် အမေရိကန်-တရုတ် ဆက်ဆံရေး “ဦးစိုက်စောက်ထိုး” ကျဆင်းခဲ့ရသော နှစ်တစ်နှစ်ဖြစ်၏။ တစ်ကမ္ဘာလုံးကို ဒုက္ခလှလှပေးသော “ဂူဟန်မိုင်းရပ်စ်” ဟူ၍ သမ္မတ ဒေါ်နယ်ထရမ်က ဆူးဆူးရားရား ဝေဖန်ပြောဆိုခဲ့ပြီး တရုတ်နိုင်ငံ ဆင်ကျန်းဒေသအရေး၊ ဟောင်ကောင်အရေးတို့နှင့် ပတ်သက်၍လည်း သူက နင်ပဲခဆ အတိအလင်း ဝေဖန်ခဲ့၏။

၂၀၂၀ ပြည့်နှစ်၏ “ကမ္ဘာကျော်” အမေရိကန်သမ္မတ ရွေးကောက်ပွဲကြီးတွင် ဒီမိုကရက်တို့ အောင်ပွဲခံခဲ့ပြီး သမ္မတထရမ်မှာ “အိမ်ဖြူတော်” ကို နှုတ်ခွန်းဆက်၍ ထွက်တော်မူနန်းကွာရပေဦးတော့မည်။

လွန်ခဲ့သည့် နှစ်အတွင်း နာဂိုနီ-ကာရာဘတ် ပဋိပက္ခ မှာလည်း ကမ္ဘာသူ ကမ္ဘာသားတို့အတွက် သည်းထိတ် ရင်ဖိုဖြစ်ခဲ့ရသည်။ ၁၉၉၀ ပြည့်လွန်နှစ်များအတွင်း စစ်ဖြစ်ပွားခဲ့ပြီးနောက် အစောတိုင်ဂျန်နိုင်ငံမှ ခွဲထွက်သော နာဂိုနီ-ကာရာဘတ်ဒေသ၏ အာမေးနီးယားတို့ နေထိုင်ရာ ဒေသကို ထိန်းချုပ်နိုင်ရေးအတွက် တိုက်ပွဲကြီးများ ဖြစ်ပွားခဲ့သည်။

အီသီယိုးပီးယားနိုင်ငံမြောက်ပိုင်း တိုက်ဂရေးဒေသ တွင် ဖက်ဒရယ်တပ်မတော်၏စခန်းများ တိုက်ခိုက်ခံရမှု အတွက် လက်တွဲပြန်သောအားဖြင့် “တိုက်ဂရေးပြည်သူ့ လွတ်မြောက်ရေးတပ်ဦး” အဖွဲ့ကို စစ်ရေးအရ အရေး ယူရန် နိုင်ငံတော်ဝန်ကြီးချုပ်လည်းဖြစ် နိုဘယ်ဆူရှင် လည်းဖြစ်သူ အဘစ်အာမက်က ညွှန်ကြားခဲ့သည်။

၂၀၂၀ ပြည့်နှစ်ကို ပြည်ဖုံးကားချလျက် ၂၀၂၁ ခုနှစ် ကို ကြိုဆိုနေကြချိန်၌ နှစ်သစ်တွင် လွှမ်းမိုးအံ့ဖွယ်ရှိနေ သော အကြောင်းခြင်းရာများအဖြစ် ကျွန်ုပ်လေ့လာတွေ့ရှိ ရသည်မှာကား-

“ကာကွယ်ဆေး ဒီပလိုမေစီ” အရှိန်အဟုန်မြင့်လာ ခြင်း၊ ကမ္ဘာ့စီးပွားရေး အမြန်ဆုံးနာလန်ထူလာရေး အတွက် ရုန်းကန်လျက်ရှိကြခြင်း၊ ဒေါ်နယ်ထရမ်ခေတ်လွန် ကာလ အမေရိကန်နှင့် ကမ္ဘာ့နိုင်ငံများအကြား ဆက်ဆံရေး ပြန်လည်ဖာထွေးရန်ရှိနေခြင်း၊ အမေရိကန် နှင့် တရုတ်နိုင်ငံအကြားဖြစ်ပေါ်နေဆဲ “ကုန်သွယ်ရေး စစ်ပွဲ” တွင် ဗျူဟာခင်းမှုပြောင်းလဲလာနိုင်ခြင်း၊ ကမ္ဘာ့ ခရီးသွားလုပ်ငန်း ပြန်လည်ဦးမော့လာရေးအတွက် ဖြစ်တန်ခြေရှိသည်များမှ စတင်လုပ်ဆောင်ခြင်း၊ ကမ္ဘာ့ ရာသီဥတု ထိန်းညှိရေးအတွက် အစိုးရများက “အစိမ်းရောင်” ပြန်လည်နာလန်ထူရေးအစီအစဉ်များ ချမှတ်လုပ်ဆောင် ကြရန်ရှိခြင်း၊ အိုလံပစ်ပွဲတော်၊ ခူဘိုင်းကုန်စည်ပြပွဲ တို့ကိုသို့သော နိုင်ငံရေး၊ အားကစားနှင့် စီးပွားကူးသန်း ဆိုင်ရာ ကမ္ဘာ့ပြည်သူများ စုဝေးပွဲများကို အတိုင်းအတာ တစ်ခုအထိ ကျင်းပနိုင်ရန် စီစဉ်လျက်ရှိခြင်းတို့ဖြစ်သည်။

အရေးကြီးသည်မှာကား လွန်လေပြီးသော နှစ်ဟောင်း ပေါ်မှနေ၍ သင်ခန်းစာများ ထုတ်ယူကာ ပစ္စက္ခ နှစ်သစ် တွင် ကမ္ဘာကြီး ပိုမို၍ ငြိမ်းချမ်းသာယာဝပြောရေးအတွက် လူတိုင်း အားမာန်မွေးကြဖို့ဖြစ်၏။ "မဖြစ် ညစ်ကျယ်"၊ "မရောင်ရာဆီလူး" မနေကြဘဲ လူလင်ငယ်သွေးတို့ပမာ ပြည်သူအားလုံး အားမာန်မွေးကြလျက် တက်ညီလက်ညီ လက်တွဲချီကြပါလျှင် သာယာရွှေ့ပြည် ကမ္ဘာကြီးကို ကျွန်ုပ်တို့ တည်ဆောက်နိုင်ပေအံ့။

"နေအရဏ် အောင်လံစိုက်တော့၊ ဆွေအစုံတောင်ယံ တစ်ဝိုက်မှာ ဒေါင်မရေ ကလိုက်ချည်သေး" ဟူသော အရေးအဖွဲ့ပါဝင်သည့် အနုပညာရှင်ကြီး ဆရာ "မျိုးမြင့်ဆွေ" ၏ "ဂျိန်းဖောပွဲတော်" သီချင်းကို ကျွန်ုပ် ပြန်လည်ကြားယောင်မိရင်း "လူလင်ငယ်သွေး အားမာန်မွေး ရှေ့ရေးတို့ကမ္ဘာ" ဟု ကျူးရင့်မိပါ သတည်း။"

SOURCE: News Agencies



# အိန္ဒိယပြည်သူအားလုံးကို ကိုဗစ်-၁၉ ရောဂါ ကာကွယ်ဆေး အခမဲ့ထိုးနှံပေးမည်ဟု ကျန်းမာရေးဝန်ကြီး ပြောကြား

နယူးဒေလီ ဇန်နဝါရီ ၂ - အိန္ဒိယအစိုးရသည် နိုင်ငံတစ်ဝန်းလုံးရှိ ပြည်သူအားလုံးကို ကိုဗစ်-၁၉ ရောဂါ ကာကွယ်ဆေး အခမဲ့ထိုးနှံပေးမည်ဖြစ်ကြောင်း အိန္ဒိယ ကျန်းမာရေးဝန်ကြီး ဟားရှ်ဗာဒန်က ယနေ့ပြောကြားသည်။

မြို့တော်နယူးဒေလီရှိ ပြည်သူများသာ ကိုဗစ်-၁၉ ရောဂါ ကာကွယ်ဆေးထိုးနှံပေးရမလား၊ အခြားပြည်နယ်နှင့် ဒေသများရှိ ပြည်သူများကို ကာကွယ်ဆေးထိုးနှံပေးရန် ကျန်းမာရေးဝန်ကြီးဌာနအနေဖြင့် အစီအစဉ်ရှိ မရှိသတင်းထောက်များက မေးမြန်းခဲ့ရာတွင် ကျန်းမာရေး ဝန်ကြီး ဗာဒန်က ဒေလီမြို့ရှိ ပြည်သူများသာမက နိုင်ငံတစ်ဝန်းလုံးရှိ ပြည်သူအားလုံးကို ကိုဗစ်-၁၉ ရောဂါ ကာကွယ်ဆေးထိုးနှံပေးရန် အစီအစဉ်ရှိကြောင်း ပြောကြားလိုက်သည်။

အိန္ဒိယအစိုးရသည် နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေး အစုလိုက်အပြုံလိုက် ထိုးနှံပေးမှုမတိုင်မီ ယနေ့အစောပိုင်းက နိုင်ငံ တစ်ဝန်းတွင် ကာကွယ်ဆေးထိုးနှံခြင်း အစမ်းလေ့ကျင့်မှုကို ပြုလုပ်ခဲ့ရာ ကျန်းမာရေးဝန်ကြီး ဗာဒန်သည် ယင်းကာကွယ်ဆေးထိုးနှံခြင်း အစမ်းလေ့ကျင့်မှုကို ပြန်လည်သုံးသပ်ရန် ဒေလီမြို့ရှိ ဆေးရုံတစ်ရုံသို့ ရောက်ရှိနေကြောင်း သိရသည်။

ကာကွယ်ဆေး၏ လုံခြုံမှု၊ အစွမ်းထက်မြက်မှုနှင့် ပတ်သက်၍ ကောလာဟလပြောဆိုချက်များကို မယုံမိကြရန် မိမိအနေဖြင့် ပြည်သူများအား တောင်းပန်လိုကြောင်း၊ အိန္ဒိယနိုင်ငံတွင် ပိုလီယို ကာကွယ်ဆေးထိုးနှံမှု အတောအတွင်းမှာလည်း အလားတူ ကောလာဟလသတင်းအမျိုးမျိုး နိုင်ငံတစ်ဝန်း ပျံ့နှံ့ခဲ့ကြောင်း၊ သို့သော် ပြည်သူများအနေဖြင့် ပိုလီယိုကာကွယ်ဆေးကို လက်ခံပြီး ထိုးနှံခဲ့ကြ သောကြောင့် ယခုအခါ အိန္ဒိယနိုင်ငံသည် ပိုလီယိုရောဂါကင်းစင်သော နိုင်ငံတစ်နိုင်ငံဖြစ်လာခဲ့ကြောင်း ကျန်းမာရေးဝန်ကြီး ဗာဒန်က ပြောကြားသည်။

အိန္ဒိယကျန်းမာရေးဝန်ကြီးဌာနက အဆိုပါ ကိုဗစ်-၁၉ ရောဂါ ကာကွယ်ဆေးကို အသုံးပြုရန်အတွက် အတည်ပြု ထောက်ခံခဲ့ပြီးနောက် ဗဟိုအစိုးရအနေဖြင့် ယင်းကာကွယ်ဆေးထိုးနှံမှုကို ယခုလတွင် စတင်ရန် မျှော်လင့်လျက်ရှိသည်။ အိန္ဒိယအစိုးရသည် လာမည့်ခြောက်လမှ ရှစ်လအတွင်း ပြည်သူသန်း ၃၀၀ ခန့်ကို ကိုဗစ်-၁၉ ရောဂါ ကာကွယ် ဆေးထိုးနှံပေးရန် ရည်ရွယ်ထားကြောင်း သိရသည်။

ကိုးကား - ဆင်ဟွာ ဘာသာပြန် - ဂျေတီ



## ဂျပန်နိုင်ငံ၌ ကိုဗစ်-၁၉ ရောဂါကူးစက်ခံရသူ ၃၀၅၅ ဦး ထပ်မံတွေ့ရှိ

တိုကျို ဇန်နဝါရီ ၂ - ဂျပန်နိုင်ငံ၌ ကိုဗစ်-၁၉ ရောဂါကူးစက်ခံရသူ ၃၀၅၅ ဦး ယနေ့ထပ်မံတွေ့ရှိခဲ့ကြောင်း ကျန်းမာရေးတာဝန်ရှိသူ များက ဆိုသည်။

လက်ရှိအချိန်အထိ နိုင်ငံအတွင်း၌ ဗိုင်းရပ်စ်ကူးစက် ခံရသူ ၂၄၇၆၄ ဦးရှိလာခဲ့ပြီး သေဆုံးသူ ၃၅၈၅ ဦးရှိကြောင်း သိရသည်။

ဗိုင်းရပ်စ်ကူးစက်ခံရသူများအနက် လူနာ ၇၁၁ ဦး သည် စိုးရိမ်ရသည့်အခြေအနေတွင်ရှိကြောင်း ကျန်းမာရေး အာဏာပိုင်များက ဆိုသည်။

ဗိုင်းရပ်စ်ကူးစက်ခံရပြီးနောက် ကျန်းမာရေးအခြေ အနေ ပြန်လည်ကောင်းလာသည့်အတွက် ဆေးရုံများမှ ဆင်းခွင့်ရသူ ၁၉၇၀၇ ဦးရှိကြောင်း သိရသည်။

ဗိုင်းရပ်စ်ကူးစက်မှုများ မြင့်တက်လာသည့်အတွက် တိုကျိုမြို့အုပ်ချုပ်ရေးမှူး ကိုကီယူရိုကိုနှင့် ဆိုင်တာမာ၊ ချီဘာနှင့် ကာနာဂါဝါပြည်နယ်များမှ အုပ်ချုပ်ရေးမှူးတို့က ဗိုင်းရပ်စ်ကူးစက်မှုကို ကာကွယ်၊ ထိန်းချုပ်နိုင်ရေးအတွက် အရေးပေါ်အခြေအနေကြေညာရန် ဆွေးနွေးလျက်ရှိသည်။

ကိုးကား - အင်န်အိတ်ချီကော ဘာသာပြန် - အောင်ကျော်ကျော်

## ကာကွယ်ဆေးထိုးနှံပေးလျက်ရှိသည့် နိုင်ငံများအနက် အစွဲရနိုင်သည့် ကာကွယ်ဆေးထိုးနှံပြီးသူအများဆုံးဖြင့် ဦးဆောင်လျက်ရှိ

ဂျေဆလင် ဇန်နဝါရီ ၂ - လက်ရှိအချိန်တွင် ကမ္ဘာ့နိုင်ငံအချို့က ကိုဗစ်-၁၉ ရောဂါ ကာကွယ်ဆေးများကို ၎င်းတို့၏ နိုင်ငံသားများအား အသီးသီးထိုးနှံပေးလျက်ရှိရာ အဆိုပါ ကာကွယ်ဆေး ထိုးနှံမှုအစီအစဉ်များ စတင်လျက်ရှိသည့် နိုင်ငံများအနက် အစွဲရနိုင်သည့် ကာကွယ်ဆေးထိုးပေးမှုအရေအတွက် အများဆုံးဖြင့် ဦးဆောင်လျက်ရှိကြောင်း ယနေ့သတင်း များအရ သိရသည်။

အစွဲရနိုင်သည့် လက်ရှိအချိန်အထိ ပြည်သူ ၁၀၀ လျှင် ဗိုင်းရပ်စ်ကာကွယ်ဆေးထိုးနှံပြီးသူ ၁၁ ဒသမ ၅၅ ရာခိုင်နှုန်း၊ ဘာရိန်းနိုင်ငံတွင် ၃ ဒသမ ၄၉ ရာခိုင်နှုန်းနှင့် ဗြိတိန်နိုင်ငံတွင် ၁ ဒသမ ၄၇ ရာခိုင်နှုန်းရှိကြောင်း အောက်စဖို့ဒ်တက္ကသိုလ်၏ စစ်တမ်းတစ်ရပ်အရ သိရသည်။

ပြင်သစ်နိုင်ငံတွင် ဒီဇင်ဘာ ၃၀ ရက်မတိုင်မီ ကာကွယ်ဆေးထိုးနှံပြီးသူ ၁၃၈ ဦးရှိသည်။ အဆိုပါစစ်တမ်းတွင် ကောက်ခံထားသော စာရင်းများ မှာ ကာကွယ်ဆေးပထမအကြိမ်ထိုးနှံပြီးသူ အရေအတွက် ကိုသာ ဖော်ပြထားခြင်းဖြစ်သည်။

အမေရိကန်နိုင်ငံ၌ ၂၀၂၀ ပြည့်နှစ်မကုန်မီ ပြည်သူ သန်း ၂၀ အား ကာကွယ်ဆေးထိုးနှံပြီးဖြစ်ရမည်ဟု ရည်ရွယ်ထားခဲ့သော်လည်း ဒီဇင်ဘာ ၃၀ ရက်မတိုင်မီ ပြည်သူ ၂ ဒသမ ၇၈ သန်းသာ ကာကွယ်ဆေးထိုးနှံပေးနိုင် ခဲ့သည်။

လက်ရှိအချိန်အထိ ကမ္ဘာတစ်ဝန်း၌ ကိုဗစ်-၁၉ ရောဂါ ကြောင့် သေဆုံးသူ ၁ ဒသမ ၈ သန်းကျော်ရှိပြီ ဖြစ်သည်။

ကိုးကား - ဘီဘီစီ၊ ဘာသာပြန် - အောင်ကျော်ကျော်



## ကိုဗစ်-၁၉ ရောဂါ ကာကွယ်ဆေးထိုးနှံမှုအစီအစဉ်အရ သတိပေးစာတိုပေးပို့မှုအား အင်ဒိုနီးရှား စတင်



ဂျကာတာ ဇန်နဝါရီ ၂ - အင်ဒိုနီးရှားနိုင်ငံအနေဖြင့် နိုင်ငံအတွင်း ကိုဗစ်-၁၉ ရောဂါ ကာကွယ်ဆေးထိုးနှံမှုအစီအစဉ်တွင် ပထမဦးစားပေး ထိုးနှံမှုခံယူမည့် ပြည်သူများ၏ လက်ကိုင်ဖုန်းများသို့ အဆိုပါအစီအစဉ်နှင့် ပတ်သက်သည့် အချက်အလက် များကို မျှဝေပေးသည့်အစီအစဉ်ကို စတင်ခဲ့သည်။

အဆိုပါကိုဗစ်-၁၉ရောဂါကာကွယ်ဆေးထိုးနှံပေးမည့် အစီအစဉ်ကို အဆင့်အလိုက် ဆောင်ရွက်သွားမည် ဖြစ်ကြောင်း ကျန်းမာရေးဝန်ကြီး ဘူဒီ ဂွန်ဒီ ဆာဒီကင်က ထုတ်ပြန်ချက်တွင် ပြောကြားသည်။ အင်ဒိုနီးရှားနိုင်ငံ အစားအသောက်နှင့်ဆေးဝါးကွပ်ကဲရေးဌာနမှ ခွင့်ပြု ပြီးမှသာ အဆိုပါကိုဗစ်-၁၉ရောဂါကာကွယ်ဆေးထိုးနှံသည့် အစီအစဉ်ကို ဆောင်ရွက်သွားမည်ဖြစ်ကြောင်း ၎င်းက ပြောကြားသည်။ မိမိတို့၏ လက်ကိုင်ဖုန်းများအတွင်း အဆိုပါအစီအစဉ်နှင့်ပတ်သက်သည့် သတင်းအချက် အလက်ရရှိသူများအနေဖြင့် ၁၄ ရက်အတွင်း ကိုဗစ်-၁၉ ရောဂါ ကာကွယ်ဆေးနှစ်ကြိမ်ထိုးရန် လိုအပ်ကြောင်း တာဝန်ရှိသူများက ပြောကြားသည်။

ယခုဆောင်ရွက်မည့် ကိုဗစ်-၁၉ ရောဂါကာကွယ်ဆေး

ထိုးနှံမည့်အစီအစဉ်ကို အင်ဒိုနီးရှားနိုင်ငံ ကာကွယ်ဆေး ဆိုင်ရာ နည်းပညာအကြံပေးအဖွဲ့နှင့် ကိုဗစ်-၁၉ ရောဂါ ဖြစ်ပွားမှု လျှော့ချရေးနှင့် စီးပွားရေး ပြန်လည်ထူထောင်ရေး ကော်မတီတို့က ပူးပေါင်းအကောင်အထည်ဖော်ဆောင်ရွက် ခြင်းဖြစ်သည်။

စာတိုပေးပို့ခြင်းဖြင့် ကိုဗစ်-၁၉ ရောဂါကာကွယ်ဆေး ထိုးနှံခြင်းနှင့်ပတ်သက်သည့် အချက်အလက်မျှဝေခြင်းသည် ပညာပေးလုပ်ငန်းစဉ်တစ်ရပ်သာဖြစ်ပြီး ပြည်သူများ အနေဖြင့် ကျန်းမာရေးဆိုင်ရာ ပြင်ဆင်ဆောင်ရွက်သင့်သည် များကို ဆောင်ရွက်ပြီးသည့်နှင့် အဆိုပါ ကိုဗစ်-၁၉ ရောဂါ ကာကွယ်ဆေးထိုးနှံမှုခံယူမည့် အစီအစဉ်တွင် ပါဝင် နိုင်ကြောင်း အင်ဒိုနီးရှားကျန်းမာရေးဝန်ကြီးဌာနမှ ပြောခွင့်ရသူ ဆီတီနာမီယာတာမေဆီက ပြောကြားသည်။

ယခုထိုးနှံပေးမည့် ကိုဗစ်-၁၉ ရောဂါ ကာကွယ်ဆေးမှာ အာမခံချက်အပြည့်အဝရှိကြောင်း ၎င်းကပြောကြားသည်။

အဆိုပါအစီအစဉ်တွင် ပါဝင်ခွင့်ရသူများအနေဖြင့် သတိပေးစာတိုကို လက်ခံရရှိပြီးနောက် ဆေးထိုးရန် အွန်လိုင်းမှမှတ်ပုံတင်ရန် စာရင်းသွင်းရမည်ဖြစ်ကြောင်း သိရသည်။

ကိုးကား - ဆင်ဟွာ၊ ဘာသာပြန် - စိုးသူရ



# ဗီယက်နမ်နိုင်ငံ၌ ဗီဇပြောင်းကိုရိုနာဗိုင်းရပ်စ် ကူးစက်ခံရသူ ပထမဆုံးတွေ့ရှိ



ဟန့်ရှင်း ဇန်နဝါရီ ၂  
ဗီယက်နမ်နိုင်ငံ၌ ဗီဇပြောင်းကိုရိုနာဗိုင်းရပ်စ် ကူးစက်ခံရသူ တစ်ဦး ပထမဆုံးအကြိမ် စတင်တွေ့ရှိခဲ့ကြောင်း ဗီယက်နမ် ကျန်းမာရေးဝန်ကြီးဌာနက ယနေ့ပြောကြားခဲ့သည်။  
အဆိုပါကူးစက်ခံရသူသည် ဒီဇင်ဘာ ၂၄ ရက်က ဗြိတိန်နိုင်ငံမှ ဗီယက်နမ်နိုင်ငံသို့ ပြန်လည်ရောက်ရှိခဲ့သည့် အသက် ၄၄ နှစ်အရွယ် အမျိုးသမီးတစ်ဦးဖြစ်သည်။ ဗီယက်နမ်နိုင်ငံသို့ ပြန်လည်ရောက်ရှိခဲ့စဉ် ၎င်းအား ကိုဗစ်-၁၉ ရောဂါပိုး ရှိ မရှိ စစ်ဆေးမှုပြုလုပ်ခဲ့ရာ ၎င်းထံတွင် ဗီဇပြောင်းကိုရိုနာဗိုင်းရပ်စ် ကူးစက်ခံထားရကြောင်း သိရှိခဲ့ခြင်းဖြစ်သည်ဟု ကျန်းမာရေးဝန်ကြီးဌာန၏ ထုတ်ပြန်ချက်တွင် ဖော်ပြထားသည်။  
ဗြိတိန်နိုင်ငံမှ စတင်တွေ့ရှိသည်ဟု ယူဆရသည့် အဆိုပါ ဗီဇပြောင်းကိုရိုနာဗိုင်းရပ်စ်သည် ကိုဗစ်-၁၉ ရောဂါထက် ၄၀ ရာခိုင်နှုန်းမှ ၇၀ ရာခိုင်နှုန်းအထိ ကူးစက်မှု

ပိုမိုမြန်ဆန်ကြောင်း စစ်ဆေးတွေ့ရှိရသည်။ လက်ရှိ အချိန်တွင် ကမ္ဘာ့နိုင်ငံအများစုကလည်း ဗြိတိန်နိုင်ငံမှ လေကြောင်းလိုင်းများကို ပိတ်ပင်ထားကြောင်း သိရသည်။  
သို့သော် ဗီယက်နမ်နိုင်ငံသည် ဗြိတိန်နိုင်ငံမှ ဗီယက်နမ်နိုင်ငံသားများအား ပြန်လည်ခေါ်ဆောင်ရေး လေကြောင်းခရီးစဉ်ကို လက်ရှိအချိန်အထိ ပြေးဆွဲခွင့် ပြုထားသည်။  
ဗီယက်နမ်နိုင်ငံအတွင်း ကိုဗစ်-၁၉ ရောဂါ ကာကွယ် တားဆီးရေးဆိုင်ရာ စည်းမျဉ်းများကို တင်းကြပ်စွာချမှတ် ထားသည့်အတွက် ဗိုင်းရပ်စ် ကူးစက်ပျံ့နှံ့မှုအခြေအနေကို လျင်မြန်စွာ ထိန်းချုပ်နိုင်ခဲ့သည်။ လက်ရှိအချိန်အထိ ဗိုင်းရပ်စ်ကူးစက်ခံရသူ ၁၄၈၂ ဦးရှိပြီး သေဆုံးသူ ၃၅ ဦး ရှိကြောင်း သိရသည်။  
ကိုးကား - စီအင်န်အေ ဘာသာပြန် - အောင်ကျော်ကျော်

## AstraZeneca ဗိုင်းရပ်စ်ကာကွယ်ဆေး အရေးပေါ်အသုံးပြုခွင့် အိန္ဒိယနိုင်ငံ တရားဝင်ခွင့်ပြု

နယူးဒေလီ ဇန်နဝါရီ ၂  
အိန္ဒိယနိုင်ငံက AstraZeneca Plc နှင့် အောက်စဖို့ဒ်တက္ကသိုလ်တို့ ပူးတွဲထုတ်လုပ်သည့် ကိုရိုနာဗိုင်းရပ်စ် ကာကွယ်ဆေးကို အရေးပေါ်အခြေအနေ သုံးစွဲခွင့် တရားဝင်ခွင့်ပြုလိုက်ပြီဖြစ်ကြောင်း သိရသည်။  
ကမ္ဘာ့အကြီးမားဆုံး ကာကွယ်ဆေးထုတ်လုပ်ရေးကုမ္ပဏီ Serum Institute of India Ltd က ပြည်တွင်း၌ ထုတ်လုပ်သည့် AstraZeneca ကာကွယ်ဆေးကို ယမန်နေ့ အတည်ပြုခဲ့ကြောင်း ပြန်ကြားရေးနှင့် ရုပ်သံထုတ်လွှင့်ရေးဝန်ကြီး ပရာကတ်ရှ်ဂျာဒီကာက ပြောသည်။ “အိန္ဒိယနိုင်ငံက အလားအလာကောင်းတဲ့ ဗိုင်းရပ်စ်ကာကွယ်ဆေးလေးမျိုး အသုံးပြုဖို့ အသင့်ဖြစ်နေတဲ့ တစ်ခုတည်းသော နိုင်ငံဖြစ်ပါတယ်”ဟု ၎င်းက ပြောသည်။  
ယမန်နေ့က နယူးဒေလီမြို့တော်၌ကျင်းပသည့် အာဏာရပါတီ၏ အစည်းအဝေး၌ ပရာကတ်ရှ်က ထိုသို့ပြောကြားခဲ့ခြင်းဖြစ်သည်။ Serum Institute of India Ltd က ဗိုင်းရပ်စ်ကာကွယ်ဆေး တစ်ဘီလီယံထက်မနည်း ထုတ်လုပ်ရန် AstraZeneca နှင့် သဘောတူညီမှုတစ်ရပ်ရရှိခဲ့ပြီး ကာကွယ်ဆေး သန်းနှင့်ချီ ထုတ်လုပ်ခဲ့ပြီးဖြစ်သည်။ AstraZeneca ကိုဗစ်-၁၉ ရောဂါကာကွယ်ဆေးကို အတည်ပြုလိုက်ခြင်းကြောင့် အိန္ဒိယနိုင်ငံက ပြည်သူ့သန်း ၁၃၀၀ နီးပါးအတွက် ကာကွယ်ဆေးထိုးနှံမှု စတင်နိုင်တော့မည်ဖြစ်သည်။  
အိန္ဒိယနိုင်ငံ၌ လက်ရှိအချိန်ထိ ကိုရိုနာဗိုင်းရပ်စ် အတည်ပြုကူးစက်မှု ၁၀ ဒသမ ၂ သန်းကျော်နှင့် သေဆုံးသူ ၁၄၉၀၀၀ ရှိကြောင်း သိရသည်။  
ကိုးကား - ဘလွန်းဘရို၊ ဘာသာပြန် - ကျော်ထိုက်စိုး

## ဂျပန်နိုင်ငံ၌ ကိုဗစ်-၁၉ ကာကွယ်ဆေးထိုးနှံမှုအစီအစဉ် ဖေဖော်ဝါရီလအတွင်း စတင်နိုင်ဖွယ်ရှိ

တိုကျို ဇန်နဝါရီ ၂  
ဂျပန်နိုင်ငံအတွင်း ကိုဗစ်-၁၉ ကာကွယ်ဆေးထိုးနှံမှုအစီအစဉ်ကို ဖေဖော်ဝါရီလအတွင်း စတင်ရန် ဂျပန်အစိုးရက စီစဉ်လျက်ရှိကြောင်း ယနေ့သတင်းများအရ သိရသည်။  
အစိုးရအနေဖြင့် ကိုဗစ်-၁၉ ရောဂါ ကူးစက်ပျံ့နှံ့မှုကို ကာကွယ်ထိန်းချုပ်နိုင်ရန်အတွက် ဆေးဘက်ကျွမ်းကျင်ပညာရှင်များ၏ ကာကွယ်ဆေးထောက်ခံချက်ရရှိမှုအပေါ် အဓိကဦးစားပေးလုပ်ဆောင်လျက်ရှိသည်။  
ဂျပန်အစိုးရသည် ကိုဗစ်-၁၉ ကာကွယ်ဆေးအရေအတွက် သန်း ၂၉၀ ရရှိရေးအတွက် အမေရိကန်နှင့် ဥရောပဆေးဝါးထုတ်လုပ်ရေးကုမ္ပဏီ သုံးခုနှင့် သဘောတူညီမှုရရှိထားကြောင်း သိရသည်။  
အမေရိကန်ဆေးဝါးကုမ္ပဏီ Pfizer နှင့် ဂျပန်ဆေးဝါးကုမ္ပဏီ BioNTech တို့ပူးပေါင်းထုတ်လုပ်သည့် Pfizer ကိုဗစ်-၁၉ ကာကွယ်ဆေးကို ဂျပန်နိုင်ငံအတွင်း သုံးစွဲခွင့်အတည်ပြုချက်ရရှိရန် ဒီဇင်ဘာလအတွင်း အဆိုပါဆေးကုမ္ပဏီများက လျှောက်ထားခဲ့သည်။ အဆိုပါ Pfizer ကာကွယ်ဆေးကို သုံးစွဲခွင့်ရရှိရန် ဦးစားပေး စစ်ဆေးသွားမည်ဖြစ်ကြောင်းနှင့် ဖေဖော်ဝါရီလအတွင်း Pfizer ကာကွယ်ဆေးကို နိုင်ငံအတွင်း သုံးစွဲခွင့်ရှိ မရှိနှင့်ပတ်သက်ပြီး ဆေးဘက်ကျွမ်းကျင်ပညာရှင်များက ဆုံးဖြတ်ချက်ချမှတ်သွားမည်ဖြစ်ကြောင်း ဂျပန်ကျန်းမာရေးဝန်ကြီးက ဆိုသည်။  
ကာကွယ်ဆေးများ သုံးစွဲခွင့်အတည်ပြုပြီးပါက ကျန်းမာရေးဝန်ထမ်းများအား ပထမဆုံး ကာကွယ်ဆေးထိုးနှံပေးမည်ဖြစ်သည်။ ထို့နောက် မတ်လ နှောင်းပိုင်းတွင် သက်ကြီးရွယ်အိုများနှင့် ကျန်းမာရေး ချို့ယွင်းသူများကို



ကာကွယ်ဆေးထိုးနှံပေးရန် အစိုးရက စီစဉ်ထားကြောင်း သိရသည်။  
ကာကွယ်ဆေးသုံးစွဲခွင့်ကို အတည်ပြုပြီးသည့်နောက်တစ်ပြိုင်နက် ကာကွယ်ဆေးထိုးနှံရေးလုပ်ငန်းစဉ်များ စတင်မည်ဖြစ်သည့်အတွက် ဒေသန္တရအစိုးရအဖွဲ့များအနေဖြင့် ကာကွယ်ဆေး သိုလှောင်မည့်နေရာများနှင့် ထိုးနှံပေးမည့် နေရာများစသည့် လိုအပ်သော ကြိုတင်ပြင်ဆင်မှုများ ပြုလုပ်ထားရန် တာဝန်ရှိသူများက ညွှန်ကြားထားသည်။  
ကိုးကား - အင်န်အီတီချ်ကေ၊ ဘာသာပြန် - အောင်ကျော်ကျော်

## နိုင်ငံအတွင်း ကိုဗစ်-၁၉ ရောဂါ ကူးစက်ဖြစ်ပွားသူ များပြားလာသဖြင့် ကိုဗစ်-၁၉ အရေးပေါ်ကုသရေးဆေးရုံများကို ဖြတ်နံပြင်ဆင်

လန်ဒန် ဇန်နဝါရီ ၂  
နိုင်ငံအတွင်း ကိုဗစ်-၁၉ ရောဂါ ကူးစက်ဖြစ်ပွားသူအရေအတွက် များပြားလာသဖြင့် ဗြိတိန်ကျန်းမာရေးတာဝန်ရှိသူများက ကိုဗစ်-၁၉ ကုသရေး အရေးပေါ်ဆေးရုံများကို အသင့်ပြင်ဆင်ထားရှိကြောင်း သိရသည်။  
လန်ဒန်မြို့ ဆေးရုံများရှိ လူနာဆောင်များတွင်လည်း ကိုဗစ်-၁၉ လူနာများ ကုသပေးရာ၌ ဝန်နှင့်အား မမျှသော အခြေအနေများကို ကြုံတွေ့နေရကြောင်း တာဝန်ရှိသူများက ပြောကြားသည်။ နိုင်ငံအတွင်း ဗီဇပြောင်း ကိုဗစ်-၁၉ ရောဂါကြောင့် နေ့စဉ် သေဆုံးသူအရေအတွက် မြင့်တက်လာခဲ့သည်။ ကျန်းမာရေးဝန်ထမ်းများတွင်လည်း အဆိုပါ ရောဂါကူးစက်မှုများ မြင့်တက်လာသဖြင့် ကျန်းမာလျက်ရှိသော ဝန်ထမ်းများမှာ နိုင်ငံအတွင်း ဆိုးရွားလာသောအခြေအနေကို ထိန်းချုပ်ရန် ရုန်းကန်နေရပြီး လူနာ အရေအတွက် များပြားလာသဖြင့် ဆေးရုံများတွင် လူနာခွတင် မလုံလောက်မှုများနှင့် ရင်ဆိုင်နေရသည်။ တော်ဝင်လန်ဒန်ဆေးရုံမှပြောကြား



ချက်အရ လက်ရှိအချိန်တွင် ဆေးဝါးဆိုင်ရာ အကျပ်အတည်း ရင်ဆိုင်နေရသည်ဟု သိရသည်။  
လန်ဒန်ရှိ နိုက်တင်ဂေးဆေးရုံများကိုလည်း ကိုဗစ်-၁၉ လူနာများအတွက် ကုသနိုင်ရန် အသင့်ပြင်ထားကြောင်း အမျိုးသားကျန်းမာရေးအဖွဲ့မှ ပြောခွင့်ရသူက ပြောကြားသည်။ မိမိတို့အနေဖြင့် ကိုဗစ်-၁၉ လူနာများကို အရေးပေါ်ကုသပေးနိုင်ရန် နိုက်တင်ဂေးဆေးရုံ

များကို ပြင်ဆင်ထားပြီး အဆိုပါဆေးရုံများတွင် ကျန်းမာရေးဝန်ထမ်းများ၊ တပ်မတော်သားများနှင့် စေတနာ့ဝန်ထမ်းများကို တာဝန်ချထားသည်ဟု ၎င်းကပြောကြားသည်။ အဆိုပါ ဆေးရုံများကို ဗြိတိန်နိုင်ငံအတွင်း ယမန်နှစ် မတ်လနှင့် ဧပြီလအတွင်းကလည်း ကိုဗစ်-၁၉ လူနာများကုသရေးတွင် အသုံးပြုခဲ့သည်။  
ကိုးကား - စီအင်န်အေ ဘာသာပြန် - စိုးသူရ

## အမေရိကန်ပြည်ထောင်စု၌ ကိုဗစ်-၁၉ ရောဂါ ကူးစက်ခံရသူ သန်း ၂၀ ကျော် ရှိလာ

နယူးယောက် ဇန်နဝါရီ ၂  
အမေရိကန်ပြည်ထောင်စုတွင် ကိုဗစ်-၁၉ ရောဂါ ကူးစက်ခံရသူပေါင်း သန်း ၂၀ ကျော် ရှိလာကြောင်း ဂျွန်ဟော့ပင်ကင်းတက္ကသိုလ်မှ နောက်ဆုံးရယူထားသည့် အချက်အလက်များအရ သိရသည်။  
အမေရိကန်ပြည်ထောင်စုတွင် လက်ရှိအချိန်အထိ ကိုဗစ်-၁၉ ရောဂါ ကူးစက်ခံရသူပေါင်း ၂၀၆၁၇၃၄၆ ဦးရှိပြီး အဆိုပါရောဂါကြောင့် သေဆုံးသူပေါင်း ၃၅၆၄၄၅ ဦးရှိကြောင်း သိရသည်။  
အမေရိကန်ပြည်ထောင်စု ကယ်လီဖိုးနီးယားပြည်နယ် တစ်ခုတည်းတွင် ကိုဗစ်-၁၉ ရောဂါ ကူးစက်ခံရသူ ၂၉၇၃၃၆ ဦးရှိပြီး အမေရိကန်ပြည်ထောင်စုအတွင်း ကိုဗစ်-၁၉ ရောဂါ ကူးစက်မှုအများဆုံးပြည်နယ် ဖြစ်လာခဲ့သည်။ ထို့အတူ တက္ကဆက်ပြည်နယ်တွင် ကိုဗစ်-၁၉ ရောဂါ ကူးစက်ခံရသူ ၁၇၆၆၇၉၁ ဦး၊ ဖလော်ရီဒါပြည်နယ်တွင် ၁၃၂၃၁၅၅ ဦးနှင့် နယူးယောက်နှင့် အီလီနွိုက်ပြည်နယ်နှစ်ခုစလုံးတွင် ၉၆၀၀၀၀ စသည်ဖြင့် အသီးသီး ရောဂါကူးစက်ခံခဲ့ရသည်။ ထို့အပြင် အမေရိကန်၌ ကိုဗစ်-၁၉ ရောဂါ ကူးစက်ခံရသူ ၅၂၀၀၀၀ နှင့် အထက်ရှိသည့် အခြားပြည်နယ်များမှာ အိုဟိုင်းအို၊ ကျော်ဂျီယာ၊ ပင်ဆယ်ဗေးနီးယား၊ တင်နက်ဆီ၊ မြောက်ကာရိုလိုင်းနား၊ မီချီဂန်၊ ဝစ္စကွန်ဆင်နှင့် အရီဇိုနားပြည်နယ်တို့ ဖြစ်သည်။  
အမေရိကန်ပြည်ထောင်စုသည် ကိုဗစ်-၁၉ ရောဂါ ကူးစက်မှုအများဆုံးနှင့် အဆိုပါ ရောဂါကြောင့် သေဆုံးမှုအများဆုံးနိုင်ငံဖြစ်သည်။ ကမ္ဘာတစ်ဝန်းလုံးရှိ ကိုဗစ်-၁၉ ရောဂါ ကူးစက်မှုအားလုံး၏ ၂၃ ရာခိုင်နှုန်းကျော်မှာ အမေရိကန်ပြည်ထောင်စုတွင် ဖြစ်ပွားခဲ့ခြင်း ဖြစ်ကြောင်း ဂျွန်ဟော့ပင်ကင်းတက္ကသိုလ်မှ သုတေသနလေ့လာချက်အရ သိရသည်။  
တစ်ချိန်တည်းမှာပင် အမေရိကန် ကိုဗစ်-၁၉ ရောဂါ ထိန်းချုပ်ရေးအဖွဲ့က အမေရိကန် တစ်ဝန်းတွင် ၂၀၂၀ ပြည့်နှစ် ဒီဇင်ဘာ ၃၁ ရက်အထိ ဆေးရုံတွင် ကုသမှုခံယူနေရသော ကိုဗစ်-၁၉ လူနာပေါင်း ၁၂၅၃၇၉ ဦးရှိကြောင်း ပြောကြားသည်။  
ကိုးကား - ဆင်ဟွာ ဘာသာပြန် - ဂျေတီ

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ	ဗိုင်းရပ်စ်ဗိုးကူးစက်ခံရသူ	၈၄၄၆၀၃၆၈ ဦး
	သေဆုံးသူ	၁၈၃၇၁၆၆ ဦး
	ပြန်လည်ကျန်းမာလာသူ	၅၉၇၆၀၉၆၀ ဦး





# မိမိကိုယ်တိုင်က ရောဂါဖြန့်ဖြူးသူမဖြစ်ပါစေနဲ့



## #LETSBEATCOVIDTOGETHER

မိမိကိုယ်တိုင်က ရောဂါပျံ့နှံ့ခြင်းသူ မဖြစ်ပါစေနဲ့။  
ရောဂါပျံ့နှံ့ခြင်းမပြုသူမဖြစ်ပါစေနဲ့။ ဧည့်သည်တွေကို လိုက်နာတာက သင်တို့ကိုယ်တိုင်အပိုင် အခြားသူများကို  
လည်း ရောဂါကူးစက်မယ့် အန္တရာယ်ကနေ ကာကွယ်ပေးသောမြစ်တစ်ခုပါ။ သင့်မှာ COVID-19 ရောဂါလက္ခဏာတွေ  
ရှိနေတာလို့ဆိုရင် အခြားသူတွေ မကူးစက်အောင် အိမ်မှာပဲ တတ်နိုင်သမျှနေပါ။ ကိုယ်ကို အကုန်တိုက်ထုတ်ကြပါစို့။

# MRTV

## SCHEDULE

Sunday January 3, 2021

6:00 AM	၂၀၂၁ ခုနှစ်၊ နှစ်သစ်ကူး တရားရုံးသွင်းတက်နေသတင်း	4:35 PM	(၇၃)နှစ်မြောက်လွှတ်လည်ရေး၊ ဂုဏ်ပြုခေါင်းစဉ်
7:00 AM	BREAKFAST NEWS	5:35 PM	ထူးခြားစွာ အာရုံစိုက်အားပေးစဉ်
7:45 AM	လုပ်လုပ်ရွှေ့ရွှေ့လှုပ်လှုပ်အားပေးစဉ် Physical Fitness Dance လုပ်ရွှေ့ရွှေ့လှုပ် သတိပေးစဉ်(၇)	5:50 PM	(၇၃)နှစ်မြောက်လွှတ်လည်ရေး၊ ဂုဏ်ပြုခေါင်းစဉ်
9:35 AM	မင်္ဂလာဒုံ အားပေးသတင်းစာ အားပေးစဉ် (ကဏ္ဍ-၃)	6:15 PM	ထူးခြားစွာ သိရှိစေတာ
10:00 AM	SUNDAY TALK	7:20 PM	(၇၃)နှစ်မြောက်လွှတ်လည်ရေး၊ ဂုဏ်ပြုခေါင်းစဉ်
10:15 AM	ပြည်တွင်းသတင်း၊ နိုင်ငံတကာသတင်း	8:00 PM	ပြည်တွင်းသတင်း၊ နိုင်ငံတကာသတင်း
12:45 PM	'သုတေသနမင်္ဂလာ' ဦးစီးဌာန၊ ဝန်ထုပ်ဝန်ပိုး စစ်ဆေးရေးဌာန၊ အားပေးစဉ်	9:20 PM	'ဂုဏ်ပြုခေါင်းစဉ်' ဦးစီးဌာန၊ အားပေးစဉ်

[www.mrtv.gov.mm](http://www.mrtv.gov.mm) [www.facebook.com/mrtvwebmediaportal](https://www.facebook.com/mrtvwebmediaportal)

# မော်လမြိုင်၊ ကွတ်ခိုင်၊ ရွှေကျ၊ ဝိုင်းမော်နှင့် တာချီလိတ်မြို့နယ်တို့၌ မူးယစ်ဆေးဝါးများ သိမ်းဆည်းရမိ

နေပြည်တော် ဇန်နဝါရီ ၂

မူးယစ်ဆေးဝါးတားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဒီဇင်ဘာ ၃၁ ရက်ညနေ ၃ နာရီတွင် မော်လမြိုင် မြို့၊ ရှောင်လမ်းတွင် Probox ယာဉ်ပေါ်မှ BORGWARD ယာဉ်ပေါ်သို့ မူးယစ်ဆေးဝါးများ တင်ဆောင်နေကြောင်း သတင်းအရ သွားရောက်စစ်ဆေးရှာဖွေရာ စိုးလင်းဦး(ခ) ပြောင်လေး၊ တင်မျိုးလတ်(ခ) ဖိုးခွား၊ စောလှမျိုးကျော်(ခ) ဆင်ပြာနှင့် ခမ်းပါ(ခ)ရှမ်းတို့ လေးဦးကိုတွေ့ရှိရပြီး စိုးလင်းဦး(ခ) ပြောင်လေး မောင်းနှင်သော ယာဉ်ပေါ်မှ ငွေကျပ်သိန်း ၃၀၀၀ တန်ဖိုးရှိ စိတ်ကြွေးသွပ်ဆေးပြား ၁၀၀၀၀၀ ကိုလည်းကောင်း၊

ထို့အတူ ဒီဇင်ဘာ ၃၀ ရက် နံနက် ၇ နာရီတွင် မူးယစ်ဆေးဝါးတားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ကွတ်ခိုင်မြို့နယ် နမ့်ဖတ်ကာ-ကွတ်ခိုင်သွားကားလမ်း ပျိုးဥယျာဉ်အနီးတွင် တိန်ယုံကျူမောင်းနှင်လာသော ဆိုင်ကယ်အား ရပ်တန့်ရှာဖွေရာ ဘိန်းဖြူ သုည ဒသမ ၂၂ ကီလိုနှင့် စိတ်ကြွေးသွပ်ဆေးပြား ၅၇၀၀ တို့ကိုလည်းကောင်း၊

အလားတူ ယင်းနေ့ ညနေ ၃ နာရီတွင် မူးယစ်ဆေးဝါးတားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များသည် ရွှေကျမြို့နယ် စီမံကြီးကျေးရွာအုပ်စု နန့်လန်ကျေးရွာနေ ဌေးဦး၏ နေအိမ်ကို ဝင်ရောက်ရှာဖွေရာ စိတ်ကြွေးသွပ်



ခမ်းပါ(ခ)ရှမ်း၊ စောလှမျိုးကျော်(ခ)ဆင်ပြာ၊ တင်မျိုးလတ်(ခ)ဖိုးခွား၊ စိုးလင်းဦး(ခ)ပြောင်လေးတို့အား သိမ်းဆည်းရမိသည့် ငွေကျပ်သိန်း ၃၀၀၀ တန်ဖိုးရှိ စိတ်ကြွေးသွပ်ဆေးပြားများနှင့်အတူ တွေ့ရစဉ်။

ဆေးပြား ၃၃၉၀ ကိုလည်းကောင်း၊

ထို့အတူ ယင်းနေ့ ညနေ ၃ နာရီတွင် မူးယစ်ဆေးဝါးတားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဝိုင်းမော်မြို့နယ် ဝိုင်းမော်-ဗန်းမော်သွား ကားလမ်း ကီလိုမီတာတိုင်အမှတ် ၇၅၂ ကီလိုအနီးတွင် မအားဆင်း(ခ)ဇော်မီး မောင်းနှင်လာသော ဆိုင်ကယ်အား ရပ်တန့်ရှာဖွေရာ ဘိန်းဖြူ သုည ဒသမ ၅၅ ကီလိုနှင့် စိတ်ကြွေးသွပ်ဆေးပြား ၃၉၀၀ တို့ကိုလည်းကောင်း၊

အလားတူ ယင်းနေ့ ညနေ ၃ နာရီတွင် မူးယစ်ဆေးဝါးတားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များသည် တာချီလိတ်မြို့ ဝမ်းကောင်းရပ်ကွက် ဂေါက်ကွင်းဘေးလမ်းမပေါ်တွင် စိုင်းကား(ခ) အိုက်ကား မောင်းနှင်လာသော ဆိုင်ကယ်အား ရပ်တန့်ရှာဖွေရာ စိတ်ကြွေးသွပ်ဆေးပြား ၄၀၀၀ ကို သိမ်းဆည်းရမိသဖြင့် ၎င်းတို့အား မူးယစ်ဆေးဝါးနှင့် စိတ်ကြွေးသွပ်ဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။ ရဲပြန်ကြား

ဥပဒေဘောင်အတွင်း နေထိုင်ခြင်း ဘေးကင်းရန်ကွာ လွန်ချမ်းသာ

# ကျောက်မဲမြို့၌ နေအိမ်အိပ်ခန်းအတွင်း မီးလောင်၊ တစ်ဦးသေဆုံး

ကျောက်မဲ ဇန်နဝါရီ ၂

ရှမ်းပြည်နယ်(မြောက်ပိုင်း) ကျောက်မဲမြို့၌ ယမန်နေ့ည ၉ နာရီခွဲခန့်က နေအိမ်အိပ်ခန်းအတွင်း မီးလောင်မှုကြောင့် အမျိုးသားတစ်ဦး သေဆုံးခဲ့ကြောင်း သိရသည်။

ဖြစ်စဉ်မှာ ကျောက်မဲမြို့ အမှတ် (၇) ရပ်ကွက် နယ်မြေ ၁ ရှိ ဦးသန်းဝင်း၏ နေအိမ်၌ မီးလောင်မှုဖြစ်ပွားနေကြောင်း သတင်းအရ ခရိုင်မီးသတ်ဦးစီးဌာနက သွားရောက်စစ်ဆေးသတ်မှတ်ခဲ့သည်။

မီးလောင်မှုဖြစ်စဉ်ကိုစစ်ဆေးရာ အဆိုပါနေအိမ်အိပ်ခန်းအတွင်းရှိ မွေရာများ မီးလောင်ကျွမ်းနေပြီး အမျိုးသားတစ်ဦးမှာ မီးလောင်ဒဏ်ရရှိသဖြင့် သေဆုံးနေကြောင်း သိရသည်။

မိုင်းထွန်း(ပြန်/ဆက်)



## ကိုယ်ကိုအထူတိုက်ထုတ်ကြစို့။

### LET'S BEAT COVID TOGETHER

ကိုရိုနာဗိုင်းရပ်စ်ဗိုင်းဟာ သင့်ရဲ့လက်တွေ့မှာ ပါရှိလာနိုင်ပါတယ်။ မျက်နှာကို မထိပါနဲ့။ လက်ကို သန့်သန့်ရှင်းရှင်းထားပါ။ အပြင်ထွက်တိုင်းနှင့် အပြန်မှပြန်လာပြီးတိုင်း လက်ကို ဆပ်ပြာနှင့်ရေ အသုံးပြု၍ စက္ကန့်(၂၀)ကြာအောင် မကြာခဏ စနစ်တကျဆေးပါ။



# စီးပွားရေးလုပ်ငန်းများဆောင်ရွက်ကြရာတွင် UNGPs ကို မမေ့ကြစေချင်

တိုးတက်ပြောင်းလဲနေသော ယနေ့ကမ္ဘာလောကကြီးတွင် နိုင်ငံများသည် စီးပွားရေး ဖွံ့ဖြိုးတိုးတက်ရေးအတွက် ကုန်သွယ်မှုများနှင့် ရင်းနှီးမြှုပ်နှံမှုများကို အပြိုင်အဆိုင် အရှိန်အဟုန်ဖြင့် ဆောင်ရွက်လာနေကြပြီး စီမံကိန်းကြီးများ ဆောင်ရွက်ရန်အတွက် နိုင်ငံပိုင်ကုမ္ပဏီများ သို့မဟုတ် ဖက်စပ်ကုမ္ပဏီများနှင့် ပုဂ္ဂလိကကုမ္ပဏီများ ထံသို့ အပ်နှံဆောင်ရွက်ကြပါသည်။ ၎င်းစီမံကိန်းများကြောင့် ဒေသခံများ၏ မြေယာများ သိမ်းဆည်းခံရခြင်းဖြင့် မြေပိုင်ဆိုင်မှုအခွင့်အရေးများ ဆုံးရှုံးနေရခြင်း၊ ကလေးလုပ်သားများအား ခိုင်းစေခြင်းဖြင့် ကလေးသူငယ်အခွင့်အရေးများ ဆုံးရှုံးနေရခြင်း၊ အန္တရာယ်ရှိ လုပ်ငန်းခွင်များကြောင့် အလုပ်သမားများ အသက်ဆုံးရှုံး၍ အသက်ရှင်သန်ခွင့်ထိခိုက်နေခြင်း၊ အလုပ်သမားများ၏ ကျန်းမာရေးထိခိုက်နေပြီး ကျန်းမာရေးအခွင့်အရေးများ ဆုံးရှုံးနေရခြင်း၊ မိုင်းတွင်းများ၊ ရေနံနှင့် သဘာဝဓာတ်ငွေ့ စီမံကိန်းများကြောင့် သဘာဝပတ်ဝန်းကျင်ထိခိုက်စေပြီး လူသားများ၏ ကျန်းမာရေး ထိခိုက်နေရခြင်းနှင့် အခြားသော ဆက်စပ်နေသည့် လူ့အခွင့်အရေးများ ချိုးဖောက်ခံနေရခြင်းများသည် ယနေ့ ကမ္ဘာ့နိုင်ငံအများအပြားအထူးသဖြင့် ဖွံ့ဖြိုးဆဲနိုင်ငံများ တွေ့ကြုံနေရသော စီးပွားရေးလုပ်ငန်းများနှင့် လူ့အခွင့်အရေး ဆက်စပ်နေမှုအခြေအနေ၊ ပြဿနာများ ဖြစ်ပါသည်။

ယနေ့ ၂၁ ရာစုတွင် နိုင်ငံဖြစ်ကျော် စီးပွားရေးပူးပေါင်းဆောင်ရွက်လာမှုများနှင့်အတူ တစ်ဖက်ကလည်း လူ့အခွင့်အရေးစံနှုန်း၊ အသိပညာများ မြင့်မားလာနေပြီး အပြည်ပြည်ဆိုင်ရာက လူ့အခွင့်အရေးကို အလေးထားလာသည့်ကာလလည်းဖြစ်ပါသည်။ ယင်းသို့ စီးပွားရေးလုပ်ငန်းများကြောင့် လူ့အခွင့်အရေး ချိုးဖောက်ခံရခြင်းများ မဖြစ်ပေါ်စေရန် လူမှုအဖွဲ့အစည်းများ၊ လူ့အခွင့်အရေး လှုပ်ရှားဆောင်ရွက်သူများက နိုင်ငံအစိုးရများနှင့် စီးပွားရေးလုပ်ငန်းရှင်များသို့ အင်တိုက်အားတိုက် တောင်းဆိုလာနေကြပါသည်။ ယခု ဆောင်းပါးကို စီးပွားရေးလုပ်ငန်းများ လုပ်ကိုင်ဆောင်ရွက်နေကြသည့် ကုမ္ပဏီများ၊ စီးပွားရေးအသင်းအဖွဲ့များနှင့် စီးပွားရေးလုပ်ငန်းများဆောင်ရွက်ရန် ရည်ရွယ်ထားသူများအနေဖြင့် စီးပွားရေးလုပ်ငန်းများ ဆောင်ရွက်သည့်နေရာတွင် စီးပွားရေးနှင့်လူ့အခွင့်အရေး ဆက်နွှယ်နေမှုများနှင့် ကုလသမဂ္ဂက အတည်ပြုပြဋ္ဌာန်းခဲ့သော ကုလသမဂ္ဂ စီးပွားရေးနှင့် လူ့အခွင့်အရေးဆိုင်ရာ လမ်းညွှန်မှုအခြေခံမူများကို နားလည်သဘောပေါက်စေရန် ရည်ရွယ်လျက် ရေးသားပါသည်။

UN Global Compact ကို ဖွဲ့စည်းတည်ထောင် ၁၉၇၀ ပြည့်နှစ်များတွင် စီးပွားရေးလုပ်ငန်းများနှင့် လူ့အခွင့်အရေး ဆက်စပ်နေမှုများကို ကမ္ဘာကြီးက စတင်သတိပြုမိခဲ့ကြပါသည်။ သို့သော်လည်း စီးပွားရေးလုပ်ငန်းများနှင့် လူ့အခွင့်အရေးတို့အတွက် သီးသန့်ချမှတ်ထားသော မူဝါဒများ၊ ကြေညာချက်များ မထွက်ပေါ်လာနိုင်ခဲ့ဘဲ ၂၀၀၀ ပြည့်နှစ်တွင်မှ စီးပွားရေးလုပ်ငန်းများ လုပ်ကိုင်သည့်အခါ လူ့အခွင့်အရေးစံနှုန်းများနှင့်အညီ ဆောင်ရွက်နိုင်ရန်အတွက် လူ့အခွင့်အရေးသဘောတရား ကိုးပေါင်သည့် UN Global Compact ကို ဖွဲ့စည်းတည်ထောင်နိုင်ခဲ့ပါသည်။ (၁)အပြည်ပြည်ဆိုင်ရာ လူ့အခွင့်အရေးကာကွယ်စောင့်ရှောက်ရေး ကြေညာချက်များအား လေးစားမှုရှိရန်နှင့် အထောက်အပံ့ပေးရန်၊ (၂) လူ့အခွင့်အရေး အလွဲသုံးစားပြုမှုများ မပြုလုပ်ရန်၊ (၃) လွတ်လပ်သောအဖွဲ့အစည်းဖွဲ့စည်းခြင်းနှင့် အလုပ်သမားနှင့်အလုပ်ရှင် ဆွေးနွေးညှိနှိုင်းမှုအခွင့်အရေးကို အသိအမှတ်ပြုရန်၊ (၄) အလုပ်သမားများအား အမြဲမပြတ်နှင့် အတင်းအကျပ်ခိုင်းစေခြင်း မပြုလုပ်ရန်၊ (၅) ကလေးလုပ်သားများအားခိုင်းစေခြင်း မပြုရန်၊ (၆) အလုပ်ခန့်အပ်ခြင်းတွင် ခွဲခြားမှုများမပြုလုပ်ရန်၊ (၇) ပတ်ဝန်းကျင် စီမံခန့်ခွဲမှုများအတွက် ကြိုတင်ကာကွယ်မှုနည်းလမ်းများဖြင့် ချဉ်းကပ်ရန်၊ (၈) သဘာဝပတ်ဝန်းကျင်ဆိုင်ရာ တာဝန်ယူမှုများရှိလာရေးကို မြှင့်တင်ရန်၊ (၉) သဘာဝပတ်ဝန်းကျင်နှင့် သဟဇာတ

ဖြစ်သည့်နည်းပညာများ တိုးတက်လာရေးနှင့် နည်းပညာပြန့်ပွားရေးကိုအားပေးရန် စသည့်အချက်များဖြစ်ပါသည်။ ၂၀၀၄ ခုနှစ်တွင် နောက်ဆုံးအချက် ၁၀ အဖြစ် လာဘ်ပေးလာဘ်ယူတိုက်ဖျက်ရေးကို ထည့်သွင်းခဲ့ပါသည်။

ကမ္ဘာ့ပထမဆုံး အဖွဲ့အစည်း ယနေ့အချိန်တွင် နိုင်ငံပေါင်းများစွာရှိ ထောင်ပေါင်းများစွာသော ကုမ္ပဏီများသည် UN Global Compact တွင် ပါဝင်လာနေကြပြီး အထက်ဖော်ပြပါ အချက် ၁၀ ချက်နှင့်ကိုက်ညီမှုရှိသည့် အစီရင်ခံစာများကို လူသိရှင်ကြား တင်ပြနေကြပြီဖြစ်သည်။ UN Global Compact သည် စီးပွားရေးလုပ်ငန်းများလုပ်ရာတွင် လူ့အခွင့်အရေးကို ထည့်သွင်းစဉ်းစား၍ ဖွဲ့စည်းခဲ့သည့် ကမ္ဘာ့ပထမဆုံး အဖွဲ့အစည်းဟု ဆိုနိုင်ပါသည်။

၂၀၀၇ ခုနှစ်တွင် ကုလသမဂ္ဂအတွင်းရေးမှူးချုပ် ကိုဖီအာနန်က စီးပွားရေးလုပ်ငန်းများနှင့် လူ့အခွင့်အရေးအကြောင်းအချက်အလက်များ ပြုစုရေးသားနိုင်ရန်အတွက် ဟားဗတ်တက္ကသိုလ်မှ Professor John Ruggie အား UN Special Representative အဖြစ်စတင်တာဝန်ပေးအပ်ခဲ့ပါသည်။ Professor John Ruggie သည် ကျွမ်းကျင်သူပညာရှင်များ၊ ကမ္ဘာ့နိုင်ငံများမှ ကိုယ်စားလှယ်များ၊ စီးပွားရေးလုပ်ငန်းရှင်များ၊ လူမှုအဖွဲ့အစည်းများနှင့် အကြိမ်ကြိမ်ဆွေးနွေးခြင်း၊ သုတေသနများကို ကျယ်ကျယ်ပြန့်ပြန့် ဆောင်ရွက်ခဲ့ခြင်းတို့ကို ခြောက်နှစ်ကြာ ကြိုးပမ်းဆောင်ရွက်ခဲ့ပြီး ၂၀၁၁ ခုနှစ် မတ်လတွင် ကုလသမဂ္ဂ စီးပွားရေးနှင့်လူ့အခွင့်အရေးဆိုင်ရာ လမ်းညွှန်အခြေခံမူများ

UNGPs အဆိုပါ UNGPs ကို ၂၀၁၁ခုနှစ် ဇွန်လ ၁၆ ရက်နေ့တွင် ကုလသမဂ္ဂ လူ့အခွင့်အရေးကောင်စီက ဆုံးဖြတ်ချက်အမှတ် ၁၇/၄ ဖြင့် အတည်ပြုခဲ့ကြပါသည်။ UNGPs ကို Ruggie Principles ဟုလည်း ခေါ်ဝေါ်ကြပြီး စီးပွားရေးလုပ်ငန်းများနှင့် လူ့အခွင့်အရေးများအကြောင်း လေ့လာသူများအနေဖြင့် သိရှိလေ့လာထားသင့်သည့် လမ်းညွှန်အခြေခံမူများဖြစ်ပါသည်။ UNGPs ကိုရေးဆွဲရသည့် အဓိက ရည်ရွယ်ချက်သည် စီးပွားရေးလုပ်ငန်းများ လုပ်ကိုင်ရာတွင် လူ့အခွင့်အရေးကို လေးစားရန်ပင် ဖြစ်ပါသည်။

UNGPs ပေါ်ထွက်လာခြင်းသည် စီးပွားရေးလုပ်ငန်းများကြောင့် လူ့အခွင့်အရေး ချိုးဖောက်မှုများနှင့် လူ့အခွင့်အရေးချိုးဖောက်ခံရခြင်းများ မဖြစ်ပေါ်ရေး ကျင့်သုံးရမည့် အခြေခံမူများဖြစ်သည့်အတွက် စီးပွားရေးလုပ်ငန်းများ

ဆောင်ရွက်မည့်သူနှင့် ဆောင်ရွက်ခွင့်ပေးထားသူတို့ လိုက်နာကျင့်သုံးရမည့် အခြေခံမူများဟုလည်း ခေါ်ဆိုနိုင်ပါသည်။ UNGPs ပါ အခြေခံမူများကို စီးပွားရေးလုပ်ငန်းလုပ်ကိုင်သူတို့၏လုပ်ငန်းဖွဲ့စည်းပုံ၊ လုပ်ငန်းအရွယ်အစား၊ နေရာ၊ လုပ်ငန်းကဏ္ဍ၊ ပိုင်ဆိုင်သူတို့နှင့် မသက်ဆိုင်စေဘဲ နိုင်ငံများ၊ စီးပွားရေးလုပ်ငန်းများအားလုံး (နိုင်ငံပိုင် သို့မဟုတ် ပုဂ္ဂလိကပိုင်)က ကျင့်သုံးဆောင်ရွက် ရမည်ဖြစ်ပါသည်။

ပြန်လည်မွမ်းမံ UNGPs ကို ပြဋ္ဌာန်းခဲ့သည့် ၂၀၁၁ခုနှစ်မှာပင် Organization for Economic Co-operation Development- OECD သည် ၎င်းတို့၏ Guidelines on multinational enterprises တွင် UNGPs ကို ကိုးကားပြီး လူ့အခွင့်အရေးကဏ္ဍ အခန်းတစ်ခန်းကို တိုးချဲ့ပြီး guidelines ကို ပြန်လည် မွမ်းမံခဲ့ပါသည်။

UNGPs တွင်အခြေခံမူ စုစုပေါင်း ၃၁ ချက်ပါဝင်ပြီး အပြန်အလှန်ဆက်စပ်မှီခိုမှုပြုနေကြသည့် အဓိက ကဏ္ဍသုံးခုဖြစ်သည့် (၁) အစိုးရ၏ လူ့အခွင့်အရေးကို ကာကွယ်ရန် တာဝန် (The State Duty to Protect Human Rights)၊ (၂) လုပ်ငန်းအသင်းအဖွဲ့များ၏ လူ့အခွင့်အရေးကို လေးစားရန်တာဝန်(The Corporate Responsibility to Respect Human Rights)၊ (၃) နစ်နာသူများအား ကုစားပေးရန် (Access to Remedy) တို့ကို ရှင်းလင်းတင်ပြထားပါသည်။

UNGPs ကို အကောင်အထည်ဖော်ဆောင်ရွက်ရန်အတွက် နိုင်ငံများမှ အမျိုးသားအဆင့် အကောင်အထည်

ဖော်ဆောင်ရွက်ရမည့်စီမံကိန်း(National Action Plan) ကို ရေးဆွဲရမည်ဖြစ်ပါသည်။ UNGPs ကို ကုလသမဂ္ဂတွင် အတည်ပြုခဲ့စဉ်က ကမ္ဘာ့နိုင်ငံများက တစ်ခဲနက်ထောက်ခံခဲ့ကြသော်လည်း အမှန်တကယ် အကောင်အထည်ဖော်ဆောင်ရွက်ရေးအတွက် အမျိုးသားအဆင့်စီမံကိန်း (National Action Plan) ရေးဆွဲရေးတွင်မူ နှောင့်နှေးကြန့်ကြာမှုများ ရှိနေကြောင်း တွေ့ရှိရပါသည်။

ကုလသမဂ္ဂမှ UNGPs အတွက် လွတ်လပ်သည့် ကျွမ်းကျင်သူ ငါးဦးပါ UN Working Group ကို UNGPs စတင်အတည်ပြုပြဋ္ဌာန်းခဲ့သည့် ၂၀၁၁ခုနှစ်မှာပင် ဖွဲ့စည်းပေးခဲ့ပြီး အဓိကတာဝန်မှာ UNGPs အကြောင်း ကမ္ဘာ့နိုင်ငံများက ပိုမိုသိရှိနားလည်ရန်နှင့် အကောင်အထည်ဖော်ဆောင်ရွက်ရန်တို့ဖြစ်ပြီး ၎င်းအဖွဲ့၏ လုပ်ပိုင်ခွင့်များကို လူ့အခွင့်အရေးကောင်စီ ဆုံးဖြတ်ချက် ၁၇/၄ တွင် ဖော်ပြထားပါသည်။ UN လုပ်ငန်းအဖွဲ့၏ လေ့လာဆန်းစစ်ချက်အရ အမျိုးသားအဆင့်စီမံကိန်း(National Action Plan) ကို နိုင်ငံများတွင် စတင်ရေးဆွဲရာ ၎င်းနိုင်ငံများတွင် ဖြစ်ပေါ်နေသော အခြေအနေအထောက်အထားများကို အခြေခံလေ့လာပြီး ပြုစုထားသည့် စီးပွားရေးလုပ်ငန်းများနှင့် လူ့အခွင့်အရေးမူဘောင်နှင့် ပတ်သက်ဆက်နွှယ်နေသော ကွာဟချက်များမှ စတင်သင့်ကြောင်း ဆိုထား

ပါသည်။

မှီခိုချုပ်အားဖြင့်ဆိုရလျှင် လွန်ခဲ့သည့် ဆယ်စုနှစ်များစွာကတည်းက ဖြစ်တည်လာခဲ့သော စီးပွားရေးလုပ်ငန်းများနှင့် လူ့အခွင့်အရေးဆက်နွှယ်မှုတို့၏ ပြောင်းလဲတိုးတက်မှုဖြစ်စဉ်များအနက် ၂၀၁၁ခုနှစ်တွင် ထွက်ပေါ်လာခဲ့သော ကုလသမဂ္ဂစီးပွားရေးနှင့် လူ့အခွင့်အရေးဆိုင်ရာ လမ်းညွှန်အခြေခံမူများ (UN Guiding Principles on Business and Human Rights) သည် တိုးတက်မှုဖြစ်စဉ် အမြင့်ဆုံးအကျိုးရလဒ် ဖြစ်ပါသည်။ သို့သော်လည်း လမ်းညွှန်ချက်များကို လေးစားလိုက်နာပြီး အကောင်အထည်ဖော် ဆောင်ရွက်မှုတွင် တစ်ကမ္ဘာလုံးအတိုင်းအတာဖြင့်ကြည့်ပါက အားနည်းမှုများရှိနေသည့် အတွက်ကြောင့် လူ့အခွင့်အရေးကို အမှန်တကယ် လေးစားလိုက်နာသည့် နိုင်ငံအစိုးရတိုင်းသည် စီးပွားရေးလုပ်ငန်းများတွင် လူ့အခွင့်အရေး ထိပါးခြင်းများ မရှိစေရေးအတွက် ကုလသမဂ္ဂစီးပွားရေးနှင့် လူ့အခွင့်အရေးဆိုင်ရာ လမ်းညွှန်အခြေခံမူများနှင့် လိုက်လျောညီထွေမှုရှိသည့် မူဝါဒ၊ ဥပဒေများ ချမှတ်ပေးရန် လိုအပ်ပါသည်။ စီးပွားရေးလုပ်ငန်းဆောင်ရွက်သူများကလည်း စီးပွားရေးလုပ်ငန်းများ ဆောင်ရွက်ရာတွင် မိမိတို့ စီးပွားရေးလုပ်ငန်းများကြောင့် လူ့အခွင့်အရေးထိပါးခံရ

၂၀၁၁ ခုနှစ် မတ်လတွင် ကုလသမဂ္ဂစီးပွားရေးနှင့်လူ့အခွင့်အရေးဆိုင်ရာ လမ်းညွှန်အခြေခံမူများ (UN Guiding Principles on Business & Human Rights - UNGPs) ကို ချမှတ်နိုင်ခဲ့ပါသည်။ UNGPs ဆိုသည်မှာ စီးပွားရေးလုပ်ငန်းများနှင့်ဆက်နွှယ်ပြီး ဖြစ်ပေါ်လာသော လူ့အခွင့်အရေးချိုးဖောက်မှုများကို ကာကွယ်ပေးရန်နှင့် ကုစားပေးရန် ချမှတ်ထားသော ကမ္ဘာအနှံ့တွင် ကျင့်သုံးရမည့် လမ်းညွှန်အခြေခံမူများဖြစ်။

ခြင်းများ မရှိစေရေး အလေးထားဆောင်ရွက်ရမည်ဖြစ်ပါသည်။ အရေးအကြီးဆုံးမှာ ပွင့်လင်းမြင်သာမှုနှင့် ကောင်းမွန်သော အုပ်ချုပ်ရေးသည် အစိုးရနှင့် ပြည်သူအကြား တည်ရှိနေပြီး စီးပွားရေးလုပ်ငန်းနယ်ပယ်တွင် လာဘ်ပေးလာဘ်ယူမှုကင်းစင်ရေး ဆောင်ရွက်ရမည်ဖြစ်ပါသည်။ စီးပွားရေးလုပ်ငန်းများ လုပ်ကိုင်ဆောင်ရွက်နေသည့် ကုမ္ပဏီများအနေဖြင့် အခြေခံလူ့အခွင့်အရေးများဖြစ်သည့် ခွဲခြားဆက်ဆံမှုမပြုခြင်း၊ လွတ်လပ်ခွင့်နှင့် တရားမျှတခြင်းတို့ကို လေးစားလိုက်နာရန် လိုအပ်ပါကြောင်း ရေးသားလိုက်ရပေသည်။ ။

ကိုးကားစာရင်း-

- <http://www.unglobalcompact.org/>
- J.Ruggie, Just Business, Norton Company, New York 2013
- OECD, Guidelines for multinational enterprises, 2011 ed.
- Guiding Principles on Business and Human Rights: Implementing the United Nations “ Protect, Respect and Remedy Framework”



ဇန်နဝါရီ ၂ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၅၇၄ ဦး တွေ့ရှိ

COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂-၁-၂၀၂၁) ရက်နေ့၊ ည (၈:၀၀)နာရီ

(၁-၁-၂၀၂၁) ရက်နေ့၊ ည (၈:၀၀) နာရီမှ (၂-၁-၂၀၂၁) ရက်နေ့၊ ည (၈:၀၀) နာရီအတွင်း ဓာတ်ခွဲနမူနာစုစုပေါင်း (၁၅,၉၇၂) ခုအား စစ်ဆေးပြီးစီးခဲ့ရာ **COVID-19 ရောဂါ ဓာတ်ခွဲအတည်ပြု လူနာသစ် (၅၇၄) ဦး တွေ့ရှိ**ရပါသည်။

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ  
(၂-၁-၂၀၂၁) ရက်နေ့၊ ည (၈:၀၀) နာရီ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
အမျိုးသားကျန်းမာရေးဓာတ်ခွဲခန်းဆိုင်ရာဌာန (ရန်ကုန်)	(၉၅၀) ခု	(၆၁) ဦး
ဆေးသုတေသနဦးစီးဌာန (ရန်ကုန်)	(၂၆၇) ခု	(၆) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (မန္တလေး)	(၃၃၀) ခု	(၂၇) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (မော်လမြိုင်)	(၁၂၈) ခု	(၅) ဦး
ဆေးတက္ကသိုလ် (၁) (ရန်ကုန်)	(၈၆) ခု	(၂၈) ဦး
ရန်ကုန်မြို့ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၂၁၆) ခု	(၈) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၆၅၄) ခု	(၁၃) ဦး
စစ်တွေမြို့၊ အမှတ် (၁၇) တပ်မတော်ဆေးရုံ (ခုတင် ၁၀၀)	(၉) ခု	-
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၅၆) ခု	-
ပုဂ္ဂလိကဆေးရုံနှင့် ဓာတ်ခွဲခန်းများ	(၃) ခု	(၁) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၇၇၀) ခု	(၇၂) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၂,၅၀၃) ခု	(၃၅၃) ဦး
စုစုပေါင်း	(၁၅,၉၇၂) ခု	(၅၇၄) ဦး

COVID-19 နေ့စဉ် စမ်းသပ်တွေ့ရှိရမှုနှုန်း (test positivity rate) မှာ အောက်ပါအတိုင်း ဖြစ်ပါသည် -

	၂၄-၁၂-၂၀	၂၅-၁၂-၂၀	၂၆-၁၂-၂၀	၂၇-၁၂-၂၀	၂၈-၁၂-၂၀	၂၉-၁၂-၂၀	၃၀-၁၂-၂၀	၃၁-၁၂-၂၀	၁-၁-၂၁	၂-၁-၂၁
ပိုးတွေ့ရှိမှု ရာခိုင်နှုန်း	၄.၃	၃.၉	၃.၆	၃.၇	၃.၄	၃.၄	၃.၅	၃.၇	၂.၆	၃.၆

မှတ်ချက်။ COVID-19 စမ်းသပ်တွေ့ရှိရမှုနှုန်းမှာ ဓာတ်ခွဲစစ်ဆေးသည့်အရေအတွက်ပေါ်၌လည်း မူတည်နေပါသည်။ (၂၄-၁၂-၂၀၂၀) ရက်နေ့မှ (၂-၁-၂၀၂၁) ရက်နေ့အထိ နေ့စဉ်စစ်ဆေးသော ဓာတ်ခွဲနမူနာအရေအတွက်မှာ အနည်းဆုံး (၁၅,၇၃၅)ခုမှ အများဆုံး(၂၄,၀၀၇)ခု အထိ ဖြစ်ပြီး ပျမ်းမျှအရေအတွက်မှာ (၁၈,၇၇၄)ခု ဖြစ်ပါသည်။

\* ပြည်သူ့လူထုအနေဖြင့် ကျန်းမာရေးနှင့်အားကစားဝန်ကြီးဌာနမှ တစ်ပြည်လုံးအတိုင်းအတာဖြင့် ဆောင်ရွက်နေသည့် ပါးစပ်နှင့် နှာခေါင်းစည်းမဖြစ်မနေတပ်ဆင်ရေး လူထုလှုပ်ရှားစီမံချက် (mask and face shield campaign) ၌ ပါဝင်သော ဆောင်ရွက်ရမည့်အချက်များကို တက်ကြွစွာ ပူးပေါင်းပါဝင်ဆောင်ရွက်မှုသာလျှင် ရောဂါကူးစက်ပြန့်ပွားမှုကို အမြန်ဆုံး ထိန်းချုပ်နိုင်မည်ဖြစ်ပါသည်။

မြန်မာနိုင်ငံတွင် COVID-19 လူနာ ဖြစ်ပွား၊ သေဆုံးမှု အခြေအနေ  
(၂-၁-၂၀၂၁)ရက်နေ့ ည(၈:၀၀)နာရီ

	အသစ် (လွန်ခဲ့သော ၂၄ နာရီအတွင်း)	ယခုအထိ စုစုပေါင်း
စစ်ဆေးခဲ့သည့် ဓာတ်ခွဲနမူနာ စုစုပေါင်း	(၁၅,၉၇၂) ဦး	(၁,၈၄၉,၉၆၇) ဦး
COVID-19 ဓာတ်ခွဲအတည်ပြုလူနာ စုစုပေါင်း	(၅၇၄) ဦး	(၁၂၅,၆၁၆) ဦး
ဆေးရုံဆင်းခွင့်ရရှိသူ	(၈၈၃) ဦး	(၁၀၈,၆၆၀) ဦး
သေဆုံးလူနာ	(၁၄) ဦး	(၂၇၁၁) ဦး

- ယနေ့ သေဆုံးသူ (၁၄) ဦးအနက် ရောဂါအဆိုးရှိသူ (၁၂) ဦး ပါဝင်ပါသည်။
  - တိုင်းဒေသကြီး/ ပြည်နယ်များရှိ ဆေးရုံများနှင့် ရန်ကုန်မြို့ရှိ COVID-19 ရောဂါ ကုသရေးဌာနများ၊ တပ်မတော်ဆေးရုံများမှ ဆေးရုံဆင်းခွင့်ရရှိသူ စုစုပေါင်း (၈၈၃) ဦးတွင် -
    - ပြည်သူ့ဆေးရုံများ (၅၉၂) ဦး
    - COVID-19 ရောဂါကုသရေးဌာနများ (ရန်ကုန်မြို့) (၂၉၁) ဦး ပါဝင်ပါသည်။
  - ရန်ကုန်တိုင်းဒေသကြီးအတွင်း ဓာတ်ခွဲအတည်ပြုလူနာများနှင့် အနီးကပ်ထိတွေ့ခဲ့သူများအနက်မှ ဓာတ်ခွဲအဖြေ Negative ထွက်ရှိခဲ့သဖြင့် အသွားအလာကန့်သတ်ထားရှိရာ နေရာများမှ ဆင်းခွင့်ပေးခဲ့ကာ နေအိမ်များတွင် ဆက်လက်၍ အသွားအလာကန့်သတ်ထားရှိသူ စုစုပေါင်း (၄၀၁) ဦးရှိပါသည်။
- ကျန်းမာရေးနှင့် အားကစားဝန်ကြီးဌာန



ကိုရိုနာဗိုင်းရပ်စ် (COVID- 19) ကာကွယ်ဖို့ စနစ်တကျ လက်ဆေးစို့

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၂၀၆၁၇၃၄၆	၁၂၁၇၅၈၄၁	၃၅၆၄၄၅
၂။	အိန္ဒိယ	၁၀၃၀၅၇၈၈	၉၉၀၆၃၈၇	၁၄၉၂၁၈
၃။	ဘရာဇီး	၇၇၀၀၅၇၈	၆၇၅၆၂၈၄	၁၉၅၄၄၁
၄။	ရုရှား	၃၂၁၆၃၇	၂၅၉၉၀၃၅	၅၈၀၀၂
၅။	ပြင်သစ်	၂၆၃၉၇၇၃	၁၉၄၂၁	၆၄၇၆၅
၆။	ဗြိတိန်	၂၅၄၂၀၆၅	စိစစ်ဆဲ	၇၄၁၂၅
၇။	တူရကီ	၂၂၀၈၅၅	၂၁၁၄၇၆၀	၂၁၀၉၃
၈။	အီတလီ	၂၁၂၉၃၇၆	၁၄၇၉၉၈၈	၇၄၆၂၁
၉။	စပိန်	၁၉၃၆၇၁၈	စိစစ်ဆဲ	၅၀၈၃၇
၁၀။	ဂျာမနီ	၁၇၆၂၅၂၅	၁၃၆၈၁၀၀	၃၄၅၁၉

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၇၅၈၄၇၃	၆၅၅၅၈၈	၂၂၅၅၅
၂။	ဖိလစ်ပိုင်	၄၇၆၉၁၆	၄၃၉၉၄၂	၉၂၁၃
၃။	မြန်မာ	၁၂၅၆၁၆	၁၀၈၆၆၀	၂၇၁၁
၄။	မလေးရှား	၁၁၇၃၇၃	၉၄၄၉၂	၄၈၃
၅။	စင်ကာပူ	၅၈၆၆၂	၅၈၄၅၉	၂၉
၆။	ထိုင်း	၇၃၇၉	၄၂၉၉	၆၄
၇။	ဗီယက်နမ်	၁၄၈၂	၁၃၃၇	၃၅
၈။	ကမ္ဘောဒီးယား	၃၇၉	၃၆၂	၀
၉။	ဘရူနိုင်း	၁၅၇	၁၄၉	၃
၁၀။	လာအို	၄၁	၄၀	၀



နည်းနည်းတော့ ကျလာပြီဆိုတော့ များများကျလာအောင်လို့ လုပ်ရမယ်

ကျွန်မတို့ပြည်သူတွေ ဒီကြားထဲမှာ ကာကွယ်ဆေးမရောက်ခင်ပေါ့။ ဒါလပိုင်းနဲ့ချီပြီးတော့ ကြာနိုင်ပါတယ်လို့ ကျွန်မ ထပ်ပြောပါရစေ။ ဒီကြားထဲမှာ ရောဂါမကူးစက်အောင်လို့၊ ကိုယ့်ဆီကလည်း သူများမကူးစက်အောင်လို့၊ သူများဆီကလည်း မကူးစက်အောင်လို့ သတိနဲ့နေကြပါလို့ ကျွန်မထပ်လောင်းပြီးတော့ မေတ္တာရပ်ခံချင်ပါတယ်။ ဘာဖြစ်လို့လဲဆိုတော့ အခုစပြီးတော့လည်း နည်းနည်းတော့ ကျလာပြီ။ နည်းနည်းတော့ ကျလာပြီဆိုတော့ များများ ကျလာအောင်လို့ ကျွန်မတို့ လုပ်ရမယ်။ ဆက်ပြီးတော့ ကျရမယ်။ အားလုံးတစ်ခါတည်း ပျောက်ကင်းသွားအောင်လို့ ကျွန်မတို့ ကြိုးစားရမယ်။ နောက်ပြီးတော့ ကာကွယ်ဆေးနဲ့ တစ်ဖက်ကထိန်းသွားမယ်ဆိုရင် ကျွန်မတို့ နိုင်ငံအနေနဲ့ ပုံမှန်ပြန်ပြီးတော့ လည်ပတ်လို့ရမှာပါ။



(Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၂၄-၁၂-၂၀၂၀ ရက်နေ့တွင် ကိုဗစ်-၁၉ ရောဂါ ဖြစ်ပွားမှု နောက်ဆုံးအခြေအနေနှင့်စပ်လျဉ်း၍ ပြည်သူများသို့ အစီရင်ခံတင်ပြသည့် မိန့်ခွန်းမှ ကောက်နုတ်ချက်)

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၁-၁၂-၂၀၂၀) ရက်နေ့၊ ညနေ (၃:၀၀)နာရီ

၁။ (၁-၁-၂၀၂၁)ရက်နေ့အတွက် **ဓာတ်ခွဲအတည်ပြုလူနာ (၄၁၂) ဦး**၏ မြို့နယ်အလိုက် တွေ့ရှိရမှုအခြေအနေမှာ အောက်ပါအတိုင်းဖြစ်ပါသည်-

ခရိုင်	တိုင်းဒေသကြီး/ ပြည်ထောင်စုနယ်မြေ	မြို့နယ်	အသေခံမြို့လူနာ (ဦးအရ)
၁။ ရန်ကုန်တိုင်းဒေသကြီး	ပြည်ထောင်စုနယ်မြေ	ဓနုပေါင်း	၂၃
		ခရိုင်မြို့နယ် (တောင်ပိုင်း)	၁၄
		တောင်	၁၄
		မြောက်ပိုင်း	၁၂
		မင်္ဂလာဒုံ	၉
		သင်္ဃန်းကျွန်း	၆
		ခရိုင်မြို့နယ် (မြောက်ပိုင်း)	၆
		မရမ်းကုန်း	၆
		တောင်	၅
		သင်္ဃန်းကျွန်း	၅
		ခရိုင်မြို့နယ် (တောင်ပိုင်း)	၅
		သင်္ဃန်းကျွန်း	၅
		ခရိုင်မြို့နယ် (တောင်ပိုင်း)	၅
		တောင်	၅
		သင်္ဃန်းကျွန်း	၅
		ခရိုင်မြို့နယ် (တောင်ပိုင်း)	၅
		တောင်	၅
		သင်္ဃန်းကျွန်း	၅
		ခရိုင်မြို့နယ် (တောင်ပိုင်း)	၅
		တောင်	၅
		သင်္ဃန်းကျွန်း	၅
		ခရိုင်မြို့နယ် (တောင်ပိုင်း)	၅
		တောင်	၅
		သင်္ဃန်းကျွန်း	၅
		ခရိုင်မြို့နယ် (တောင်ပိုင်း)	၅
		တောင်	၅
		သင်္ဃန်းကျွန်း	၅

၂။ မန္တလေးတိုင်းဒေသကြီး	တောင်ပိုင်း	၁
	တောင်ပိုင်း	၁
	တောင်ပိုင်း	၁
	တောင်ပိုင်း	၁
	တောင်ပိုင်း	၁
	တောင်ပိုင်း	၁
	တောင်ပိုင်း	၁
	တောင်ပိုင်း	၁
	တောင်ပိုင်း	၁
	တောင်ပိုင်း	၁
	တောင်ပိုင်း	၁
	တောင်ပိုင်း	၁
၃။ ပဲခူးတိုင်းဒေသကြီး	ပဲခူး	၄၄
	ပဲခူး	၄၄
	ပဲခူး	၄၄
	ပဲခူး	၄၄
	ပဲခူး	၄၄
	ပဲခူး	၄၄
	ပဲခူး	၄၄
	ပဲခူး	၄၄
	ပဲခူး	၄၄
	ပဲခူး	၄၄
	ပဲခူး	၄၄
	ပဲခူး	၄၄
၄။ နေပြည်တော်	နေပြည်တော်	၃၀
	နေပြည်တော်	၃၀
	နေပြည်တော်	၃၀
	နေပြည်တော်	၃၀
	နေပြည်တော်	၃၀
	နေပြည်တော်	၃၀
	နေပြည်တော်	၃၀
	နေပြည်တော်	၃၀
	နေပြည်တော်	၃၀
	နေပြည်တော်	၃၀
	နေပြည်တော်	၃၀
	နေပြည်တော်	၃၀
၅။ ရှေးဟောင်းတိုင်းဒေသကြီး	ဟောင်း	၁၂
	ဟောင်း	၁၂
	ဟောင်း	၁၂
	ဟောင်း	၁၂
	ဟောင်း	၁၂
	ဟောင်း	၁၂
	ဟောင်း	၁၂
	ဟောင်း	၁၂
	ဟောင်း	၁၂
	ဟောင်း	၁၂
	ဟောင်း	၁၂
	ဟောင်း	၁၂

၆။ ရန်ကုန်တိုင်းဒေသကြီး	ရန်ကုန်	၁၇
	ရန်ကုန်	၁၇
	ရန်ကုန်	၁၇
	ရန်ကုန်	၁၇
	ရန်ကုန်	၁၇
	ရန်ကုန်	၁၇
	ရန်ကုန်	၁၇
	ရန်ကုန်	၁၇
	ရန်ကုန်	၁၇
	ရန်ကုန်	၁၇
	ရန်ကုန်	၁၇
	ရန်ကုန်	၁၇
၇။ မန္တလေးတိုင်းဒေသကြီး	မန္တလေး	၁၇
	မန္တလေး	၁၇
	မန္တလေး	၁၇
	မန္တလေး	၁၇
	မန္တလေး	၁၇
	မန္တလေး	၁၇
	မန္တလေး	၁၇
	မန္တလေး	၁၇
	မန္တလေး	၁၇
	မန္တလေး	၁၇
	မန္တလေး	၁၇
	မန္တလေး	၁၇
၈။ နေပြည်တော်	နေပြည်တော်	၁၇
	နေပြည်တော်	၁၇
	နေပြည်တော်	၁၇
	နေပြည်တော်	၁၇
	နေပြည်တော်	၁၇
	နေပြည်တော်	၁၇
	နေပြည်တော်	၁၇
	နေပြည်တော်	၁၇
	နေပြည်တော်	၁၇
	နေပြည်တော်	၁၇
	နေပြည်တော်	၁၇
	နေပြည်တော်	၁၇
၉။ ရှေးဟောင်းတိုင်းဒေသကြီး	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇
	ရှေးဟောင်း	၁၇

\* မရမ်းကုန်းမြို့နယ်မှ (၁)ဦးနှင့် တာမွေမြို့နယ်မှ (၁)ဦးတို့သည် ပြည်ပမှ ပြန်လည်ရောက်ရှိလာသဖြင့် အသွားအလာ ကန့်သတ်ထားရှိသူများ ဖြစ်ပါသည်။

ကျန်းမာရေးနှင့်အားကစားဝန်ကြီးဌာန

ဒဂုံမြို့သစ်(အရှေ့ပိုင်း) မြို့နယ်၌ နှာခေါင်းစည်းမတပ်ဆင်သူများအား စစ်ဆေးဆောင်ရွက်

ရန်ကုန် ဇန်နဝါရီ ၂  
ရန်ကုန်တိုင်းဒေသကြီး အရှေ့ပိုင်းခရိုင် ဒဂုံမြို့သစ်(အရှေ့ပိုင်း) မြို့နယ်တွင် ပြည်သူများ ကိုဗစ်-၁၉ ရောဂါ ကူးစက်မှုအန္တရာယ်မှ ကြိုတင်ကာကွယ်နိုင်ရန် နှာခေါင်းစည်း မတပ်ဆင်သူများအား စစ်ဆေးအရေးယူခြင်းကို ယမန်နေ့ ညနေပိုင်းက အမှတ်(၁၁၈) ရပ်ကွက် ကနောင်မင်းသားကြီးလမ်းနှင့် ဦးမြူလမ်းဆုံရှိညနေဈေးတွင် မြို့နယ် ကိုဗစ်-၁၉ စည်းကမ်းထိန်းသိမ်းရေးအဖွဲ့ဝင်များ ပူးပေါင်း၍ စစ်ဆေးအရေးယူမှုများကို အရှိန်အဟုန်ဖြင့် ဆောင်ရွက် လျက်ရှိသည်။

မြို့နယ် ကိုဗစ်-၁၉ ရောဂါ အရေးပေါ်တုံ့ပြန်ရေးကော်မတီ ဝင်များ၊ ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ မြို့နယ်စည်ပင်သာယာရေးကော်မတီနှင့် ရပ်ကွက်အုပ်ချုပ်ရေးမှူးများပါဝင်သော ပူးပေါင်းအဖွဲ့များက ပါးစပ်နှာခေါင်းစည်း တပ်ဆင်ထားခြင်းမရှိသော ဈေးရောင်း၊ ဈေးဝယ်သူများ၊ လမ်းသွားလမ်းလာများ၊ စက်ဘီး၊ ဆိုင်ကယ်နှင့် ယာဉ်များအပေါ်လိုက်ပါလာသူများအား ပါးစပ်နှာခေါင်းစည်းတပ်ဆင်ခြင်းမရှိပါက တစ်ခုလျှင် ငွေကျပ် ၂၀၀ ဖြင့် ချက်ချင်းဝယ်ယူတပ်ဆင်သည့်စနစ်ဖြင့် ဆောင်ရွက်ခဲ့ကြောင်း သိရသည်။  
လှလှထွေး(ပြန်/ဆက်)

သရက်ချောင်းမြို့၌ နှာခေါင်းစည်းတပ်ဆင်မှု ရှိ၊ မရှိ လိုက်လံစစ်ဆေး

သရက်ချောင်း ဇန်နဝါရီ ၂  
တနင်္သာရီတိုင်းဒေသကြီး သရက်ချောင်းမြို့နယ် မြို့မစည်ပင်သာယာရေးအတွင်း ရောင်းချနေသည့် ဈေးရောင်း၊ ဈေးဝယ်များကို ကျန်းမာရေးနှင့် အားကစားဝန်ကြီးဌာန၏ လမ်းညွှန်ချက်နှင့်အညီ နှာခေါင်းစည်းတပ်ဆင်ထားမှု ရှိ၊ မရှိ မြို့နယ် ကိုဗစ်- ၁၉ ရောဂါ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီဝင်များက ယနေ့နံနက် ၇ နာရီခွဲက လိုက်လံစစ်ဆေးခဲ့ကြသည်။

ထိုသို့ဆောင်ရွက်ရာတွင် မြို့နယ် ကိုဗစ်-၁၉ ရောဂါထိန်းချုပ်ရေးနှင့် အရေးပေါ်တုံ့ပြန်ရေးကော်မတီအဖွဲ့ဝင်များနှင့် စည်ပင်သာယာရေးကော်မတီဝင်များက မြို့မဈေးအတွင်း ဈေးရောင်း၊ ဈေးဝယ်ပြည်သူအချို့ နှာခေါင်းစည်း မတပ်ဆင်သည့်သူများအား နှာခေါင်းစည်းတပ်ဆင်ရန် သတိပေးခြင်း၊ အခမဲ့နှာခေါင်းစည်းပေးဝေခြင်းတို့ကို ဆောင်ရွက်ခဲ့ကြသည်။  
သရက်ချောင်း(ပြန်/ဆက်)



# မန္တလေးမြို့၌ စေတနာ့ဝန်ထမ်းသင်တန်းဖွင့်ပွဲ ကျင်းပ

မန္တလေး ဇန်နဝါရီ ၂

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနနှင့် မြန်မာနိုင်ငံဆရာဝန်များအသင်းတို့ ပူးပေါင်းဖွင့်လှစ်သည့် စေတနာ့ဝန်ထမ်း သင်တန်းဖွင့်ပွဲ အခမ်းအနားကို ယနေ့နံနက်၉နာရီက မန္တလေးမြို့ အောင်မြေသာစံမြို့နယ် မဟာဇေယျာဘုံရပ်ကွက် အကွက်(၇၉၈) ၂၆လမ်း၊ ၅၈လမ်းနှင့်၅၉ လမ်းကြားရှိမသန်စွမ်းသက်ငယ်သင်တန်းကျောင်း အစည်းအဝေးခန်းမ၌ ကျင်းပသည်။

အခမ်းအနားတွင် မြန်မာနိုင်ငံဆရာဝန်များအသင်းမှ မန္တလေးတိုင်းဒေသကြီး ဒုတိယဥက္ကဋ္ဌ ဒေါက်တာခင်မောင်ကျော်က သင်တန်းဖွင့် အမှာစကားပြောကြားပြီး မန္တလေးတိုင်းဒေသကြီး လူမှုဝန်ထမ်းဦးစီးမှူးရုံးမှ ညွှန်ကြားရေးမှူး ဦးဇော်မင်းက သင်တန်းဖွင့်လှစ်ရခြင်း အကြောင်းနှင့် ပတ်သက်၍ ရှင်းလင်းပြောကြားသည်။



ထို့နောက် ဒေါက်တာခင်မောင်ကျော်နှင့် သင်တန်းနည်းပြဆရာဝန်များက ကိုဗစ်-၁၉ ရောဂါကာလအတွင်း ဦးတည်အုပ်စုအလိုက် ဝန်ဆောင်မှုပေးခြင်း၊ ရောဂါကာကွယ်ခြင်းနည်းလမ်း၊ ပတ်ဝန်းကျင်

သန့်ရှင်းရေးအကြောင်း စသည့် ခေါင်းစဉ်များဖြင့် သင်တန်းပို့ချကြသည်။ အဆိုပါသင်တန်းသို့ မြို့နယ်အတွင်းရှိ ကန့်သတ်စောင့်ကြည့်ရေးစခန်းများတွင် တာဝန်ထမ်းဆောင်

မည့် လူငယ်ရေးရာကော်မတီအဖွဲ့ဝင် ၂၀၊ ချမ်းမြသုခလူမှုကူညီရေးအသင်းမှ စေတနာ့ဝန်ထမ်း ခြောက်ဦး စုစုပေါင်း သင်တန်းသား ၂၆ ဦးတို့ တက်ရောက်ခဲ့ကြကြောင်း သိရသည်။

ဇော်လင်းဦး(အောင်စံ)

## မကွေးမြို့နယ်၌ ၃၆ ရွာမြောက် လျှပ်စစ်မီးလင်း

မကွေး ဇန်နဝါရီ ၂

အမျိုးသားလျှပ်စစ်ဓာတ်အားရရှိရေး စီမံကိန်း NEP Phase-1 ဖြင့် ဆောင်ရွက်ခဲ့သည့် မကွေးမြို့နယ် ကန်သစ်ကျေးရွာ မီးလင်းရေးအောင်ပွဲကို ဇန်နဝါရီ ၁ ရက် ညနေပိုင်းတွင် ကျင်းပသည်။

အမျိုးသားလွှတ်တော်ကိုယ်စားလှယ် ဦးလှဆန်း၊ တိုင်းဒေသကြီး အမှတ်(၂)မဲဆန္ဒနယ်လွှတ်တော်ကိုယ်စားလှယ် ဒေါ်ခင်ချိုလတ်၊ မကွေးမြို့နယ် အုပ်ချုပ်ရေးမှူး ဦးသက်လွင်တို့က အမှာစကားပြောကြားကြပြီး မကွေးမြို့နယ် လျှပ်စစ်

အင်ဂျင်နီယာဦးစိုးဌေးအောင်က လျှပ်စစ်မီးလင်းရေးလုပ်ငန်းဆောင်ရွက်ပေးမှုနှင့် လျှပ်စစ်အန္တရာယ် ကင်းရှင်းရေးကိစ္စရပ်များကို ရှင်းလင်းပြောကြားကာ မြို့နယ်လျှပ်စစ်ရုံးဝန်ထမ်းများက လက်ကမ်းစာစောင်များ ဖြန့်ဝေပေးခဲ့သည်။

ကန်သစ်ကျေးရွာသည် NEP စီမံကိန်းဖြင့် မကွေးမြို့နယ်၏ ၃၆ ရွာမြောက် မီးလင်းသည့်ကျေးရွာဖြစ်ပြီး အိမ်ခြေ ၃၈၀ ကို လျှပ်စစ်မီးဖြန့်ဖြူးပေးနိုင်မည်ဖြစ်ကြောင်း မြို့နယ်လျှပ်စစ်အင်ဂျင်နီယာ ဦးစိုးဌေးအောင်ထံမှ သိရသည်။

မကွေးဝင်းမောင်

## ထားဝယ်မြို့၌ ကိုဗစ်-၁၉ ရောဂါ ကာကွယ်ရေး အသိပညာပေးလုပ်ငန်းများ ဆောင်ရွက်

ထားဝယ် ဇန်နဝါရီ ၂

တနင်္သာရီတိုင်းဒေသကြီး ထားဝယ်မြို့ ကမ်းနားဈေးတွင် ယနေ့နံနက်ပိုင်းက စည်ပင်သာယာရေးအဖွဲ့၊ မီးသတ်တပ်ဖွဲ့၊ ကြက်ခြေနီတပ်ဖွဲ့များသည် ဈေး၌



ကိုဗစ်-၁၉ရောဂါ ကူးစက် ပျံ့နှံ့မှုထိန်းချုပ်နိုင်ရေး အသိပညာပေးလုပ်ငန်းများကို အရှိန်အဟုန်ဖြင့် ဆောင်ရွက်ပေးလျက်ရှိသည်။

အဆိုပါအဖွဲ့များက ဈေးရောင်းချသူနှင့် ဈေးဝယ်သူများအား ဈေးရောင်းသည့်အခါတိုင်း နှာခေါင်းစည်းတပ်ကြပါ။ လက်ကို ရေနှင့်ဆပ်ပြာဖြင့် မကြာခဏဆေးပါ။ တစ်ဦးနှင့်တစ်ဦး ခြောက်ပေအကွာတွင်နေထိုင်ပါ။ နှာခေါင်းစည်းစနစ်တကျတပ်ဆင်ပါ။ နှာခေါင်းစည်း မတပ်လျှင် ဈေးအပြင်ထွက်ပေးကြပါ။ စသည့်အသိပညာပေးလုပ်ငန်းများကို ဈေးအတွင်း လှည့်လည်၍ ဆောင်ရွက်လျက်ရှိပြီး ကိုဗစ်-၁၉ ရောဂါ ကူးစက်ပျံ့နှံ့မှုထိန်းချုပ်နိုင်ရေး အသိပညာပေးလုပ်ငန်းအတွက် အသံသွင်းထားသည့် အသံချဲ့စက်များဖြင့် ဈေးသူ၊ ဈေးသားများ လိုက်နာရမည့် စည်းကမ်းချက်များကိုလည်း လိုက်လံ အသိပေးနှိုးဆော်လျက်ရှိသည်။

စည်ပင်သာယာရေးအဖွဲ့ပိုင် ဈေးများနှင့် ပုဂ္ဂလိကကိုယ်ပိုင်ဈေးများတွင် နေ့စဉ် ကိုဗစ်-၁၉ ရောဂါ ကူးစက်ပျံ့နှံ့မှု ထိန်းချုပ်နိုင်ရေး အသိပညာပေးလုပ်ငန်းများကို အရှိန်အဟုန်မပြတ် ဆက်လက်ဆောင်ရွက်ပေးသွားမည် ဖြစ်ကြောင်း သိရသည်။

ခရိုင်(ပြန်/ဆက်)

## လဟယ်မြို့နယ်ရှိ ဒေသဖွံ့ဖြိုးရေးလုပ်ငန်းများအား ကွင်းဆင်းစစ်ဆေး

လဟယ် ဇန်နဝါရီ ၂

နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာနသည် ၂၀၂၀-၂၀၂၁ ဘဏ္ဍာနှစ် နယ်စပ်ဒေသဖွံ့ဖြိုးရေး (ပြည်ထောင်စု) ရန်ပုံငွေကုန် ဖြင့် ဒေသစုစု သန်းဖြင့် နာဂကိုယ်ပိုင်အုပ်ချုပ်ခွင့်ရဒေသ လဟယ်မြို့နယ် လဟယ်-ဟေ့ထိုက်-ပုံညိုနောက်အင်း ကြား(၂၀/၀) မိုင်အနက် (၁၀/၀) မိုင် မြေလမ်း ဖောက်လုပ်ခြင်းနှင့် ၎င်းလမ်းပေါ်တွင် (၅x၅x၂၆) ပေ Box Culvert နှစ်စင်း တည်ဆောက်ခြင်းလုပ်ငန်းအား ခေတ္တနာဂဒေသ ဖွံ့ဖြိုးမှုကြီးကြပ်ရေးရုံးမှ တာဝန်ရှိသူများ ယမန်နေ့ ညနေပိုင်းတွင် မြေပြင်ကွင်းဆင်းစစ်ဆေး ဆောင်ရွက်ကြသည်။

အဆိုပါ လမ်းလုပ်ငန်းများ ဆောင်ရွက်ပြီးစီးသွားပါက လဟယ်မြို့နေ ပြည်သူများနှင့် ၎င်းလမ်းအား အသုံးပြုလျက်ရှိသော ကျေးရွာပေါင်း နှစ်ရွာ၊ အိမ်ခြေ ၉၁၆ အိမ်၊ လူဦးရေ ၅၂၇၄ ဦးတို့၏ လမ်းပန်းဆက်သွယ်ရေးမှာယခင်ကထက် ပိုမိုကောင်းမွန်လာပြီး ဒေသခံများ၏ ပညာရေး၊ စီးပွားရေး၊ လူမှုဘဝများ ပိုမိုတိုးတက်လာနိုင်မည်ဖြစ်ကြောင်း သိရသည်။

မွေးကြူဇော်

## ကျိုက်ထိုမြို့နယ်၌ ကုန်ထုတ်လမ်းဖောက်လုပ်မည့် ကျေးရွာများသို့ ကွင်းဆင်း

ကျိုက်ထို ဇန်နဝါရီ ၂

မွန်ပြည်နယ် ကျိုက်ထိုမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ကျိုက်ထိုကျေးရွာနှင့် မုက္ခမူကျေးရွာတို့၌ ၂၀၂၀-၂၀၂၁ ဘဏ္ဍာနှစ်အတွင်း ပြည်ထောင်စုရန်ပုံငွေဖြင့် လျာထားအကောင်အထည်ဖော်ဆောင်ရွက်မည့် ကျေးလက်ကုန်ထုတ်လမ်း ဆောင်ရွက်နိုင်ရန်အတွက် မြို့နယ်ဦးစီးမှူးနှင့် အင်ဂျင်နီယာဝန်ထမ်း များက ဒီဇင်ဘာ ၂၉ ရက်တွင် ကွင်းဆင်းဆောင်ရွက်ခဲ့သည်။ အဆိုပါ ကုန်ထုတ်လမ်းများ ဆောင်ရွက်ပြီးစီးပါက ကျိုက်ထိုကျေးရွာ၌ စိုက်ပျိုးမြေဧက ၄၀၀၀ ကျော်နှင့် မုက္ခမူကျေးရွာ၌ စိုက်ပျိုးမြေဧက ၁၅၀ ကျော်ကို အကျိုးပြုမည်ဖြစ်ပြီး ထုတ်ကုန်များကို ဈေးကွက်သို့ ရာသီချိန်မရွေး တင်ပို့ရောင်းချနိုင်မည် ဖြစ်သဖြင့် ကျေးရွာနေပြည်သူများ လူမှုစီးပွားဘဝ ဖွံ့ဖြိုးတိုးတက်လာမည်ဖြစ်ကြောင်း သိရသည်။

ကြေးမုံ

## (၇၃) နှစ်မြောက် လွတ်လပ်ရေးနေ့အထိမ်းအမှတ် သတင်းစကား လက်ကမ်းစာစောင်များဖြန့်ဝေ

ကျိုက်မရော

(၇၃) နှစ်မြောက် လွတ်လပ်ရေးနေ့အထိမ်းအမှတ် သတင်းစကားလက်ကမ်းစာစောင်များကို ကျိုက်မရောမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးမှူး ဒေါ်ချိုမြတ်မြတ်ထွေးနှင့် ဝန်ထမ်းများက ဇန်နဝါရီ ၂ ရက် နံနက် ၈ နာရီက လူစည်ကားရာနေရာများဖြစ်သည့် ကျိုက်မရော မြို့မဈေးကြီးနှင့် ဆုတောင်းပြည့်ဘုရားကြီးရှေ့ရှိ ဆိုင်ကယ်တက္ကစီဂိတ်တို့တွင် ဈေးရောင်းဈေးဝယ်ပြည်သူများနှင့် ခရီးသွားပြည်သူများအား အသိပညာဗဟုသုတရရှိစေရန်နှင့် လွတ်လပ်ရေးနေ့နှင့်ပတ်သက်သော အကြောင်းအရာများကို သိရှိနိုင်စေရန်ရည်ရွယ်၍ အခမဲ့ ဖြန့်ဝေပေးခဲ့ကြောင်း သိရသည်။

ကျိုက်မရော(ပြန်/ဆက်)

လဲချား

(၇၃)နှစ်မြောက် လွတ်လပ်ရေးနေ့အထိမ်းအမှတ် သတင်းစကားလက်ကမ်းစာစောင် အတွဲ(၅)၊ အမှတ် (၁) ဖြန့်ဝေခြင်းကို ဇန်နဝါရီ ၂ ရက် နံနက် ၈ နာရီက ရှမ်းပြည်နယ်(တောင်ပိုင်း) လဲချားမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးမှူးနှင့် ဝန်ထမ်းများက ပျံကျဈေးနှင့်မြို့မဈေးတို့တွင် ဖြန့်ဝေပေးခဲ့ကြောင်း သိရသည်။

လွှမ်းသူနောင် (ပြန်/ဆက်)



မန္တလေး

ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ထုတ်ဝေသော (၇၃) နှစ်မြောက်လွတ်လပ်ရေးနေ့အထိမ်းအမှတ်သတင်းစကားလက်ကမ်းစာစောင်များကို ဇန်နဝါရီ ၂ ရက် နံနက်ပိုင်းက မန္တလေးခရိုင်အတွင်းရှိ ဈေးများနှင့် လမ်းများတွင် ပြည်သူများအား ဖြန့်ဝေပေးခဲ့သည်။

မန္တလေးခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဦးစီးအရာရှိ ဒေါ်မြင့်မြင့်သန်းနှင့် ဝန်ထမ်းများ၊ မန္တလေးခရိုင်အတွင်းရှိ မြို့နယ်များမှ ဦးစီးမှူးများနှင့် ဝန်ထမ်းများက သက်ဆိုင်ရာမြို့နယ်များအလိုက် ဈေးများနှင့် လူသွားလူလာများသောလမ်းများတွင် ပြည်သူများအား ဖြန့်ဝေပေးခဲ့ကြောင်း သိရသည်။

သန်းဇော်မင်း(ပြန်/ဆက်)

ပွင့်မြို့

ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ၂၀၂၁ ခုနှစ် (၇၃) နှစ်မြောက်လွတ်လပ်ရေးနေ့အထိမ်းအမှတ် ထုတ်ဝေသည့် သတင်းစကားလက်ကမ်းစာစောင်များ အခမဲ့ဖြန့်ဝေပေးခြင်းကို ဇန်နဝါရီ ၁ ရက် နံနက် ၈ နာရီက ပွင့်မြို့မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဝန်ထမ်းများက မြို့ပေါ်လမ်းဆုံလမ်းခွကွေးရှိ ခရီးသွားပြည်သူများနှင့် ဒေသခံပြည်သူများ၊ ပွင့်မြို့မြို့ ပြည်သူ့အားကစားကွင်း ယာယီပျံကျဈေးရှိ ဈေးရောင်းဈေးဝယ်သူများအား ဖြန့်ဝေပေးခဲ့ကြောင်း သိရသည်။

ရဲဝင်းနိုင် ( ပြန်/ဆက် )

ဘိုကလေး

ဇန်နဝါရီ ၄ ရက်တွင်ကျရောက်မည့် (၇၃)နှစ်မြောက် လွတ်လပ်ရေးနေ့ကို ကြိုဆိုဂုဏ်ပြုသောအားဖြင့် ဧရာဝတီတိုင်းဒေသကြီး ဖျာပုံခရိုင် ဘိုကလေးမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဝန်ထမ်းများက ဇန်နဝါရီ ၂ ရက် နံနက် ၉ နာရီတွင် ဘိုကလေးမြို့နယ်အတွင်းရှိ လူစည်ကားရာနေရာများတွင် (၇၃) နှစ်မြောက် လွတ်လပ်ရေးနေ့အထိမ်းအမှတ် သတင်းစကားလက်ကမ်းစာစောင်များ အခမဲ့ဖြန့်ဝေခဲ့ကြသည်။

မိုးစက်(ဘိုကလေး)

ဖောင်းပြင်မြို့နယ်၌ ခွေးရူးရောဂါကာကွယ်ဆေး အခမဲ့ထိုးနှံ

ဖောင်းပြင် ဇန်နဝါရီ ၂

စစ်ကိုင်းတိုင်းဒေသကြီးဖောင်းပြင်မြို့နယ်တွင် ခွေးရူးရောဂါများမဖြစ်ပေါ်စေရေး ကာကွယ်ဆေးထိုးနှံနိုင်ရန်အတွက် မြို့နယ်အထွေထွေအုပ်ချုပ်ရေးဦးစီးဌာန ဒုတိယ မြို့နယ်အုပ်ချုပ်ရေးမှူး ဦးညီညီစောက ကာကွယ်ဆေး အလုံးရေ ၁၀၀ လှူဒါန်းပေးခဲ့ရာ ခွေးအကောင်ရေ ၁၀၀ အား ယနေ့နံနက်ပိုင်းက အခမဲ့ထိုးနှံပေးခဲ့ကြောင်း သိရသည်။

ထိုသို့ထိုးနှံပေးခဲ့ရာ ဘုန်းတော်ကြီးကျောင်းများနှင့်မြို့မစည်ပင်သာယာဈေးတို့တွင် ဦးစားပေးထိုးနှံပေးခဲ့ကြောင်း အလှူရှင်များရှိပါက ဆက်လက်ထိုးနှံပေးသွားမည်ဖြစ်ကြောင်း မွေးမြူရေးနှင့် ကုသရေးဦးစီးဌာနမှ မြို့နယ်ဦးစီးမှူးထံမှ သိရသည်။

ကိုထွန်း(ဖောင်းပြင်)



# ရန်ကုန် ဝိဇ္ဇာနှင့် သိပ္ပံတက္ကသိုလ်တက်ရောက်ခဲ့စဉ်

## ဒေါ်မွှေး (ဌာနမှူး၊ သင်တန်းရေးရာ-ငြိမ်း)

ရန်ကုန်ဝိဇ္ဇာနှင့် သိပ္ပံတက္ကသိုလ် (Rangoon Arts and Science University) (RASU - ရာဇူး) ဟု အမည်တွင်ခဲ့သော ရန်ကုန်တက္ကသိုလ်ကြီးသည် ၂၀၂၀ ပြည့်နှစ် ဒီဇင်ဘာလ ၁ ရက်နေ့က နှစ် ၁၀၀ ပြည့်ခဲ့ပါသည်။ မန္တလေးဝိဇ္ဇာနှင့် သိပ္ပံတက္ကသိုလ်ကိုမူ (MASU - မာဇူး) ဟု ခေါ်ကြပါသည်။


၁၉၆၉ - ၁၉၇၀ ပညာသင်နှစ်သည် RASU ၏ ရွှေရတုပြည့်သောနှစ်ဖြစ်ပါသည်။ ထူးခြားမှုများနှင့်လည်း ပြည့်ခဲ့ပါသည်။ မေဂျာစုံ ပထမနှစ် သင်တန်းသားများကို ဘွဲ့နှင်းသဘင်ခန်းမကြီးထဲတွင် ဘိလပ်ပြန် မောင်သောင်းဖေပြဇာတ်နှင့်အတူ အနုပညာဖျော်ဖြေပွဲများနှင့် နွေးထွေးခမ်းနားစွာ ကြိုခဲ့ပါသည်။ (ဆရာချစ်ဦးညိုတို့ဖြစ်ကြောင်း ယခုမှ သိရပါသည်။)

၁၉၆၉ ခုနှစ် အရှေ့တောင်အာရှကျွန်းဆွယ် အားကစားပြိုင်ပွဲကို ရန်ကုန်မြို့၌ ကျင်းပချိန်နှင့်လည်း တိုက်ဆိုင်နေပါသည်။ နိုင်ငံများကိုယ်စားပြု ဆိုင်းဘုတ်ကိုင် တက္ကသိုလ်ကျောင်းသူအချောအလှ ခြောက်ဦး ရွေးချယ်ခဲ့ရာ ကျွန်မတို့ပထမနှစ် ဓာတုဗေဒမှ ကျောင်းသူထာနီ မန်ဂရိုင်းလည်း ပါဝင်ပါသည်။ ဓာတုဗေဒဌာန ပါမောက္ခ ဆရာကြီးကတော့ ဆရာကြီး ဦးအောင်ခင် ဖြစ်ပါသည်။

ထိုအားကစားပွဲကျင်းပစဉ်ကာလအတွင်း ကျောင်းသားအရေးအခင်း ဖြစ်ခဲ့ပါသည်။ ကျွန်မမှာ ရူပဗေဒ လက်တွေ့ခန်းတွင် Pilot ဖောင်တိုက်ကျန်ခဲ့သဖြင့် နောက်တစ်နေ့ နံနက်စောစော ကျောင်းသို့သွားရာ ဘတ်စ်ကားမှာ ဆင်မလိုက်သုံးထောင့်တွေ့တွင် ရှေ့ဆက်မသွားနိုင်တော့ပါ။ လမ်းမပေါ်တွင် လူအုပ်စုများဖြင့် ပြည့်နေပါသည်။ Pilot ဖောင်တိုက် ပြန်လည်ရယူလိုစေသဖြင့် ကျောင်းသို့ ခြေကျင်ဆက်သွားရပါတော့သည်။ လမ်းတစ်လျှောက် လှည်းတန်းလမ်းဆုံနှင့် တက္ကသိုလ်ရှေ့အထိ လူများစုရုံးတီးတိုးပြောဆိုနေကြလျက်ရှိပါသည်။ ကျောင်းသားများခွင့်ပြုချက်ဖြင့် အဓိပတ်လမ်းဂိတ်ဝင်ပေါက်အသေးမှ တက္ကသိုလ်အတွင်းဝင်ရောက်ပြီး

၁၉၇၀ ပြည့်နှစ် ပထမနှစ်သင်တန်းမှာပင် တက္ကသိုလ် နှစ် (၅၀) ရွှေရတုသဘင်နှင့် ကြိုခဲ့ရပါသည်။ ရွှေရတုသဘင် အထိမ်းအမှတ် ပို့စ်ကတ် ရှစ်မျိုး၊ ပြက္ခဒိန်၊ လွယ်အိတ်၊ မဂ္ဂဇင်းစာအုပ် အထူကြီးနှစ်မျိုးကိုလည်း အမှတ်တရ ဝယ်ယူခဲ့ပါသေးသည်။ ပန်းချီ အောင်ကျော်မိုးရေးဆွဲ၍ ကဗျာခင်အောင်နွဲ့ (ဝ/သ) ရေးဖွဲ့ထားသော ဘွဲ့နှင်းသဘင်ခန်းမနှင့် သစ်ပုပ်ပင် ပို့စ်ကတ်နှစ်မျိုးကိုလည်း စာတုပဒေအသင်းက ထုတ်ဝေခဲ့။

ရန်ကုန်တက္ကသိုလ် နှစ်(၅၀)ပြည့်တွင် ထုတ်ဝေခဲ့သော ပို့စ်ကတ်များ



လိပ်ခုံးနှင့်ဆေးတက္ကသိုလ်(၁)ရန်ကုန်။ ပန်းချီ နန်းဝေ

အဓိပတ် လမ်းအတိုင်း သိပ္ပံဆောင်သို့သွားရာ RC ရှေ့အရောက်တွင် ပါမောက္ခချုပ်နှင့်အတူ ဆရာကြီးများနှင့် တွေ့ပါတော့သည်။ ပါမောက္ခချုပ် ဒေါက်တာ မောင်မောင်ခက အဓိပတ်လမ်း ဂိတ်ရှိ ကျောင်းသားများ၏ အခြေအနေကို ကျွန်မအား မေးပါသည်။ ဖောင်တိုက်ယူပြီး မာလာဆောင်ရှေ့မှ ပြန်ရန်၊ ကျောင်းပိတ်တော့မည်ဖြစ်၍ ရေဒီယိုမှ ကြေညာပေးမည်ဖြစ်ကြောင်း ဆရာက တပည့်ရင်းအား ပြောကြားသကဲ့သို့ (ဘေးရန်ဆီးကာ) မှာကြားပါသည်။ ပထမနှစ်ကျောင်းသူ၏ မမေ့နိုင်စရာ အမှတ်တရပါ။

၁၉၇၀ ပြည့်နှစ် ပထမနှစ်သင်တန်းမှာပင် တက္ကသိုလ် နှစ် (၅၀) ရွှေရတုသဘင်နှင့် ကြိုခဲ့ရပါသည်။ ကျွန်မတို့ သူငယ်ချင်းတစ်စုမှာ ဘာသာရပ်ဆိုင်ရာ ဘွဲ့ဝတ်စုံများ ပြသထားရာ၊ ဘွဲ့နှင်းသဘင်ခန်းမ၊ သုတေသနစာတမ်းများ ဖတ်ကြားရာ ဝိဇ္ဇာနှင့် သိပ္ပံခန်းမများသို့ သွားရောက်ကြည့်ရှုနားထောင်ကြပါသည်။ ပထမနှစ်ကျောင်းသူများဖြစ်၍ ဖတ်ကြားသော စာတမ်းများကို အလုံးစုံ နားမလည်သော်လည်း ဗဟုသုတတော့ ရခဲ့ပါသည်။ ပျော်ပွဲရွှင်ပွဲများကိုလည်း ဝင်ရောက်နွဲ့ပျော်ခဲ့ပါသေးသည်။

ရွှေရတုသဘင်အထိမ်းအမှတ် ပို့စ်ကတ် ရှစ်မျိုး၊ ပြက္ခဒိန်၊ လွယ်အိတ်၊ မဂ္ဂဇင်း စာအုပ် အထူကြီးနှစ်မျိုးကိုလည်း အမှတ်တရ ဝယ်ယူခဲ့ပါသေးသည်။ ပန်းချီအောင်ကျော်မိုးရေးဆွဲ၍ ကဗျာ ခင်အောင်နွဲ့ (ဝ/သ) ရေးဖွဲ့ထားသော ဘွဲ့နှင်းသဘင်ခန်းမနှင့် သစ်ပုပ်ပင် ပို့စ်ကတ်နှစ်မျိုးကိုလည်း ဓာတုဗေဒအသင်းက ထုတ်ဝေခဲ့ပါသည်။

ပထမနှစ်မှ နောက်ဆုံးနှစ် ၁၉၇၃ ခုနှစ်အထိ ဓာတုဗေဒဘာသာရပ် ကျောင်းသားတိုင်း Text မရှိပါ။ ဆရာကြီး၊ ဆရာမကြီးများက နှုတ်ဖြင့် သင်ကြားပေးသည်များကို Lecture လိုက်ကြရပါသည်။ လက်ချာပြီး၍ ရည်ညွှန်းစာအုပ် Reference များ ရေးပေးသည်နှင့် ဌာနစာကြည့်တိုက်နှင့် တက္ကသိုလ်စာကြည့်တိုက်တို့တွင် ဆက်လက်ဖတ်ရှုလေ့လာရပါသည်။ စာသင်ချိန်များကြားတွင် အားလပ်ချိန်ရှိ၍ စာကြည့်တိုက်သွားရန် အဆင်ပြေပါသည်။ တက္ကသိုလ်များ ဗဟိုစာကြည့်တိုက်နေရာသည် ထိုစဉ်က “ကံ့ကော်တော” ကြီးဖြစ်၍ ခုံတန်းလေးများတွင် ထိုင်ကာ ထမင်းစားကြစဉ် ထမင်းဘူးထဲသို့ ကံ့ကော်ပင်ပေါ်မှ ကျီးကန်းက မစင်စွန့်ချသည်ကိုလည်း မှတ်မိနေပါသေးသည်။ လက်တွေ့စာမေးပွဲကို တန်းစဉ်စစ်ပါသည်။ မဲနှိုက်၍ရရှိသည့်ခေါင်းစဉ်ဖြင့် တစ်ဦးချင်းစီ လက်တွေ့စာမေးပွဲဖြေဆိုရပါသည်။

ပထမနှစ် ဓာတုဗေဒအောင်လျှင် ဒုတိယနှစ် ကုန်ထုတ်ဓာတုဗေဒဘာသာသို့ ပြောင်းခွင့်ရှိပါသည်။ သို့သော် ကန့်သတ်ချက်များရှိပါသည်။ ဓာတုနှင့် ကုန်ထုတ်ဓာတု နှစ်ဘာသာစလုံး တတိယနှစ်တွင် စက်ရုံ၊ အလုပ်ရုံများသို့ ငါးယောက် တစ်အုပ်စု လုပ်ငန်းခွင်လက်တွေ့



ဟိုတုန်းက တက္ကသိုလ်ကျောင်းသူတစ်ဦး

တစ်လ ဆင်းရဲပါသည်။ စက်ရုံ၏ ရုံးတက်ရက်အတိုင်း ရုံးတက်ရ၍ စက်ရုံမှ လစာလည်းပေးပါသည်။ အခြားစက်ရုံများသို့လည်း အပြန်အလှန် သွားရောက်လေ့လာခွင့်ရကြပါသည်။ တစ်လပြည့်သောအခါ လက်တွေ့ကွင်းဆင်းလေ့လာတွေ့ရှိချက်များကို Report ရေး၍ ဓာတုဗေဒဌာနသို့ တင်ရပါသည်။ ဆရာကြီး ဒေါက်တာသန်းထိုက်က ရွှေဘိုဆောင်၌ ဂုဏ်ပြုညစာစားပွဲ ကျင်းပပေးခဲ့သည်ကိုလည်း မှတ်မိနေပါသေးသည်။

အားကစားပြိုင်ပွဲဆိုလျှင် သွားအားပေးကြ၊ ရေကူးလည်း သင်လိုက်ကြ၊ တယောတီးနှင့် အဆိုသင်တန်းလည်း တက်လိုက်ကြသဖြင့် တက္ကသိုလ်ကျောင်းသူဘဝ ပျော်စရာကောင်းလှပါသည်။

၁၉၇၃ ခုနှစ် စတုတ္ထနှစ်တွင် မြန်မာတစ်နိုင်ငံလုံး စီးပွားရေးစစ်တမ်းကောက်ယူရာ တက္ကသိုလ်ကျောင်းသားကျောင်းသူများ ပျော်ရွှင်စွာ လုပ်အားပေးခဲ့ကြရာတွင်လည်း ကျွန်မတို့ပါဝင်ပါသည်။ အညာဒေသ၏ ထန်းလုပ်ငန်း၊ တောင်ယာလုပ်ငန်းနှင့် သိုးမွေးမြူရေးတို့ကို လေ့လာခွင့်ရသလို ရေရှားပါးမှုကိုလည်း စိတ်မကောင်းစွာ တွေ့ခဲ့ရပါသည်။

တက္ကသိုလ် ဆရာမဖြစ်လိုလှသဖြင့် စတုတ္ထနှစ်တွင် ပို၍ပို၍ ကြိုးစားကြရာ ကျွန်မတို့ အုပ်စု ကွာလီဖိုင်း ဖြစ်ခဲ့ကြပါသည်။ တန်းစဉ်ဂုဏ်ထူးပါသော ကျွန်မက နှစ်စဉ် ဝယ်ကျွေးခဲ့ရသည်ကိုလည်း မှတ်မိနေပါသေးသည်။

၁၉၇၄ ခုနှစ် တက္ကသိုလ်သရုပ်ပြစာမေးပွဲတွင် ရေးဖြေအောင်သော်လည်း နှုတ်ဖြေမအောင်သဖြင့် လက်လွှတ်ခဲ့ရပါသည်။ ၁၉၇၅ ခုနှစ် ဒေသကောလိပ်များဖွင့်တော့လည်း လမ်းပန်းဆက်သွယ်ရေးခက်ခဲပြီး မငြိမ်းချမ်းသော ပြည်နယ်အထက်တန်းကျောင်း၌ တာဝန်ထမ်းဆောင်နေသဖြင့် အချိန်မီဝင်ရောက်မဖြေဆိုခဲ့ရပါ။ သို့သော်လည်း ပညာရေးဒီပလိုမာဘွဲ့ကိုတော့ ရယူနိုင်ခဲ့ပါသည်။

၁၉၈၆ ခုနှစ် သရုပ်ပြစာမေးပွဲကို ဖြေဆိုအောင်မြင်သဖြင့် ဖြစ်ချင်လှသော တက္ကသိုလ်ဆရာမဖြစ်ပါပြီ။ ရန်ကုန်တက္ကသိုလ်၌ တာဝန်ထမ်းဆောင်စဉ်အတွင်း မဟာဒဿနဘွဲ့နှင့် မဟာသိပ္ပံဘွဲ့များလည်း အောင်မြင်ခဲ့ပါပြီ။ သို့သော် ကံကြမ္မာ အလှည့်အပြောင်းက ဖန်လာပါသည်။ ကလေးပညာရေးကို ဦးစားပေးရန်အတွက် ရာထူးတိုးယူမှု ပြောင်းရွှေ့ရသော မော်ကွန်းထိန်းဘက်သို့ ပြောင်းလိုက်ရပါတော့သည်။

ရန်ကုန်တက္ကသိုလ်ကြီး ရွှေရတုသဘင်၌ ပထမနှစ်ကျောင်းသူ၊ စိန်ရတုတွင် လက်ထောက်ကထိကနှင့် (ဌာနမှူး၊ သင်တန်းရေးရာ) ရာထူးဖြင့် မအူပင်တက္ကသိုလ်မှ သက်ပြည့်အငြိမ်းစားယူပြီးချိန်တွင်မူ တက္ကသိုလ်နှစ် (၁၀၀) ပြည့်နှင့် ကြိုကြိုက်ရသည့်အတွက် ကျေနပ်ဝမ်းမြောက်မိပါတော့သည်။ ။



## စာရေးသူ၏ ကိုယ်ရေးအကျဉ်း

- အမည်ရင်း - ဒေါ်အမွှေး
- မွေးသက္ကရာဇ် - ၂၈-၈-၁၉၅၀
- ဇာတိ - ရန်ကုန်မြို့ လမ်းမတော်မြို့နယ် လမ်းမတော်လမ်း။
- ပညာ - ၁၉၆၈ ခုနှစ် အထက (၂) ကြည့်မြင်တိုင် ထီးတန်းကောလိပ် (အခြေခံပညာအထက်တန်းအောင်-၁၉၆၉)။
- ရန်ကုန်တက္ကသိုလ်မှ B.Sc(Q)(၁၉၇၃)၊ M.Phil(၁၉၇၄)၊ M.Sc(၁၉၇၇)
- ရန်ကုန်ပညာရေးတက္ကသိုလ်မှ Dip.Ed(၁၉၇၉)
- အလုပ်အကိုင် - ၁၉၇၆ ခုနှစ်မှ ၁၉၈၅ ခုနှစ်အထိ (အထက်တန်းပြ) ရွှေ့ရွှန်းအထက၊ အထက၊ အလက လှိုင်းဘွဲ့၊ အထက (၃) ဘားအံ ကရင်ပြည်နယ်
- ၁၉၈၅- ၈၆ ခုနှစ် အထက်တန်းပြ အထက ကျိုက်ထော်၊ ရန်ကုန်တိုင်းဒေသကြီး
- ၁၉၈၆-၉၀ ခုနှစ် သရုပ်ပြ၊ ပုသိမ် ဒီဂရီကောလိပ်
- ၁၉၉၀-၉၈ ခုနှစ် သရုပ်ပြ၊ လက်ထောက်ကထိက၊ ရန်ကုန်တက္ကသိုလ်ပင်မ
- ၁၉၉၈- ၉၉ ခုနှစ် လက်ထောက်ကထိက၊ စစ်တွေဒီဂရီကောလိပ်
- ၁၉၉၉-၂၀၀၂ ခုနှစ် မော်ကွန်းထိန်း-၂၊ ရန်ကုန်ပညာရေးတက္ကသိုလ်
- ၂၀၀၂-၂၀၁၁ ခုနှစ် မော်ကွန်းထိန်း၊ ရန်ကုန်အနောက်ပိုင်းတက္ကသိုလ်
- ၂၀၁၁-၂၀၁၃ ခုနှစ် ဌာနမှူး၊ သင်တန်းရေးရာ၊ မအူပင်တက္ကသိုလ်တွင် တာဝန်ထမ်းဆောင်ပြီး အငြိမ်းစားယူခဲ့ပါသည်။


ရန်ကုန်တက္ကသိုလ် နှစ်(၅၀)ပြည့်တွင် ထုတ်ဝေခဲ့သော ပို့စ်ကတ်များ



ခေါင်းနှင့် နှစ်(၅၀)



တက္ကသိုလ်များ ပေါင်းဆုံရာ



အနာဂတ်ကို မျှော်မှန်းလျက်






တက္ကသိုလ်များ၏ အမှတ်အသားတံဆိပ်များ







COVID 19 ရောဂါ ကာကွယ်ဖို့  
MASK ကို လုံခြုံစွာ အမြဲတပ်ပါ။

ကာတွန်း မိုးထက်မိုး  
ကျားဝါ ပေ့ပေ့  
စွန့်စားခန်းများ









## ချင်းပြည်နယ်၌ 'ဝ' ဥ ခေါ် ဖျံဥစိုက်တောင်သူများ စီးပွားဖြစ်



### ရေဇာ ဇန်နဝါရီ ၂

ချင်းပြည်နယ်၏ အဓိကစီးပွားရေးလုပ်ငန်း တစ်ခုဖြစ်လာသော 'ဝ' ဥများကို ဥယျာဉ် ခြံမြေများဖြင့် လုပ်ကိုင်လာခဲ့ကြသောကြောင့် လူမှုစီးပွားဘဝ ပိုမိုအဆင်ပြေလာကြောင်း သိရသည်။

ချင်းပြည်နယ်ရှိ မြို့နယ်အများအပြားတွင် 'ဝ' ဥများကို စိုက်ပျိုးကြသော်လည်း သဘာဝအလျောက်ပေါက်ရောက်မှုနှင့် စိုက်ပျိုးမှုမှာ မင်းတပ်နှင့်

ကန်ပက်လက်မြို့တို့တွင် အများဆုံးထွက်ရှိကြောင်း၊ ချင်းပြည်နယ်ထွက် 'ဝ' ဥများသည် အခြားပြည်နယ်နှင့် တိုင်းဒေသကြီးများမှစိုက်ပျိုးသော 'ဝ' ဥများထက် အရည်အသွေး ပိုမိုကောင်းမွန်ကြောင်း သိရသည်။

"'ဝ' ဥဟာ ချင်းပြည်နယ်ရဲ့ အဓိကရတနာလို့ခေါ်ရမှာဖြစ်ပါတယ်။ 'ဝ' ဥစိုက်ပျိုးခြင်းဖြင့် ချင်းပြည်နယ်ရဲ့ လူမှုစီးပွားဘဝ ဖွံ့ဖြိုးတိုးတက်လာစေတဲ့

အပြင် ရွှေ့ပြောင်းတောင်ယာလုပ်ငန်း လုပ်ကိုင်တဲ့အလေ့အထကို ပပျောက်စေတာဖြစ်ပါတယ်။ နှစ်ရှည်ပင်တွေ စိုက်ပျိုးထားတဲ့ ဥယျာဉ်ခြံမြေများမှာလည်း ရေရှည်လုပ်ကိုင်စားသောက်နိုင်တဲ့ 'ဝ' ဥ ခေါ် ဖျံဥတွေကို ညှပ်ပြီး စိုက်ပျိုးနိုင်တာကြောင့် စိုက်ပျိုးရေးလုပ်ငန်းလုပ်ကိုင်နေကြတဲ့ တောင်သူများအနေနဲ့ ပိုမိုအဆင်ပြေနေတာဖြစ်ပါတယ်။ ပြီးခဲ့တဲ့နှစ်က 'ဝ' ဥအစုံတစ်ပိဿာကို ငွေကျပ် ၁၉၀၀ နဲ့ ရောင်းခဲ့ရပြီး အခုနှစ်မှာတော့ ငွေကျပ် ၁၇၀၀ လောက်ပဲ အရောင်းအဝယ်ရှိပါတယ်။ တစ်နှစ်ထက်တစ်နှစ် ပိုမိုဈေးကောင်းမွန်တဲ့ 'ဝ' ဥကို ချင်းပြည်နယ်အတွင်းမှာရှိတဲ့ ဒေသအနှံ့အပြားမှာ အများအပြားစိုက်ပျိုးတာကိုတွေ့ရပါတယ်။ ဒီနှစ်မှာတော့ ဈေးအနည်းငယ်ကျနေတာကြောင့် ဒီထက်ဈေးတက်လာဖို့ကိုတောင်သူတွေမျှော်နေကြတာဖြစ်ပါတယ်" ဟု 'ဝ' ဥစိုက်ပျိုးသည့် တောင်သူတစ်ဦးက ပြောသည်။

ချင်းပြည်နယ်၏ ရေမြေသဘာဝနှင့် ကိုက်ညီသော 'ဝ' ဥခေါ် ဖျံဥကို ဥယျာဉ်ခြံမြေများဖြင့် စနစ်တကျတိုးချဲ့စိုက်ပျိုးလာကြသောကြောင့် ချင်းပြည်သူတို့၏ လူမှုစီးပွားဘဝ တိုးတက်မြှင့်တင်လာကြောင်း၊ 'ဝ'ဥအများအပြားစိုက်သော တောင်သူများမှာ အကျိုးစီးပွားများသလို 'ဝ' ဥတူးဖော်လုပ်သားများမှာလည်း ဝင်ငွေများရရှိလာသောကြောင့် လူတိုင်းအလုပ်အကိုင်ရရှိပြီး မိသားစုဝင်ငွေအဆင်ပြေလျက်ရှိသည်။ ချင်းပြည်နယ်အတွင်းထွက်ရှိသော 'ဝ' ဥများကို မန္တလေး၊ မူဆယ်မှတစ်ဆင့် ပြည်ပနိုင်ငံများသို့ တင်ပို့ရောင်းချလျက်ရှိပြီး နိုင်ငံခြားဝင်ငွေရှာဖွေပေးနေသော သီးနှံပင်ဖြစ်ကြောင်း သိရသည်။

'ဝ' ဥများ စတင်စိုက်ပျိုးသူများအနေဖြင့် ယခုနှစ်တွင် အသီးစတင်စိုက်ပျိုးပါက သုံးနှစ်အကြာတွင် စတင်တူးဖော်ရောင်းချနိုင်ကြောင်းနှင့် နှစ်စဉ် အသီးများ ဆွတ်ခူးရသောကြောင့် စိုက်ဧကများ တဖြည်းဖြည်းတိုးချဲ့စိုက်ပျိုးလာနိုင်မည်ဖြစ်ကြောင်း သိရသည်။

ဟုန်းအွမ်(ပြန်/ဆက်)

## မိုးကြိုချည်မျှင်ရှည်ပါ အထူးဇုန်ကေ ၃၅၀ စိုက်ပျိုးသွားမည်

### မန္တလေး ဇန်နဝါရီ ၂

မန္တလေးတိုင်းဒေသကြီးအတွင်းရှိ ဝါသီးနှံစိုက်တောင်သူများ မျိုးကောင်းမျိုးသန့် မျိုးစေ့များ စိုက်ပျိုးထုတ်လုပ်နိုင်ရန် ရည်ရွယ်၍ မိုးကြိုချည်မျှင်ရှည်ပါအထူးဇုန်ကေ ၃၅၀ ကို ၂၀၂၁ ခုနှစ် မတ်လအတွင်း စိုက်ပျိုးသွားမည်ဖြစ်ကြောင်း တိုင်းဒေသကြီးစိုက်ပျိုးရေးဦးစီးဌာနမှ သိရသည်။

တိုင်းဒေသကြီးအတွင်းရှိ မြို့နယ်လေးမြို့နယ် ရွေးချယ်ကာ စိုက်ပျိုးသွားမည်ဖြစ်ကြောင်း၊ စိုက်ပျိုးရေးနည်းပညာများအပြင် ဝါမျိုးကောင်းမျိုးသန့် အထွက်နှုန်းတိုးတက်ရေးအတွက်လည်း နည်းပညာပေးသွားမည်ဖြစ်ကြောင်း၊ တောင်သူများ၏ ဝင်ငွေတိုးတက်ရေးနှင့် အရည်အသွေးကောင်းမွန်သောသီးနှံများ စိုက်ပျိုးထုတ်လုပ်နိုင်ရေးအတွက် ဆောင်ရွက်ပေးလျက်ရှိကြောင်း မန္တလေးတိုင်းဒေသကြီး စိုက်ပျိုးရေးဦးစီးဌာနမှ တာဝန်ရှိသူတစ်ဦးက ပြောကြားသည်။

မန္တလေးတိုင်းဒေသကြီးအတွင်း မိုးကြိုချည်မျှင်ရှည်ပါအထူးဇုန်ကေ ၃၅၀ စိုက်ပျိုးမည့် မြို့နယ်လေးမြို့နယ်မှာ မိတ္ထီလာမြို့နယ်တွင် ဧက ၅၀၊ ဝမ်းတွင်းမြို့နယ်တွင် ဧက ၁၀၀၊ ရမည်းသင်းမြို့နယ်တွင် ဧက ၁၀၀ နှင့် ပျော်ဘွယ်မြို့နယ်တွင် ဧက ၁၀၀ ဖြစ်ပြီး စိုက်ပျိုးမည့်ဝါမျိုးများမှာ ရွှေတောင်(၈) နှင့် ရွှေတောင် (၁၀) ဝါမျိုးများဖြစ်ကြောင်း သိရသည်။

သန်းဇော်မင်း (ပြန်/ဆက်)

## နတ်မောက်မြို့နယ်၌

## မုန်လာဥစိုက်ပျိုးခြင်းဖြင့် အပိုဝင်ငွေရရှိ

### နတ်မောက် ဇန်နဝါရီ ၂

မကွေးတိုင်းဒေသကြီး နတ်မောက်မြို့နယ် ကြူအိုင်ကျေးရွာအတွင်းရှိ ဒေသခံတောင်သူများအနေဖြင့် ယင်းချောင်းရေနှင့် မြေအောက်ရေကို စနစ်တကျအသုံးပြု၍ ဟင်းသီးဟင်းရွက်သီးနှံမျိုးစုံကို နွေ၊ မိုး၊ ဆောင်းရာသီမရွေး စီးပွားဖြစ်စိုက်ပျိုးလုပ်ကိုင်ကြရာ ယခုနှစ်တွင် မုန်လာဥစိုက်ပျိုးရေးလုပ်ငန်းမှာ အောင်မြင်ဖြစ်ထွန်းပြီး ဈေးကောင်းရရှိ၍ မိသားစုအပိုဝင်ငွေရရှိကြောင်း သိရသည်။

မုန်လာဥတစ်ဥလျှင် ၄၅ ကျပ်နှုန်းဖြင့် ရောင်းချရ၍ လုပ်ငန်းအဆင်ပြေကြောင်း၊ နှစ်ရက်ခြားတစ်ကြိမ် မုန်လာဥအလုံးရေ ၆၅၀ မှ ၇၀၀ အထိ နုတ်ယူရောင်းချရကြောင်း ကြူအိုင်ကျေးရွာ ဦးမြင့်ဝေထံမှ သိရသည်။

လှဝင်း (နတ်မောက်)

## ဖယ်ခုံမြို့နယ်၌

## ပျိုးပင်ပေါင်းတစ်သိန်းကျော် ပျိုးထောင်

### ဖယ်ခုံ ဇန်နဝါရီ ၂

ရှမ်းပြည်နယ်(တောင်ပိုင်း) ဖယ်ခုံမြို့နယ်၌ ၂၀၂၁ ခုနှစ် မိုးရာသီကာလအတွင်း ပြည်သူလူထုသို့ အခမဲ့ဖြန့်ဝေစိုက်ပျိုးရန် မြို့နယ်သစ်တောဦးစီးဌာန ယာယီပျိုးဥယျာဉ်တွင် ပျိုးပင်ပေါင်း ၁၁၅၀၀၀ ခန့် ပျိုးထောင်ထားရှိကြောင်း သိရသည်။

"ဖယ်ခုံမြို့နယ်သစ်တောဦးစီးဌာနအနေနဲ့ ၂၀၂၁ ခုနှစ် မိုးရာသီမှာ အခမဲ့လူထုဖြန့်ဝေစိုက်ပျိုးဖို့အတွက် လျာထားပျိုးပင်တွေဖြစ်တဲ့ ခါတော်မီ၊ ထောပတ်အပါအဝင် ပျိုးပင်စုစုပေါင်း ၁၁၅၀၀၀ စတင်ပျိုးထောင်နေပြီဖြစ်ပါတယ်။ ခါတော်မီသစ်မျိုးကတော့ ရာနှုန်းပြည့်ပျိုးထောင်ပြီးဖြစ်ပါတယ်" ဟု မြို့နယ်သစ်တောဦးစီးဌာန မြို့နယ်ဦးစီးမှူး ဦးဆန်းဝင်းက ပြောသည်။

သစ်တောဦးစီးဌာန မြို့မယာယီပျိုးဥယျာဉ်၌ သစ်တောသစ်ပင်များဖြစ်သော ခါတော်မီ၊ ကျွန်း၊ ရေသင်းဝင်၊ မန်ဂျန်ရှား၊ စိန်ပန်းပြာ၊ စိန်ပန်းနီ၊ ငှေ့၊ ငှေ့၊ လျှော်ဖြူ ပျိုးပင်ပေါင်း ၉၄၀၀၀၊ နှစ်ရှည်သီးပင်စားပင်ဖြစ်သော ထောပတ်၊ မက္ကဒေးမီးယား၊ မျောက်ငို၊ မန်ကျည်း၊ ပိန္နဲပျိုးပင်ပေါင်း ၂၀၀၀၀ စုစုပေါင်းပျိုးပင် ၁၁၅၀၀၀ ခန့် ပျိုးထောင်ထားရှိကြောင်း မြို့နယ်ဦးစီးမှူး ဦးဆန်းဝင်းက ဆက်လက်ပြောသည်။

အဆိုပါပျိုးပင်များကို ၂၀၂၁ ခုနှစ် မိုးရာသီတွင် ဘုန်းတော်ကြီးကျောင်းများ၊ ဌာနဆိုင်ရာရုံးများ၊ အခြေခံပညာကျောင်းများ၊ တပ်ရင်းတပ်ဖွဲ့များ၊ အသင်းအဖွဲ့များနှင့် ဒေသခံပြည်သူများထံသို့ အခမဲ့ဖြန့်ဝေပေးသွားမည်ဖြစ်ကြောင်း သိရသည်။

မောင်မောင်ထွေး(ပြန်/ဆက်)

### မြင်းခြံ ဇန်နဝါရီ ၂

မြင်းခြံမြို့ အမှတ်(၆) စက်မှုလယ်ယာဦးစီးဌာနမှ စပါးစိုက်တောင်သူများ အချိန်မီရိတ်သိမ်းနိုင်ရန် ကျေးရွာအရောက် စပါးခြွေလှေ့စက်ဖြင့် စပါးရိတ်သိမ်းခြင်းလုပ်ငန်းကို ဝန်ဆောင်မှုပေးလျက်ရှိကြောင်း သိရသည်။

"စက်မှုလယ်ယာဦးစီးဌာနအနေနဲ့ စပါးစိုက်တဲ့တောင်သူများ စပါးအချိန်မီရိတ်သိမ်းနိုင်ရေးနဲ့ နောက်စိုက်မယ့် သီးနှံများ အချိန်မီစိုက်ပျိုးနိုင်စေရန် ရည်ရွယ်၍ စပါးခြွေလှေ့စက်ဖြင့် စပါးရိတ်သိမ်းခြင်းလုပ်ငန်းကို ကျေးရွာများအရောက် ဌာန၏သတ်မှတ်နှုန်းထားများအတိုင်း ဝန်ဆောင်မှုပေးလျက်ရှိပါတယ်။ စပါးခြွေလှေ့စက်နဲ့ ရိတ်သိမ်းပါက ငွေအကုန်အကျ သက်သာမယ်။ နောက်စိုက်ပျိုးမယ့်သီးနှံကိုလည်း အချိန်မီစိုက်ပျိုးနိုင်မှာ ဖြစ်ပါတယ်။ လက်ရှိ မြင်းခြံမြို့နယ်နဲ့ တောင်သာမြို့နယ်တို့မှာ စပါးခြွေလှေ့စက်လေးစီးနဲ့ ရိတ်သိမ်းပေးလျက်ရှိပြီး ယခုအချိန်ထိ စပါးခင်း ၂၅၀ ဧက ရိတ်သိမ်းပေးပြီးဖြစ်ပါတယ်"ဟု မြို့နယ်စက်မှုလယ်ယာဦးစီးဌာနမှူး ဦးစိန်မောင်တိုးက ပြောသည်။

မြင်းခြံမြို့ အမှတ်(၆) စက်မှုလယ်ယာဦးစီးဌာနအနေဖြင့် ကျေးရွာအရောက် စပါးခြွေလှေ့စက်ဖြင့် စပါးရိတ်သိမ်းခြင်း၊ ထွန်ယက်ခြင်းလုပ်ငန်း၊ တောင်သူပိုင်လယ်ယာသုံးစက်ကိရိယာငယ်များကို ကျေးရွာများ

## မြင်းခြံမြို့ အမှတ်(၆) စက်မှုလယ်ယာဦးစီးဌာနမှ စပါးခြွေလှေ့စက်ဖြင့်

## စပါးရိတ်သိမ်းခြင်းလုပ်ငန်းများ ဝန်ဆောင်မှုပေး



အရောက် အခမဲ့ ပြုပြင်ပေးခြင်း၊ တောင်သူများအနေဖြင့် ထွန်စက်ကြီးများဝယ်ယူနိုင်ရန် ကုမ္ပဏီများနှင့် ချိတ်ဆက်ပေးခြင်း၊ ဌာနအနေဖြင့်လည်း ထွန်စက်ကြီးများကို အရစ်ကျစနစ်ဖြင့် ရောင်းချပေးခြင်း၊ ထွန်စက်ကြီးများပြုပြင်နိုင်ရန်အတွက် စက်ပြင်ရုံ

ဖွင့်လှစ်ထားလျက်ရှိပြီး အဆိုပါဝန်ဆောင်မှုများကို တောင်သူများအနေဖြင့် ရယူလိုပါက မြို့နယ်စက်မှုလယ်ယာဦးစီးဌာနသို့ ဆက်သွယ်ဆောင်ရွက်နိုင်ကြောင်း သိရသည်။

ကျော်စွာ (မြင်းခြံ)

## ဝက်လက်မြို့နယ်၌ ငှက်ပျောစိုက်ပျိုးသူများ စားဝတ်နေရေးအဆင်ပြေ

### ဝက်လက် ဇန်နဝါရီ ၂

စစ်ကိုင်းတိုင်းဒေသကြီး ဝက်လက်



မြို့နယ်နှင့် ၁၂ မိုင်ကွာဝေးသော ရွှေပန်းကုံးကျေးရွာ၌ ဘရာဇီးငှက်ပျောခြံ

များစိုက်ပျိုးကာ မိသားစုစားဝတ်နေရေးအဆင်ပြေလျက်ရှိကြောင်း သိရသည်။ ငှက်ပျောသားတက်တစ်တက်လျှင် ငွေကျပ် ၃၅၀ ဖြင့်ဝယ်ယူကာ တစ်ပင်နှင့် တစ်ပင် ခုနှစ်တောင်ခြားပြီး စိုက်ပျိုးရကြောင်း၊ တစ်ဧကလျှင် ငှက်ပျောပင် ၃၀၀ ကျော်ခန့်စိုက်ပျိုးနိုင်ပြီး စိုက်ပြီး ရှစ်လခန့်ကြာလျှင် ငှက်ပျောအဖူးစတင်ထွက်လာပြီး ၁၀ လခန့်ကြာလျှင် ငှက်ပျောအိုင်ကို ခုတ်ရကြောင်း၊ ငှက်ပျောတစ်ဖီးလျှင် ငွေကျပ် ၅၀၀ မှ ၆၀၀၊ ၇၀၀ အထိ အမျိုးမျိုးရောင်းချနိုင်ကြောင်း၊ တစ်နှစ်လျှင် ငှက်ပျောသုံးကြိမ်ခုတ်ရကြောင်း၊ ငှက်ပျော

ခြံအား မိုးရာသီတွင် မိုးရွာသွန်းမှုကို ကြည့်၍ ရေသွင်းရပြီး နွေရာသီတွင် သုံးကြိမ်၊ ဆောင်းရာသီတွင် နှစ်ကြိမ် ရေသွင်းပေးရကြောင်း သိရသည်။ ငှက်ပျောသီးများကို ဝက်လက်မြို့နှင့် မန္တလေးမြို့တို့မှ ခြံထဲအထိ ကားဖြင့်လာရောက်ဝယ်ယူကာ ငှက်ပျောတစ်ဧကစိုက်ပျိုးထားလျှင် မိသားစုစားဝတ်နေရေးအတွက် တစ်နှစ် ငွေကျပ်သိန်း ၂၀ ခန့်ဝင်ငွေရရှိကြောင်း၊ ဘရာဇီးငှက်ပျောခြံစိုက်ပျိုးထားသူ ဝက်လက်မြို့နယ် ရွှေပန်းကုံးကျေးရွာမှ ဦးမျိုးနိုင်ဦးက ပြောကြားသည်။

စိုးစိုးလှိုင်(ဝက်လက်)



## ရိဒ်ရေကန်၏ ထူးခြားချက်တစ်ခုဖြစ်သည့် နှစ်စဉ်နှစ်တိုင်း ကန်ရေနောက်ခြင်းသည် ယခင်နှစ်ထက် ပိုမို



### ရိဒ်ခေါဒါရ် ဇန်နဝါရီ ၂

မြန်မာနိုင်ငံ၏ အနောက်မြောက်ဘက် ရှိချင်းပြည်နယ်၏ အမှတ်သင်္ကေတနှင့် အထင်ကရ နေရာဒေသတစ်ခုဖြစ်သည့် အသည်းနုလုံးပုံသဏ္ဌာန် ရိဒ်ရေကန်၏ ထူးခြားချက်တစ်ခုဖြစ်သည့် ဆောင်းတွင်းရာသီ၌ နှစ်စဉ်နှစ်တိုင်း ကန်ရေနောက်ခြင်း ဖြစ်ပေါ်လေ့ရှိသည်။

နှစ်စဉ်နှစ်တိုင်း ရေနောက်ရိဒ်ခေါဒါရ်မြို့ အမှတ်(၁)ရပ်ကွက် အုပ်ချုပ်ရေးမှူးဦးချန်လျန်နာက "ကန်ရေဟာ နှစ်စဉ်နှစ်တိုင်း ရေနောက်ပြီး ရေမနောက်တဲ့နှစ်တစ်နှစ်မှ မရှိသေးပါဘူး။ ဆောင်းရာသီအဝင်

စောပြီး အအေးလွန်ကဲတဲ့ နှစ်မှာဆိုရင် ကန်ရေနောက်တာ လည်း စောပြီး ပိုမိုလည်း နောက်ကျလာတယ်။ ဒါပေမယ့် အအေးပေါ့တဲ့နှစ်တွေဆိုရင် ရေနောက်တဲ့အချိန် နောက်ကျပြီး ရေနောက်ရုံသာသာလေး နောက်တာပါ။ ကန်ရေနောက်လာလို့ ရှိရင်လည်း ချက်ချင်း နောက်လာတာမဟုတ်ဘဲ တစ်ပတ်လောက် အချိန်အတွင်း တဖြည်းဖြည်း နောက်ကျလာတာ ဖြစ်ပြီးတော့ ကန်ရေပြန်ကြည်လင်လာတာကလည်း ချက်ချင်း ကြည်လင်လာတာမဟုတ်ဘဲ လနဲ့ချီပြီး တဖြည်းဖြည်း ပြန်ကြည်လင်လာတာပါ။ နှစ်စဉ် ကန်ရေနောက်ကျ

လာတာက များသောအားဖြင့် ဒီဇင်ဘာလနှောင်းပိုင်းတွင်ဖြစ်ပြီး ကန်ရေလုံးဝပြန်ကြည်လင်လာတာကတော့ များသောအားဖြင့် ဖေဖော်ဝါရီလနှောင်းပိုင်းမှာ ဖြစ်ပါတယ်" ဟု ပြောကြားသည်။  
**အထင်ကရ ရေကန်ကြီး**  
ရိဒ်ရေကန်သည် လူရှိုင်း၊ ဟွာလ်ဗို (မိဇိုး)ချင်းလူမျိုးများ၏ သမိုင်းဝင် အထင်ကရ ရေကန်ကြီးတစ်ကန်ဖြစ်ပြီး ပြည်တွင်း၊ ပြည်ပမှ လေ့လာရေးခရီးနှင့် အပန်းဖြေခရီးတို့ဖြင့် နှစ်စဉ် လာရောက်လည်ပတ်သူ များပြားကြောင်း သိရသည်။  
**လာလ်ပက်လောမ်(ပက်ကာ)**

## ချင်းတွင်းမြစ်ကြောင်းသွားရေယာဉ်များ ရေကြောင်းအာမခံထားရှိမှု အနည်းငယ်သာရှိ



### မုံရွာ ဇန်နဝါရီ ၂

စစ်ကိုင်းတိုင်းဒေသကြီး ချင်းတွင်းမြစ်အတွင်းပြေးဆွဲလျက်ရှိသော ကုန်တင်ရေယာဉ်များနှင့် လူစီးအမြန်ရေယာဉ်များအနေဖြင့် မြန်မာ့အာမခံလုပ်ငန်းတွင် ရေကြောင်းအာမခံထားရှိမှု အနည်းငယ်သာရှိကြောင်း မြန်မာ့

အာမခံလုပ်ငန်း (စစ်ကိုင်းတိုင်းဒေသကြီးရုံး)မှ ဒုတိယတာဝန်ခံဦးတင်ထွန်း၏ ပြောကြားချက်အရ သိရသည်။ ပုဂ္ဂလိကလုပ်ငန်းရှင်များအနေဖြင့် ပြင်ပရှိပုဂ္ဂလိကအာမခံလုပ်ငန်းများတွင်သာ အာမခံထားရှိကြခြင်း၊ လုပ်ငန်းငယ်များကိုလုပ်ကိုင်ကြသော ပြည်သူ

များအနေဖြင့် ကုန်ပစ္စည်းအမျိုးအမည်များသော်လည်း ကုန်ချိန်အနည်းငယ်သာ တင်ဆောင်ဖြစ်ခြင်းကြောင့် ရေကြောင်းအာမခံထားရှိမှုကို မရှိကြောင်း သိရသည်။  
"ချင်းတွင်းမြစ်ကြောင်းမှာသွားလာကြတဲ့ ရေယာဉ်တွေပေါ်မှာ အများအားဖြင့် ကုန်ပစ္စည်းအမျိုးအမည်များပေမယ့် ကုန်ချိန်အများကြီးသယ်တာမဟုတ်ဘူး။ နောက်ပြီး ပျက်စီးဆုံးရှုံးမှုကလည်းသိပ်မဖြစ်တော့ ရေကြောင်းအာမခံထားဖို့ကို စိတ်မဝင်စားကြဘူး" ဟု ၎င်းက ပြောကြားသည်။

**တစ်သင်းသာ အာမခံထား**  
ချင်းတွင်းမြစ်ကြောင်းတစ်လျှောက် ပြေးဆွဲ လျက်ရှိသော လူစီးအမြန်ရေယာဉ်အသင်းများ၊ ကုန်တင်ရေယာဉ်အသင်းများနှင့် ကူးတို့ရေယာဉ်အသင်းများစွာရှိသည့်အနက် ယခုလက်ရှိအချိန်တွင် မြန်မာ့အာမခံလုပ်ငန်း (စစ်ကိုင်းတိုင်းဒေသကြီးရုံး) နှင့် ချိတ်ဆက်ပြီး အာမခံထားရှိမှုအနေဖြင့် လူစီးအမြန်ရေယာဉ်အသင်း၊ ခြောက်သင်းနှင့်ကူးတို့ရေယာဉ်အသင်းတစ်သင်းသာ အာမခံထားရှိကြောင်း သိရသည်။  
**ဝင်းဦး(ဇေယျာတိုင်း)**

## ကိုဗစ်-၁၉ ရောဂါ ကာကွယ်ဖို့ စနစ်တကျ လက်ဆေးစို့

## အသက်နှစ်နှစ်အောက် ကလေးငယ်များအား ပုံမှန်ကာကွယ်ဆေးထိုး

**ရှမ်းရွာသစ် ဇန်နဝါရီ ၂**  
ကရင်ပြည်နယ် ဘားအံခရိုင် ရှမ်းရွာသစ်မြို့ရှိ ကျေးလက်ကျန်းမာရေးဌာနသည် ဒေသခံပြည်သူများအနေဖြင့် ကျန်းမာရေးအသိပညာဗဟုသုတရရှိစေရန်နှင့် ကူးစက်ရောဂါ ကင်းဝေးစေရန်ရည်ရွယ်၍

ယနေ့ နံနက်ပိုင်းက ရှမ်းရွာသစ်မြို့ကျေးလက် ကျန်းမာရေးဌာနတွင် အသက်နှစ်နှစ်အောက် ကလေးငယ်များအား ပုံမှန်ကာကွယ်ဆေးထိုးခြင်းလုပ်ငန်းများ ဆောင်ရွက်ပေးသည်။ ကျေးလက် ကျန်းမာရေးဌာနမှ

### မင်းကွန်း ဇန်နဝါရီ ၂

စစ်ကိုင်းတိုင်းဒေသကြီး စစ်ကိုင်းမြို့နယ် မင်းကွန်းဒေသတွင် အနုပညာလက်ရာမြောက် ဝါးလက်မှုပစ္စည်းများ၊ ဝါးဖန်စီပစ္စည်းများကို ပုံစံအမျိုးမျိုးပြုလုပ် ရောင်းချကြသည်။ လက်ရှိကာလ ခရီးသွားလုပ်ငန်းများ ရပ်နားထားချိန် အနာဂတ်ကာလ အလုပ်အကိုင်အခွင့်အလမ်းများရရှိလာစေရန် ဝါးလက်မှုပစ္စည်း ပြုလုပ်ခြင်းနှင့် အလှပုံရေးဆွဲခြင်းများကို သင်ကြားပေးလျက်ရှိကြောင်း သိရသည်။

အနုပညာလက်ရာမြောက် ဝါးလက်မှုဘောပင်ထည့်ခွက်များကို ပန်းချီဖြင့် ပေါင်းစပ်အလှဖြယ်ကြရသည်။ ယခင်က မင်းကွန်းဒေသတွက် ပန်းချီပုံပါသည့် ဝါးပေတ်များကို လူကြိုက်များခဲ့သည်။ ကိုဗစ်-၁၉ ရောဂါ မဖြစ်ခင်ကာလ ခရီးသွားလုပ်ငန်းဖွံ့ဖြိုးစဉ်က မင်းကွန်းဒေသရောက် ပြည်တွင်းပြည်ပခရီးသွားစဉ်သည်များသည် ဝါးဖြင့်ပြုလုပ်ထားသော အရုပ်၊ ကီးချိန်း၊ ဝါးခေါင်းအုံ၊ ဝါးလိပ်စာကတ်ထည့်ဘူးနှင့် ဘောပင်ထည့်သည့် ဝါးလက်မှုပစ္စည်းများ၊ ဝါးပန်းအိုးများကို စိတ်ဝင်စားမှု

## လေ့လာစရာ ရိုးရာလက်မှုလုပ်ငန်းများထဲမှ အနုပညာလက်ရာမြောက် ဝါးလက်မှုလုပ်ငန်း

များပြားခဲ့သည်။

လက်ရာမြောက်ဝါးလက်မှုပစ္စည်းဈေးကွက်မှာ အသစ်ပြုလုပ်ထားသည့် အိမ့်ဂျီအရုပ်၊ ကီးချိန်း၊ ဝါးဟမ်းချိန်းတစ်ခုလျှင် ငွေကျပ် ၅၀၀၊ ဝါးလက်ကောက်တစ်ခုလျှင် ငွေကျပ် ၂၀၀၀၊ ဝါးခေါင်းအုံနှင့် ဝါးပန်းအိုး

တစ်ခုလျှင် ဖောက်သည်ဈေး ငွေကျပ် ၃၅၀၀၊ ပန်းချီပုံပါသည့် ဝါးဘောပင်ခွက်နှင့် ဝါးလိပ်စာကတ်ထည့်သည့်ပစ္စည်း တစ်ခုလျှင် ငွေကျပ် ၁၀၀၀၊ ဝါးရေခွက် တစ်ခွက်လျှင် ငွေကျပ် ၃၅၀၀ ဖြင့် ရောင်းချကြောင်း သိရသည်။  
**နေနဒီ(မြစ်ငယ်)**



## ဒလမြို့နယ်၌ ရေပိုက်လိုင်းဆက်သွယ်ခြင်းလုပ်ငန်းများ ၅၀ ရာခိုင်နှုန်း ပြီးစီး

### ရန်ကုန် ဇန်နဝါရီ ၂

ဒလမြို့နယ်အတွင်းရှိ ဒေသခံပြည်သူများစွာတို့၏ သောက်သုံးရေလိုအပ်ချက်များကို ဖြည့်ဆည်းပေးနိုင်ရေးနှင့် နေရာသီကာလ ရေရှားပါးမှုမှကင်းဝေးစေရေးအတွက် ရန်ကုန်တောင်ပိုင်းခရိုင် တွဲတေးမြို့နယ် ပိတ်စွယ်ကျေးရွာအုပ်စု ဘုရားကြီးစုကျေးရွာ၌ ရေသန့်စင်စက်ရုံစီမံကိန်းကို အကောင်အထည်ဖော်ဆောင်ရွက်လျက်ရှိရာ ယခုအခါ ရေသန့်စင်စက်ရုံစီမံကိန်းဧရိယာ၌ မြေနေရာပြုပြင်ခြင်းလုပ်ငန်းအနေဖြင့် ရာနှုန်းပြည့်ပြီးစီးပြီဖြစ်ရာ အချင်း ၆၃၀ မီလီမီတာ (၂၄ လက်မ)ရှိ HDPE Main Transmission ရေသွယ်ပိုက်လိုင်းကြီး ဆက်သွယ်ခြင်းလုပ်ငန်းများအနေဖြင့် ၅၀ ရာခိုင်နှုန်းဆောင်ရွက်ပြီးစီးပြီဖြစ်ကြောင်း ရေရရှိရေးနှင့် ရေပေးဝေရေးလုပ်ငန်းတာဝန်ခံအဖွဲ့မှ သိရသည်။

ရန်ကုန်တိုင်းဒေသကြီး ဒလမြို့နယ်အတွင်းရှိ ဒေသခံပြည်သူများအား အများသုံးရေနှင့် သောက်သုံးရေဖြန့်ဝေပေးနိုင်ရေးအတွက် တွဲတေးတူးမြောင်းအတွင်းရှိရေများကို အဆင့်ဆင့်သန့်စင်ပြီး တစ်နေ့လျှင် ရေဂါလန် ၃ ဒသမ ၃ သန်း ဖြန့်ဝေပေးနိုင်မည့် နိုင်ငံတကာအဆင့်မီ ရေသန့်စင်စက်ရုံစီမံကိန်းကို ဂျပန်နိုင်ငံ အစိုးရအကူအညီ ဂျပန်ယန်း ၄ ဒသမ ၁၇၆ ဘီလီယံဖြင့် တည်ဆောက်သွားမည်ဖြစ်ရာ စီမံကိန်းလုပ်ငန်းများ ၂၀၂၂ ခုနှစ် ဒီဇင်ဘာလတွင် ပြီးစီးမည်ဖြစ်ကြောင်း သိရသည်။

"ခုလက်ရှိအချိန်မှာ ဆက်စပ်လုပ်ငန်းအနေနဲ့ ဒလ-တွဲတေး ကားလမ်းမကြီးတစ်လျှောက်မှာ ရေသွယ်ပိုက်လိုင်းကြီးက အချင်း ၆၃၀ မီလီမီတာ၊ ၂၄ လက်မရှိတဲ့ HDPE Main Transmission ပိုက်အမျိုးအစားနဲ့ ဆောင်ရွက်နေတာဖြစ်ပါတယ်။ ရေသွယ်ပိုက်လိုင်းကြီးရဲ့ စုစုပေါင်းအရှည် ၄၁၅၆၉ ပေ ကျော်ရှိတယ်။ အရှည်ပေ ၁၈၀၀၀ ကျော်ပြီးနေပါပြီ။ ဒီစီမံကိန်းကနေရလာတဲ့ရေကို ကျွန်တော်တို့ ဒလမြို့နယ် ရာဇသင်္ကြန်ရပ်ကွက် ကနောင်လမ်းမကြီးဘေးမှာရှိတဲ့ ဌာနပိုင်မြေနေရာမှာ (Ground Tank) ဆောက်လုပ်ပြီး ရေတွန်းစက်နဲ့ ထပ်ဆင့်ဖြန့်ဖြူးပေးမှာဖြစ်ပါတယ်" ဟု မြို့နယ်ရေရရှိရေးနှင့် ရေပေးဝေရေးလုပ်ငန်းတာဝန်ခံအဖွဲ့ ဦးစီးအရာရှိ ဦးတိုးတိုးအောင်က ပြောကြားသည်။ ရေသန့်စင်စက်ရုံကို တွဲတေးတူးမြောင်းရေမိုင် ၅ ဒသမ ၅ မိုင် တွဲတေးမြို့နယ် ပိတ်စွယ်ကျေးရွာအုပ်စုဘုရားကြီးစုကျေးရွာအနီးရှိ တူးမြောင်းဘေးတွင် တည်ဆောက်မည်ဖြစ်ပြီး ရေသန့်စင်မှုအတွက် Raw Water ကို တွဲတေးတူးမြောင်းမှ ရယူသွားမည်ဖြစ်သည်။ ရေသန့်စင်စက်ရုံ၏ ထုတ်လုပ်နိုင်မှုစွမ်းအားမှာ ဒလမြို့နယ် ရေပေးဝေရေးစနစ်သို့ ၃ ဒသမ ၃ သန်း သောက်သုံးရေပေးဝေနိုင်မည်ဖြစ်သကဲ့သို့ တစ်နေ့လျှင် ရေဂါလန် ၆၆၀၀၀ သောက်ရေသန့်ဖြန့်ဖြူးပေးနိုင်မည့် စီမံကိန်းတစ်ခုဖြစ်ကြောင်း သိရသည်။

**နိုင်လင်းကျော် (ပြန်/ဆက်)**

## တွန်းဇံမြို့နယ်၌ လူမှုစီးပွားဘဝ ဖွံ့ဖြိုးတိုးတက်ရေးလုပ်ငန်းများ ဆောင်ရွက်လျက်ရှိ

### နေပြည်တော် ဇန်နဝါရီ ၂

နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုးများဖွံ့ဖြိုးတိုးတက်ရေးဦးစီးဌာနမှ နယ်စပ်ဒေသဖွံ့ဖြိုးရေး (ပြည်ထောင်စု) ရန်ပုံငွေကျပ် ၁၄၅ ဒသမ ၇၆ သန်းဖြင့် တွန်းဇံမြို့နယ်ထန်ဘွာလ်-လင်နကွတ်မြေသားလမ်းဖောက်လုပ်ခြင်းလုပ်ငန်းနှင့် ကွန်ကရစ်ရေပြန် လေးစင်း တည်ဆောက်ခြင်းလုပ်ငန်းများ ဆောင်ရွက်

လျက်ရှိရာ ၃၀ ရာခိုင်နှုန်းခန့် ပြီးစီးနေပြီဖြစ်ကြောင်း သိရသည်။ ၂၀၂၀-၂၀၂၁ ဘဏ္ဍာနှစ် နယ်စပ်ဒေသဖွံ့ဖြိုးရေး (ပြည်ထောင်စု) ရန်ပုံငွေဖြင့် တွန်းဇံမြို့နယ် ထန်ဘွာလ်-လင်နကွတ်လမ်း မိုင်အနက် ၃ မိုင်မြေသားလမ်းဖောက်လုပ်ခြင်းလုပ်ငန်းနှင့် (၅x၅x၂၉)ပေ ကွန်ကရစ်ရေပြန်လေးစင်း တည်ဆောက်ခြင်းလုပ်ငန်းများ ဆောင်ရွက်လျက်ရှိရာ အဆိုပါ

လုပ်ငန်းများပြီးစီးပါက ဒေသခံပြည်သူများအနေဖြင့် ရာသီမရွေး ဒေသတစ်ခုမှ တစ်ခုသို့ ပိုမိုလွယ်ကူစွာ ကူးလူးသွားလာနိုင်ပြီး ကျေးရွာအုပ်စု ငါးအုပ်စု၊ ကျေးရွာ ရှစ်ရွာ၊ အိမ်ခြေ ၉၇၄ အိမ်၊ လူဦးရေ ၁၇၅၈ ဦးခန့်၏ လူမှုစီးပွားဘဝများ ဖွံ့ဖြိုးတိုးတက်လာမည်ဖြစ်ကြောင်း သိရသည်။

**ဇော်ရှိန်း(ဓာတု)**

အသက်နှစ်နှစ်အောက် ကလေးငယ်များအား ပုံမှန်ကာကွယ်ဆေးထိုး	ရှမ်းရွာသစ် ဇန်နဝါရီ ၂ ကရင်ပြည်နယ် ဘားအံခရိုင် ရှမ်းရွာသစ်မြို့ရှိ ကျေးလက်ကျန်းမာရေးဌာနသည် ဒေသခံပြည်သူများအနေဖြင့် ကျန်းမာရေးအသိပညာဗဟုသုတရရှိစေရန်နှင့် ကူးစက်ရောဂါ ကင်းဝေးစေရန်ရည်ရွယ်၍	ယနေ့ နံနက်ပိုင်းက ရှမ်းရွာသစ်မြို့ကျေးလက် ကျန်းမာရေးဌာနတွင် အသက်နှစ်နှစ်အောက် ကလေးငယ်များအား ပုံမှန်ကာကွယ်ဆေးထိုးခြင်းလုပ်ငန်းများ ဆောင်ရွက်ပေးသည်။ ကျေးလက် ကျန်းမာရေးဌာနမှ	ဝန်ထမ်းများက ကလေးငယ်များကူးစက်ရောဂါမှကာကွယ်ရန်နှင့် ကျန်းမာရေးအသိရှိစေရန်အတွက် ကျန်းမာရေး အသိပညာပေးခြင်း၊ ကိုယ်အလေးချိန်တိုင်းတာပေးခြင်း၊ အသက်နှစ်နှစ်အောက်ကလေးငယ်များအား အသည်းရောင်အသားဝါ	(ဘီ)ရောဂါ၊ ပိုလီယိုအကြောသေရောဂါ၊ မေးခိုင်ရောဂါ၊ တီဘီရောဂါ၊ ဆုံဆုံနာ၊ ကြက်ညှာချောင်းဆိုးရောဂါ၊ ဦးနှောက် အမြှေးရောင်ရောဂါနှင့် ဝက်သက်ရောဂါတို့မှ ကင်းဝေးစေရန် အသက်အပိုင်းအခြားအလိုက် ပုံမှန်ကာကွယ်ဆေးများ ထိုးပေးခြင်း	နှင့် လိုအပ်သော ကျန်းမာရေးစောင့်ရှောက်ပေးမှု လုပ်ငန်းများကို ကျန်းမာရေးနှင့် အားကစားဝန်ကြီးဌာန၏ ညွှန်ကြားချက်နှင့်အညီ ဆောင်ရွက်ပေးခဲ့ကြောင်း သိရသည်။ <b>စင်လေး(ပြန်/ဆက်)</b>
---	---	---	--	--	---



## သဘာဝဘေးအန္တရာယ်ကို ကာကွယ်ပြီး ကုန်ကျစရိတ်သက်သာကာ လူသားတို့အတွက် အကျိုးပြုသည့် ဝါးစိုက်ပျိုး

ဝါးပင်သည် မြန်မာပြည်အနှံ့အပြားတွင် ပေါက်ရောက်သော သဘာဝပေါက်ပင် တစ်မျိုးဖြစ်သည်။ မြန်မာနိုင်ငံသည် ဝါးပေါက်ရောက်မှု အများဆုံးနိုင်ငံဖြစ်ပြီး အကျိုးရှိရှိ အသုံးချတတ်ပါက တန်ဖိုးမြင့်အပင်အမျိုးအစားပင် ဖြစ်သည်။

ဝါးပင်သည် ရေညှိ၊ ရေမှော်မှတစ်ဆင့် ဖြစ်ပေါ်လာသောကြောင့် မြက်ကြီး ပင်တစ်မျိုးဖြစ်ပြီး ဝါးပင်၏ သုံးပုံတစ်ပုံအလေးချိန်ကို ဇီဝမြေဩဇာအဖြစ် ခြေချ ပေးကာ မြေဩဇာ အထူးကောင်းမွန်သည်။ ဝါးပင်သည် သဘာဝတရားအရ အခြားအပင်များ ရှင်သန်ရေးအတွက်လည်း အားပေးသော အပင်ဖြစ်သည်။ ဖုန်စုပ်ယူမှုအားကောင်းသည့်အပြင် ဝါးရွက်တွင် အဏုဇီဝပိုးမွှားများ ရှင်သန် ပေါက်ဖွားပြီး ထိုပိုးမွှားများသည် အပင်များရှင်သန်ကြီးထွားရေးအတွက် အကောင်းဆုံး ဇီဝမြေဩဇာဖြစ်သည်။

ဝါးပင်သည် ကြီးမားသော ဝါးတောကြီးများအဖြစ် ဖုံးလွှမ်းနေစေကာမူ အခြားအပင်များ ကြီးထွားခွင့်၊ စိုးမိုးခွင့်ကိုလည်း ပေးထားပေးသည်။ ဝါးပင်ကို ကျောက်ခေတ်လူသားတို့က နေရာရာနှင့် လက်နက်ပစ္စည်းများအဖြစ် အသုံးပြု ကြသည်။ ဝါးပင်သည် ကမ္ဘာဦးအစကပင် လူသားများနှင့် ရင်းနှီးပြီးသားအပင် ဖြစ်ကာ နေရာပေးသည်၊ စားစရာပေးသည်၊ အခြားအပင်များ စိုက်ပျိုးရန် အတွက် မြေဩဇာဖန်တီးပေးသည်။ မြေအောက်ရေကို ထိန်းသိမ်းပေးပြီး မြေဆီလွှာ များ မိုးရေနောက်ပါမသွားအောင် အမြစ်များက ထိန်းသိမ်းပေးသည်။

မြန်မာနိုင်ငံတွင် ဝါးမျိုးစုစုပေါင်း ၂၂ မျိုးနှင့် မျိုးစိတ်ပေါင်း ၁၂၀ ခန့် ပေါက်ရောက်ပြီး ပင်လယ်ရေမျက်နှာပြင်အထက် အမြင့်ပေ ၃၀၀ နှင့် ၂၆၀၀

ကြားတွင် အများဆုံးတွေ့ရသည်။ အပူချိန် ၁၁ ဒီဂရီဖာရင်ဟိုက်မှ ၁၀၀ ဒီဂရီ ဖာရင်ဟိုက်၊ မိုးရေချိန် ၃၁လက်မမှ ၂၅၄ လက်မရှိ၍ ရေမဝပ်သောမြေနှင့် ဆားငန်မြေမှလွဲ၍ ကျန်မြေများတွင် ရှင်သန်ပေါက်ရောက်နိုင်သည်။ ဝါးပင်သည် အခြားအပင်များထက် အောက်ဆီဂျင် ၃၅ ရာခိုင်နှုန်း ပိုမိုထုတ်လုပ်နိုင်ပြီး ဝါးတစ်ဟက်တာ စိုက်ပျိုးထားပါက ကာဗွန်တန် ၂၀၀၊ ဆာလဖာဒိုင်အောက်ဆိုဒ် တန် ၆၀ မှ ၉၀၊ ဖုန်မှုန့် တန် ၆၀ မှ ၉၀ အထိ စုပ်ယူနိုင်ကြောင်း သိရသည်။

ဝင်ငွေပိုရနိုင်

ဝါးစိုက်ပျိုးသူများသည် ရိုးရာနည်း၊ ဆေးသွင်းနည်း၊ ဆေးစိမ်နည်း၊ ဝါးပေါင်းနည်းများဖြင့် ရေရှည်ခံအောင်ပြုလုပ်ပြီး ရောင်းချပါက သစ်နေရာတွင် ဝါးများနေရာရလာပြီး ဈေးကွက်ကောင်းတစ်ခု ဖြစ်လာနိုင်သည်။ ဝါးစိုက်သောသူ များသည် ဝါးပင်မျိုးပွားနည်းများ သိထားပါမှ ဝါးမျိုးများလည်း ရောင်းချနိုင်ပေ မည်။ ဝါးစိုက်ပျိုးခြင်းသည် ရာသီပေါ်သီးနှံများထက် ဝင်ငွေပိုရနိုင်ပြီး မြေဆီလွှာ ဆုံးရှုံးမှုကို ကာကွယ်နိုင်သည့်အပြင် ဝါးရွက်များက မြေဆီလွှာဖြစ်ထွန်းစေခြင်း၊ မြေအောက်ရေကို ထိန်းသိမ်းနိုင်ခြင်း၊ ရာသီဥတုဒဏ်ကို ကြောက်စရာမလိုဘဲ ဓာတ်မြေဩဇာ ကျွေးစရာမလို၊ ပိုးသတ်ဆေးဖျန်းစရာမလိုသောကြောင့် ဝါးစိုက် ပျိုးခြင်းသည် ကုန်ကျစရိတ်သက်သာပြီး အကျိုးများကြောင်း သိရသည်။

ဇေယျာထက်(မင်းဘူး)

စာကိုး- ဝင်းကျော်ဦးလေးစားရမည့် ဝါးပင်တို့၏ သဘာဝနှင့် စီးပွားဖြစ် ဝါးစိုက်ပျိုးရေးစာအုပ်



## ငါးသယံဇာတပြုန်းတီးမှုနှင့် ကျပ်စက်အန္တရာယ် ပိုင်းဝန်းထိန်းသိမ်းရန်လို

ကန့်ဘလူ ဇန်နဝါရီ ၂

စစ်ကိုင်းတိုင်းဒေသကြီး ကန့်ဘလူမြို့နယ်သည် ဒေသတွင်း သဘာဝမြစ်၊ ချောင်း၊ အင်း၊ အိုင်၊ ဆည်တစ်ခုများနှင့် ငါးမွေးမြူ ရေးလုပ်ငန်းများ အသင့်အတင့်ရှိသည့် ခရိုင်မြို့ တစ်မြို့ လည်းဖြစ်သည်။ သို့သော်လည်း ငါးလုပ်ငန်းကဏ္ဍဖွံ့ဖြိုးမှု နည်းပါးခြင်း၊ ငါးသယံဇာတ ထုတ်လုပ်တိုးတက်မှုတို့ လျော့နည်းနေခြင်းတို့ကို တွေ့ရကြောင်း မြို့နယ်ငါးလုပ်ငန်း ဦးစီးဌာနမှ သိရသည်။

ကန့်ဘလူမြို့နယ် ငါးလုပ်ငန်းဦးစီးဌာနအနေဖြင့် ကန့်ဘလူခရိုင်အတွင်းရှိ ကန့်ဘလူမြို့နယ်နှင့် ကျွန်းလှ မြို့နယ်များအတွင်း သဘာဝမြစ်၊ ချောင်း၊ အင်း၊ အိုင်၊ ဆည်တစ်ခုများ၌ ငါးသယံဇာတများ စဉ်ဆက်မပြတ် ပိုမို ထုတ်လုပ်နိုင်စေရန်၊ ဒေသခံပြည်သူများ လူတစ်ဦးချင်း ငါးစားသုံးမှုတိုးတက်လာစေရန်၊ ငါးလုပ်ငန်းကဏ္ဍဆိုင်ရာ ကိစ္စရပ်များ ရေရှည်ဖွံ့ဖြိုးတိုးတက်လာစေရန်၊ ရေလုပ်သား များ၏ လူနေမှုဘဝပိုမိုမြင့်မားလာစေရန်၊ ရသင့်ရထိုက် သည့် အခွန်ဘဏ္ဍာငွေများ ပိုမိုရရှိစေရန် ဆောင်ရွက်လျက်ရှိ သည်။

လယ်ယာစိုက်ပျိုးရေးလုပ်ငန်းခွင်များတွင် တောင်သူ များအနေဖြင့် ပိုးသတ်ဆေးသုံးစွဲရာတွင် ငါးဆေးခတ်ခြင်းမျိုး သဘောကို ဦးတည်ရည်ရွယ်ဆောင်ရွက်ခြင်း မဟုတ် သော်လည်း ဆက်စပ်ဖြစ်ပေါ်မှု အခြေအနေများကြောင့် ငါးများသေကျေပျက်စီးမှုများလည်း ရှိနိုင်ကြောင်း သိရ သည်။ မျိုးငါးကြီးများ “ဥ” ချသားပေါက်ချိန် (ငါးရစ် ငါးသန် ချိန်) များတွင် ရေလုပ်သားကြီးများ၏ မဆင်မခြင်ငါးဖမ်းဆီး မှုများကြောင့်လည်း ငါးသားပေါက်ပွားနှုန်းများကို ကျဆင်း စေသည်။

ငါးသယံဇာတပြုန်းတီးမှုကို အဓိကခြိမ်းခြောက်နေ

သည်မှာ ယခုလက်ရှိအချိန်တွင် ဘက်ထရီးယော့တိုက် ငါးဖမ်းဆီးခြင်းလို့ ခေါ်သည့် “ကျပ်စက်” ကို အသုံးပြုပြီး တရားမဝင်ငါးဖမ်းဆီးခြင်းများ ဖြစ်သည်။ အဆိုပါ ကျပ်စက်ဖြင့် ငါးဖမ်းဆီးခြင်းကြောင့် ရေပေါ်ရေအောက်တွင် ရှိကြသည့် ငါးကြီး၊ ငါးလေးနှင့် အရွယ်မရောက်သေးသည့် ငါးကလေးများပါ သေကျေပျက်စီးဆုံးရှုံးရသည့်အကျိုး ဆက်များကို ဖြစ်ပေါ်စေကြောင်း သိရသည်။

ကျပ်စက်ထိပြီး မသေဘဲကျန်ခဲ့သောငါးများတွင် မျိုးငါးအထီးကြီးများနှင့် အမများသည် နောက်ထပ်မျိုးပွား မှု သန္ဓေအောင်ရန် မလွယ်ကူတော့ပေ။ အခြားအရွယ်များ တွင်မူ အရိုး၊ အကြောများ ထိခိုက်ပြီး ကျန်းမာသန်စွမ်းသည့် ငါးများ ဖြစ်မလာနိုင်တော့ကြောင်းနှင့် ကျပ်စက်ကိုအသုံး ပြုသူအတွက်လည်း အခန့်မသင့်ပါက အသက်ပါ ဆုံးရှုံးနိုင် ကြောင်း သိရသည်။ ထို့ပြင် ကမ္ဘာက အသိအမှတ်ပြုထား သည့် ရေနံနဲ့တိုက်သတ္တဝါဖြစ်ပြီး မျိုးသုဉ်းပျောက်ကွယ် လုနီးပါးစာရင်းဝင် “ဧရာဝတီလင်းပိုင်” များသည်လည်း ကျပ်စက်ဒဏ်ကြောင့် နှစ်စဉ်သေဆုံးနေသည်ကို ဝမ်းနည်း ဖွယ်ကြုံတွေ့နေရကြောင်း သိရသည်။

“ဒီလိုဖြစ်စဉ်မျိုးများ ဆက်လက်မဖြစ်စေဖို့၊ လုံးဝ ပပျောက်သွားစေဖို့ကိုလည်း စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကျွန်တော်တို့ ငါးလုပ်ငန်းဦးစီးဌာန နဲ့ သားငှက်ထိန်းသိမ်းရေးအဖွဲ့(WCS)တို့ ပူးပေါင်းပြီး ဧရာဝတီမြစ်အတွင်းမှာ ကွင်းဆင်းလျက် ပညာပေးဆွေးနွေး ပွဲများ ဆောင်ရွက်ခြင်း၊ ဖမ်းဆီးအရေးယူခြင်းများဖြင့် ထိန်းသိမ်းရေးလုပ်ငန်းများကို စဉ်ဆက်မပြတ်ဆောင်ရွက် လျက်ရှိပါတယ်” ဟု ကန့်ဘလူမြို့နယ် ငါးလုပ်ငန်းဦးစီးဌာန မြို့နယ်ဦးစီးမှူး ဦးကိုဦးက ပြောသည်။

အောင်ဝင်းငြိမ်း(ကန့်ဘလူ)



## သင်္ဃန်းကျွန်း သံသုမာယာဉ်ရောင်းဝယ်ရေးစခန်း၌ အိမ်ထောင်စု ၄၀၀ အား စားသောက်ကုန်များ ထောက်ပံ့လှူဒါန်း

ရန်ကုန် ဇန်နဝါရီ ၂

ရန်ကုန်အရှေ့ပိုင်းခရိုင် သင်္ဃန်းကျွန်းမြို့နယ် သံသုမာယာဉ် ရောင်းဝယ်ရေးစခန်း (KBB Family Group) မော်တော်ယာဉ် ရောင်းဝယ်ရေးမှ ဦးကျော်ဘို၊ ဦးသက်ထွန်းနှင့် အလှူရှင် မိသားစုများက ကိုဗစ်-၁၉ ကာလ (၄၂) ကြိမ်မြောက် နှစ်ဦး အလှူအဖြစ် ရန်ကုန်တိုင်းဒေသကြီးအတွင်းရှိ မော်တော် ယာဉ်အကျိုးဆောင်ဟောင်းကြီးများနှင့် ၎င်းတို့၏ မိသားစုဝင် အိမ်ထောင်စု ၄၀၀ တို့အား အိမ်ထောင်စု တစ်စုလျှင် မီးဖိုချောင်သုံး ဆန်ခြောက်ပြည်၊ ပဲဆီတစ်လီတာ တစ်ဘူး၊ ကြက်ဥ ၁၀ လုံးတစ်ကတ်နှင့် နှာခေါင်းစည်းတစ်ဘူး စီတို့ကို အာဟာရဒါနအလှူအဖြစ် ထောက်ပံ့လှူဒါန်းပွဲကို ယမန်နေ့နံနက် ၉ နာရီက သင်္ဃန်းကျွန်းမြို့နယ် ငမိုးရိပ်စံပြ ဈေးကြီးအနီး ရန်ကုန်မြို့တော် စည်ပင်သာယာရေး ကော်မတီအခွန်ဌာန သံသုမာယာဉ်ရောင်းဝယ်ရေးစခန်းဝင်း (KBB Family Group) မော်တော်ယာဉ်ရောင်းဝယ်ရေး စခန်း၌ ကျန်းမာရေးနှင့် အားကစားဝန်ကြီးဌာန၏

လမ်းညွှန်ချက်များနှင့်အညီ ပြုလုပ်ခဲ့သည်။

ရှေးဦးစွာ မြို့နယ်အုပ်ချုပ်ရေးမှူး ဦးအောင်ထိုက်က မြို့နယ်ဌာနဆိုင်ရာအားလုံးကိုယ်စား ဝမ်းမြောက်အမှာ စကားပြောကြားပြီး သံသုမာယာဉ်ရောင်းဝယ်ရေးမိသားစု အလှူရှင်များကိုယ်စား အလှူရှင် ဦးကျော်ဘိုက တက်ရောက်လာသော လွှတ်တော်ကိုယ်စားလှယ်များ၊ ဌာနဆိုင်ရာများ၊ အကျိုးဆောင်ဟောင်းကြီးများနှင့် မိသားစုဝင်များအား အထူးကျေးဇူးတင်ကြောင်းဝမ်းမြောက် စကား ပြောကြားခဲ့သည်။

ထောက်ပံ့လှူဒါန်း

ယင်းနောက် အလှူရှင်များနှင့် တာဝန်ရှိသူများက အိမ်ထောင်စုဝင် ၄၀၀ တို့အား အိမ်ထောင်စုတစ်စုလျှင် မီးဖိုချောင်သုံး ဆန်ခြောက်ပြည်၊ ပဲဆီတစ်လီတာတစ်ဘူး၊ ကြက်ဥ ၁၀ လုံးတစ်ကတ်နှင့် နှာခေါင်းစည်းတစ်ဘူးစီတို့ကို ထောက်ပံ့လှူဒါန်းခဲ့ကြောင်း သိရသည်။

တင်ကြည်(သင်္ဃန်းကျွန်း)



**အသက်ရှူရှာကံဒါလာလျှင်စစ်သေးပါ**

**ကိုဗစ်ကိုအတုတိုက်ထုတ်ကြမို့**

**တကယ်လို့ ဖျားနာခြင်း၊ ချောင်းဆိုးခြင်း၊ အသက်ရှူရန်ခက်ခဲခြင်း စသော ရောဂါ လက္ခဏာတွေရှိခဲ့ရလျှင် ချက်ချင်း ဆေးစစ် ကုသမှု ခံယူပါ။**

**မိမိကဇရာဂါးဖြန့်ဖြူးသူ မဖြစ်ပါစေနင့်**

**ကိုဗစ်ကိုအတုတိုက်ထုတ်ကြမို့**

မိမိက ဖြန့်ဖြူးသူ မဖြစ်ပါစေနင့်၊ နာရေး၊ ချောင်းဆိုးတိုင်း တစ်မျိုး(သို့မဟုတ်) တံတောင်ကွေးဖြင့် ပါးစပ်နှင့်နာခေါင်းကို လုံခြုံအောင်ခုံးအုပ်ပါ။ အခြားအတုအမူအနာသုများနှင့် (၆)ပေအကွာတွင်သာ နေထိုင် ပြောဆိုပါ။ ဖျားခြင်း၊ ချောင်းဆိုးခြင်း၊ အားအင်ကုန်ဆုံးခြင်းနှင့် အသက်ရှူရ ခက်ခဲခြင်းများရှိနေပါက အနီးဆုံး ဆေးရုံဆေးစခန်းသို့ သွားရောက်ပြသပါ။







# ၂၆ ဧပြီ

# ပြန်ကြားရေးဝန်ကြီးဌာန

## ပုံနှိပ်ရေးနှင့်ထုတ်ဝေရေးဦးစီးဌာနအတွက်

### စက်အရန်ပစ္စည်းများဝယ်ယူရန် အိတ်မွင့်တင်ခေါ်ယူခြင်း

၁။ ပြန်ကြားရေးဝန်ကြီးဌာန၊ ပုံနှိပ်ရေးနှင့် ထုတ်ဝေရေးဦးစီးဌာနအတွက် စက်အရန် ပစ္စည်းများကို ဩဠာလှိုင်သုံး ပြန်ကြားရေးဝန်ကြီးဌာန၊ အောက်ပါအတိုင်း ဝယ်ယူလိုပါသည်-

၁(က) စက်အရန်ပစ္စည်း

၂၄၂၂ရုံ။

၂။ အိတ်မွင့်တင်ခံရသူကို ၁၄-၁-၂၀၂၁ရက်မှ ၂၅-၁-၂၀၂၁ရက်ထက် နေ့စဉ် နံနက် ၉း၃၀နာရီမှ ညနေ ၁း၁၀နာရီအတွင်း ပြန်ကြားရေးဝန်ကြီးဌာန၊ ပုံနှိပ်ရေးနှင့် ထုတ်ဝေရေးဦးစီးဌာန၊ ဗိုလ်မှူးတံ (၇)၊ မေပြည်မတပ်တွင် လာရောက်ထုတ်ယူနိုင်ပါသည်။

၃။ အိတ်မွင့်တင်ခံရသူကို ၂၅-၁-၂၀၂၁ရက်မှ ၂၈-၁-၂၀၂၁ရက်ထက် နေ့စဉ် နံနက် ၉း၃၀နာရီမှ ညနေ ၁း၁၀နာရီအတွင်း ပြန်ကြားရေးဝန်ကြီးဌာန၊ ဗိုလ်မှူးတံ (၇)၊ မေပြည်မတပ်၊ ပုံနှိပ်ရေးနှင့်ထုတ်ဝေရေးဦးစီးဌာန၊ ထုတ်လုပ်မှုဌာနသို့ လာရောက် မေးညှင်းရန် ဖြစ်ပါသည်။ သတ်မှတ်ကာလထက်လျော်လွန်သော တင်ပို့မှုများကို ထည့်သွင်းစဉ်းစားမည်မဟုတ်ပါ။

၄။ အိတ်မွင့်တင်ခံရမှုနှင့် ဆောင်ရွက်ဆုက်ဆက်များ သိရှိလိုပါက ဇန်နဝါရီ-၁၅-၄၁၂၃၇၄၊ ၀၆၇-၄၁၂၃၇၄တို့ကို ဗုံးစိုန် အတွင်း ဆက်သွယ်ရန်မေးမြန်းနိုင်ပါသည်။

တင်ပို့ခံရသူ၊ ထုတ်ယူရန် လိပ်စာ  
ပုံနှိပ်ရေးနှင့် ထုတ်ဝေရေးဦးစီးဌာန  
ပြန်ကြားရေးဝန်ကြီးဌာန  
ဗိုလ်မှူးတံ(၇)၊ မေပြည်မတပ်  
ဖုန်း-၀၆၇-၄၁၂၃၇၄၊ ၀၆၇-၄၁၂၃၇၄  
အမှတ် (၂၂၈)၊ သိမ်ဖြူလမ်း ရန်ကုန်  
ဖုန်း-၀၁၈-၄၃၈၀၈၀၄၊ ၀၁၈-၃၈၂၁၃၁

တင်ပို့ခံသည့်ရန်လိပ်စာ  
ပြည်တွင်းပြည်ပပစ္စည်းများ  
ဝယ်ယူရေးနှင့်  
ထွဲခွဲရေးဦးစီးဌာနအောက်ဖော်  
ပြန်ကြားရေးဝန်ကြီးဌာန  
ဗိုလ်မှူးတံ (၇)၊ မေပြည်မတပ်  
ဖုန်း-၀၆၇-၄၁၂၃၇၄၊ ၀၆၇-၄၁၂၃၇၄  
အမှတ် (၂၂၈)၊ သိမ်ဖြူလမ်း ရန်ကုန်  
ဖုန်း-၀၁၈-၄၃၈၀၈၀၄၊ ၀၁၈-၃၈၂၁၃၁

### ကန့်ကွက်နိုင်ကြောင်းကြော်ငြာ

လွိုင်မြို့နယ်၊ အမှတ်(၁)ရပ်ကွက်၊ ဂရန်ပေးရေစီမံခန့်ခွဲမှုကော်မရှင်းရပ်ကွက်အမှတ်-၁၃၊ မြေကွက်အမှတ်-၅၈၄၊ မြေကွက်တည်နေရာအမှတ် (၂၆၇)၊ အောင်မေတ္တာ(၆)လမ်း၊ (၁)ရပ်ကွက်လွိုင်မြို့နယ် (ငယ်စာရင်း) အမည်ပေါက်ဒေါ်စောလှ[၁၂/လမန(နိုင်)၀၄၀၄၀၂၁]ကိုယ်တိုင်မှ မြေပိုင်ဆိုင်မှု အရပ်ကတိစာချုပ် အထောက်အထား၊ အမှတ်(၁)ရပ်ကွက်ဂရန်ရရှိရေးအထောက်အကူပြုအဖွဲ့၊ (၁)ရပ်ကွက်အုပ်ချုပ်ရေးမှူး၊ မြို့နယ်အထွေထွေအုပ်ချုပ်ရေးဦးစီးဌာန၊ အုပ်ချုပ်ရေးမှူးတို့၏ ကန့်ကွက်ရန်မရှိကြောင်း ထောက်ခံစာတို့တင်ပြ၍ နှစ်(၆၀)မြေငှားစာချုပ်(ဂရန်) လျှောက်ထားလာရာ တရားဝင်ခိုင်လုံသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

**ဌာနမှူး(ဒုတိယညွှန်ကြားရေးမှူးချုပ်)**  
**မြို့ပြစီမံကိန်းလုပ်ငန်းတာဝန်ခံအဖွဲ့**  
**ရန်ကုန်မြို့တော်စည်ပင်သာယာရေးကော်မတီ**

### ကန့်ကွက်နိုင်ကြောင်းကြော်ငြာ

လွိုင်မြို့နယ်၊ အမှတ်(၁)ရပ်ကွက်၊ ဂရန်ပေးရေစီမံခန့်ခွဲမှုကော်မရှင်းရပ်ကွက်အမှတ်-၁၃၊ မြေကွက်အမှတ်-၄၇၉၊ မြေကွက်တည်နေရာအမှတ် (၁၃)၊ ဧပယျာဇ္ဇာလမ်း၊ (၁)ရပ်ကွက် (ငယ်စာရင်း) အမည်ပေါက် ဒေါ်သင်းသင်းနိုး[၁၂/လမန(နိုင်)၁၃၃၈၁၃]၊ ဦးအောင်နိုင်[၁၂/လမန(နိုင်)၀၄၂၆၃၂]တို့ကိုယ်တိုင်မှ မြေပိုင်ဆိုင်မှု အရပ်ကတိစာချုပ် အထောက်အထား၊ အမှတ်(၁)ရပ်ကွက်ဂရန်ရရှိရေးအထောက်အကူပြုအဖွဲ့၊ (၁)ရပ်ကွက်အုပ်ချုပ်ရေးမှူး၊ မြို့နယ်အထွေထွေအုပ်ချုပ်ရေးဦးစီးဌာန၊ အုပ်ချုပ်ရေးမှူးတို့၏ ကန့်ကွက်ရန်မရှိကြောင်း ထောက်ခံစာတို့တင်ပြ၍ နှစ်(၆၀)မြေငှားစာချုပ်(ဂရန်) လျှောက်ထားလာရာ တရားဝင်ခိုင်လုံသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

**ဌာနမှူး(ဒုတိယညွှန်ကြားရေးမှူးချုပ်)**  
**မြို့ပြစီမံကိန်းလုပ်ငန်းတာဝန်ခံအဖွဲ့**  
**ရန်ကုန်မြို့တော်စည်ပင်သာယာရေးကော်မတီ**

<div>တိုက်ခန်းအရောင်းအဝယ်နှင့်ပတ်သက်၍</div> <div>ကန့်ကွက်နိုင်ကြောင်း</div>
<div><b>ရန်ကုန်တိုင်းဒေသကြီး၊ ဒဂုံမြို့သစ် (မြောက်ပိုင်း) မြို့နယ် (၃၇)ရပ်ကွက်၊ ဗိုလ်ချုပ်လမ်း အမှတ်(၁၂၈)၊ မြေပေါ်ဒီ (၆)ထပ် တိုက်ခန်းအဆောက်အအုံမှ (၁၉ပေx၅၅ပေ) အကျယ်အဝန်းရှိ ဤဌာ (ခေါင်းရင်းခန်း)တိုက်ခန်း(၁)ခန်းနှင့် တိုက်ခန်းတွင် တွယ်ကပ် တပ်ဆင် ထားသော ပစ္စည်းများအားလုံး ချေ ဖီး အစုံ အကျိုးခံစားခွင့် အရပ်ရပ် အားလုံးတို့ တိုက်ခန်းပိုင်ရှင် (မြေရှင်) ဒေါ်စိစိသန်း (၁၂/စခန (နိုင်) ၀၃၃၈၂၈)ထံမှ ကျွန်ုပ်၏မိတ်ဆွေ ဒေါ်ညွန့်ညွန့်ဆွေ (၁၂/သကတ (နိုင်) ၁၃၈၀၇၂)က အပြီးအပြတ်ဝယ်ယူချွန်အတွက် စရန်ငွေများ ပေးချေထားပြီး ဖြစ်ပါသည်။ တိုက်ခန်းအရောင်းအဝယ်ကိုစွန့်ခွင့်ပတ်သက်၍ ကန့်ကွက်လိုပါက ဤသတင်းစာတွင် ကြော်ငြာစာပါသည့်နေ့မှ စ၍(၇)ရက်အတွင်း ခိုင်လုံ သော အထောက်အထား စာရွက်စာတမ်း (မူရင်း)များဖြင့် ကျွန်ုပ်တို့သို့ လူ ကိုယ်တိုင်လာရောက် ကန့်ကွက်နိုင်ပါကြောင်းနှင့် သတ်မှတ်ရက်အတွင်း ကန့်ကွက်သူမရှိပါက ယင်းတိုက်ခန်း အရောင်းအဝယ်အား ဆက်လက် ပြုလုပ်သွားမည်ဖြစ်ကြောင်း အများသိစေရန် ကြေညာအပ်ပါသည်။</b></div>
<div><b>ဒေါ်ညွန့်ညွန့်ဆွေ၏လွှဲအပ်ညွှန်ကြားချက်အရ</b></div> <div><b>ဒေါ်စိစိးစိးဝင်း L.L.B, DIPL</b></div> <div><b>တရားလွှတ်တော်ရှေ့နေ (စဉ် ၁၅၄၁၂/၂၄-၁-၂၀၁၉)</b></div> <div><b>အမှတ်(၆၇)၊ သီဟလမ်း (၃၈)ရပ်ကွက်၊ မြောက်ဒဂုံမြို့နယ်၊</b></div> <div><b>ဖုန်း- ၀၉-၄၂၁၁၂၂၃၀၉၊ ၀၉-၇၈၀၉၇၂၄၄၀</b></div>

<p>ရန်ကုန်တိုင်းဒေသကြီး၊တုံတေးမြို့နယ်၊ရန်ကုန်မြို့သစ်စိမ်းကန်း၊ကွင်းအမှတ်(၀၃၂)အုပ်စုအမှတ်(RA-3)၊အကွက်အမှတ်(၁-၀၃)၊မြေကွက်အမှတ်(၀၀၆၀)၊မြေယာ(၅၅၆"x၆၀")ရှိသည့်ဦးအေးဝင်း(၁၂/ကမတ(နိုင်)၁၅၆၄၄၀)အမည်ပေါက်ယာယီမြေပေးခံရမှုအမျိုးအစားမြေကွက်အရောင်းအဝယ်ကိုကန့်ကွက်နိုင်ပါကြောင်းကြေညာခြင်း</p>	
<p>အထက်ပါမြေကွက်ကိုယာယီမြေပေးခံရမှုအမှတ်(၁၆၃၇/၂၀၂၀)တွင်တရားဝင်အမည်ပေါက်သူ-ဦးအေးဝင်း(၁၂/ကမတ(နိုင်)၁၇၆၄၄၀)ကအနှစ်အရှင်းကင်းရှင်းစွာလက်ရှိထားပိုင်ဆိုင်ပါကြောင်းဝန်ခံတင်ပြသည့်အတွက်ကျွန်ုပ်တို့၏မိတ်ဆွေကအပြီးအပိုင်ဝယ်ယူရန်(ရရန်ငွေ)ပေးချေခဲ့ပြီးဖြစ်ပါသည်။အဆိုပါမြေကွက်နှင့်ပတ်သက်၍ပိုင်ဆိုင်အာဇီဝခံစားခွင့်ရှိသူဖြစ်ကန့်ကွက်လိုသူများရှိပါက ဤကြေညာပါသည့်နေ့မှ(၀၇)ရက်အတွင်းတိကျဆုံးသောစာရွက်စာတမ်းများနှင့်တကွကန့်ကွက်နိုင်ပါသည်။ သတ်မှတ်နေ့ရက်ကျော်လွန်ပါကမြေကွက်အရောင်းအဝယ်ကိုဥပဒေနှင့်အညီပြီးဆုံးသည်အထိဆက်လက်ဆောင်ရွက်မည်ဖြစ်ကြောင်းကြေညာပါသည်။ ( လွှဲအပ်ညွှန်ကြားချက်များအရ )</p>	
<p><b>ဦးသန်းထွေ (LL-B)</b> အထက်တန်းရှေ့နေ(စဉ်-၂၀၆၈၈) Ph-09 253995848 , 09-798420119 အမှတ်(၂၀) ဝ-ထပ်၊ အခန်း(D-2)၊ သက်လမ်း၊ ကျောက်တံတားမြို့နယ်၊ ရန်ကုန်မြို့။</p>	<p><b>ဒေါ်ဟန်နန္ဒနီ(LL-B)</b> အထက်တန်းရှေ့နေ(စဉ်-၂၇၄၄၄) Ph-09-4200 73685</p>

### ကန့်ကွက်နိုင်ကြောင်းကြော်ငြာ

လွိုင်မြို့နယ်၊ အမှတ်(၁)ရပ်ကွက်၊ ဂရန်ပေးရေစီမံခန့်ခွဲမှုကော်မရှင်းရပ်ကွက်အမှတ်-၁၃၊ မြေကွက်အမှတ်-၆၉၇၊ မြေကွက်တည်နေရာအမှတ် (၁၅၈)၊ အောင်မေတ္တာ(၃)လမ်း၊ (၁)ရပ်ကွက် (ငယ်စာရင်း)အမည်ပေါက် ဦးဝင်းဦး(N/OKA-၀၇၇၁၃၂ [၁၂/ဥကမ(နိုင်)၁၀၈၀၀၁] ဒေါ်ခင်စန္ဒာ[၁၂/လမန(နိုင်)၀၃၃၀၂၁]တို့ကိုယ်တိုင်မှ မြေပိုင်ဆိုင်မှု အရပ်ကတိစာချုပ်အထောက်အထား၊ အမှတ်(၁)ရပ်ကွက်ဂရန်ရရှိရေး အထောက်အကူပြုအဖွဲ့၊ (၁)ရပ်ကွက်အုပ်ချုပ်ရေးမှူး၊ မြို့နယ်အထွေထွေအုပ်ချုပ်ရေးဦးစီးဌာန၊ အုပ်ချုပ်ရေးမှူးတို့၏ ကန့်ကွက်ရန်မရှိကြောင်း ထောက်ခံစာတို့တင်ပြ၍ နှစ်(၆၀)မြေငှားစာချုပ်(ဂရန်) လျှောက်ထားလာရာ တရားဝင် ခိုင်လုံသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

**ဌာနမှူး(ဒုတိယညွှန်ကြားရေးမှူးချုပ်)**  
**မြို့ပြစီမံကိန်းလုပ်ငန်းတာဝန်ခံအဖွဲ့**  
**ရန်ကုန်မြို့တော်စည်ပင်သာယာရေးကော်မတီ**

### ကန့်ကွက်နိုင်ကြောင်းကြော်ငြာ

လွိုင်မြို့နယ်၊ အမှတ်(၁)ရပ်ကွက်၊ ဂရန်ပေးရေစီမံခန့်ခွဲမှုကော်မရှင်းရပ်ကွက်အမှတ်-၁၃၊ မြေကွက်အမှတ်-၇၇၇၊ မြေကွက်တည်နေရာအမှတ်(၃၆)၊ ရွာမကျောင်းလမ်း၊ (၁)ရပ်ကွက် (ငယ်စာရင်း)အမည်ပေါက် ဦးကိုကိုနိုင်(ခ) မနိဟရန် (HLG-၀၃၈၇၉၇)ကိုယ်တိုင်မှ မြေပိုင်ဆိုင်မှု အရပ်ကတိစာချုပ် အထောက်အထား၊ အမှတ်(၁)ရပ်ကွက် ဂရန်ရရှိရေးအထောက်အကူပြုအဖွဲ့၊ (၁)ရပ်ကွက်အုပ်ချုပ်ရေးမှူး၊ မြို့နယ်အထွေထွေအုပ်ချုပ်ရေးဦးစီးဌာန၊ အုပ်ချုပ်ရေးမှူးတို့၏ ကန့်ကွက်ရန်မရှိကြောင်း ထောက်ခံစာတို့ကို တင်ပြ၍ နှစ်(၆၀)မြေငှားစာချုပ်(ဂရန်) လျှောက်ထားလာရာ တရားဝင်ခိုင်လုံသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

**ဌာနမှူး(ဒုတိယညွှန်ကြားရေးမှူးချုပ်)**  
**မြို့ပြစီမံကိန်းလုပ်ငန်းတာဝန်ခံအဖွဲ့**  
**ရန်ကုန်မြို့တော်စည်ပင်သာယာရေးကော်မတီ**

## ကန့်ကွက်နိုင်ကြောင်း အများသိစေရန်ကြေညာခြင်း

ရန်ကုန်မြို့၊ ကြည့်မြင်တိုင်မြို့နယ်၊ ဈေးကြီးအရှေ့ရပ်ကွက်၊ အုန်းပင်လမ်း၊ တိုက်အမှတ်(၈၁)၊ ၆-လွှာပုခေါ်တွင်သော (၂၅ပေx၅၀ပေ)အကျယ်ရှိတိုက်ခန်းနှင့် အကျိုးခံစားခွင့်အရပ်ရပ်တို့ကို တရားဝင်လက်ဝယ်ထားပိုင်ဆိုင်ပြီး လွှဲပြောင်းရောင်းချပိုင်ခွင့်ရှိကြောင်း ဝန်ခံကတိပြုသူ ဒေါ်အေးသီတာဝင်း [၁၂/လမတ(နိုင်)၀၃၀၀၅၇]ထံမှ ဝယ်ယူရန်အတွက် ကျွန်ုပ်၏မိတ်ဆွေက အရောင်းတန်ဖိုးငွေ၏ တစ်စိတ်တစ်ဒေသကို စရန်ငွေအဖြစ် ပေးချေထားပြီးဖြစ်ပါသည်။ အရောင်းအဝယ်ကို ကန့်ကွက်လိုပါက ကျွန်ုပ်တို့သို့ ခိုင်လုံသည့်စာရွက်စာတမ်း အထောက်အထားမှရင်းများနှင့်တကွ ကြေညာပါသည့်နေ့မှစ၍ ( ၇)ရက်အတွင်း လူကိုယ်တိုင်လာရောက် ကန့်ကွက်နိုင်ပါသည်။ သတ်မှတ်ရက်အတွင်း ကန့်ကွက်မှုမရှိပါက အရောင်းအဝယ်ကို ဥပဒေနှင့်အညီ ပြီးမြောက်အောင် ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

<b>လွှဲအပ်ညွှန်ကြားချက်အရ-ဦးအောင်မိုး(LL.B,D.B.L)</b>
<b>တရားလွှတ်တော်ရှေ့နေ(စဉ်-၈၂၁၇)</b>
<b>အမှတ်-၂၀၆/၁(ပထမထပ်)၊ ဂဗ-လမ်း၊ (အထက်ဘလောက်)၊</b>
<b>ကျောက်တံတားမြို့နယ်၊ ရန်ကုန်မြို့။</b>
<b>ဖုန်း-၀၉-၄၂၀၆၆၄၄၉</b>

<b>ကန့်ကွက်နိုင်ကြောင်းကြေညာခြင်း</b>
<b>ရန်ကုန်မြို့၊ ရန်ကုန်မြို့နယ် (၁၃)ရပ်ကွက်၊ အရှေ့ရထားလမ်း၊ အမှတ်(၁၂၉/ခ)၊အဆောက်အအုံအမှတ်(၂၇၈)၊မြေကွက်ပေါ်ရှိ (၂၀၆၈၇၃၇၁)ထပ်တိုက်ခန်းဆွယ်ကပ်(မြေရှင်ခန်း)(B-6)၊ (၂၃ ပေ x ၇၈ ပေ)၊ (၁၇၉၄-တရုန်းပေါ)ရှိ တိုက်ခန်း(၁)ခန်းနှင့် အကျိုးခံစားခွင့်အရပ်ရပ်အားလုံးတို့ထံသို့ ဦးအောင်မြို့သို့ ( ၈/နမန(နိုင်)၁၃၀၅၃၃ )နှင့် ဒေါ်ဆွမန်းအောင် ( ၈/နမန(နိုင်)၁၃၁၄၂၂ )တို့ထံမှ ကျွန်ုပ်တို့၏မိတ်ဆွေများက အပိုင်ဝယ်ယူရန် စရငွေတစ်စိတ်တစ်ဒေသပေးချေပြီးဖြစ်၍ ကန့်ကွက်လိုပါက ယနေ့မှစ၍ (၁၄)ရက်အတွင်း တရားဝင်အထောက်အထားမှရင်းနှင့်တကွ ကျွန်ုပ်တို့ထံ ကန့်ကွက်နိုင်သည်။ ၎င်းနေ့ကျော်လွန်ပါက အရောင်းအဝယ်ကိုဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း ကြေညာအပ်ပါသည်။ လွှဲအပ်ညွှန်ကြားချက်အရ - ဦးမြတ်မင်းဆီနိုး (LL.B) ဒေါ်သက်သက်ဆွေ (LL.B) DL-101(IP,WIPO)(Switzerland) DL-101(IP,WIPO)(Switzerland) တရားလွှတ်တော်ရှေ့နေ(စဉ်-၁၃၇၀၃၇) အထက်တန်းရှေ့နေ(စဉ်-၄၆၈၄၄) အမှတ်(၁၁၄၈)၊ယသဝတီ(၁၇)လမ်း၊(၁၃)ရပ်ကွက်၊တောင်ဥက္ကလာပမြို့နယ်၊ ( သရဲပြည်နယ် Law Firm )Phone - 0973099026 , 09968245587.</b>

## ကန့်ကွက်နိုင်ကြောင်းကြေညာခြင်း

ရန်ကုန်မြို့၊ ဒဂုံမြို့သစ်(တောင်ပိုင်း)မြို့နယ်၊ မြေတိုင်းရပ်ကွက် (၇၂)၊ အမှတ်-၉၃၄(က) (ပါမစ်မူရင်းမြေကွက်)မကစည်သူလမ်း၊ (၂၀x၆၀) ပေရှိသော နေအိမ်နှင့် အကျိုးခံစားခွင့်အရပ်ရပ်တို့ကို ပိုင်ဆိုင်၍ ရောင်းချပိုင်ခွင့်ရှိကြောင်း ကမ်းလှမ်းလာသူ ဒေါ်မြတ်သန္တာထွန်း[၁၂/ဒဂဆ(နိုင်)၀၃၃၂၈၁]နှင့် ဦးထွန်းသူရ [၁၂/ဒဂတ(နိုင်)၀၅၃၂၄၈]ထံမှ ဝယ်ယူရန် စရန်ငွေတစ်စိတ်တစ်ဒေသကို ပေးချေထားပြီး ဖြစ်ပါသည်။ ကန့်ကွက်လိုသူများရှိပါက ဤကြော်ငြာပါသည့်ရက်မှစ၍ (၇)ရက်အတွင်း ခိုင်မာသော စာချုပ်စာတမ်း အထောက်အထား(မူရင်း)များနှင့် တကွ ကျွန်ုပ်တို့သို့လာရောက်ကန့်ကွက်နိုင်ပါသည်။ သတ်မှတ်ရက်အတွင်း ကန့်ကွက်ခြင်းမရှိပါက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် အသိပေးကြေညာအပ်ပါသည်။

**ဦးဝင်းနိုင်ထူး [၁၂/တမန(နိုင်)၀၀၁၄၄၄]**  
**ဖုန်း-၀၉-၄၄၃၀၃၇၁၃၇၊ ၀၉-၂၅၀၂၈၃၆၇**

## ကန့်ကွက်နိုင်ပါသည်

ရန်ကုန်မြို့၊ ရွှေပြည်သာမြို့နယ်၊ မြေတိုင်းရပ်ကွက်အမှတ်(၁၃)၊ ရန်ကြီးအောင်လမ်းသွယ်၊ မြေကွက်အမှတ် (၁/၃၇/၂၀၆)၊ ဦးမာမာကောစင်(ခ)ဦးမြင့်သိန်း အမည်ပေါက်ပါမစ်မူရင်းပါ မြေအကျယ် ၁၆(၁၃x၆၀)အနက် (မြေကွက်ကိုမျက်နှာမူလျှင် ညာဘက်အစွန်) မြေအကျယ် ၁၆(၁၀x၆၀)ရှိ မြေကွက် အကျိုးခံစားခွင့်အရပ်ရပ်အားလုံးတို့ကို ဒေါ်နီနီအေး[၁၉/လမန(နိုင်)၁၄၄၄၂၁]မှ ဝယ်ယူပိုင်ဆိုင်ပြီး ရောင်းချပိုင်ခွင့်ရှိကြောင်း၊ အရှုပ်အရှင်းတစ်စုံတစ်ရာမရှိ နှင့်ရှင်းပါကြောင်းဝန်ခံပါသဖြင့် ဒေါ်အေးမြတ်မူနီ [၁၁/တကန(နိုင်)၀၈၅၀၀၂] စရန်ငွေတစ်စိတ်တစ်ဒေသကို ပေးချေထားပြီးဖြစ်ရာ ဤကြော်ငြာစာပါသည့်နေ့မှ (၇)ရက်အတွင်း စာချုပ်စာတမ်းမူရင်း၊ စာရွက်စာတမ်းမူရင်းများနှင့်တကွ ဆက်သွယ်ကန့်ကွက်နိုင်ပါကြောင်းနှင့် သတ်မှတ်ရက်ပြည့်သည့်တိုင် ကန့်ကွက်သူမရှိပါက ဤအရောင်းအဝယ်အား ဥပဒေနှင့်အညီပြီးသည်အထိ ဆက်လက်ဆောင်ရွက်သွားမည်ဖြစ်ပါကြောင်း ကြေညာအပ်ပါသည်။

<b>ညွှန်ကြားသူ</b> <b>ဒေါ်အေးမြတ်မူနီ</b>	<b>ညွှန်ကြားချက်အရ</b> <b>ဒေါ်လှိုင်လှိုင်ဖြိုး (ခ) ဒေါ်ရင်ရင်ဖြိုး (LL.B)</b> <b>အထက်တန်းရှေ့နေ (စဉ်-၅၇၇၈၈) (၂၄-၄-၂၀၂၀)</b> <b>ရုံး-(၆၀၃)၊ သုခောလမ်း၊ (၁)ရပ်ကွက်၊</b> <b>မြောက်ဥက္ကလာပမြို့နယ်၊</b> <b>ဖုန်း-၀၉-၇၇၃၄၄၁၈၁</b>
--	--

<b>အမည်ပြောင်း</b>
<b>ရန်ကုန်မြို့၊ ပုဗ္ဗန်တောင်မြို့နယ်နေ (အဖ) ဦးကံသာထွန်း[၁၂/လမန(နိုင်)၀၂၄၇၄၆]၏သမီး မစုကံသာထက်အား မစုကံသာလင်းဟု ပြောင်းလဲခေါ်ဆိုပါရန်။</b>
<b>မစုကံသာလင်း</b>

<b>ပြင်ဆင်ဖတ်ရှုပါရန်</b>
<b>၂၈-၁၂-၂၀၂၀ ကြေးမုံသတင်းစာကြော်ငြာစာမျက်နှာ(၂၈)ပါပညာရေးဝန်ကြီးဌာန၊ မြန်မာနိုင်ငံစာစစ်ဦးစီးဌာန၏ အိတ်မွင့်တင်ဒါခေါ်ယူခြင်းကြော်ငြာတွင် တင်ဒါပုံစံစတင်ရောင်းချမည့်ကပ်(၂၈-၁၂-၂၀၂၀)မှ(၂၈-၁၂၀၂)ထိဟုပြင်ဆင်ဖတ်ရှုပါရန်။</b>

## သွေးသည် အသက်

### ကန့်ကွက်နိုင်ကြောင်း အများသိစေရန်ကြေညာခြင်း

ရန်ကုန်မြို့၊ အင်းစိန်မြို့နယ်၊ မြို့သစ်(ဂ)ရပ်ကွက်၊ ဂန့်ဂေါ်(၂)လမ်း၊ မြေကွက်အမှတ်(၂၄၅)၊ အလျား ၄၀ပေ၊ အနံ ၆၀ပေ (၂၄၀၀စတုရန်းပေ) ၀ ဒသမ ၀၅၇ ဧကရှိ နှစ်(၆၀)ဂရန်မြေအား တရားဝင် အမည်ပေါက်ပိုင်ဆိုင်ပြီး လွှဲပြောင်းရောင်းချပိုင်ခွင့်ရှိကြောင်း ဝန်ခံကတိပြုသူ ဦးထွန်းဇော်ဝင်း[၁၂/စခန(နိုင်)၀၀၀၇၇၂]ထံမှ ဂရန်မြေ၏ အကျိုးခံစားခွင့်အရပ်ရပ်တို့ကို ကျွန်ုပ်၏မိတ်ဆွေမှ ဝယ်ယူရန် ရောင်းဖိုးငွေ၏ တစ်စိတ်တစ်ဒေသကို စရန်ငွေပေးချေပြီးဖြစ်ပါသည်။ ရောင်းချခြင်းအား ကန့်ကွက်လိုသူများသည် ဤသတင်းစာကြေညာပါသည့်နေ့ရက်မှစ၍ ကျွန်ုပ်တို့သို့ ခိုင်လုံသောစာရွက်စာတမ်း အထောက်အထား(မူရင်း)များနှင့်တကွ (၇)ရက်အတွင်း လာရောက်ကန့်ကွက်နိုင်ပါသည်။ သတ်မှတ်ရက်ကျော်လွန်ပါက အရောင်းအဝယ်ကို ဥပဒေနှင့်အညီ ပြီးဆုံးသည်အထိ ဆက်လက်ဆောင်ရွက်မည်ဖြစ်ပါကြောင်း ကြေညာအပ်ပါသည်။

**လွှဲအပ်ညွှန်ကြားချက်အရ-ဒေါ်သီရိဝင်း**  
**အထက်တန်းရှေ့နေ (စဉ်-၄၇၇၇၁)**  
**အမှတ် (၃၀)၊ ရှမ်းကုန်းလမ်း၊ မြန်ကုန်း၊ စမ်းချောင်းမြို့နယ်၊ ရန်ကုန်မြို့။**  
**ဖုန်း-၀၉-၄၂၀၈၀၈၀၄၄**

<b>ကန့်ကွက်နိုင်ပါသည်</b>
<b>ရန်ကုန်တိုင်းဒေသကြီး၊ဒဂုံမြို့သစ်(မြောက်ပိုင်း)မြို့နယ်၊မြေတိုင်းရပ်ကွက်အမှတ်(၄၂/တိုးချဲ့)၊မြေကွက်အမှတ် (ရ၈)၊အကျယ်အဝန်း (၄၀ x ၆၀)ပေ၊အကျယ်ဒီဂရီနှစ် (၆၀)ဂရန်မြေကွက်နှင့်(အရပ်ခေါ်-ဒဂုံမြို့သစ်(မြောက်ပိုင်း)မြို့နယ်၊(၄၂/တိုးချဲ့)ရပ်ကွက်၊အေးသာယာ(၃)လမ်း၊အမှတ် (ရ၈)ဟုခေါ်တွင်သည့် မြေကွက်နှင့်)ယင်မြေကွက်ပေါ်ရှိအကျိုးခံစားခွင့်အရပ်ရပ်အားလုံးတို့ကိုတရားဝင်ဝယ်ယူနိုင်လက်ဝယ်ထားပိုင်ဆိုင်ပြီးလွှဲပြောင်းရောင်းချပိုင်ခွင့်ရှိသူဖြစ်ကြောင်းဝန်ခံကတိပြုသူ ဒေါ်ခင်မြတ်လှိုင်(၁၂/လမန(နိုင်)၀၀၁၄၁၃)ထံမှကျွန်ုပ်တို့၏မိတ်ဆွေကအပြီးအပိုင်လွှဲပြောင်းဝယ်ယူရန်စရန်ငွေပေးချေထားပြီးဖြစ်ပါသဖြင့် ကန့်ကွက်လိုပါကယနေ့မှစ၍(၁၇)ရက်အတွင်းခိုင်လုံသောပိုင်ဆိုင်မှုအထောက်အထား(မူရင်း)များဖြင့်လာရောက်ကန့်ကွက်နိုင်ပါကြောင်းနှင့်သတ်မှတ်ရက်ထက်ကျော်လွန်ပါကအရောင်းအဝယ်ကိုဥပဒေနှင့်အညီပြီးဆုံးသည်အထိဆောင်ရွက်သွားမည်ဖြစ်ကြောင်းအများသိစေရန်ကြေညာအပ်ပါသည်။</b>
<b>ဒေါ်ခမရည်စိုဦး</b>
<b>ဒေါ်ခင်သီတာမော်</b>
<b>L.L.B., D.B.L. ( ၁၁-၁၁-၂၀၂၀ )</b> <b>အထက်တန်းဆွေချစ်(စဉ်-၄၅၄၅၈)</b> <b>တရားလွှတ်တော်ရှေ့နေ(စဉ်-၁၃၇၀၃၇)</b> <b>အထက်တန်းဆွေချစ်(စဉ်-၄၅၄၅၈)</b> <b>Fb Page: Aung Myay Sayatara Realstate Co.,Ltd., E-mail: aungmyayrealstate@gmail.com</b> <b>ဖုန်း<span> </span>: 09- 5080073 , 09- 76 5080073 09- 69 508073 09- 50 577 14</b> <b>အမှတ်(၈၈၈) အခန်း(၃)၊ တောင်လမ်း၊ကုန်းမ၊တောင်လမ်း၊(၁၀)ရပ်ကွက်၊တောင်ဥက္ကလာပမြို့နယ်၊ရန်ကုန်မြို့။</b>

## အများသိစေရန်ကြေညာခြင်း

ရန်ကုန်မြို့၊ ဒေါပုံမြို့နယ်၊ ရွှေဖူးရွှေပုံလမ်း၊ ဗမာအေးရပ်ကွက်၊ မြေတိုင်းရပ်ကွက်အမှတ်(၁)၊ မြေကွက်အမှတ်(၃၃၃)၊ အဆောက်အအုံအမှတ်(၃၃၃)ရှိ (၂)ခန်းတို့(၆)ထပ်တိုက်အဆောက်အဦ၏ စတုတ္ထထပ်(၅)လွှာ(တီ)ပုခေါ်တွင်သော အကျယ်အဝန်း(၁၂ပေx၄၅ပေ)ရှိ တိုက်ခန်းတစ်ခန်းအပါအဝင် ယင်းတိုက်ခန်းနှင့်ပတ်သက်သော အကျိုးခံစားခွင့်အရပ်ရပ်အားလုံးတို့အား ပိုင်ဆိုင်ကြောင်းနှင့် ရောင်းချပိုင်ခွင့်ရှိကြောင်း၊ အရှုပ်အရှင်းကင်းကြောင်း ထုတ်ဖော်ဝန်ခံလျက် ရောင်းချရန် ကမ်းလှမ်းလာသူ ဒေါ်ယုယုခိုင်[၁၄/ပသန(နိုင်)၁၅၂၈၇၂]ထံမှ အပိုင်ဝယ်ယူရန်အတွက် ကျွန်ုပ်၏မိတ်ဆွေဖြစ်သူ ဒေါ်အေးအေးသန့်[၁၂/သကတ(နိုင်)၁၀၂၅၇၇]မှ ရောင်းဖိုးငွေ၏တစ်စိတ်တစ်ဒေသကို စရန်ငွေအဖြစ် ပေးချေထားပြီးဖြစ်ပါ သည်။ သို့ဖြစ်ရာ အရောင်းအဝယ်အား ကန့်ကွက်လိုပါက ခိုင်လုံသောအထောက်အထားမှရင်း စာရွက်စာတမ်းများဖြင့် (၇)ရက်အတွင်း လာရောက်ကန့်ကွက်နိုင်ပါကြောင်းနှင့် ကန့်ကွက်မည့်သူမရှိပါက အရောင်းအဝယ်အား ဥပဒေနှင့်အညီ ပြီးဆုံးသည့်တိုင် ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

<b>ဒေါ်အေးအေးသန့်၏ လွှဲအပ်ညွှန်ကြားချက်အရ-ဒေါ်နီလာဝင်း(LL.B)</b>
<b>တရားလွှတ်တော်ရှေ့နေ(စဉ်-၁၂၉၂၃)</b>
<b>အမှတ်-၃/က၊ မြင်တော်သာလမ်း၊ ၄/မြောက်ရပ်ကွက်၊ သာကေတမြို့နယ်၊ ရန်ကုန်မြို့။</b>
<b>Ph: 09-778434507, 09-772766716</b>

## အများသိစေရန်ကြေညာခြင်း

ကျွန်ုပ်၏မိတ်ဆွေဖြစ်သူ ဦးမွန်ချမ်း [၁၀/သမရ(နိုင်)၁၄၈၃၉၅]၏ လွှဲအပ်ညွှန်ကြားချက်အရ အောက်ပါအတိုင်း အများသိစေရန် ကြေညာအပ်ပါသည်-
ကျွန်ုပ်၏မိတ်ဆွေဖြစ်သူ ဦးမွန်ချမ်းသည် ရန်ကုန်မြို့၊ သာကေတမြို့နယ်၊ မြေတိုင်းရပ်ကွက်အမှတ် (၃)၊ လူနေရပ်ကွက်အမှတ်(၃)၊ မြေကွက်အမှတ်-၁၈၈(ခ)၊ ယခုခေါ်အမှတ်(၁၆/ခ)၊ ရန်ပြေ (၁၁)လမ်း၊ ၃/ရန်ပြေရပ်ကွက်၊ သာကေတမြို့နယ်ဟုခေါ်တွင်သော အကျယ်အဝန်း ပေ(၂၀x၆၀)၊ ဧရိယာ (၁၂၀၀)စတုရန်းပေရှိ နှစ်(၆၀)မြေငှားဂရန်အမျိုးအစားနှင့် ယင်းမြေပေါ်တွင် ဆောက်လုပ်ထား သော နေအိမ်အပါအဝင် အကျိုးခံစားခွင့်အရပ်ရပ်အားလုံးတို့အား ဂရန်အမည်ပေါက်သူ ဒေါ်တင်[၁၂/သကတ(နိုင်)၁၈၄၅၇၁]ထံမှ အရောင်းအဝယ်အရပ်ကတိ







စဉ်	ပစ္စည်းအမျိုးအစား	အရေအတွက်	
1	Non Control Item		
	(1) Chemistry Department for Glassware	၂၄	မျိုး
	(2) Chemistry Department for Apparatus	၅	မျိုး
	(3) Botany Department for Glassware	၇	မျိုး
	(4) Botany Department for Apparatus	၆	မျိုး
	(5) Physics Department for Apparatus	၁၇	မျိုး
	(6) Zoology Department for Apparatus	၁၆	မျိုး
2	Machinery and Equipment	၅	မျိုး
3	Office Equipment	၄	မျိုး
4	Furniture	၁၂	မျိုး

၃။ အသေးစိတ်သိရှိလိုပါက အောက်ပါဖုန်းနံပါတ်များသို့ ရုံးချိန်အတွင်း ဆက်သွယ်မေးမြန်းစုံစမ်းနိုင်ပါသည်-  
ဖုန်း-09-750190555, 09-402644026, 09-402665301

တင်ဒါလက်ခံရေးနှင့်စိစစ်ရေးကော်မတီ  
မန္တလေးအဝေးသင်တက္ကသိုလ်

အမှတ်(၆)၊ ၅-လွှာ၊ အထက်မန္တလေးလမ်းသွယ်(၃)၊ ကန်/မြောက်ရပ်ကွက်၊  
မင်္ဂလာတောင်ညွန့်မြို့နယ်၊ ရန်ကုန်မြို့၊ ဖုန်း-၀၉-၉၇၅၀၂၈၄၁

တရားရုံး အမတ်

ಮೈಸೂರು ಅಮರ

ရန်ကုန်တိုင်းဒေသကြီး၊ ရန်ကုန်မြို့၊ လမ်းမတော်မြို့နယ်၊ မင်းရဲကော်စွာလမ်း၊ Hilltop Vista Condominium ၏ Tower (B), Level-4၊ Unit Type (E)၊ အခန်းနံပါတ် (407)၊ ဧရိယာ(1997 Sqft)ရှိ တိုက်ခန်းနှင့် ကားပါကင်တစ်ခုအပါအဝင် ယင်းနှင့်ဆက်စပ်သော အကျိုးခံစားခွင့် အရပ်ရပ်တို့အား တရားဝင်အမည် ပေါက်ပိုင်ဆိုင်သူ ရွှေတောင်ဖွံ့ဖြိုးတိုးတက်မှုကုမ္ပဏီလီမိတက် (ကုမ္ပဏီမှတ်ပုံတင်အမှတ်-၁၇၇၀၈၆၂၀) အလုံတာဝါ၊ ဒုတိယထပ်၊ ကမ်းနားလမ်း၊ အလုံမြို့နယ်၊ ရန်ကုန်မြို့မှ ကျွန်ုပ်၏မိတ်ဆွေက အပြီးအပိုင်ဝယ်ယူရန်အတွက် အရောင်းအဝယ်ပြုလုပ်သည့် တန်ဖိုးငွေ၏တစ်စိတ်တစ်ဒေသအား စရန်ငွေအဖြစ် ပေးချေထားပြီးဖြစ်ပါသည်။ သို့ဖြစ်ပါ၍ ကန့်ကွက်ရန် အကြောင်းတစ်စုံတစ်ရာရှိပါက ဤကြော်ငြာပါရှိသည့်နေ့ရက်မှစ၍ ကျွန်ုပ်ထံသို့ မည်သူမဆို ခုနစ်ရက်အတွင်း တရားဝင်ခိုင်လုံသောအထောက်အထား၊ စာရွက်စာတမ်းများနှင့်တကွ လာရောက်ကန့်ကွက်နိုင်ပါကြောင်း ကြေညာအပ်ပါသည်။ ယင်းသတ်မှတ်ရက်အတွင်း ကန့်ကွက်ခြင်းမရှိပါက အထက်ပါတိုက်ခန်း၏ အရောင်း အဝယ်ကို ပြီးမြောက်အောင် ဆက်လက်ဆောင်ရွက်သွားမည်ဖြစ်ကြောင်း အသိပေးကြေညာအပ်ပါသည်။

တိုက်(၁)၊ အခန်း(၁၆)၊ ဦးဝိစာရအိမ်ရာ၊ မြို့မကျောင်းလမ်း၊ ဒဂုံမြို့နယ်၊ ရန်ကုန်မြို့။

ရန်ကုန်မြို့တော်စည်ပင်သာယာရေးကော်မတီ

ရန်ကုန်မြို့တော်စည်ပင်သာယာရေးကော်မတီ

ရန်ကုန်မြို့တော်စည်ပင်သာယာရေးကော်မတီ

ရန်ကုန်မြို့တော်စည်ပင်သာယာရေးကော်မတီ

ဌာနမှူး(ဒုတိယညွှန်ကြားရေးမှူးချုပ်)၊ မြို့မီခဲကိန်းစင်မြို့မီဆန္ဒပြသူ၊ မြို့မီခဲကိန်းလုပ်ငန်းတာဝန်ခံအဖွဲ့၊ စင်ဘူရီမြို့မဟ်စည်ပင်သာယာမှုမဟ်မဟ်

ရန်ကုန်မြို့တော်စည်ပင်သာယာရေး

ဌာနမှူး(ဘဏ်ယဉ်းကြီးစုကုမ္ပဏီ)၊ မြို့ပို့မိဘိန်းနှင့်မြို့ပို့မိခင်မြို့ဌာန၊ မြို့ပို့မိဘိန်းလုပ်ငန်းစာကခန့်မိဘွဲ့၊ ရန်ကုန်မြို့တော်စည်ပင်သာယာရေးဌာနမဏိ

မြို့ပြစီမံကိန်းလုပ်ငန်းတာဝန်ခံအဖွဲ့

ရန်ကုန်မြို့တော်စည်ပင်သာယာရေးကော်မတီ











သာသနာ့ဒါယိကာမကြီး(ဒေါ်ခင်လေး)၏  
(၂)လပြည်အလှူ

လွန်ခဲ့သော(၂. ၁၁. ၂၀၂၀)ရက်နေ့တွင် ကွယ်လွန်အနိစ္စရောက်သွားသည့် အမှတ်(၃၃၈) မဟာဗန္ဓုလလမ်း၊ ကျောက်တံတားမြို့နယ်နေ မိခင်ကြီးဒေါ်ခင်လေး(၉၁)နှစ်၏ဆန္ဒအရ ဘဝမပြောင်းခင် ကတည်းက နှစ်စဉ်လှူဒါန်းမှုပြုနေသော မင်းကွန်းတိပိဋက-နိကာယကျောင်းတိုက်ကြီး(ဒဂုံမြို့နယ်)တွင် ဆွမ်းပဒေသာပင်(၁၀)သိန်းကို ရေစက်သွန်းချလှူဒါန်းပြီးဖြစ်ပါသည်။ ကျန်ရစ်သူ သားသမီး ဆွေမျိုးအပေါင်းတို့မှ ကွယ်လွန်သူ မိခင်ကြီး ဒေါ်ခင်လေး အားရည်စူး၍ နေ့စဉ် လစဉ် ပြုလုပ်ပေးခဲ့သော ကုသိုလ်ကောင်းမှုအစုစုတို့ကို ကြားသိနိုင်၍ သာဓုမောဒနာခေါ် ဆိုနိုင်ရန် အမျှ-အမျှ-အမျှ ပေးဝေလိုပါ၏။ မိခင်ကြီးဒေါ်ခင်လေးနှင့်တကွ (၃၁)ဘုံသားအပေါင်းတို့ အမျှယူတော်မူကြပါကုန်လော့။

သာဓု-သာဓု-သာဓု

ဝမ်းနည်းကြေကွဲခြင်း  
ဗိုလ်မှူးခင်မောင်ထူး (ငြိမ်း)  
တေဇ (၁၇)

အသက် (၇၃) နှစ်

ဒေါ်နန်းမေသွယ်နိုင်၏ ခင်ပွန်းဖြစ်သူ သူငယ်ချင်း ဗိုလ်မှူးခင်မောင်ထူး (ငြိမ်း)သည် ၂-၁-၂၀၂၁ (စနေနေ့) နံနက် ၃:၃၀ နာရီတွင် ရန်ကုန်မြို့နေအိမ်၌ ကွယ်လွန်သွားပါသဖြင့် မိသားစုနှင့် ထပ်တူဝမ်းနည်းကြေကွဲရပါသည်။

တေဇ(၁၇) ကျောင်းဆင်းသူငယ်ချင်းများနှင့် မိသားစုဝင်များ

အနိစ္စ

သင့်  
သွေးဖြင့်  
အသက်ကယ်ပါ

ဘုရား၊ ကျောင်းဒါယကာကြီး  
ဦးပါပိတ် (ခ) ဦးကျော်လှိုင်  
ကန်ဟာတုန်ဘုံကျောင်း ဥက္ကဋ္ဌဟောင်း  
အသက် (၇၉) နှစ်

ရန်ကုန်မြို့၊ ဗဟန်းမြို့နယ်၊ ဆရာစံလမ်း၊ အမှတ်(၆၆)နေ (ဦးရောင်အိတ်-ဒေါ်ကျင်ဆိုင်)တို့၏သားကြီး၊ ဒေါ်လှလှကြည် (ခ) ဒေါ်ချန်ခွန်တီ၏ ချစ်လှစွာသောခင်ပွန်း၊ ဒေါ်စုစုလှိုင်-ဦးကျော်မိုး၊ ဦးဝင်းလှိုင်-ဒေါ်အေးအေးသီ၊ ဦးမျိုးလှိုင်တို့၏ ကျေးဇူးရှင်ဖခင်ကြီး၊ မနင်းအိလှိုင်၊ မလွန်းအိလှိုင်၊ မညွှန်းအိလှိုင်၊ မောင်မင်းဆက်လှိုင်၊ မောင်မင်းဇင်လှိုင်တို့၏ချစ်လှစွာသောအဘိုး ဦးပါပိတ် (ခ) ဦးကျော်လှိုင်သည် ၁၈-၁၂-၂၀၂၀ ရက် ညနေ ၃:၄၀ နာရီတွင် ရန်ကုန်ပြည်သူ့ဆေးရုံကြီး၌ ကွယ်လွန်သွားပါသဖြင့် ၁၉-၁၂-၂၀၂၀ ရက်တွင် ရေဝေးသုသာန်၌ မီးသင်္ဂြိုဟ်ပြီး ဖြစ်ပါကြောင်း ဆွေမျိုးမိတ်သင်္ဂဟအပေါင်းတို့အား အကြောင်းကြားအပ်ပါသည်။

ကျန်ရစ်သူမိသားစု

ရွှေတိဂုံစေတီတော်၊ သုကကာရီအသင်းအကျိုးတော်ဆောင်ချုပ်  
ဦးပြုံးလွင် (ခ) ဦးမောင်မောင် (ဒေးဒရဲ)  
အသက် (၆၅) နှစ်

ရန်ကုန်မြို့၊ မင်္ဂလာတောင်ညွန့်မြို့နယ်၊ ကန်/တောင် ရပ်ကွက်၊ မန္တလေးလမ်း၊ အမှတ်(၂၁)နေ (ဦးကိုလေး-ဒေါ်သန်းရီ)တို့၏သား၊ ဒေါ်ကြည်ကြည်စိန်၏ခင်ပွန်း၊ ဦးကိုကိုလွင်-ဒေါ်အလိမ္မာ (ခ) ဒေါ်အေမီမောင်မောင် (တရားလွှတ်တော်ရှေ့နေ)တို့၏ချစ်လှစွာသော ဖခင်၊ မမေသွန်းထက်၊ မောင်သီဟစက်တို့၏ ချစ်လှစွာသောအဘိုးသည် ၁-၁-၂၀၂၁ ရက် နံနက် ၅:၁၅ နာရီတွင် ကွယ်လွန်သွားပါသဖြင့် ၃-၁-၂၀၂၁ ရက် ညနေ ၃ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟများအား အကြောင်းကြားအပ်ပါသည်။

ကျန်ရစ်သူမိသားစု

ဦးသန်းထွဋ် (စလင်း)  
B.Sc (Physics)  
မန်နေဂျာ (ကုန်သွယ်လယ်ယာ-ငြိမ်း)  
အသက် (၆၅) နှစ်

ရန်ကုန်မြို့နေ ဦးကိုကြီး-ဒေါ်ခင်မေစန်း(စလင်း)တို့၏ သား၊ ရန်ကုန်မြို့၊ သပန်းကျန်းမြို့နယ်၊ (၁၆/၂) ရပ်ကွက်၊ သုဒဿန(၃)လမ်း၊ တိုက်(၂)၊ အခန်း(၅၀၆)နေ ဒေါ်ခင်မော်မော်အောင်၏ ချစ်လှစွာသောခင်ပွန်း၊ ဦးကျော်ဇင်သန့် (အထက်တန်းရှေ့နေ) ၏ ချစ်လှစွာသော ဖခင်၊ ဦးမောင်မောင်နီ-ဒေါ်အေးမြခိုင်တို့၏ညီ၊ ဒေါ်နင်းဥဉ္ဇာ(TTC-ငြိမ်း)၊ ဒေါ်မာလာ (အလက-၅၊ ရန်ကင်း-ငြိမ်း)၊ ဦးနေဝင်း-ဒေါ်ချစ်ချစ်တို့၏ ချစ်လှစွာသောအစ်ကို၊ ကိုနေတက်ထွန်း(ခေတ္တ-စင်ကာပူ)၊ မခင်မေလွမ်းတို့၏ဘကြီးသည် ၂-၁-၂၀၂၁ (စနေနေ့) နံနက် ၂:၄၅ နာရီတွင် (၉၆) ပါးသောရောဂါဖြင့် ကွယ်လွန်သွားပါသဖြင့် ယင်းနေ့တွင်ပင် သင်္ဂြိုဟ်ပြီးစီးပါကြောင်း ဆွေမျိုးမိတ်ဆွေအပေါင်းတို့အား အကြောင်းကြားအပ်ပါသည်။

ကျန်ရစ်သူမိသားစု

မြစ်ကြီးနားအသင်း (ရန်ကုန်)၊  
သာရေး/နာရေးအသင်း၏ကန်တော့ခံ  
ဘုရား၊ ရဟန်း၊ သိမ်၊ ကျောင်း၊ ရေတွင်း၊ ရေကန်  
ဒါယကာမကြီး  
ဒေါ်မေမေသိန်း (ထားဝယ်)  
အသက် (၉၃) နှစ်

ရန်ကုန်မြို့၊ မရမ်းကုန်းမြို့နယ်၊ အမှတ်(၁၂/ဘီ)၊ အင်းလျားရိပ်သာကမ္ဘာအေးဘုရားလမ်းနေ (ဗိုလ်မှူးငွေကိုင်) (မြန်မာ့အလေးမလက်ရွေးစင်ဟောင်း) ၏ ချစ်လှစွာသောဇနီး၊ Dr.ဆန်းဝင်း၊ ဒေါ်စမ်းစမ်းမေ(အထက-၁၊ ဒဂုံ-ငြိမ်း၊ မြစ်ကြီးနားအသင်း-ရန်ကုန်)၏ ရာသက်ပန်အသင်းဝင်တို့၏မိခင်ကြီး ဒေါ်မေမေသိန်းသည် ၂-၁-၂၀၂၁ ရက်တွင် ကွယ်လွန်သွားပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါကြောင်း။

အမှုဆောင်အဖွဲ့

ဘုရား၊ ရဟန်း၊ သိမ်၊ ကျောင်း၊ ကထိန် ဒါယကာကြီး  
ဦးကျော်မြင့်  
မြန်မာ့ဆိပ်ကမ်းအာဏာပိုင်-ငြိမ်း  
အောင်သူဓယောဂီဟောင်း  
အသက် (၈၇) နှစ်

ရန်ကုန်မြို့၊ တောင်ဥက္ကလာပမြို့နယ်၊ (၁၂) ရပ်ကွက်၊ မိဂသီ(၁၈)လမ်း၊ အမှတ်(၃၄/ခ)နေ (ဦးဘိုးနိုင်-ဒေါ်စောမြ)တို့၏သား၊ (ဦးထွန်းခင်-ဒေါ်စောမြိုင်)တို့၏သားသမက်၊ ဒေါ်တင်ရီနီ(စစ်ရေးချုပ်ရုံး၊ ကာကွယ်ရေးဝန်ကြီးဌာန၊ အငြိမ်းစား)၏ခင်ပွန်း၊ (ဦးကျော်ခင်-ဒေါ်လှမေ)၊ (ဦးစိုးဝင်း-ဒေါ်ညွန့်ရင်)၊ (ဦးချစ်စိန်-ဒေါ်သန်းနု)၊ (ဦးသန်းလှိုင်-ဒေါ်သောင်းရီ)တို့၏ညီ/မောင်၊ (ဦးချစ်သန်း)-ဒေါ်သန်းရီ၊ (ဦးကဲထွန်း)-ဒေါ်သန်းနု၊ (ဦးစောလှိုင်)-ဒေါ်သန်းမြင့်၊ (ဦးခင်မောင်မြင့်)-ဒေါ်ခင်အုန်းကြည်တို့၏အစ်ကို၊ ဦးစော်မင်းကျော် (မန်နေဂျာ-ငွေပင်လယ်မွေး/ရေလုပ်ငန်းကုမ္ပဏီလီမိတက်)-ဒေါ်သီတာလှိုင်၊ ဒေါ်တင်တင်ကျော်(ဦးစီးအရာရှိ-တ/ဥ၊ လဝက)၊ ဦးကျော်ခိုင်(Graphic Designer)-ဒေါ်သက်ထားကျော်(မန်နေဂျာ-မြဝတီဘဏ်လီမိတက်၊ ရုံးချုပ်)၊ (ဦးရဲမင်းကျော်(B.E-EP)-ဒေါ်ဌေးဌေးဝင်းတို့၏ ဖခင်၊ မခိုင်ဆုသွယ်၊ မောင်ဟိန်းထက်နန္ဒ၊ မောင်အောင်တေဇာကို၊ မခန့်နန္ဒာကျော်၊ မောင်ဘုန်းဇေယျာကိုတို့၏အဘိုးသည် ၃-၁-၂၀၂၁ (ကြာသပတေးနေ့) ည ၁၀:၅၀ နာရီတွင် ဂရင်းဟံသာဆေးရုံကြီး၌ ကွယ်လွန်သွားပါသဖြင့် ၂-၁-၂၀၂၁ (စနေနေ့) ညနေ ၃ နာရီတွင် ရေဝေးသုသာန်၌ မီးသင်္ဂြိုဟ်ပြီးစီးပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အကြောင်းကြားအပ်ပါသည်။

ကျန်ရစ်သူမိသားစု

ဦးသောင်းကြည်  
ဒုတိယညွှန်ကြားရေးမှူး (ငြိမ်း)  
အသေးစားစက်မှုလက်မှုလုပ်ငန်းဦးစီးဌာန  
အသက် (၇၈) နှစ်

ရန်ကုန်မြို့နေ (ဦးကျော်ညွန့်-ဒေါ်လှကြည်)တို့၏သား၊ လှိုင်မြို့နယ်၊ (၁၆) ရပ်ကွက်၊ မာလာမြိုင်(၇)လမ်း၊ အမှတ်(၈၆)နေ (ဦးမောင်တင်-ဒေါ်တင်မေ)တို့၏ သားသမက်၊ ဒေါ်လှလှငြိမ်း(အဝေးသင်တက္ကသိုလ်-ငြိမ်း)၏ အစ်ကို၊ (ဦးတင်စိုး-ဒေါ်မြင့်မြင့်မွန်(ခ) မဖြူဖြူ၊ ဦးသန်းဝင်း(ညွှန်ကြားရေးမှူး-ငြိမ်း၊ အသေးစားစက်မှုလက်မှုလုပ်ငန်းဦးစီးဌာန)-ဒေါ်မိုးမိုးကြည် (ခ) မပါဝါ (ကျောင်းအုပ်-ရက်ကန်းနှင့် အသက်မွေးပညာသင်တန်းကျောင်း၊ ရွှေတောင်မြို့)၊ ဦးမြင့်မောင်(ရုံးအုပ်၊ ရတနာ-ငွေ)-ဒေါ်သီတာ (ရုံးအုပ်၊ ရတနာ-ငွေ)၊ ဦးအောင်ကျော်စိုး-ဒေါ်အေးအေးခိုင် (ကြိုဆိုပါ၏စတိုး)တို့၏ မွေးသဖခင်ကျေးဇူးရှင်၊ မြေး ခုနစ်ယောက်၊ မြစ်လေးယောက်တို့၏ဘိုးဘိုးကြီး၊ ဒေါ်သန်းငြိမ်း၏ခင်ပွန်း ဦးသောင်းကြည်သည် ၁-၁-၂၀၂၁ (သောကြာနေ့) နံနက် ၈:၃၀ နာရီတွင် (၉၆)ပါးသောရောဂါဖြင့် နေအိမ်၌ ကွယ်လွန်သွားပါသဖြင့် ယင်းနေ့ ညနေ ၃ နာရီတွင် ထိန်ပင်သုသာန်သို့ ပို့ဆောင်သင်္ဂြိုဟ်ပြီးဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းတို့အား အကြောင်းကြား အပ်ပါသည်။

ကျန်ရစ်သူမိသားစု

ဒေါ်နွဲ့နွဲ့အေး  
ဒုတိယညွှန်ကြားရေးမှူး (ငြိမ်း)  
မြန်မာ့သိပ္ပံနှင့်နည်းပညာသုတေသနဦးစီးဌာန  
သိပ္ပံနှင့်နည်းပညာဝန်ကြီးဌာန  
အသက် (၆၉) နှစ်

ရမည်းသင်းမြို့၊ ဝါတိုးဈေးကုန်းရပ်နေ (ဆရာကြီးဦးချစ်ထွန်း-ဆရာမကြီးဒေါ်သိန်းလှ)တို့၏သမီး၊ (ဦးလှစိုး)-ဒေါ်မြင့်မြင့်သန်းတို့၏ညီမ၊ (ဒေါက်တာဘုန်းကျော်)၊ (ဒေါက်တာဘုန်းမော်-ဒေါ်တင်တင်ရီတို့၏အစ်မ၊ ဗိုလ်မှူးမြတ်သူထွန်း-ဒေါက်တာခင်ပြည့်ဝန်း၊ ဦးမြတ်သူစိုး-ဒေါ်သန်းသန်းခိုင်၊ ဦးဆန်းလင်းကိုကို-ဒေါ်ခိုင်မော်မော်စိုး၊ ဗိုလ်ကြီးဝင်းထွန်းအောင်၊ ဗိုလ်ကြီးကောင်းမြတ်တို့၏အဒေါ်၊ မခေတ်ဆုရွှေရည်၊ Aria လင်းကိုကို (ခ) ခိုင်ဟောမာန်လင်း၊ မသန့်နုဒီထွန်း၊ မယုန်းမြတ်ဖိုးပိုင်တို့၏ဘွားလေး ဒေါ်နွဲ့နွဲ့အေးသည် ၂၈-၁-၂၀၂၀ (တနင်္လာနေ့) ည ၉:၃၇ နာရီတွင် ရမည်းသင်းနေအိမ်၌ ကွယ်လွန်သွားပါသဖြင့် ၂၉-၁-၂၀၂၀ (အင်္ဂါနေ့) ညနေ ၃:၃၀ နာရီတွင် သင်္ဂြိုဟ်ပြီးစီးပါကြောင်း ဆွေမျိုးမိတ်သင်္ဂဟများအား အကြောင်းကြားအပ်ပါသည်။

ကျန်ရစ်သူမိသားစု

ဦးတင်ဝင်း  
ပြည်ပြည်လေး ကုန်စုံဆိုင်  
အသက် (၆၄) နှစ်

ပဲခူးတိုင်းဒေသကြီး၊ သာယာကုန်းကျေးရွာနေ (ဦးအေးသိန်း-ဒေါ်ထွေး)တို့၏သား၊ ဧရာဝတီတိုင်းဒေသကြီး၊ ပုသိမ်မြို့နေ (ဦးလှရွှေ)-ဒေါ်ကျင်မြတို့၏သားသမက်၊ ဦးဝင်းတင်-ဒေါ်ကျင်ရီတို့၏ညီ၊ ဦးလှမြင့်-(ဒေါ်သန်းဆွေ)၊ ကိုစိုးမင်းနိုင်တို့၏အစ်ကို၊ ရန်ကုန်မြို့၊ စမ်းချောင်းမြို့နယ်၊ မုန့်/တောင်ရပ်ကွက်၊ ဇေယျသုခလမ်း၊ အမှတ်(၉)၊ မြေညီ(ခေါင်းရင်းခန်း)နေ ဒေါ်မြမြစန်း၏ ခင်ပွန်း၊ မသဇင်ဦး-ကိုဝင်းဌေးအောင်၊ မဝင်းမာချို၊ မခင်မာထွန်းတို့၏ဖခင်၊ မောင်အံ့ဖုန်းမြတ်သာ၏ အဘိုးသည် ၃၀-၁-၂၀၂၀ (ဗုဒ္ဓဟူးနေ့) မွန်းလွဲ ၁၂:၃၀ နာရီတွင် (၉၆) ပါးသောရောဂါဖြင့် ကွယ်လွန်သွားပါသဖြင့် ယင်းနေ့ ညနေတွင် ထိန်ပင်သုသာန်သို့ ပို့ဆောင်မီးသင်္ဂြိုဟ်ပြီးဖြစ်ပါသည်။ [ကွယ်လွန်သူအားရည်စူး၍ ၅-၁-၂၀၂၁ (အင်္ဂါနေ့) နံနက်တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ရေတွင်း၊ ရေကန် ဒါယကာမကြီး  
ဒေါ်မေမေသိန်း (ထားဝယ်)  
အသက် (၉၃) နှစ်

ရန်ကုန်မြို့၊ မရမ်းကုန်းမြို့နယ်၊ အမှတ်(12/B)၊ အင်းလျားရိပ်သာ၊ ကမ္ဘာအေးဘုရားလမ်းနေ (ဗိုလ်မှူးငွေကိုင်)၏ ချစ်လှစွာသောဇနီး၊ ဒေါ်ခင်သန်းဦး-ဦးဆန်းတင်ဝင်း(မြန်မာ့လေကြောင်း-ငြိမ်း)၊ ဒေါ်မေသန်းတူး(ရေနံသယ်ပို့-ငြိမ်း)၊ ဒေါ်မေသန်းစု(ရုက္ခဗေဒဌာန၊ ပါမောက္ခ၊ ဌာနမှူး-ငြိမ်း)၊ ဒေါ်စမ်းစမ်းမေ(အထက-၁၊ ဒဂုံ-ငြိမ်း)-Dr.ဆန်းဝင်း၊ Dr.ဥဗ္ဗာကိုင်-Dr.သန်းနိုင်(ဩစတြေးလျ)၊ ဦးဆန်းမောင်(ဓာတ်ငွေ့ရေနံဓာတ်-ငြိမ်း)-ဒေါ်သီတာဝင်း(MOGEI လ/ညွန့်)၊ ဦးသန့်စင်ဦး-ဒေါ်ပြည့်မိုးမိုးထက်တို့၏ မိခင်ကြီး၊ မြေး ခုနစ်ယောက်တို့၏ အဘွား၊ မြစ်ရစ်ယောက်တို့၏ဘွားဘွားကြီး ဒေါ်မေမေသိန်းသည် ၂-၁-၂၀၂၁ ရက် နံနက် ၈:၁၀ နာရီတွင် ကွယ်လွန်သွားပြီဖြစ်ပါ၍ အထက်ပါနေအိမ်မှ ရေဝေးသုသာန်သို့ ပို့ဆောင်သင်္ဂြိုဟ်ပြီး ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းတို့အား အကြောင်းကြားအပ်ပါသည်။

ကျန်ရစ်သူမိသားစု

ဦးခင်မောင်ဇော် (ခ) ဇော်ကြီး (ချောက်)  
အသက် (၆၇) နှစ်

ချောက်မြို့၊ အေးစေတီရပ်နေ (ဦးတုတ်ကလေး-ဒေါ်မမလေး)တို့၏သားထွေး၊ ဦးစစ်ခိုင်ထွန်း-ဒေါ်ဝင်းကြည်၊ ဒေါ်အေးအေးခိုင်(ခ)ဒေါ်ပုတူးမ၊ ဦးဘိုးကြီး-ဒေါ်ခင်ဆွေမြတို့၏ ညီ/မောင်၊ တူ/တူမ ရှစ်ယောက်တို့၏ဦးလေး၊ မြေး လေးယောက်တို့၏ အဘိုး ဦးခင်မောင်ဇော် (ခ) ဇော်ကြီးသည် ၂-၁-၂၀၂၁ ရက် မွန်းလွဲ ၁ နာရီတွင် ပြည်သူ့ဆေးရုံ၌ (၉၆)ပါးသောရောဂါဖြင့် ဘဝတစ်ပါးသို့ ပြောင်းလဲ ကွယ်လွန်သွားပါသဖြင့် ၃-၁-၂၀၂၁ ရက် ညနေ ၃ နာရီတွင် ရတနာအိုင်သုသာန်၌ မီးသင်္ဂြိုဟ်မည် ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းတို့အား အကြောင်းကြားအပ်ပါသည်။

ကျန်ရစ်သူမိသားစု

ဦးခင်မောင်ကြည် (ကလေးဝမြို့)  
ဦးစီးအရာရှိ(စစ်ဓားရေး) (ငြိမ်း)  
အထူးစုံစမ်းစစ်ဆေးရေးဦးစီးဌာန  
ဒုတိယရဲအုပ်လောင်းသင်တန်းအပေါ်စဉ် (၁၅)  
အသက် (၆၇) နှစ်

စစ်ကိုင်းတိုင်းဒေသကြီး၊ ကလေးဝမြို့နေ (ဦးလှခင်-ဒေါ်သောင်း)တို့၏ သား၊ (ဦးကျော်လှ-ဒေါ်လှတင်)တို့၏သားသမက်၊ ရန်ကုန်မြို့၊ သပန်းကျန်းမြို့နယ်၊ မလိခအိမ်ရာ၊ တိုက်(၂၁)၊ အခန်း(၅၂)နေ ဒေါ်အေးအေးမူ(ဦးစီးအရာရှိ-ငြိမ်း၊ ပြည်တွင်းအခွန်)၏ ချစ်လှစွာသော ခင်ပွန်း၊ ဦးမောင်မောင်-ဒေါ်မြင့်မြင့်ဝေ၊ ဦးညီညီ-ဒေါ်နီနီ၊ ဦးခင်မောင်ရီတို့၏ညီ၊ ဦးထွန်းဝင်း-ဒေါ်ခင်လေးမူ၊ ဦးခင်မောင်ချို၊ ဦးအောင်မင်းဦး-ဒေါ်ခင်လေးကြူ၊ ဦးခင်မောင်ချစ်၊ ဦးခင်မောင်မြင့်-ဒေါ်စုစုချို၊ ဦးခင်မောင်တင့်-ဒေါ်ရွှေကင်း၊ ဦးခင်မောင်ဝင်း-ဒေါ်စိုးစိုးဦးတို့၏ အစ်ကို၊ မဇန့်ဇန့်ကိုး၊ မနီနီကိုး၊ မောင်မင်းဝင်းတို့၏ကျေးဇူးရှင်ဖခင်ကြီးသည် ၂-၁-၂၀၂၁ (စနေနေ့) နံနက် ၁၀:၅၃ နာရီတွင် အာယုဆေးရုံ၌ (၉၆)ပါးသောရောဂါဖြင့် ကွယ်လွန်သွားပါသဖြင့် ရေဝေးသုသာန်သို့ ပို့ဆောင်မီးသင်္ဂြိုဟ်ပြီးစီးပါကြောင်း ရပ်ဝေးရပ်နီး ဆွေမျိုးမိတ်သင်္ဂဟများအား အကြောင်းကြား အပ်ပါသည်။

ကျန်ရစ်သူမိသားစု

ရွှေတိဂုံစေတီတော်၊ သုကကာရီအသင်းအကျိုးတော်ဆောင်ချုပ်  
ဦးပြုံးလွင် (ခ) ဦးမောင်မောင် (ဒေးဒရဲ)  
အသက် (၆၅) နှစ်

ရန်ကုန်မြို့၊ မင်္ဂလာတောင်ညွန့်မြို့နယ်၊ ကန်/တောင် ရပ်ကွက်၊ မန္တလေးလမ်း၊ အမှတ်(၂၁)နေ (ဦးကိုလေး-ဒေါ်သန်းရီ)တို့၏ သား၊ ဒေါ်ကြည်ကြည်စိန်၏ခင်ပွန်း၊ ဦးကိုကိုလွင်-ဒေါ်အလိမ္မာ (ခ) ဒေါ်အေမီမောင်မောင် (တရားလွှတ်တော်ရှေ့နေ) တို့၏ ချစ်လှစွာသော ဖခင်၊ မမေသွန်းထက်၊ မောင်သီဟစက်တို့၏ ချစ်လှစွာသောအဘိုးသည် ၁-၁-၂၀၂၁ ရက် နံနက် ၅:၁၅ နာရီတွင် ကွယ်လွန်သွားပါသဖြင့် ၃-၁-၂၀၂၁ ရက် ညနေ ၃ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟများအား အကြောင်းကြားအပ်ပါသည်။

အလုပ်အမှုဆောင်အဖွဲ့

ဒေးဒရဲမြို့နယ်အသင်း (ရန်ကုန်)

ဒေါ်စံရွှေမွန်  
ကထိက (ငြိမ်း)  
အသက် (၆၀)

ရန်ကုန်မြို့၊ စမ်းချောင်းမြို့နယ်၊ ကျွန်းတောအလယ်ရပ်ကွက်၊ ဖျာပုံလမ်း၊ အမှတ်(၁၄)နေ သုကောင်း ဦးစိန်ရိုး (တိုင်းဦးစီးမှူး၊ လဝက-ငြိမ်း)-[သုကောင်းမဒေါ်လေးလေး(တို့၏သမီး)၊ (ဦးဘုန်းစိုး)၊ ဦးအောင်စိုး၊ သုကောင်းမဒေါ်ခင်ခင်ဦးတို့၏တူမ၊ ဦးလှဘုန်း(လ/ထညွန့်မှူး၊ လဝက)၊ ဦးတင်တင်ကျော်မှူးအောင်(ပါမောက္ခ ဌာနမှူး- ရှေးသူ၊ ဒဂုံတက္ကသိုလ်)၊ ဦးမျိုးနိုင်-ဒေါ်မိုးသီတာ(ဂျပန်)၊ ဦးတိုးလှ(အမေရိကန်)၊ ဦးဝင်းဟန်-ဒေါ်ဝတ်ရည်အေး(အမေရိကန်)တို့၏အစ်မ၊ မောင်ကျော်စိုးလင်း(ဂျပန်)၊ မအိန္ဒြေဝင်းဟန်၊ မမြမှူးရွှေစင်ဟန်၊ မမြတ်မျိုးကြယ်စင်ဟန်တို့၏ကြီးကြီးသည် ၂-၁-၂၀၂၁ (စနေနေ့) နံနက် ၂:၃၀ နာရီတွင် ကွယ်လွန်သွားပါသဖြင့် ယင်းနေ့နံနက် ၁၀:၃၀ နာရီတွင် မီးသင်္ဂြိုဟ်ပြီးဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းတို့အား အကြောင်းကြားအပ်ပါသည်။

ကျန်ရစ်သူမိသားစု

ဝမ်းနည်းကြေကွဲခြင်း

Dr.ဆန်းဝင်း၊ ဒေါ်စမ်းစမ်းမေ (အထက-၁၊ ဒဂုံ) တို့၏ မိခင်၊ (ဗိုလ်မှူးငွေကိုင်)၏ချစ်လှစွာသောဇနီး ဒေါ်မေမေသိန်း အသက် (၉၃) နှစ်သည် ၂-၁-၂၀၂၁ ရက်တွင် ကွယ်လွန်သွားကြောင်း သိရှိရပါ၍ မိသားစုနှင့်ထပ်တူထပ်မျှ ဝမ်းနည်းကြေကွဲ ရပါသည်။

ဦးစိုးသိန်း-ဒေါ်ဘေဘီ  
ကိုအေးကျော်လှိုင်-နန်းစုဇင်စိုး  
ကိုရန်နိုင်ဝင်း-နန်းလွယ်လွယ်စိုး





၂၀၂၁ ခုနှစ် (၇၃)နှစ်မြောက် လွတ်လပ်ရေးနေ့အကြို ရန်ကုန်မြို့ရှိ လွတ်လပ်ရေးကျောက်တိုင်နှင့် ပတ်ဝန်းကျင်တွင် ရောင်စုံမီးများဖြင့် အလှဆင်ထားသည်ကို ဇန်နဝါရီ ၂ ရက် ညပိုင်းက တွေ့ရစဉ်။

ဓာတ်ပုံ - ရွှေအင်းသားခင်မောင်ဝင်း

### (၇၃)နှစ်မြောက် လွတ်လပ်ရေးနေ့ နိုင်ငံတော်အလံ အလေးပြုပွဲအခမ်းအနား MRTV မှ တိုက်ရိုက်ထုတ်လွှင့်မည်

နေပြည်တော် ဇန်နဝါရီ ၂

၂၀၂၁ ခုနှစ် (၇၃)နှစ်မြောက် လွတ်လပ်ရေးနေ့ နိုင်ငံတော်အလံ အလေးပြုပွဲ အခမ်းအနားကို ဇန်နဝါရီ ၄ ရက် နံနက် ၇ နာရီတွင် နေပြည်တော် မြို့တော်ခန်းမရှေ့ ရင်ပြင်တွင် ကျင်းပမည်ဖြစ်သည်။ ယင်းအခမ်းအနား ကျင်းပပုံများကို နံနက် ၆ နာရီ မိနစ် ၄၀ မှစတင်၍ မြန်မာ့အသံနှင့် ရုပ်မြင်သံကြား (MRTV)၊ MITV၊ Up to Date၊ Channel 9၊ One News၊ BBM Channel၊ MRTV- 4၊ မြဝတီရုပ်မြင်သံကြား (MWD)၊ မြန်မာ့အသံ ရေဒီယို၊ Ministry of Information Facebook Page၊ MRTV Facebook Page နှင့် Myanmar Digital News Facebook Page တို့မှ တိုက်ရိုက် ထုတ်လွှင့်သွားမည်ဖြစ်ကြောင်း သိရသည်။

သတင်းစဉ်



## တောင်တွင်းကြီးမြို့နယ်၌ ကိုဗစ်-၁၉ အတည်ပြုလူနာ ၁၃ ဦး ကျန်းမာရေးကောင်းမွန်လာသဖြင့် ဆေးရုံမှ ဆင်းခွင့်ပြု

တောင်တွင်းကြီး ဇန်နဝါရီ ၂

မကွေးတိုင်းဒေသကြီး တောင်တွင်းကြီးမြို့နယ် ပရပ်ကြယ်တိုက်နယ် ဆေးရုံ၌ ဆေးကုသမှုခံယူနေသော ကိုဗစ်-၁၉ ရောဂါ အတည်ပြုလူနာ ၁၃ ဦးသည် ကျန်းမာရေးကောင်းမွန်လာပြီဖြစ်၍ ယနေ့ မွန်းလွဲပိုင်းက ဆေးရုံမှ ဆင်းခွင့်ပြုလိုက်ပြီဖြစ်ကြောင်း သိရသည်။

အဆိုပါလူနာများမှာ တောင်တွင်းကြီးမြို့နယ် ပရပ်ကြယ်တိုက်နယ် ဆေးရုံ(အဆောက်အအုံသစ်)တွင် ဆေးကုသမှုခံယူနေသည့် အုန်းတော (၁)ရပ်ကွက်မှ အမျိုးသား ခုနစ်ဦးနှင့် အမျိုးသမီး ငါးဦး၊ ညောင်ပင်လှ ကျေးရွာမှ အမျိုးသား တစ်ဦးတို့ဖြစ်သည်။

အဆိုပါလူနာများမှာ ကျန်းမာရေးကောင်းမွန်လာပြီး သတ်မှတ်ထားသည့် ကာလပြည့်ပြီဖြစ်သောကြောင့် ဆေးရုံမှဆင်းခွင့်ပြုကာ နေအိမ်တွင် ခုနစ်ရက် ဆက်လက်နေထိုင်ရမည်ဖြစ်ကြောင်းနှင့် တိုင်းဒေသကြီး လွှတ်တော်ကိုယ်စားလှယ် ဦးဝင်းမြင့်လှိုင် (ခ) ကိုလှိုင်လှိုင်၊ မြို့နယ်ကျန်းမာရေးမှူး ဦးခင်မောင်သင်းနှင့် ကျန်းမာရေး ဝန်ထမ်းများ၊ မြန်မာနိုင်ငံရဲတပ်ဖွဲ့ဝင်များ၊ ပရပ်ကြယ်အုပ်ချုပ်ရေးမှူးနှင့် အဖွဲ့ဝင်များ၊ ပရဟိတလူငယ်များက အားပေးစကား ပြောကြားခဲ့ကြောင်း သိရသည်။

စာမျက်နှာ ၉ ကော်လံ ၁ သို့ ❁

## စပါးအသင်းက အိမ်ကွင်း၌ လိဒ်ယူနိုင်တက်အသင်းကို သုံးဂိုးပြတ်ဖြင့် အနိုင်ရရှိ

ပရီမီယာလိဂ်ပွဲစဉ်(၁၇)ရဲ့ စနေနေ့ညအစောဆုံးပွဲစဉ်အဖြစ် ယှဉ်ပြိုင်ကစားခဲ့တဲ့ စပါးအသင်းနဲ့ လိဒ်ယူနိုင်တက်အသင်းတို့ပွဲစဉ်မှာ စပါးအသင်းက အိမ်ကွင်းမှာ လိဒ်ယူနိုင်တက်အသင်းကို သုံးဂိုးပြတ်နဲ့ အနိုင်ရရှိခဲ့ပါတယ်။

အဲဒီပွဲစဉ်မှာ နည်းပြမော်ရင်ဟိုရဲ့ စပါးအသင်းဟာ ဟယ်ရီကီန်းကို အထောင်တိုက်စစ်မှူးအဖြစ် အသုံးပြုကာ ၄-၂-၁ မဟာဗျူဟာနဲ့ ပွဲထွက်လာခဲ့ပြီး ဧည့်သည်အဖြစ် လာရောက်ကစားရတဲ့ လိဒ်ယူနိုင်တက်အသင်းကတော့ ၄-၁-၄-၁ ကစားကွက်နဲ့ ပွဲထွက်လာခဲ့တာ ဖြစ်ပါတယ်။

စာမျက်နှာ ၂၅ ကော်လံ ၁ သို့ ❁

